









महाराष्ट्र देशांतील आबालवृद्ध स्त्रीपुरुषांच्या  
सत्कालक्षेपाकरितां

## ❧ श्रीरामचरित्र. ❧

[ केवळ सरळ गद्यात्मक कथन. ]

मूळ श्रीरामविजयावरून.

दत्तात्रय वासुदेव जोगकर

यांनी लिहिलें

तें

सर्व प्रकारच्या हकांसह घेऊन

नारायण रामचंद्र सोहनी

यांनी

आपल्या “ जगदीश्वर ” छापखान्यांत छापिलें.

आवृत्ति तिसरी.

सन १९०५ इसवी.

---

या पुस्तकासंबंधी सर्व प्रकारचे हक्क पुस्तक-

प्रकाशकानें आपल्या ताब्यांत ठेविले आहेत.

---

किंमत १। रुपया.







# श्रीरामचरित्र.

---

श्रीरामचरित्र जरी पुष्कळजणांनी पुष्कळजणांस सांगितलें आहे, तरी  
॥ सर्वांत मूळ श्रीरामचरित्र वर्णन करणारा कवि वाल्मीकीनामक  
पि होय. वाल्मीक, नामप्रतापानें भवबंधांतून मुक्त झाला.

हा वाल्मीक ऋषि पहिल्यानें ब्राह्मणपुत्र असतां किरातांच्या ( को-  
रांच्या ) संगतीनें वाटपाड्यांचा धंदा करीत असे. अर्थात् तो ब्राह्मण्या-  
सूनही भ्रष्टच झालेला होता. तो एका भयंकर अरण्यांतील पर्वताच्या  
जैत आपलें राहण्याचें स्थल करून राहिला होता व तेथेंच त्यानें आ-  
ज परिवारही मोठा वाढविला होता. तो आपल्या ठिकाणापासून आस-  
त बारा कोस पर्यंत वाट मारणारे चोर लोक पाळधीवर ठेवून प्रवासी  
यात्रेकरू यांजवर अकस्मात घाला घालीत असे. त्यानें किती जी-  
वा नाश केला होता याची गणतीच नाही. असें करितांना जरी तो  
वेक्याला पोंचला होता; तरी त्याचे दुष्टगुण यत्किंचित्ही कमी झाले  
होते. त्याला त्याच्या प्रमाणेंच भयंकर कर्मे करणारे पुत्रही झालेले होते.

एके दिवशीं वाला ( वाल्मीक ) आपल्या परिवारांत आनंदानें बसला  
ह तो; त्याच्या पूर्वपुण्याईमुळे कित्येक ऋषींसह नारद त्याच्या हद्दीतून  
गण करीत असल्याची वृत्ती त्याच्या पाळेगारांनीं त्याला दिली.  
व चालले आहेत, असेंच जेव्हां त्यानें ऐकलें; तेव्हां शस्त्र न घेतां  
भयंकर दंड ( काठी ) हातांत घेऊन तो त्यांजवर गेला आणि  
ज क्षणांत त्यानें सर्व म्हणींस दटावून अडविलें आणि उभें केले.

... नारी चालये व्हा. नाहींतर व्यर्थ माणाला  
 ... नारायण पुढें घाले आणि त्याला झगले  
 ... भावाला अडवून तुला  
 ... भावाला याकून व्यर्थ पातकांत भर टाकशील  
 ... आजपर्यंत तूं असंख्य पातकें  
 ... जबाब द्यावा लागेल. असंख्य पाप  
 ... संपत्ति मात्र तुझा परिवार वांटून घेईल; परंतु तुझ्या  
 ... कोणीही विभागी होणार नाही. तूं झगशील कीं, माझे पु  
 ... आहेत; कन्या आहेत; आस्र आहेत पण यमधर्मराजा ज्या वेळेस अ  
 ... शासन करूं लागेल, त्यावेळेस तुला कोणीही सोडविणार  
 ... जीं जीं कर्म करितो, तीं तीं सर्व देवता अवलोकन करितात  
 ... चित्रगुप्त जेव्हां वही काढितो तेव्हां साक्ष देतात. यमध  
 ... पातक्यांस अनेक प्रकारें दंड करितो. ताम्राच्या तप्तभूमीवर लो  
 ... अंसिपत्र घनांतून हिंडविणें, शस्त्रांनीं प्रत्येक अंग टोंचणें, तप्त  
 ... भाजवळ बांधणें, इत्यादि अनेक प्रकार आहेत. त्या मरकयातना  
 ... रण कराय्या ? तर आतां असें कर. तूं वाटसरांस माकून पा  
 ... जो परिवार रक्षण करितोस, तो तुझ्या वैभावाचें वि  
 ... की, पुत्र, आस्र, मित्र इत्यादिकांकून कोणी तुझ्या  
 ... विभागी आहे, याचा आधीं शोध करून घे नंतर पाहिजे त  
 ... मार. "

... भावाला देवतांचे त्या वाक्याच्या वनाच्या  
 ... शाळा: तरी त्यांस तरेतरे उद्ये करून तो

ताने जीवुनातीकरीत विचारें लागला की, " मारवाकडून आ-  
 मारीत पातक घडली आहेत; त्याला कोणी वाटेकरी व्हाल  
 " असे ऐकतांच सर्वांनी कागावर हात ठेवून सांगितलें की,  
 ती तुझ्या पातकांस विमणी नाही. तू आपली पापें एकटाच भोग.  
 तू सर्व तुझ्या माग्याचे भागीदार आहेस " असें ऐकतांच वाला  
 भूत झाला; त्याच्या मनाला फार खिन्नता आली आणि कांही घुवेनासें  
 त्यामुळे तो तसाच नारदऋषींकडे परत आला. मार्गानें चालत असतां  
 त्याच्या मनाला असें वाटलें की, पूर्वपुण्यानें मला उत्तम नरदेह मिळाला  
 तसां मी आस्पदित मुळीच केलें नाही. असो तो नारदाजकळ येऊन,  
 श्रांग नमस्कार घालून व नेत्रांत अश्रु आणून झणाला-"महाराज !  
 तुझाला तनुमनधनेकडून शरण आहें, आपण आपल्या कृपेची  
 का करून मला या भवसागरांतून तारा. आजपर्यंत वासनेच्या जा-  
 रेंत सांपडून अहंबुद्धीनें अनेक पातकें केलीं, तीं सर्व भूत पातकें  
 तमबाणें मला झोंकत आहेत, आपण पंचाक्षरी व्हा आणि त्यांपासून  
 जे सोडवा " असें बोलून अष्टमावानें सद्गदित झालेला पाहतांच दयाळू  
 नारदास त्याची दया आली आणि जरी तो अनधिकारी होता;  
 तारक राममंत्राचा त्यांनीं त्यास उपदेश केला. ऋषींच्या उपदे-  
 शाने श्रमार्थ ग्रहिणा आहे. त्या वाण्यास उपदेश होतांच तो राममं-  
 त्र जाण करित त्याच ठिकाणीं बसला. त्याला देहाचेंही भान राहिलें  
 ते त्याच्या अंगावर बाळक बाळलें आणि त्याच्या हातांतील हृष्य  
 म्हा हा होऊन त्याला शास्ता व पणें आली.

जिणेक काळ लोळण्यावर नारदऋषि जेवें वाला राबित  
 ते करत होता, त्याच मार्गानें जाते व त्याच्या त्या पुंजाच्या



वाला त्या सर्वांस ह्मणू लागला— “अरे भटोग्यानों, माझा आणि आपल्या मार्गानें चालते व्हा. नाहीतर व्यर्थ प्राणाला सु असें ऐकतांच नारदऋषि पुढें झाले आणि त्याला ह्मणाले— बाबा, आह्मी अकिंचन ब्राह्मण; आह्मांला अडवून तुला का होणार आहे ? आह्मांला मारून व्यर्थ पातकांत भर टाकशील. तुझा वृद्धापकाळ झाला आहे. आजपर्यंत तूं असंख्य पातकें त्यांचा यमधर्माजवळ तुला जबाब द्यावा लागेल. असंख्य पापा मिळविलेली संपत्ति मात्र तुझा परिवार वांटून घेईल; परंतु तुझ्या कांस कोणीही विभागी होणार नाही. तूं ह्मणशील कीं, माझे पुत्र हेत, कन्या आहेत; आप्त आहेत पण यमधर्मराजा ज्या वेळेस आबदल शासन करूं लागेल, त्यावेळेस तुला कोणीही सोडविणार प्राणी जीं जीं कर्म करितो, तीं तीं सर्व देवता अवलोकन करितात परलोकीं चित्रगुप्त जेव्हां वही काढितो तेव्हां साक्ष देतात. यमधर्मा पातक्यांस अनेक प्रकारें दंड करितो. ताम्राच्या तप्तभूमीवर लोट असिपत्र वनांतून हिंडविणें, शस्त्रांनीं प्रत्येक अंग टोंचणें, तप्त लाजवळ बांधणें, इत्यादि अनेक प्रकार आहेत. त्या नरकयातनांवर वर्णन कराव्या ? तर आतां असें कर. तूं वाटसरांस मारून पांघमानें जो परिवार रक्षण करितोस, तो तुझ्या वैभवाचाच वि आहे; किंवा स्त्री, पुत्र, आप्त, मित्र इत्यादिकांतून कोणी तुझ्या काचा विभागी आहे, याचा आधीं शोध करून ये नंतर पाहिजे त आह्मांला मार. ”

नारदऋषीचें धर्मपर भाषण ऐकतांच त्या वाल्याच्या मनाला ताप उत्पन्न झाला; तरी त्यांस तसेंच उभें करून तो आपल्या

ला आणि स्त्रीपुत्रादिकांस विचारुं लागला कीं, “ माझ्याकडून आप-  
 र्यंत असंख्य पातकें घडली आहेत; त्यांला कोणी वांटेकरी व्हाल  
 य ? ” असें ऐकतांच सर्वांनीं कानावर हात ठेवून सांगितलें कीं,  
 नाही तुझ्या पातकांस विभागी नाही. तूं आपलीं पापें एकटाच भोग.  
 कीं सर्व तुझ्या भाग्याचे भागीदार आहोंत ” असें ऐकतांच वाला  
 दित झाला; त्याच्या मनाला फार खिन्नता आली आणि कांहीं सुचेनासें  
 ल्यामुळें तो तसाच नारदऋषींकडे परत आला. मार्गानें चालत असतां  
 त्याच्या मनाला असें वाटलें कीं, पूर्वपुण्याईनें मला उत्तम नरदेह मिळाला  
 सतां मी आत्महित मुळींच केलें नाही. असो तो नारदाजवळ येऊन,  
 ष्ठांग नमस्कार घालून व नेत्रांत अश्रु आणून ह्मणाला—“महाराज !  
 तुझाला तनुमनधनेंकरून शरण आहें, आपण आपल्या कृपेची  
 का करून मला या भवसागरांतून तारा. आजपर्यंत वासनेच्या जा-  
 शंत सांपडून अहंबुद्धीनें अनेक पातकें केलीं, तीं सर्व भूत पातकें  
 तंभमाणें मला झोंबत आहेत, आपण पंचाक्षरी व्हा आणि त्यांपासून  
 ज सोडवा ” असें बोलून अष्टभावानें सद्गदित झालेला पाहतांच दयाळू  
 पुत्र नारदास त्याची दया आली आणि जरी तो अनधिकारी होता;  
 तारक राममंत्राचा त्यांनीं त्यास उपदेश केला. ऋषींच्या उपदे-  
 चा अगाध महिमा आहे. त्या वाल्यास उपदेश होतांच तो राममं-  
 चा जप करित त्याच ठिकाणीं बसला. त्याला देहाचेंही भान राहिलें  
 हो. त्याच्या अंगावर वाळूळ वाढलें आणि त्याच्या हातांतील शुष्क  
 चा वृक्ष होऊन त्याला शाखा व पर्णें आलीं.

नंतर कित्येक काल लोटल्यावर नारदऋषि जेथें वाला राममंत्र  
 त बसला होता, त्याच मार्गानें आले व त्याच्या त्या वृक्षाच्या

वृक्षाखालीं येऊन उभे राहिले, तों वारूळांतून मंजुळ “ राम !  
 असा ध्वनी येत आहे. वाल्मीकानें जीं असंख्य पातकें केलीं हो  
 नामप्रतापानें दग्ध झालीं. नारदमुनीच्या कानीं तो ध्वनी  
 त्याला वाल्मीकाचें स्मरण झालें. त्यांनीं अंतर्ज्ञानेंकरून  
 झाला आहे, असें जाणून युक्तीनें त्याच्या अंगावरील वारूळ  
 आणि त्याला बाहेर काढून सावध केलें. तपःसूर्य नारदऋषीं  
 तांच वाल्मीकानें साष्टांग नमस्कार घातला आणि हात जोडून पु  
 राहिला. नंतर त्यांस विचारूं लागला—“ महाराज ! आत  
 आपला काल कसा क्रमावा ? हें सांगावें. ” असें ऐकतांच नारद  
 त्याला आज्ञा केली कीं, “ तूं रामचरित्र वर्णन कर. आजपासू  
 वर्षांनीं दशग्रंथांदरीं विष्णूचा अवतार होणार आहे. त्याचें भट्टि  
 शतकोटी श्लोकांनीं वर्णन कर. तूं ज्याप्रमाणें जन्मकाल व ली  
 न करशील. त्याप्रमाणें प्रभु आपलें अवतारवर्तन ठेवील. ” असे  
 तांच वाल्मीकानें शतकोटी रामचरित्र वर्णन केलें. तेव्हां त  
 त्रैलोक्यांत वाद पडला आणि तो न्याय शिवापाशीं गेला. तेव  
 करांनीं ती रामकथा तिन्हीं लोकांत सारखी वांटून देऊन  
 “ राम ” हीं दोनच अक्षरें उरलीं तीं आपल्या कंठीं धारण  
 आणि कालकूटविषप्राशनजन्यदाह जो मस्तकीं चंद्र व गंग  
 चिताभस्मलेपन, नागभूषणें, गजचर्मप्रावरण इत्यादिकांनीं शां  
 नव्हता तो शांत केला. इतकी कथा प्रथमाध्यायांत आहे.





## अध्याय २ रा.

पूर्वी ब्रह्मदेवापासून तपःसूर्य पौलस्तीनामक ऋषि उत्पन्न झाला. त्या चारी वेद मुखोद्गत होते. त्या ऋषीला तृणबिंदुनामक ऋषी-कन्या देववर्णीनामक होती ती दिली होती. तिजपासून विश्रवा-मक विख्यात पुत्र झाला. त्या विश्रव्याला भारद्वाजाची कन्या होती, तिच्या पोटी कुबेर जन्मला. हा विश्रव्याचा पुत्र, ह्या याला वैश्रवण ह्मणत असत. त्यानें तपश्चर्या करून ब्रह्मदेवाला तब करून घेतलें. त्याला पांढतांच हा आपला पणतु आहे, असें जून ब्रह्मदेवानें त्याला हृदयाजवळ धरिलें आणि लंकापुरीचें रा-देऊन त्याची सागरोदरांत (बेटांत) स्थापना केली. ही लंका ही ब्रह्मदेवानेंच निर्माण केलेली असतां; दानवांनीं बलात्कारानें घे-ली, तेव्हां देवांनीं युद्ध करून सोडवून मग कुबेराला अर्पण केली. तर कांहीं कालानें पातालवामी निशाचर सुमाळी विप्रवेष्टानें पृथ्वी-भ्रमण करीत असतां त्यानें लंकानगरी पाहिली आणि आवेशांत न बडबडूं लागला कीं, ही आमची राक्षसांची लंका, पण याठिका-आतां कोण राज्य करीत आहे बरें! पुढें शोध करितां त्याला सर्व मान कळलें. त्यानें कुबेराचें सुंदर रूप पाहून विचार केला कीं, त्याच्या पित्याला आपली कन्या द्यावी आणि त्याजपासून तिला जे होतील, त्याला राक्षसांनीं साह्य करून लंकानगरी हरण करवावी. तो विचार करून तो दुरात्मा कपटी राक्षस आपली कैकसीनामक त्या बरोबर घेऊन विश्रव्याजवळ आला आणि ह्मणूं लागला—“मी कंचन दरिद्री ब्राह्मण आहे, तर हें कन्यारत्न आपण अंगिकारावें ”

असें बोलून त्यानें विवाहविधीनें ती कन्या विश्रव्यासअर्पण केली. नत एके दिवशीं ती राक्षसकन्या सूर्यास्तसमयीं होम चाललेला असतां ऋषी जवळ भोग मागूं लागली, तेव्हां ऋषीला महत्संकट पडलें. संध्याकाळीं स्त्री गर्भिणी झाली तर महातामसी प्राणी निर्माण होतो. बरें, स्त्री ऋतुमत्ती असतां तिला इच्छितसमयीं भोगदान न दिलें तर बालहत्येचा दोष लागतो, असें जाणून ऋषि विवंचनेंत पडला आणि “ होम देऊन तुझी इच्छा पूर्ण करतो, असें ह्मणूं लागला; पण ती दुराचारी त्याला होम देण्यासाठींही जाऊं देईना. तेव्हां संतापानें तिचा अंगसंग करून ऋषि ह्मणाला—“ हे पापरूपे तामसी ! तूं ब्रह्मणाची कन्या नव्हेस, राक्षसी आहेस: तर तुझ्या पोटीं दुराचारी ब्रह्मराक्षस उत्पन्न होतील. असें ऐकतांच तिनें पतीचे चरण धरून एक तरी सुपुत्र असावा ह्मणून प्रार्थना केली. नंतर तिच्या पोटीं रावण, कुंभकर्ण आणि बिभीषण हे तीन पुत्र झाले. त्यांत पितृवरेकरून बिभीषण मात्र भक्तराज साधु उत्पन्न झाला. ताटका व गूर्पणखा ह्या त्यांस बहिणी झाल्या. कुंभकर्णा- नें जन्मकाळीं टाहो फोडला, त्यामुळे भूगोल थरारला आणि सर्व जीवांस प्रलय होतो असें भासलें. असो. जसा पूर्वीं दैत्यांत प्रन्हाद तसाच या वेळीं ह्या खळसंततींत बिभीषण जन्मला. नंतर तिघांनींही गोकर्ण क्षेत्रीं जाऊन अनुष्ठानें आरंभिलीं. रावणानें शिवाची उपासना केली. कुंभकर्णानें चतुराननास आराधिलें आणि बिभीषणानें विष्णूला स्त- विलें. तपांतीं ब्रह्मदेवानें येऊन तिघांसही वरदानें दिलीं, तीं अशीं:— रावणाला माग ह्मणतांच त्यानें मागितलें कीं, मला जगांतील सर्व संपत्ति अनुकूल असाव्या, सर्व विद्या प्राप्त व्हाव्या, मी देवांस बंदिशा- व्हेत घालावें, त्या देवांनीं माझ्या आज्ञेत वागावें आणि संततीसह मी

ल कला प्रवीण व्हावें. याप्रमाणें रावणानें वर मागितल्यावर कुं-  
 र्ण अपेक्षित मागण्यास तयार झाला, तेव्हां सर्व देवांस चिंता प-  
 ३. तो काय चराचर भक्षण करीन ह्यणणार, किंवा भूगोल गिळू  
 ह्यणार, कीं ऋषिमंडळीला दाढेखालीं घालीन ह्यणणार, हें कांहींच  
 येना; ह्यणून सर्वांनीं सरस्वती [ वाग्देवता ] ची प्रार्थना करून ति-  
 चा त्याच्या जिह्वाग्रीं स्थापिलें आणि संपूर्ण लोक सुखी राखण्यासाठीं  
 चा दुष्टाला भ्रांति घालायला सांगितलें. त्याप्रमाणें ती जिह्वाग्रीं  
 सल्यावर त्या मदांधराक्षसास भ्रम पडला आणि ब्रह्मदेवानें माग  
 सें ह्यणतांच त्यानें “मला संपूर्ण निद्रा दे, मी अक्षय शयन करीन. ”  
 मागणें मागतांच ब्रह्मदेवानें “तथास्तु” ह्मटलें. ब्रह्मदेवाच्या मुखां-  
 ा “तथास्तु” हीं अक्षरें निघतांच तो राक्षस मंदराचलाप्रमाणें आडवा  
 न घोळू लागला, त्यामुळें सर्व दिशा घुमू लागल्या. कित्येक भयंकर  
 मर्दे त्याच्या श्वासोच्छ्वासाबरोबर घ्राणेंद्रियांत प्रवेश करीत व भयानें  
 ारडत बाहेर पडत. असा तो सुषुप्तींत मग्न झालेला जाणून त्याच्या  
 त्याला चिंता पडली व पुत्र फुकट गेला, असें वाटू लागलें.  
 ाहां त्यानें ब्रह्मदेवाची आराधनाकरून मागून घेतलें कीं, षण्मासांनीं  
 ावध होऊन यानें सर्व सुखानुभव घ्यावा. असो. नंतर विभीषणाम  
 ाहां विधि वर देण्यास सिद्ध झाला, तेव्हां त्या सत्वशीलानें अनेक  
 कारेंकरून मला विष्णुभक्तीचा लाभ असो, हें मागणें मागितलें आणि  
 ह्मदेवानें मोक्ष्या आनंदानें तें कबूल करून सांगितलें कीं, तुला  
 ीरामचंद्र भेट देईल आणि शशिमित्र आहेत तोंपर्यंत तूं चिरंजीव  
 हवेंस, ह्यणून वर देईल. याप्रमाणें तिघांस वर देऊन ब्रह्मा आप-  
 ा ठिकाणीं गेल्यानंतर रावण, कुंभकर्ण अपार राक्षससैन्य जमवूं



लागले. प्रहस्त व महोदर रावणाचे प्रधान झाले. त्याचप्रमाणें वि-  
द्युज्जिह्व, जंबुमाळी, वज्रदंष्ट्र, विरूपाक्ष, स्वर, दूषण, त्रिशिरा, वि-  
द्युन्माळी, माल्यवान्, मत्त, महामत्त, शुक्र, सारण इत्यादि अनेक  
राक्षस रावणाभोवतीं जमले आणि सर्व मिळून लंकेवर जाऊन युद्ध  
करूं लागले. पण वैश्रवण त्यांना आटोपेना; तेव्हां रावणानें बापाचें  
पत्र कुबेराला आणून लाविलें, त्यांत लंकापुरी रावणाला अर्पण  
करावी, अशी आज्ञा होती. तें पत्र पाहतांच मस्तकीं वंदून पित्राज्ञे-  
प्रमाणें त्यानें आपली सर्व संपत्ति पुष्पकविमानांत भरली आणि तो ब्रह्म-  
देवाकडे निघून गेला. तेव्हां ब्रह्मदेवानें मेरूच्या पाठारावर अलकापुरी  
निर्माण करून तेथें कुबेराची स्थापना केली.

रावणाला लंकेचें राज्य मिळाल्यानंतर मयासुरानें आपली कन्या  
मंदोदरी त्याला दिली आणि एक अभेद शक्तिही अर्पण केली. दीर्घ-  
ज्वाला नामक बळीची नात होती ती कुंभकर्णाला दिली आणि सर-  
मानाक एक गंधर्वकन्या होती ती बिभीषणाची स्त्री झाली. रावणा-  
च्या धाकानेंच पृथ्वीवरील सर्व राजे रावणास शरण गेले. रा-  
वणानें सर्व देश जिंकले आणि गौ ब्राह्मणांस दाढेखालीं घालून  
रगडण्याचा सपाटा चालविला. तेव्हां अलकावतीहून कुबेरानें राव-  
णाला सांगून पाठविलें कीं, तूं महाज्ञाता, वेदांचीं स्वर्गे करणारा ऋ-  
षिपुत्र आहेस, असें असतां गाई व ब्राह्मण यांचा छळ करितोस हें  
नीट नव्हे. असा निरोप ऐकतांच रावणाला फार राग आला व राक्ष-  
ससैन्य सिद्ध करून त्यानें एकारात्रींत अलकापुरीवर छापा घालून  
कुबेराची सर्व संपत्ति व पुष्पकविमान हरण करून आणिलें. नंतर  
कुबेर इंद्राला शरण गेला, तेव्हां त्यानें त्याला आपला कोशपति क-

१ जवळ ठेविलें. याप्रमाणें उत्तरोत्तर उत्कर्ष चालला असतां रावणा-  
 प्रथमच मेघनादनामक पुत्र झाला. नंतर ऐशीं हजार स्त्रियांपासून  
 एक लक्ष पुत्र व सवा लक्ष पौत्र अशी विशाळ संतति रावणापासून  
 त्पन्न झाली. त्याचें वैभव इतकें वाढलें कीं, अठरा अक्षौहिणी  
 जिन्नें रात्रंदिवस त्याच्या दारापुढें गर्जत राहूं लागलीं. सर्व पृथ्वीचे  
 पाळ हात जोडून अष्टौप्रहर दारांत उभे राहूं लागले. सूर्यास्त होताच  
 आठ हजार राक्षस कर्पूरदीपिका लावून त्याच्या समोर असूं लागले.  
 याप्रमाणें ऐश्वर्य भोगीत असतां इंद्रापासून भय पावलेले पर्वत रावणाला  
 वारण गेले आणि “इंद्र वज्रानें आमचे पक्ष छेदन करितो तर तूं आमचें  
 रक्षण कर. ” असें ह्मणूं लागले. तेव्हां रावणानें त्यांस अभय देऊन  
 सर्वांस गज होण्याची आज्ञा दिली. त्याप्रमाणें ते मदोन्मत्त वारण  
 होऊन रावणाच्या सेवेंत राहिल्यावर तो राक्षससैन्य बरोबर घेऊन इंद्रा-  
 वर गेला आणि देवांबरोबर युद्ध करूं लागला. त्या युद्धांत मेघनादानें  
 इंद्राला ऐरावतासह पाडलें व हजार वेळ जिंकून पाशांत बांधून  
 घेऊन चालला; तेव्हां ब्रह्मदेवानें येऊन त्याला अपेक्षित वर दिला आणि  
 इंद्राला सोडविलें; तेव्हांपासून मेघनादाला इंद्रजित् ह्मणूं लागले. नंतर  
 रावणानें सर्व देव सेवक करून ठेविले. इंद्रानें नित्य माळा कराव्या,  
 चंद्रानें छत्र धरावें, वरुणानें पाणक्याचें काम करावें, अग्नीनें वस्त्रें  
 धुवावीं, सूर्यानें द्वारपालाचें काम करावें, ब्रह्मदेवानें नित्य पुराण  
 सांगावें; बृहस्पतीनें पांडित्य करावें आणि कुबेरानें वायूला बरो-  
 बर घेऊन सडासंमार्जन करावें, अशीं सर्वत्रांस कामें नेमून दिलीं.  
 नारद तुंबर नित्य गायन करूं लागले. इतकें झाल्यावर एके  
 दिवशीं रावण पुष्पकविमानांत बसून कैलासीं गेला व शिवाच्या भेटीची

इच्छा कळू लागला. तेव्हां महाद्वार रक्षण करणाऱ्या नंदीचें त्याला सांगितलें—हे लंकेश्वरा ! पुढें जाऊं नको. शिवउमा एकांतीं आहेत असें ऐकतांच रावणाला राग आला व मी तुझें बैलाचें ऐकावें काय असें झणून जाऊं लागला. त्यावेळीं नंदिकेश्वरानें त्याला शाप दिलो कीं, तूं महामूढ व उन्मत्त आहेस; तर नर आणि वानर तुझा रणांत संहार करतील. मूर्खा ! त्वां दहा रुद्र केले आहेस, पण अकरावा रुद्र मारुती वानररूपानें प्रगट होऊन तुझें गर्वमोचन करील. याप्रमाणें शाप देतांच रावण अत्यंत क्रोधाविष्ट होत्साता हा कैलासच उपटून लंकेत मेईन असें मनांत आणून त्यानें पर्वताखालीं हात घातला, तें जाणून शिवानीं किंचित् पायाचा भार त्या पर्वतावर टाकला; त्यामुळें रावणाचा हात त्या पर्वताखालीं अडकला व त्याच ठिकाणीं तो हजार वर्षेपर्यंत आक्रंदत राहिला. नंतर शिवाचें स्तवन करून त्यानें आपला हात काढून घेतला आणि परत लंकेस गेला. पुढें कांहीं कालानंतर रेवाती रावर रावण शिवलिंग पुढें घेऊन ध्यान करीत बसला असतां रेवानदीचें पाणी उलट चढू लागलें. याचें कारण सहस्रार्जुनानें हजार हात लावून नदीचें पाणी अडविलें होतें. रावण ध्यान करीत बसला होता तो गळ्यापर्यंत बुडाला, तेव्हां सावध झाला आणि सहस्रार्जुनाजवळ धांवत जाऊन “तूं कोणरे दुरात्मा रेवाजल कोंडणार ?” असें विचारू लागला. तेव्हां सहस्रार्जुनानें त्याची मानगोटी धरिली आणि त्याला बळेंच नेऊन बंदिशाळेंत ठेविलें. ती बातमी कांहीं कालानंतर पुलस्त्यऋषीला समजली, तेव्हां त्यानें सहस्रार्जुनाजवळ भिक्षा मागून रावणाला सोडविलें. नंतर एकेवेळीं रावण मुदाम बळीच्या नगरांत गेला आणि तेथें प्रत्यक्ष त्रिविक्रम बळीचा द्वारपाळ होऊन राहिला होता त्याला सांगू लागला कीं,

अला बोलावून माझ्या भेटीसाठी आण; नाहीतर हें नगर उचलून  
 उद्ग्रांत पालथें घालीन. असें ऐकतांच वामनानें त्याला सांगितलें—  
 बळीचा पराक्रम जाणत नाहीस, तर आंत जा आणि जें बोलायाचें  
 तेल तें बोल. असें ऐकतांच रावण बळीच्या समेंत येला आणि आ-  
 लें थोरपण सांगून मी तुजबरोबर युद्ध करण्यासाठी आलों आहे, असें  
 म्हणूं लागला. तेव्हां बळीनें त्याला सांगितलें. माझ्या पणज्याची कुंडलें  
 सिंहाच्या गदाघातानें तुटून पडली आहेत, तीं आधीं उचल आणि मग  
 तुजबरोबर युद्धाला ये. असें ऐकतांच रावण त्यांतील एक कुंडल उचलूं  
 लागला; पण तें वीस हात लाविले तरी उचलेना, त्यामुळें लज्जित  
 झाला. इतक्यांत बळी आपल्या संध्यावळी नामक पत्नीबरोबर सोंगड्या  
 नेऊन होता, तों तिच्या हातांतील फांसा दूर उडाला, तेव्हां बळी राव-  
 नाच्या झणूं लागला—अरे ! तेवढा फांसातरी उचलून आण. डाव पुरा  
 करून तुजबरोबर लढेन. रावण तो फांसा उचलूं लागला; पण तोही  
 घाला हालेना. तेव्हां दोघेही खदखदां हसूं लागलीं; त्यामुळें अपमान  
 झालेला रावण परत जाऊं लागला. इतक्यांत बळीच्या सेवकांनीं येऊन  
 पाचीं वस्त्रें व शस्त्रें हरण केलीं. त्याच्या तोंडाला तेलानें खललेलें काजळ  
 लावलें आणि त्याचे वीस हात मागें बांधून त्याला दारोदार हिंडवूं लागले.  
 कोणी त्याच्या अंगावर शेण व माती टाकूं लागले. कोणी दाढी उपटूं  
 लागले आणि कोणीकोणी तर मौजेनें त्याजकडून उठावशा करवूं लागले.  
 अशा विटंबनेला कंटाळून रावण पळून जाण्याचा विचार करूं लागला;  
 पण वामन द्वारपाल त्याला नगराबाहेर सोडीना. क्षुद्रद्वारे व मोठमो-  
 ठाल्या मोठ्या पादून त्यांतून पळून जावें असें त्यानें मनांत आणावें व  
 तशा ठिकाणींही डोकें घालतांच द्वारपाल वामनानें त्याला दंडकाष्ठानें

मारावें, याप्रमाणें सर्वतोपरी निरुपाय झाल्यावर रावण बळीच्या अश्व-  
 शालेंत राहिला व घोड्यांचे चणे पडलेले वेंचून खाऊन आपला निर्वाह  
 करूं लागला. एखादे वेळीं त्यानें दारोदार फिरून कोराब मागावें आणि  
 मी खंडोबाचा कुत्रा आहे ह्मणून लोकांला सांगावें. बळीच्या दासांनीं  
 त्याला कौतुकानें धरून कक्षेंत दाबावें आणि तो काकुळतीला येऊं  
 लागला ह्मणजे त्याला सोडावें; याप्रमाणें कित्येक दिवसपर्यंत यातना  
 भोगल्यावर ती बातमी विश्रव्याला कळली व तो बळीकडे धांवत येऊन  
 पुत्राची भिक्षा मागूं लागला. तेव्हां बळीनें त्याला शपथपुरःसर सांगितलें  
 कीं, येथें कोणालाही बंधन नाही, आपण त्याला शोधून न्यावें. असें  
 ऐकतांच विश्रव्यानें त्याला शोधून वामनाचा स्तव करून रावणाला  
 सोडवून नेलें. नंतर एके वेळीं रावण वाळीला जिकण्यासाठीं पुष्पकांतून  
 उतरला आणि वाळी समुद्रतीरीं ध्यानस्थ असतां त्याजपुढें जाऊन उभा  
 राहिला; पण वाळीनें सावध होतांच त्याला धरिलें व कक्षेंत दावून  
 धरून चतुःसमुद्रांचें स्नान केलें. नंतर किष्किंधेस येऊन अंगदनामक  
 आपल्या पुत्राच्या पाळण्यावर खेळण्याऐवजीं रावणास उफराटें बांधून  
 ठेविलें. त्या ठिकाणीं क्षणोक्षणीं अंगद रावणाची दाढी वारंवार बालली-  
 लेनें उपटीत असे. नंतर विश्रव्यानें वाळीजवळ येऊन पुत्रप्रेमास्तव पुनः  
 भिक्षा मागितली, तेव्हां वाळीनें त्याच्या तोंडाला काळें लावून तंगडी  
 धरून लंकेत भिकावून दिलें.

याप्रमाणें वारंवार अपमान पावल्यामुळें खिन्नांतःकरणानें तो काहीं  
 दिवस स्वस्थ राहिला होता. नंतर एके दिवशीं रावण ब्रह्मदेवाला विचारूं  
 लागला—आमचा मृत्यु कोणाच्या हातानें होणार ? हें सांगावें. असें ऐक-  
 तांच ब्रह्मदेवा ह्मणाला—आजकालीच्या राजा राजासह सातत्यानें आपला

नामक पुत्र होईल; त्याच्या हातून तुला मरण आहे. असें ऐकतांच राव-  
नां प्रतिज्ञा केली कीं, मी दशरथालाच मारून टाकीन. इतक्यांत इकडे  
दशरथाचें कौसल्ये बरोबर लग्न मांडलें, तेव्हां नारदानें अजराजाला सांगि-  
लें कीं, दशरथ कौसल्येचें फार चांगलें रक्षण कर. कारण सोहळ्यांत  
रावण अकस्मात् घाला घालील. असें ऐकतांच अजराजानें वधूवरांस जहा-  
जांत घालून पुत्राचें लग्न समुद्रांत आरंभिलें. ही बातमी रावणाला कळली  
त्याचा ऐनविवाहाचा समय गांठून रात्री त्या लग्नांत विघ्न आणिलें.  
सुखे आकाशचारी पक्षी येतात, तसे चांहींकडून अकस्मात् राक्षस आले  
आणि पर्वत टाकून त्यांनीं लग्न बुडविलें. रावणानें तशा गडबडींत रूप-  
ती कौसल्येस धरिलें आणि तिच्या पेट्यांत घालून एका मीनाच्या हवाळीं  
ठेविलें. नंतर ही वस्तु फार जतन कर व माझ्याशिवाय कोणालाही देऊं  
नको, असें सांगून रावण लंकेस आला.

इकडे मच्छानें रावणाजवळची पेटी घेऊन ती समुद्रांतील एका  
दांतांत नेऊन ठेविली आणि तो आपल्या कार्यासाठीं निघून गेला. नंतर  
बुडतां बुडतां हातीं फळी लागून दैवयोगानें वांचलेला दशरथ त्याच  
दांताला येऊन लागला आणि फिरूं लागला, तों अकस्मात् ती पेटी त्या-  
च्या दृष्टीस पडली व त्यानें ती सहज उघडली, तों आंत कौसल्या.  
तेला पाहतांच दशरथाचें मन वेधून गेलें. तों अकस्मात् त्रिकाळज्ञानी  
नारदमुनि त्या ठिकाणीं येऊन उभे राहिले. त्यांनीं दोघांचें लग्न लाविलें  
आणि तुमचे पोटी ईश्वर अवतार घेईल, भिऊं नका ! असा वग• दिला  
आणि दोघांसही त्याच पेट्यांत बसवून गमन केलें.

इकडे लंकेत रावणानें सभेंत ब्रह्मदेवाला सांगितलें कीं, कौसल्या

व दशरथ यांचें लग्न मी बुडविलें. तेव्हां त्यांनीं सांगितलें की, दशरथ कौशल्याचें लग्न झालें. रावण ह्याणाला- तसें कधीं होणार नाही. असें असतांही झालें असेल तर एकवेळा मी तुमचें इच्छित पूर्ण करीन. असें बोलून त्यानें मच्छाला सांगून पेटी आणविन्ही आणि ब्रह्मदेवाला सांगितलें यांत काय आहे पहा. असें ऐकतांच ब्रह्मदेवानें पेटी उघडली तें आंत दशरथ व कौसल्या ! ! ! त्या उभयतांम पाहतांच रावणाला पहिल्यानें आश्चर्य वाटलें; पण क्षणैक विचार करून तो शस्त्र धरून उभयतांचा वध करण्यासाठीं उठला व पुढें आला. त्याची मुद्रा पाहतांच कौसल्या भयाभीत झाली. तेव्हां दशरथानें तिला धीर दिला. तो ह्याणाला- तूं भिऊं नको ! या मशकाचीं मी दाहीं शिरें तोडीन. तो ब्रह्मदेवानें रावणाचा हात धरून आधीं माझे इच्छित पूर्ण कर. असें मागितलें आणि त्यानें "माग" असें ह्याणतांच या उभयतांचें जीवदान दे, असें सांगितलें. इतक्यांत मंदोदरी तेंथें आली व तिनेंही रावणाला सांगितलें की, आपण आपलें वचन पूर्ण करावें, यांस माराल तर आतांच अनर्थ होईल. असें ऐकतांच रावणाची बुद्धि पालटली आणि त्यानें त्या दोघांस ब्रह्मदेवाच्या हवालीं केलें. ब्रह्मदेवानें त्या दोघांस अपोध्येस पांचाविलें, तेव्हां सर्वांस अत्यानंद झाला. नंतर इंद्रानें दशरथास राज्यावर वसविलें आणि दोघेही आपापल्या स्थानीं गेले.

एके दिवशीं रावण पुष्पक विमानांत बसून जात असतां एक सुंदर देवस्त्री त्याच्या दृष्टीस पडतांच, त्या मर्दाथानें खालीं उतरून तिचा हात धरिला आणि अविचार करण्याची इच्छा करूं लागला; परंतु जेव्हा ती आकांत करूं लागली, तेव्हां त्यानें तिला सोडिलें. ती ब्रह्मदेवाकडे गेली आणि गात्राणें सांगू लागली, तेव्हां सत्यलोकवासी ब्रह्मदेवानें त्याला

दिला की, आजपासून जर तूं परस्त्रीवर बलात्कार करशील तर झ शंभर तुकडे होतील.

रावणाच्या तो शाप कळला व त्याने परस्त्रीवर बलात्कार करणे िडिले, परंतु गोब्राह्मणाच्या त्रास देणे, यज्ञयागादिकांचा उच्छेद करणे यादि पापे आरंभिनीं: तेव्हां धेनुरूपी पृथ्वी आणि सर्व ऋषि ब्रह्मदे-  
ला शरण गेले आणि सर्व रावणाचे गाव्हाने सांगू लागले. कोणी  
णतो—रावणाने आमचे यज्ञ मोडिले. कोणी सांगतो—कुंभकर्णाने आमचीं  
दुवे भक्षण केलीं. याप्रमाणे कोणी ताटका, सुत्रादू, मारीच इत्यादिकां-  
पयीं सांगू लागले. तेव्हां सर्व देव ऋषि आणि पृथ्वीसह सर्व प्रजा घेऊ-  
ब्रह्मदेव क्षीरसागरतीर्णिं आले आणि शेषशाई नागायणाचे स्तवन करू  
गले. तेव्हां क्षीरसागरातून ध्वनि उठली की, देवहां! भिऊ नका!  
रथराजा व कौमल्या अदिति कश्यप आहेत, मी दशरथाकडे रामाव-  
र घेतों. शेष लक्ष्मण होईल, शंख चक्र भरत शत्रुघ्न होतील, हे माझे  
तार; कमला जनककन्या होऊन मला वरील. तुम्ही सर्व देव वानररूपे  
ज. शंकर हनुमंत होईल, ब्रह्मदेवाने जांबुवंत ऋक्ष व्हावे; धन्वंतरी सु-  
होवो, बृहस्पतीने अंगद व्हावे. सूर्य सृष्टीव होईल. अग्नि व वायु नल्  
होतील आणि यमाने ऋषभ वानर व्हावे. याप्रमाणे आज्ञा होताच  
नीं जयजयकार केला व सर्व आपापल्या ठिकाणी गेले.



माठी फिरतच होता. शेवटीं थकून एका सरोवराचे तीरावरील वृक्षावर धनुष्याला बाण लावून सावजाची चाहूल ऐकत रगत बसला.

राजा लक्ष्मणपूर्वक चाहूल ऐकत आहे; तो त्या मार्गानें श्रावण आपल्या-  
वृद्ध मातेस व जनकास कावडीत घालून फिरवीत असलेल्या त्या सरो-  
वरा सन्निध आला. श्रावणाचीं आईबापें फारच वृद्ध व अशक्त होतीं;  
त्यांस शिवसा मार्गातील उन्हाचा ताप सहन होत नसे; ह्मणून तो त्यांस  
रात्री कावडीत बसवून, खांद्यावर घेऊन तीर्थयात्रा करीत हिंडत असे.

सरोवराचे तीरासन्निध पोचून आहे, तो त्या वृद्धांनी त्याला  
सांगितले-श्रावणा ! तृपा लागली ! उदकापात करीव ! असें ऐकतांच  
त्यानें कावड स्वामी ठेविली; हातांत कमंडलु घेतला आणि उदकामाठी  
त्या सरोवरांत प्रवेश केला. देवयोग ! दशरथराजा चाहूल ऐकत होता,  
त्यानें पाणी हातांतच लक्ष्मणपूर्वक निर्वाण बाण सोडला; तो अचूक  
येऊन सप्तश्रावणाच्या हृदयांत भरला. विनाग श्रावण ! त्याच्या  
हातांतील कमंडलु स्वामी पडला व तो धाडकन पडत अन्तान्तर्यामिनी  
लागला. त्याला प्राणान्तिक वेदना भासूं लागल्या. अर्थात् त्या असह्य  
बाणप्रदागमुळे तो दीनवाणी ओगडला. दयाळू राजा धनुष्याचा शर  
कानावर पडतांच धावत वृक्षावरून स्वामी उतरला आणि धांवत त्या  
च्याजवळ आला. तोपर्यंत श्रावण धडपड करून शेवटीं थकून कारणा-  
ह्मणून होता अहाहा ! कोणा सभाग्य क्षत्रियाचा बाण नामस्मरण कर-  
आला आणि त्यानें माझे प्राण निर्वहिले. असें वांकून तो रामस्मरण  
करीत आहे, तो राजा त्याच्या जवळ आला आणि त्याची ती मरणा-  
स्थिति पाहून ओरक करीत आशी आपल्या दुर्दैवाला दोष देऊन आप-  
वर अकस्मात हत्या पडली ह्मणून आपल्याला शापून घेऊं लागला. तेव्हा

वृणानं मांगितलं—गजा ! आतां शोक करून कांही उपयोग नाही. मी वृद्ध माता व जनक मार्गात उदकपानामाटीं तळमळत आहून, मी आशीं उदक नेऊन दे. मग मी मुखातें प्राण सोडीन. त्यांच्या मी आतां कोणी नाहीं वृणून तो फार गोंधळला. तो पुनः वृणाला— मी त्यांजपाशीं जा आणि न बोलातां उदक दे व मग हें सांग. असें वृत्तांच निरुपायाम्भव त्यांचें योग्य वचनांनीं शतितून करून गजा उदक घेत, त्या वृद्धांजवळ गेला. त्याचा पायसव ऐकतांच तीं वृणतात—वा- आवणा ! तूनें घसे कोरडे पडले. गजा न बोलातां त्यांस उदक न्यागला : पण तीं वृणूं लागलीं—वाव्रा ! कांरे बोलात नाहीस ? प- जा रात्रीं उदक मांगितलं वृणून गगावल्यास काय ? पण असें वृक्षीं पार नाही. असें वृणून तो दोघें त्यानें बोलावें वृणून गहीवरून लोक प्रकारें त्या पुत्राचें गुण गाऊं लागलीं आणि शेवटीं त्यांनीं सां- लकी की, जर तूं न बोलाशील तर आशीं पाणी न पितां प्राणत्याग याप्रमाणें निश्चयपूर्वक भाषण ऐकतांच राजानें सर्व वर्तमान । मांगितलं. तें ऐकतांच त्या दोघांनीं पुनः पुत्राचे गुण आठवून चार शोक केला आणि प्राणांनीं गजाम “ तूंही पुत्रवियोगामुळे आ- या प्रमाणेंच ( पुत्र पुत्र ) करून प्राण सोडशील ” असा शाप देऊन यांनीं प्राण सोडल्यावर राजानें त्या तिघांचें यथाविधी अन्त्यकर्म केले जि विचारा अंतीं यांच्या शापानें तरी मला पुत्र होईल, असें मनां- लून आनंद मानीत तो अयोध्येस आला व नगरांत येतांच त्यानें तें मान गुरूला मांगितलं.

नंतर वृषपत्नी नामक दैत्यानें मेष बंदीत सांकले, त्यामुळे दारा शें- त भवर्षण पडलें आणि सर्व मजेसह सोब्राह्मणांस फार त्रास झाला.

## श्रीरामचरित्र.

मेघ बंदीत शकण्याचें कारण, मेघवर्षाव झाला तर धान्यें होतील । बाधण पत्र कडून देवांस बळवान् करतील; तसें न व्हावें हें त्याला शुक्रानें साध कडून देवांवरोवर संग्राम आरंभिला. देवांचा पराजय होऊं लागला. तेव्हां नागदानें इंद्राला सांगितलें कीं, वर राजा दशरथ पराक्रमी आहे. तो आपल्या हस्तचापल्यानें या देव्यांचा पराभव करील. असें ऐकतांच इंद्रानें ग्यामह मानसी-ह माग्यी दशरथास बोलावें पाठविला. त्यानें येऊन राजाला अनाई कारण सांगितलें आणि ग्यांत वसण्याविषयी विनंती केली. त्या राजाची आवडती स्त्री कैकयी जवळ वसली होती. ती क्षणास्ती-जय ! मी तुमचें पुढ पाहीन. आजपर्यंत न्याच्या गोष्टी ऐकतें, पण पाहण्याचा प्रसंग आला आहे; तर मला वरोवर न्याचें राजा झालेनें कोमल आंसू; भय पावशील. पावमाणें तो अनेक प्रकारें जालिला. तरी तिचा विशेष आग्रह पडला. तेव्हां तो निजमहवर्तमान वसुन निघाला. माग्यानें ग्य पक्ष्याप्रमाणें जो आकाशांतून विला. तो पुढांतच नेऊन उभा केला. इंद्रानें राजाला पाहतांन स्मित देखून पुढ कण्यानी आज्ञा केली. बग काय ! पराक्रमी पक्ष तो ! त्यानें आपल्या हस्तचापवानें पक्ष्याप्रमाणें बाणांचा व कडून कोस्यारवि देव्यांची शिरकामलें भस्मिावर वाहिली. आपल्या नेनेचा पूर्ण पराभव पाहून इषपरी आला व कष्टपुढ कड लाग. पण राजानें त्यालाही विरथ कडून पळविलें. शेवटीं देव्यांचा गुरू वार्य स्वतः पुढास आला व अनेक प्रकारें पुढ कड लागला. राजा-सल्या वरोवरीला टिकला होता. इतक्यांत त्यानें एक निर्वाण बाण

कृत्य कैकयीनें पाहिलें आणि पर्वतासारखा रथ आपला भुजदंड  
तच्या ठिकाणीं घालून सांबाळून धरिला. तों राजानेही निर्वाण वा-  
तेढून थुक्राच्या रथाचा चुराहा उडविला आणि दुसरा अर्धचंद्रा-  
बाण सोढून केवळ त्याचे प्राण मात्र रक्षण केले व कापट्य मुगुट  
कडून त्याला भयभीत करून रणांतून पळविलें. तेव्हां सर्व देवां-  
जयजयकार केला. दैत्य पळूं लागले व राजानें धनुष्याची प्रत्यंचा  
ून पाहिलें तों कैकयीनें आपला रथ आपल्या बाहूवर सांबाळून ध-  
रला आहे. तो प्रकार पाहतांच दशरथानें रथामागीं उडी घाकली आ-  
प्रियस्त्रीला प्रेमालिंगन देऊन दोनवेळ इच्छित वर माग, म्हणून मा-  
गलें. तेव्हां कैकयीनें स्मितवदनानें सांगितलें की, मला गरज नाहीं  
मी आपल्याजवळ मागेन.

कैकयीला महापुढांत यश आलें याचें कारण ही कुमारी अमर्ता हि-  
मातेनें एके दिवशीं एका तापसाला आपल्या घरीं राहविलें आणि  
त्याला त्याची सेवा करण्यास सांगितलें. त्याप्रमाणें तिनें गंधपुष्पा-  
ल्लवें पुजोपचार सिद्ध करून दिले, तें पाहतांच ऋषि अनुष्ठानाला  
ला. त्यानें पूजा केली आणि जेव्हां प्राणायाम करून ध्यानस्थ बस-  
तेव्हां कैकयीनें काजळ आणून त्याच्या तोंडावर मारविलें; पण  
न विसर्जन करून ऋषिनें तो प्रकार जाणतांच तिला शाप दिला  
तूं पुत्रद्वेषामुळे सान्या जगांत काळतोंडी ठरशील. हें वर्तमान जेव्हां  
या मातेला कळलें, तेव्हां तिनें त्या तापसाचे चरण धरून उःशाप  
लिला. तेव्हां तो क्षणात्का—ज्या हातानें पूजासाहित्य दिलें, तो हात  
देखे यशस्वी होईल व रणांत पतीला यशस्वी करील. हा प्रकार  
जवळ राजानें कैकयीला बरिलें.

असो. राजाला जयप्राप्ति झाल्यामुळे इंद्र आणि बृहस्पति यांनी त्याचें अनेक प्रकारें यश वर्णन करून त्याला वस्त्रें व अलंकार दिले. कैकयीला दिव्यमणी दिला. तो परम प्रकाशवंत मणी तिनें आपल्या वेणींत घातला. मंतर बृहस्पतीनें राजाला संतति काय आहे, ह्मणून विचारितांच त्यानें सांगितलें कीं. मी अजून पुत्रमुख पाहिलेले नाहीं. असें ऐकतांच देवगुरूनें त्यास आशीर्वाद दिला कीं, राजा ! तुझ्या उदरीं ज्याचें ध्यान नीलकंठाला लागलें आहे, तो त्रिभुवनपति अवतार घेईल. तूं ऋष्यशृंगाला आणून पुत्रेष्टि कर. तो विभांडकाचा पुत्र हरिणीगर्भसंभूत आहे. त्याला आजपर्यंत मनुष्याचें दर्शन नाहीं; त्यानें स्त्रियांचें वदन आजपर्यंत पाहिलें नाहीं. तो शब्दविषयानें मोहित होईल. त्याच्या आश्रमासन्निध स्त्रियांनीं जाऊन गायन करावें आणि त्याला मोहित करून आणावें. असें ऐकतांच इंद्रानें रंभा, उर्वशी, तिलोत्तमा इत्यादि रूपसंपन्नस्त्रिया शृंगारपीस मोहित करण्यासाठीं पाठविल्या व दशरथ इंद्राची व गुरूची आज्ञा घेऊन अयोध्येस आला.

अरण्यांत श्वापदांचें भय ह्मणून विभांडकऋषीनें आपल्या पुत्रासाठीं एक उंच गोपुर बांधिलें होतें व त्यावर त्याला वेदाध्ययन करीत बसवीत असे. तो नित्य प्रातःकालीं पुत्राला पाठ देऊन अनुष्ठानासाठीं गंगातीरावर जात असे. एके दिवशीं विभांडक आश्रमांत नाही, अशा वेळीं देवांगना त्या अरण्यांत आल्या आणि नानाप्रकारचीं सुस्वर वाद्यें वाजवून नृत्य गायन करूं लागल्या; त्यांचें तें मोहक नृत्य, गायन, ऐकतांच शृंगीचें मन वेधलें व तो गोपुरावरूनच त्यांच्याकडे पाहूं लागला, तों त्या हावभाव दाखवूं लागल्या, ते त्याला गोड वाटत; पण हे मला धरतील, असें मनांत आणून तो क्षणभर लपत असे व पुनः स्वरांला

निरहित होऊन घेर्यानें येई व त्यांजकडे पाही. विभांडकाची येण्याची  
 न होतांच देवांगना ऋषीच्या शापभयानें निघून गेल्या. नंतर विभां-  
 डक आश्रमांत आल्यावर गृंगी त्याला सांगू लागला कीं, या  
 ठिकाणीं कित्येक ऋषि आले होते; पण मला त्यांजें भय वाटलें,  
 ह्मणून मी लपून बसलों होतों. असें ऐकतांच विभांडकानें त्याला  
 सांगितलें कीं, आपल्या आश्रमांत जर कोणी अतिथि आले, तर  
 त्यांचा पूजासत्कार करावा. असें सांगून दुसरे दिवशीं प्रातःकालीं वि-  
 भांडक स्नानानुष्ठानाला गेल्यावर गृंगी त्या केव्हां येतील ह्मणून चिंता  
 करीत आहे, तो लागल्याच सुरांगना पूर्वदिवसाप्रमाणें तेथें येऊन नृत्य  
 नायन करूं लागल्या व गृंगीला पाहतांच त्याला खुणावून कामचैष्टा  
 करूं लागल्या. तेव्हां आधींच स्त्रीचिंतनानें वेडा झालेला ऋषिपुत्र  
 त्यांचंजवळ येऊन बसला व त्यांनीं नानाप्रकारचीं मिष्ट फळें दिशीं तींही  
 ह्यानें आनंदानें घेतलीं. नंतर तो त्यांस अज्ञापणानें विचारूं लागला.  
 तुमचीं नांवें काय? तुमच्या वक्षस्थलावर हीं गळेंडें काय ह्मणून? असें  
 ऐकतांच त्यांनीं सांगितलें—आमचें नांव गळेंडऋषि. जसें तुमच्या  
 मस्तकावर गृंग, तशींच हीं आमचीं गळेंडें; हीं फार सुख देणारीं आहेत.  
 इत्यादी अनेक प्रकारें बोलून त्या देवांगनांनीं गृंगऋषीला भुक्किलें  
 आणि आपल्या बरोबर अयोध्येस आणलें. राजा दशरथानें त्यास  
 पाहतांच नमस्कार करून आपली शांतानामक बाळगलेली कन्या त्याला  
 विवाहविधीनें अर्पण केली. नंतर वसिष्ठांनीं महाज्ञाते अनेक ऋषि बोला-  
 वून आणले व पुत्रेष्टीला आरंभ केला. इकडे अरण्यांत विभांडकानें  
 आपला पुत्र नाही असें पाहतांच अंतर्ज्ञानानें जाणलें कीं, पुत्रास त्रि-  
 यांनीं चाळवून नेलें. तो ऋषि मनांत फारच कोपला आणि तसाच

अयोध्येस आला; पण सर्व महर्षीत त्याचा बहुमान झालेला पाहून त्याचा कोप कांहींसा शांत झाला होता. शिवाय सुनेला पाहिल्यामुळे थंडच झाला; इतक्यांत दशरथानें येऊन त्याच्या चरणांवर मस्तक ठेवले. तेव्हां त्यानें आशीर्वाद दिला कीं, तुला चौघे पुत्र होतील. यज्ञ चाललाच होता. पूर्णाहुती झाल्यावर प्रत्यक्ष अभिनारायण हातांत पायसपात्र घेऊन कुंडांतून बाहेर आला. ज्याला चार गृंगें, दोन शिरें, तीन चरण व सात हात, त्या वरद अभिनारायणाला पाहून सर्व ऋषिमंडळीस अत्यानंद झाला. अग्नीनें पायसपात्र गृंगऋषीच्या हातांत दिलें आणि समविभाग तिन्हीं राण्यांस हें द्यावें; असें सांगून तो गुप्त झाला. गृंगऋषीनें तें पायसपात्र वसिष्ठास दिलें आणि तिन्हीं राण्यांस सम विभाग द्या, असें सांगितलें. वसिष्ठानीं त्याचे तीन भाग करून प्रथम कौसल्येस देतांच कनिष्ठ पण आवडती जी कैकयी तिला राग आला. ती मत्सर भावानें अनेक प्रकारें बोलूं लागली. तरी वसिष्ठानीं तीघींच्या पुढें तीन भाग ठेवून आज्ञा केली कीं, लौकर भक्षणा करा; नाही तर विघ्न येईल. इतक्यांत कैकयीच्या पुढचा पायसपिंड घारीनें झडपून नेला. तेव्हां मात्र हाहाकार झाला आणि कैकयी शोकानें भूमीवर पडून आपल्या दुर्दैवाला दोष देऊं लागली. तिची ती स्थिति पाहून दशरथ चिंताक्रांत होतसात्ता कौसल्येच्या मुखाकडे पाहूं लागला, तेव्हां निर्मत्सर कौसल्या व सुमित्रा या दोघींनींही आपापल्या विभागांतून अर्धाअर्धा भाग कैकयीला देऊन तिची समजूत केली; नंतर वसिष्ठानीं यज्ञावशिष्ट तीर्थ देऊन तिघींस पायस भक्षणाची आज्ञा केली. तों पुनः तें पायस कैकयीच्या घशाजवळ अडकलें व ती कासावीस झाली. तेव्हां वसिष्ठानीं तिजवर तीर्थ शिंपलें व तो पिंड तिच्या पोटांत उतरविला. दश-

य राजाला अत्यानंद झाला. त्यानें सर्व ऋषींची योग्य संभावना केली व त्यांस निरोप दिला. पुढें काहीं दिवसांनीं राजाच्या तीन्हीं दृष्टाण्या गर्भवती झाल्या. तेव्हां मात्र दशरथाला वाटूं लागलें कीं, हातां आपलें भाग्य पूर्ण उदयास येणार.

घारीनें जो पिंड झडपून नेला त्याचा वृत्तांतः—केसरी नामक वान-  
ची स्त्री अंजनी सात हजार वर्षे शिवाची आराधना करित होती.  
पांतीं शिव तिला प्रसन्न झाले आणि “वर माग” ह्मणाले—तेव्हां तिनें  
संगितलें कीं, ईश्वरा ! मला परमप्रतापी एक अक्षय पुत्र दे. तो महा-  
क्त व वज्रदेही असावा. असें ऐकतांच शिवानीं सांगितलें—तुझ्या उदरीं  
जकरावा महारुद्र अवतार घेईल. तूं नेत्र मिटून अंजुलीपात्र पसरून  
निवध बैस ह्मणजे वायु तुझ्या हातांत प्रसाद आणून टाकील, तो तूं  
भक्षण कर. असें सांगून शिव गुप्त झाले व ती अंजुलीपात्र पसरून बसली  
ताहे तों घारीनें कैकयीच्या पुढचा झडपलेला पिंड सोंसाव्याच्या वाऱ्यानें  
ज्याच्या तोंडांतून सुटला व तो अंजनीच्या हातांत पडला. तिनें शिव-  
प्रण कळून तो भक्षण केला व आनंद पावली.

कैकयीच्या पुढचा पिंड झडपणारी घर पूर्वी देवांगना होती. ती  
त्य करितांना चांचरली ह्मणून ब्रह्मदेवांनीं तिला शाप दिला होता.  
तेचा अंजनीच्या हातांत पायसपिंड जाऊन पडतांच उद्धार झाला.

अंजनी शिवप्रसादानें गरोदर होती; ती मास पूर्ण भरतांच प्रसूत  
जाली. तिला विद्युत्प्राय कुंडलें व अक्षय कौपीन धारण केलेला तेजस्वी  
ह्मचारी पुत्र झाला. ज्याच्या कटीला मौंजी, गळ्यांत यज्ञोपवीत,  
पाचें मुख व पुच्छाग्र आरक्त असा बालार्काप्रमाणें वानर पाहून ऋषि-  
त्या आनंदित झाल्या. त्यांनीं त्याचें नांव मारुती ठेविलें, तों तें बा-




लक धुधाक्रांत होऊन चोहोंकडे पाहू लागले, तेव्हां अंजनी त्याला पाळण्यांत ठेवून फळें आणावयासाठीं गेली. इतक्यांत त्यानें सूर्यमंडळ पाहिलें व हें उत्तम फळ आहे असें मनांत आणून तें घेण्यासाठीं उड्डाण केलें. त्या बालकाचा सिंहनाद ऐकतांच दिग्गजांचे कानटाळे बसले आणि पृथ्वी कंप पावली. त्याच्या पुच्छाच्या फडत्कारानें पर्वत थरारले, कित्येक वृक्ष अंगवातानें उडून जाऊं लागले. असो. तो चपल अंजनीतनय उड्डाणावर उड्डाणें साधित क्षणार्थ झालें नाहीं तों सूर्यमंडळापर्यंत पोचला. आपला पुत्र सूर्यतेजानें आहाळेले, असें मनांत आणून वायु त्याला धरण्यासाठीं धांवत होता; पण त्यालाही तो आटपला नाहीं. तेव्हां तो त्याजवर हिमालयावरील सीतल कणांचा वर्षाव करूं लागला. इतक्यांत मारुती मुख पसरून सूर्याला भक्षण करण्यासाठीं धांवला. तेव्हां सूर्यबिंब भक्षणार्थ टपत बसणारा राहु “माझा भाग हा कोण घेणार?” ह्मणून त्याला आडवा आला; त्याला पहातांच मारुतीनें एका पुच्छघायानें त्याचें तोंड फोडलें आणि पाय धरून भिरकावून दिला. त्याच्या कैवारास्तव केतु आला, त्याला तर एका बुक्कीनेंच त्यानें पळविलें. ते दोघेही इंद्राकडे धांवत गेले आणि त्या पुच्छधारी नूतन राहूचें गाऱ्हाणें सांगूं लागले. तेव्हां इंद्र सूर्याला सोडविण्यासाठीं देवसेना घेऊन त्या ठिकाणीं आला; तों इकडे अंजनीतनय सूर्याला भक्षण करण्यासाठीं धरून, हात भाजल्यामुळें हें फळ नव्हे. ह्मणून मर्कटभावानें वारंवार टाकीत आहे व सूर्य थरथर कांपतो आहे असें करीत असतां सहज त्यानें मागे पाहिलें, तों इंद्राला घेऊन येत असलेला राहु त्याच्या दृष्टीस पडला. राहूला पाहतांच मारुतीनें त्याला इंद्राच्या देखत ताडून करण्याचें काम आरंभिलें. तो जेव्हां आक्रोश करूं लागला. तेव्हां ऐरावतासह इंद्र मारुतीवर चालून

अ. मारुतीनें त्याला पाहिलें मात्र आणि लागलेंच उड्डाण करून त्या-  
 या गंडस्थळावर इतकें ताडण केलें कीं, तो धाबरून सैरावैरा धांवूं लाग-  
 ा. तरी इंद्रानें पुनः त्या ऐरावताला मारुतीवर आणलें. तेव्हां त्या अंज-  
 नतनयानें त्याचें चारी दांत धरिले आणि इंद्रासह त्याला उलथून खालीं  
 डलें. त्याचप्रमाणें इंद्राच्या किरीटावर एक चापट मारून तो खालीं  
 डला. तरी केंस मोकळे सुटलेला इंद्र ऐरावतास आवरण्याकरितां  
 िवत त्याच्या मागें लागला. इंद्राची ती दशा पाहून देवसेना भयभीत  
 ाली. इंद्र गजाला धरून पुनः मारुतीवर घालूं लागला. पण तो  
 यानें एकही पाऊल पुढें टाकीना. रानोमाळ पळत सुटला; तेव्हां इंद्र  
 ाबरला, इतक्यांत यमानें आपला दंड मारुतीवर टाकला; तो चुकवून  
 ारुतीनें यमाच्या वक्षस्थळावर मुष्टिप्रहार केला, त्याला पाडलें आणि  
 याचाच दंड हिस्कावून त्यानेंच त्याला मारूं लागला. त्या असह्य  
 ारानें यम त्याला शरण गेला; तेव्हां मारुतीनें त्याला सोडलें. कुबे-  
 ही भिऊन त्याला शरण गेला. इतक्यांत ऐरावतावर बसून इंद्र पुनः  
 ाला. त्याला पाहतांच मारुतीनें त्या ऐरावताचें पुच्छ धरिलें आणि  
 ाला तो गरागर फिरवूं लागला. वज्रासह इंद्र खालीं पडला व मारु-  
 तीनें गजाला आपटलें, तेव्हां मोठा हाहाकार झाला. तरी इंद्र पुनः  
 ावसान धरून आला आणि त्यानें आपलें वज्र फिरवून मारुतीच्या  
 ोंडावर मारलें. तेव्हां मात्र तो मूर्च्छित झाला व कनकाद्रीवरून पर्व-  
 ताच्या दरींत कोसळला; पण वायु पुत्रस्नेहानें धांवत त्या ठिकाणीं गेला  
 आणि त्याला हृदयाजवळ धरून रडूं लागला. त्यानें विचार केली कीं,  
 जर माझ्या पुत्राचा प्राण गेला तर मी सर्व जगाचा प्राण घेईन. असें  
 ण्नांत आणून त्यानें आपलें स्तंभन केलें. वायु आहे ह्मणून सर्वांचे

प्राण !! त्रिभुवन जेव्हां कासावीस झालें, तेव्हां ब्रह्मा, इंद्र, विष्णु, शंकर, सर्व ऋषि, देव आणि सर्व प्रजा वायूजवळ आल्या. त्यांस पाहतांच पुत्राला कडेवर घेऊन वायु उभा राहिला आणि देवत्रयास ह्मणाला—माझा पुत्र जर न उठेल तर मी सर्वांचे प्राण घेईन. असें ऐकतांच विष्णूने पुढें होऊन संतोषानें त्याला वर दिला कीं, तुझा हा पूर्ण पिंडाचा पुत्र ब्रह्मकल्पपर्यंत जिवंत राहील. हा चिरंजीव असो ! शिव ह्मणाला—माझ्या तृतीय नेत्रांतील अग्नि आणि गूलादि आयुधें याला बाधणार नाहीत. ब्रह्मा बोलला—माझा शाप व पाश याला बाधणार नाहीत. इंद्र ह्मणाला—माझें वज्र याला बाधा करणार नाही. हा वज्रदेही असो. याच्या हनुवटीला वज्र लागलें आहे, ह्मणून लोक याला हनुमान् ह्मणोत. कुबेर ह्मणाला—याच्या हातानें अनंत राक्षसांचा संहार होईल. यमानें सांगितलें—माझा दंड याला बाधणार नाही व याचें नामस्मरण करील त्याला मी दंड करणार नाही. वरुण ह्मणाला—याला कधींही श्रम होणार नाहीत. इतकें झाल्यावर विश्वामित्रानें कधींही न सुकणारी दिव्य सुमनाची माळ त्या हनुमंताच्या गळ्यांत घातली आणि सर्व आपापल्या ठिकाणीं गेल्यावर वायूनें मारुतीला अंजनीजवळ आणून दिलें. तेव्हां त्या पुत्रवियोगामुळें दुःखी मातेचें शांतवन झालें व ती त्याला हृदयाजवळ धरून आनंदानें लालन पालन करूं लागली.

---





## अध्याय ४ था.

दशरथ राजाच्या तिन्ही पट्टराण्यांचीं गर्भचिन्हें जेव्हां स्पष्ट दिसू लागलीं; तेव्हां एके दिवशीं सूर्यकुलाचे गुरु वसिष्ठऋषि राजास प्रणाले—दशरथा ! धर्मशास्त्र असें आहे कीं, स्त्रिया गर्भिणी असतां पतीनें स्वतः त्यांना दोहदांविषयीं प्रश्न करावे आणि त्यांच्या इच्छा पूर्ण कराव्या. ह्मणजे गर्भस्थ प्राण्याला आनंद होतो. असें ऐकतांच राजाला संतोष वाटला व आनंदानें तो आपल्या राण्यांस दोहाळे विचारण्यासाठीं निघाला. पिंडभक्षणाचे वेळीं कैकयी रुसली होती, ह्मणून यावेळीं आधीं तिच्याकडे जावें; असें त्याच्या मनांत आलें व त्याप्रमाणें तो तिच्याच मंदिरांत पहिल्यानें गेला. दासींनीं त्याला पहातांच आपल्या स्वामिणीला महाराजांची स्वारी येत आहे; ह्मणून कळविलें. पण ती स्वरूपाच्या गर्वानें फुगलेली कैकयी, त्याला मान देण्यासाठीं जाग्या-रूनही उठली नाही. प्रीतीनें दशरथ तिच्याजवळ गेला; तरीही ती उभी राहिला. इतका अनादर पाहिल्यावर मग तो तरी कसा तसेल ? तोही उभ्यानेंच प्रिये कैकयी ! तुला काय आवडतें ? असें विचारूं लागला. तेव्हां ती ह्मणाली—आपण काय माझी आवड पुरविणार ? अजक आहे ! दशरथानें सांगितलें तूं सांग मात्र. तुझ्यासाठीं मी आपले माणही स्वर्च करीन; पण तुझी आवड पुरवीन. असें ऐकतांच ती ह्मणाली—असेंका आहे ? ऐकावें तर. मला वाटतं कीं, आपण माझ्या दोन्ही सवतींच्या पोरांला दूर अरण्यांत घालवून देऊन माझ्या पुत्राला राज्याधिकार द्यावा. लोक यामुळें माझी निंदा करतील तरच मला सुख भूतरेल. अशीं पूर्ण समत्सरभाषणें ऐकतांच, दशरथाच्या काळजांत अरी मारल्याप्रमाणें वेदना होऊं लागल्या. त्याला खेद झाला व

काहीं सुचेना. तरी तसाच निघाला तो सुमित्रेच्या मंदिराजवळ येऊन थांबला व तें मंदीर पाहिल्याबरोबर शांत झाला. दासींनीं महाराज येत आहेत ! अशी वदीं देतांच सुमित्रा अष्टभावांनीं सद्गदित होऊन त्याचा सत्कार करण्यासाठीं उठली. तो दारांत पाय ठेवीत आहे; इतक्यांत सुमित्रेनें प्रेमभावेकरून त्याला पंचारतीनें ओंवाळलें. विनयानें आणून मंचकार बसविलें; त्याची षोडशोपचारेंकरून पूजा केली आणि हात जोडून सलज्ज अधोवदनानें त्याच्यापुढें उभी राहिली. इतका प्रकार होईपर्यंत राजा कैकयीवचनोद्भवदुःख पूर्ण विसरला आणि निःसीम प्रीतींतील लडिवाळपणानें तिला आपल्या वामांकावर बसवून हनवटीला हात लावून, प्रिये ! तुला डोहाळे काय होतात ? हें विचारण्यासाठीं आज मी मुद्दाम येथें आलों आहे. तर तुला कोणती आवड आहे हें मला सांग बरें ? असें विचारूं लागला. तेव्हां ती सुशीला स्मितवदनानें ह्मणाली— प्राणनाथ ! कोणती गोष्ट कमती आहे ? ह्मणून इच्छेनें सैरावैरा धांवावें. आपल्या पायांच्या कृपेनें सगळ्या इच्छा उद्भवतांच तृप्त होतात. तरी विचारणेंच होतें; ह्मणून सागतें कीं, थोरल्या बाईच्या मुलाची माझ्या मुलानें सेवा करावी. हें मला आवडतें. त्यांचा वडील मान आहे आणि कित्येक ऋषींनीं सांगितलेलेंही आहे कीं, प्रत्यक्ष परमेश्वर त्यांच्या उदरीं येणार आहे तर त्याची सेवा माझ्या मुलानें केली ह्मणजे तो कृतार्थ होईल व मलाही सुख वाटे. अशीं अमृतासारखीं भाषणें ऐकतांच दशरथराजानें तिला आलिंगन दिलें आणि सांगितलें, प्रिये ! तुझ्या पुत्रावरून मी आपलें राज्य ओंवाळून टाकीन. सुकुमारे ! तुझ्या स्तुत्य इच्छा स्वरोत्तर पूर्ण होतील. इतकें बोलून राजानें तिजकडून पाचकांत दानें करविलीं आणि तिच्या इच्छेप्रमाणें अनेक मंगल समारंभ करून तिचा निरोप घेतले.

त्रिभुवनपतीची भावी माता ज्ञानकला कौसल्या सर्व तुच्छ व्यवहार  
हून ब्रह्मानंदांत निमग्न आहे तो राजा तिच्या मंदिराजवळ आल्या  
सेवकांस बाहेर ठेवून त्यानें अंतरगृहांत प्रवेश केला; पण ज्ञानांजन  
झाल्यामुळे सर्व चराचररूप जो राम तद्रूप झालेली कौसल्या त्याला  
नेहमी दिसेना. तो स्थूल ओसरीवर पहिल्यानें गेला, पण तेथें आपली  
निया नाहीं असें पाहतांच फिरला व सूक्ष्ममाजघरांत शिरला. तेथेही  
झाला कौसल्या दिसेना, तेव्हां कारण—कोठडी पाहूं लागला, तों तेथें  
गळाच अंधकार. तो पाहून शेवटीं राजा महाकारण गच्चीवर चढला.  
व तेथेही जेव्हां त्याला ती दिसेना; तेव्हांमात्र आश्चर्यचकित झाला.  
वटीं जेव्हां त्यानें परात्पर घरांत प्रवेश केला; तेव्हां निर्विकल्प वृक्षा-  
लीं समाधिस्थ असलेली कौसल्या त्याच्या दृष्टीस पडली. तिची  
दृष्टि अंतर्दामीं मुरडली होती व ब्रह्मानंदीं निमग्न असल्यामुळे ती आपले  
स्वरूपही विसरलेलीच होती. योगीमुद्रां स्वरूपां रमले द्यनजे त्यांचें  
न अलीकडे राहतें. असो. दशरथ तिचें अवर्णनीय नेज पाहतांच  
हृदयपला आणि तिच्यापुढें थक्कून उभा राहिला. ती खरोखर देहावर  
बसलेली, पण राजाला वाटलें ही रुसली आहे, द्यनून बोलत नाही. तो  
जिहानें तिच्याजवळ बसला आणि तिचें अनेकप्रकारें समाधान करूं  
लागला. पण जिला मी स्त्री कीं पुरुष ह्याचीही शुद्धि नाही. ती काय  
लगार? जिची, अलंकार नव्हेत सर्व सुवर्णच, तरंग नव्हेत, सर्व  
सुकच उदक; अशी स्थिति झालेली आणि जिला खरोखर महद्भूतानें  
झडपलें होतें; ती जेव्हां कांहींकेल्या शुद्धीवर येईना; तेव्हां राजा तिच्या  
भूत झोंबलें असें मानूं लागला आणि देव, ऋषि व सिद्ध पुरुषांनीं  
आशीर्वाद दिला आहे कीं, तुझ्या उदरीं श्रीराम येणार तें खोटे होतें



काय? असें हणूं लागला. रामनाम ऐकतांच कौसल्येनें डोळे उघडले. तेव्हां राजा तिला प्रेमानें विचारूं लागला-कुरंगनेत्रे! तुझ्या इच्छा पुर-विण्यासाठीं आज मी आलों आहे. तुला काय प्रिय आहे तें सांग बरें? तूं अशी भ्रमलीस कां? असें ऐकतांच कौसल्या गर्जना करून बोलूं लागली-मजपाशीं तूं मी हें अज्ञान नाही. मी जगदात्मा राम आहे, तरी स्थूल, सूक्ष्म, कारण व महाकारण या चार देहांतून निराळा; द्वैता-द्वैत महाद्वैताहून वेगळा; सर्वसाक्षी सच्चिदानंदपरब्रह्म आहे! तिचें असें भाषण ऐकतांच राजा दचकला आणि हिनें ओळखही सोडली कीं काय पहावें, हणून विचारूं लागला. प्रिये! मी कोण आहे पहा ओळख; तुला तुझे डोहाळे विचारण्यासाठीं आलों आहे. असें ऐकतांच ती हणाली-ज्ञाता, ज्ञेय आणि ज्ञान, आदून गेलें आहे; स्त्री, पुरुष किंवा नपुंसक नव्हे, मग मी तूपण कशाचें? हे शब्द ऐकतांच राजा घाबरून हणाला-अरे रे! हिला महद्भूतानें घेरलें आहे. तरी लहानपणच्या कांहीं गोष्टी विचाराव्या; असें मनांत आणून विचारूं लागला. “प्रिये! लहानपणीं आपलें लग्न रावणानें बुडविलें होतें; हें तुला आठवतें काय”? इतकें बोलला मात्र, तों कौसल्या दंड थोपटून उभी राहिली आणि मोठ्यानें हणाली-अरे! धनुष्यबाण आणून दे त्या दुष्ट रावणाचीं दाही शिरें मी छेदून टाकीन. आधीं ताटकेला मारून ऋषीचा याग सिद्धीस नेईन आणि युद्धांत भयंकर राक्षसांचा संहार करून व पण जिंकून विश्वामित्राला आनंदित करीन. शिवचाप मोडीन, जनकतनयेला बरीन. ती माझी शक्ति आहे! परशुरामाचा गर्व घालवीन. मी पितृभक्त आहे; त्याच्या वचनासाठीं अरण्यवास पत्करून जनस्थानवासी त्रिशिरास्व-दूषणांचा वध करीन. मी एकपत्नी व्रती आहे! तिच्यासाठीं रीस वानरां-

या हातीं लंका घेववीन ! माझा वज्रदेही मारुती तिला जाळील. मी गगनावर पाषाणांचा सेतु बांधून तेथें जाईन आणि भयंकर रण माजवून वण कुंभकर्णादि खलांचा वध करून सीतेला देवासह सोडवीन आणि तों बिभीषणाला लंकाधिपत्य देऊन अयोध्येस येईन. मी माझ्या जेला आधिव्याधिजराभयरहित करीन ! मी पूर्णब्रह्मसनातन आहे ! जपाशीं भेदाभेद नाही ! मी अज अजित सर्वेश्वर अनंत अवतार धरून ठलों आहे ! सर्व जग माझ्यांत व मी सर्व जगांत आहे ! अशी चमत्कारक वडवड ऐकतांच दशरथ ह्मणाला—खरोखरीच भूत झोंबलें ह्मणून ही अशी वडवडते. त्यानें ताबडतोब अनेक पंच्याक्षऱ्यांस व वसिष्ठ गुरूंस बोलावण्यासाठीं जासूद पाठविले आणि गुरूजी येतांच तिची स्थिति सांगितली आणि ह्मणाला—महाराज ! खरोखर हिला पिशाच झोंबलें ! वसिष्ठ असें कधींच होणार नाही असें बोलून कौसल्येजवळ आले, तें त्याला ती धनुष्यबाणमंडित आजानुबाहू, आकर्षणयन, पीतांबरधारी, ममूतीं दिसली व अष्टभावांनीं प्रेमानंद दाटून गेल्यामुळें तेही देहभान झसरलें; पण दोघांचीही सारखी स्थिति पाहून दशरथ घाबरला आणि महाभूतें आपण निरपराधी श्रावण मारल्यामुळें मेलेलीं वृद्धें असतील असें ह्मणून शोक करूं लागला. त्यांतच वसिष्ठासारख्या महर्षीलाही पेशाचानें घेरलें ! असें मानून आश्चर्यही पावला. इतक्यांत वसिष्ठांनीं आपली स्वानंदलहर जिरवून डोळे उघडले; तेव्हां राजाला बुडत्याला हात मेळाल्याप्रमाणें वाटलें. नंतर तो वसिष्ठगुरूजींस ह्मणाला—महाराज ! आपणासारख्या माहात्म्यासही भूत झोंबलें, याचा मला विस्मय वाटतो. असें ऐकतांच वसिष्ठ ह्मणाले—राजा ! वेडा आहेस. जो नीलग्रीवहृदयरत्न, लक्ष्मदेवाचा पूज्य देव, सनकादिक ज्याचें ध्यान करितात; तो शंभशापी

नारायण कौसल्येच्या उदरीं येत आहे. तो चाररूपांनीं तुझा पुत्र होणार व त्या पुण्यश्लोकाचें यश सूर, भूसुर गाणार! आझीं त्या ब्रह्मस्वरूपाचें ध्यान पाहिल्यामुळें आत्मानंदीं क्षणभर मग्न होतो. आतां तुला स्वूण सांगतो ऐक. हा पूर्णब्रह्मजगद्गुरु माध्यान्हीं पुण्यनक्षत्राचा योग साधून अवतरेल, असें ऐकतांच दशरथास परम आनंद झाला व त्यानें तीं भाषणें आपल्या हृदयरूपी पेटींत सांठवून ठेवलीं.

नंतर नवमास पूर्ण भरतांच जेव्हां कौसल्येचा प्रसूतिसमय आला; तेव्हां वसंतऋतूतील चैत्रशुद्धनवमी रविवारीं दोनप्रहरीं पुण्ययोग साधून श्रीरामचंद्रानें कौसल्योदरीं अवतार घेतला. त्यावेळेस देवांनीं हुंदुभी वाजविल्या व पुष्पवर्षाव केला. त्याचा प्रकारः—कौसल्या एकांतीं बसली असतां अकस्मात् तिनें आठ वर्षांची मनोहर मूर्ति पुढें उभी राहिलेली पाहिली. ज्या बाळकाचें तेज चंद्रसूर्यांच्या तेजास लोपविणारें, ज्याच्या पदकमलांचा मकरंद सेवनासाठीं प्रत्यक्ष लक्ष्मी भ्रमरी झालेली, त्या पदांची शोभा काय वर्णन करावी? ध्वज, वज्र, अंकुश व पद्माकर, उर्ध्व रेखांकित शोभायमान पदकमलें, त्यांत तोडर व नूपुरें; नील पोटाच्या, कर्दळीचे स्तंभाप्रमाणें जानुजंघ, पीतांबरधारी, मेखला व श्रीवत्सांकित वैजयंतीसह मुक्तमालांनीं मंडित, सर्वांगाला अष्टगंधाची उडी लावलेली, कंबुकठावर सुहास्यवदन, अद्भुत सौंदर्यवान् असा तो बालवेष पाहतांच त्या अजातप्रभूला कौसल्या आनंदानें हणाली—देवा! आतां तूंच बालक होऊन माझ्या पोटीं अवतार घे. तुला लोक कौसल्यानंदन हणोत. असें ऐकतांच भगवंतानें बालरूप धरिलें आणि कौसल्येला पुत्र झाला हणून जिकडे तिकडे आनंदवाचें वाजू लागलीं. अयोध्येवर आकाशांतून देवांनीं पुष्पवृष्टि केली. देवांसहित इंद्र हर्षानें जयजयकार करूं लागला.

पांतच देव दुंदुभी वाजवू लागले. त्यामुळे आकाश दुमदुमून गेले. गल्लोगल्लितून सुवासिनी हरिद्राकुंकुमानें तबकें भरून धावू लागल्या; त्या कौसल्येच्या मंदिरांत घेऊन भरल्या. चोहोंकडे मंगलतुरें वाजू लागलीं. ब्राह्मण धांवत राजाला आशीर्वाद देण्यासाठीं आले; त्यांसह पुत्रजननवार्तेनें संतोष पावलेला राजा दशरथ पुत्रमुख पाहण्यासाठीं निघाला. त्यावेळेस भांडारखाना फोडून याचकांची नृप्ति करा, अशी त्यानें आज्ञा केली. नंतर स्नान व पुण्याहवाचनपूर्वक स्रुतिकासदनांत जाऊन त्यानें पुत्रमुखावलोकन केलें आणि त्याच्या तोंडांत मधुबिंदु घालून मधुकैटभारीस संतोषविलें. श्रीरामवदन न्याहाळून पाहतांच दशरथाला अत्यानंद झाला. नंतर त्यानें गाई, भूमि आणि रत्नें यांचीं दाने देऊन दैवज्ञजोतिषांस पुत्राचें जातक वर्णन करा, ह्मणून विनंति केली. राजाच्या सातशें स्त्रिया धांवत कौसल्येच्या मंदिरांत आल्या; त्यांनीं तिला रत्नजडितमंचकावर बसविलें आणि पुत्रास तिच्या मांडीवर देऊन सर्व तिच्या सेवेसाठीं तिच्या सभोवती उभ्या राहिल्या. तिच्या दासी-जनांपैकीं कोणी तिजवर चौऱ्या उडवू लागल्या आणि कोणी पिकपात्र पुढें करण्यासाठीं तें घेऊन उभ्या राहिल्या. नंतर वसिष्ठ पुढें होऊन जातक वर्णन करून राजाला सांगू लागले—राजा ! हा क्षीरसागरविहारी निजजन तारण्यासाठीं कौसल्येच्या पोटी अवतरला आहे. हा बारा वर्षांचा होतांच एक ब्राह्मण तुझी प्रार्थना करून याला यज्ञरक्षणासाठीं नेईल. मार्गांत हा ताटकेचा नाश करील. नंतर शिवचापारोपणाचा पण सिद्धीस नेऊन स्त्री वरील व अयोध्येस परत येतांना एका मंहायोद्ध्या ब्राह्मणाला गर्वहत करून हा तुझा पुत्र महाप्रतापी ह्मणून जगांत गाजेल. हा राज्यावर बसण्याचे वेळीं एक अरिष्ट येईल व सर्व प्रजा

कष्ट भोगील. तरी हा पितृभक्त स्त्रीसह चौदावर्षे अरण्यांत राहील. तेथें याच्या स्त्रीला एक राक्षस चोरून नेईल. हा तिला शोधित असतां रीस व वानरांच्या साहाय्येनें सागरावर सेतु बांधून जाईल व एका शरणागत रजनीचरास राज्य देण्यासाठीं कोट्यावधि दुष्टांचा संहार करून स्त्रीसह देवांचें बंदिमोचन करून अयोध्येस येईल. नंतर अक्रा हजार वर्षे राज्य करून ही अयोध्या वैकुंठास नेईल. याप्रमाणें जातक वर्णन होत असलेलें पाहून राजा दशरथ संतोष पावला आणि स्तनपान करीत असलेला ईश्वरही हा वाल्मीकाप्रमाणेंच बोलला ह्मणून स्मितवदन करून त्याजकडे पाहूं लागला; इतक्यांत सुमित्रेला पुत्र झाल्याची बातमी आली. ती एकतांच सर्वासह राजा पुण्याहवाचन करून तिच्या मंदिरांत निघाला.

सुमित्रा निद्रिस्त असतां मला पुत्र झाला, असें स्वप्न पाहून जागी झाली; तों पुढें सद्योजात मूल खेळत आहे. राजानें त्याचेंही जातकर्म केलें, तों कैकयीला दोन पुत्र झाल्याची वदंता आली; ह्मणून राजा तिसऱ्यानें सर्वासह पुण्याहवाचनपूर्वक तिच्या मंदिरांत गेला.

कैकयी निद्रिस्त असतांच प्रसूत झाली आणि तिच्यापुढें दोन पुत्र आहेत असें पाहून तिला दासींनीं थोपटून जागें केलें. नंतर राजानें तेथें येऊन त्यांचेंही जातकर्म करून सर्व अयोध्येंत बारा दिवस आनंदोत्साह चालू केले. तेरावे दिवशीं वसिष्ठांनीं नामकरण करवून चौघांचीं नांवें ठेविलीं. तीं अशीं:-कौसल्येचा राम, सुमित्रेचा लक्ष्मण आणि कैकयीचे भरत व शत्रुघ्न.

---





## अध्याय ५ वा.

दशरथ राजानें आपल्या पुत्रांच्या नामकरणाचा उत्साह कित्येक दिवसपर्यंत चालविला होता. त्या पुत्रांच्या माता प्रेमानें त्यांना पाळण्यांत घालून, जोजो ह्मणून हालवीत असत. राज्यांतील सुशील व सुंदर स्त्रिया अष्टौप्रहर त्या राजकुमारांच्या कौतुकक्रीडेला मोहित होऊन त्याच ठिकाणीं अक्षय वास करूं लागल्या. त्यांचीं नांवां:-शांति, क्षमा, दया, उन्मनि, उपरति आणि सद्विद्या. ह्या स्त्रिया सदोदित पाळण्याजवळ उभ्या असत व प्रभूला जोजो जोजो ह्मणून त्याच्या लीला गाऊन आळवीत असत. निर्वाणदीक्षा, स्वरूपस्थिति, मुमुक्षुता, प्रतीति, लीनता, समाधि, सद्गति, ह्या स्त्रिया प्रभूला गाणीं गाऊन खेळवीत असत. परा, पश्यंती, मध्यमा आणि वैखरी ह्या गाणीं ह्मणण्यांत हुषार होत्या. सरूपता, सलोकता, समीपता व सायुज्यता ह्या चौथी स्त्रिया त्या स्तिकासदनाच्या चारी कोपऱ्यांत सदोदित रामरूप पाहण्यासाठीं उभ्या असत. इतक्या ह्या अगदीं घरांत होत्या; यांच्या शिवाय कांहीं बाहेरही होत्या त्या:-जागृति, सुषुप्ति, स्वप्न, स्थिति, असंभावना, विपरीतभावना, विक्षेपता, गत्ता, आयाता आणि तुर्या इत्यादि अनेक तिष्ठत होत्या; पण प्रभु रामचंद्र त्यांच्या दृष्टीस पडत नसे. असो. नामकरणाचा विधि आटपल्यानंतर कौसल्येनें सर्वांच्या ओढ्या भरल्या. सर्वांस वस्त्रें व अलंकार दिले. नंतर त्या सर्व आनंदानें आपापल्या घरीं गेल्या.

ज्या दिवशीं अयोध्येत रामाचा जन्म झाला, त्या दिवशींच राक्षसांला विघ्नें जाणवूं लागलीं. प्रलय बीज कडकडून लंकेवर पडली. भूकंपामुळे लंकानगरी कापूं लागली, रावणाचें छत्र उगीच मोडलें, सभा-



जन प्रेतवत् दिस्सुं लागले, महाद्वारें उलथून पडलीं, रावण सिंहासनावर बसतांच त्याच्या दाही शिरांवरील मुगुट खालीं पडले. इंद्रजीत आरसा पहात होता, त्याला त्यांत मुखच दिसेना. राजमंदिरावर दिवसा दिवा-भीतें ओरडूं लागलीं. त्याचवेळीं मंदोदरीला स्वप्न पडलें कीं, मर्कटांनीं येऊन गळेसरी तोडली आणि विधवा स्त्रीनें येऊन धुळीनें ओंटी भरली. तिनें आपल्या कपाळाचें कुंकूं पुसलेलें पाहिलें, तेव्हां रावणाच्या प्राणा-विषयीं तिच्या काळजी उत्पन्न झाली. याप्रमाणें अनेक उत्पात पाहून रावणानें आपले सर्व मंत्री बोळाविले आणि सदोदित सावध राहून लंका-नगरीचें रक्षण करा ह्मणून आज्ञा केली.

श्रीरामजननमहोत्सवामुळें अयोध्यानगरी तर प्रफुल्लित झालेली हांतीच. तरीही त्यांत त्रिभुवनपतीच्या नित्य निवासामुळें वृक्ष, वल्ली सदोदित प्रफुल्लित राहूं लागल्या; गाई विपुल दूध देऊं लागल्या आणि सर्व प्रजा आधि, व्याधि, जरा, भयरहित झाल्यामुळें कोणासही चिंता, शोक, दरिद्र व दुःख राहिलें नाहीं. भूमीला अपार पीक येऊं लागलें. अज्ञान व पाप तर राज्यांतून पळालें. असो. दशरथाचे चौघेही पुत्र शुक्ल-चंद्राप्रमाणें दिवसेंदिवस वाढतांना एका मागे एक रांगूं लागले; कांहीं दितसांनीं एकमेकांचा हात धरून पाचुवंद आंगणांत चालूं लागले आणि मनोहर बाललीला कळूं लागले. त्यांनीं एकमेकांकडे पाहून हंसा-वें आणि बालभावानें कांहीं अस्पष्ट शब्दोच्चार करावे, ते ऐकून त्यांच्या माता व दशरथ, यांस आह्मीं कृतकृत्य आहों असें वाटत असे. कौस-ल्येनें त्या चौघांसही जेवायला हांक मारावी, ती ऐकतांच त्यांनीं पळावें आणि त्यांच्या मागून मातेनें धांवत जाऊन, त्यांना घरावें आणि चौघांचीही मुखें स्वच्छ धुऊन त्यांस भोजनास बसवावें. दशरथानें ते

चांगले चालू बोलू लागतांच त्यांना लहान लहान धनुष्ये व भाते करून दिले. त्यांच्या प्रमाणें त्यांच्याजवळ खेळण्यासाठीं चिमणे चिमणे सहचर व सेवकही ठेवून दिले. जेव्हां ते आठ वर्षांचे झाले, तेव्हां तर त्यांची आकृति विशेष रमणीय दिसू लागली आणि बालक्रीडा पुढील चरित्र दर्शवू लागली. आधीं तीं चिमणीं चिमणीं मुलें, चिमणे पीतांबरा नेसून मेखला, मुक्तमाला व पदकें इत्यादि अनेक रत्नालंकारांनीं भूषित झालेलीं पाहतांच सर्वांहून दशरथाचें मन द्रवत असे. श्रीरामचंद्र उन्हांत खेळू लागला ह्मणजे सेवकांनीं मित्रपत्रे ( अवदागिच्या ) वर धरावीं व कोणी चामरें वारावीं. श्रीरामचंद्रानें चिमणें धनुष्य सज्ज करून चिमणें ठाण मांडून बाण सोडतांच मागून लक्ष्मणानें सोडावा. त्यांचे बाण सुटून संधानभेद ( निशाण मारणें ) करित आहेत, तों भरत व शत्रुघ्न यांनीं बाण सोडून त्यांच्याप्रमाणेंच अचुक संधान साधावें. हें कौतुक दशरथानें दडून राहून पहावें आणि मनांत त्यांच्या चपलतेचें आश्चर्य मानावें. त्यांनीं राक्षसांचीं चित्रें करवावीं आणि त्यांचीं शिरे बाणांनीं तोडावीं. असो. दशरथानें वसिष्ठाचें मत घेऊन चौघांचे व्रतबंध केले, त्यांत अनेक प्रकारचीं दानें त्यांजकडून देविलीं. जो यज्ञभोक्ता नारायण, त्याच्या गळ्यांत ब्राह्मणांनीं यज्ञोपवीत घातलें आणि त्यास गायत्रीमंत्राचा उपदेश केला. नंतर ते चौघेही वसिष्ठ गुरूजवळ वेदाध्ययन करू लागले. प्रभु रामचंद्राकडून अध्ययन करविण्यांत गुरूला मुळींच श्रम होत नसत. त्याच्याच प्रमाणें त्याचे तिघे सहोदर. असो. वारावर्षे पूर्ण होतांच राम, वसिष्ठ व दशरथाच्या अनुमतानें बंधूंंसह तीर्थाटनास निघाला. त्यावेळीं दशरथानें त्यांच्या रक्षणासाठीं सुप्रंत प्रधानासह असंख्य सैन्य दिलें.

त्याचप्रमाणें तीर्थातीर्थांचे ठायीं दान करण्यासाठीं अपार संपत्ति दिली. नंतर रामानें सर्व तीर्थांचीं स्नानें करून प्रत्येक ठिकाणच्या याचक गाई, भूमी आणि रत्न, यांचीं दानें देऊन त्यांची तृप्ति केली. त्या प्रमाणें त्यानें द्वादश ज्योतिर्लिंगें, सप्तपुण्या आणि चार धाम, यांच- यथासांग यात्रा केल्या. ठिकठिकाणच्या साधुसंतांचीं दर्शन घेत आणि बंधूंसह आनंदगजरानें अयोध्येस येऊन माता पितरांचें दर्शन घेतलें. तीर्थयात्रा करून आल्यानंतर रामासह चौघेही राजपुत्र विर- स्थितीत योग्याप्रमाणें राहूं लागले.

एके दिवशीं सिद्धाश्रमाहून प्रतिसृष्टि करणारा गाधितनय विश्वा- मित्र अयोध्येस आला. त्या ब्रह्मभक्त राजानें तो येत आहे. असें ऐकतां पुढें जाऊन भक्तीनें त्याला साष्टांग नमस्कार केला आणि सत्कारानें उ- णून सिंहासनावर बसविलें. नंतर वस्त्रालंकारादि देऊन त्याची पूजा के- व कांहीं इच्छित मागा महाराज ! असें ह्मणून हात जोडून पुढें उभा रा- ला. त्याचा तो विनय पाहून संतोषित झालेल्या विश्वामित्रानें त्या- अनेक आशीर्वाद दिले आणि सांगितलें—राजा ! मी अरण्यांत कळू लागलों, ह्मणजे राक्षस येऊन त्याचा विध्वंस करितात; कुंड वेदि- मोडून यज्ञपात्रें फोडतात; मारीच, ताटका, सुबाहु, इत्यादि येऊन हो- द्रव्ये भक्षण करितात, कोणी अस्थि, मांस आणून यज्ञांत टाकत आणि कोणी मंडपाला अग्न लावतात. याकरितां माझ्या यज्ञाचें रक्ष- करण्यासाठीं तुझा पुत्र रामचंद्र मजबरोबर दे. असें ऐकतांच दशरथा- अंगावर विद्युत्पात झाल्यासारखें वाटलें. त्याचा विवेक आणि चातु- र्य झाल्यामुळें तो शोकग्रस्त, अधोवदनानें आधीं स्तब्ध झाला. न- भीत भीत हळूच ह्मणाला—महाराज ! राक्षस यज्ञाचा विध्वंस करिता-

या ठिकाणीं माझ्या अज्ञान बालकानें येऊन काय करावें ? अजून तो तुमिच्याही पढला नाही. केवळ बालभावानें हातांत लीलाकार्मुक घेऊन मुलांत खेळणारा अज्ञ व कोमल राम मी आपल्या बरोबर अरण्यांत कसा बरें पाठवावा ? आणखीं कांहीं मागा. राज्य, संपत्ति, गाई, भूमि जें प्राहिजे तें देतों. राक्षस यज्ञास विघ्न करितात, तर मी स्वतः येऊन रक्षण करितों; परंतु रामचंद्राच्या मार्ग नका. असें बोलत असतां राजा अश्रुपूर्ण झालेला पाहून कौशीक रागानें बोलूं लागला—अरे ! मी न मागतां मागा ह्मणून मागितलेलें देत नाहीस काय ? धिक् ! तूं या सूर्यकुल्याच्या कलंक लावतोस. याच वंशांतील हरिश्चंद्र मला राज्यदान देऊन दक्षिणाद्रव्यार्थ डोंबाच्या घरीं विकला गेला, तरी वचनाला ढळला नाही. याच वंशांतील शिवि, कपोताच्या भारंभार मांस देत असतां प्राणांत समयालाही डगमगला नाही ! याच वंशांतील रुक्मांगद एकादशी-व्रती वचनासाठीं ज्यानें पुत्राचा शिरच्छेद केला ! तसाच श्रियाळ. तूं रामाचा महिमा जाणत नाहीस. हा वैकुंठवासी तुझ्या घरीं अवतरला आहे. वसिष्ठाला विचारून पहा. त्याला बाल ह्मणूं नको. हा राम पूर्णब्रह्मनातन असूनही जर तूं मांहाणें माझ्या हवालीं न करितां रडत बसतोस तर बैस. मी जातों, त्या रामचंद्राचें कल्याण असो ! असें बोलून तो थांबला नाहीच, द्वारा बाहेर गेला; तेव्हां मात्र दशरथ फार घाबरा झाला आणि त्यानें आधीं घरांतच वसिष्ठकपि होते, त्यांच्या जवळ जाऊन सगळें वर्तमान सांगितलें आणि ह्मणाला—महाराज ! रामा-शिवाय तो जें मागेल तें द्या आणि त्याची समजूत करा. यावेळेंस आधीं रामाला व मग मला जीवदान देणें आपणांकडे आहे. असें ऐकतांच वसिष्ठ ह्मणाले—तो कौशिक महा हट्टी, ज्यानें परमेष्ठीस जिंकण्यासाठीं

प्रतिसृष्टी केली. ज्यानें साठ हजार वर्षे लोहचूर्ण भक्षण करून गायत्री-  
 पुरश्चरण केलें, त्याला हें त्रिभुवन भीत आहे, त्याला कोपविलेंस तर तो  
 शाप देऊन तुझे कुल भस्म करील. तर आतां असें कर; राम आणि  
 लक्ष्मण त्याला दे. भरत व शत्रुघ्न तुजपाशीं असले ह्मणजे झालें. असें  
 ऐकतांच जेव्हां राजा दीर्घ स्वरानें रडूं लागला, तेव्हां वसिष्ठांनीं त्याच्या  
 मस्तकावर कृपाकर ठेवून त्याला दिव्यचक्षु दिले; तेव्हां आपले पुत्र  
 कोण व कशासाठीं अवतरले आहेत, याचें राजाला ज्ञान झालें आणि  
 तो गुरूला नमून धांवत विश्वामित्राजवळ गेला आणि त्याचे पाय धरून  
 ह्मणाला—महाराज! रामासह लक्ष्मणही न्या, पण मजवर कोप करूं नका.  
 मी अपराधी आहे, क्षमा करा. राजानें दोघे देतो असें सांगतांच विश्वा-  
 मित्र शांत झाला आणि राजाबरोबर परत सभेंत गेला. तो आसनावर  
 बसल्यानंतर वसिष्ठही बाहेर येऊन बसले; त्यांस पाहतांच विश्वामित्र  
 ह्मणाला—आपला शिष्य रामचंद्र आह्माला दाखवा महाराज! असें ऐकतांच  
 राजानें रामाला बोलावून आणविलें. त्याला पाहतांच प्रेमानें आलिंगन  
 देण्यासाठीं विश्वामित्र पुढें झाला, इतक्यांत रामानें त्याच्या चरणावर  
 मस्तक ठेविलें. तेव्हां विश्वामित्रानें त्याला उठवून हृदयाजवळ धरिलें  
 आणि जन्म घेतल्याचें सार्थक मानलें. राम गुरूसह पित्याला नमून  
 आपल्या स्थानीं बसल्यानंतर विश्वामित्र त्याला ह्मणाला—माझा यज्ञ  
 निशाचर मोडतात; त्याचें रक्षण रामा तुजवांचून कोण करील? असें  
 ऐकतांच राम कमलाप्रमाणें प्रफुल्लित झाला व हास्यवदनानें बोलूं लागला.

हणाले-विषा ! मायाचरित्राच्या नादीं लागलास ह्मणजे भुलून जाशील. तुझे प्राण कासावीस होतील आणि महा आवतांत पडून भ्रमं लागशील. तेव्हां तुला कोण सोडवील ? असें ऐकतांच गाधि ह्मणाला-असें आहे तर देवा ! तूं मला असा वर देऊन ठेव कीं, जेव्हां मी मायावर्तांत पडून क्रमेण व शोक करीन; तेव्हां तुझें स्मरण व्हावें आणि स्मरण होतांच तूं येऊन मला मुक्त करावेंस. असें ऐकतांच विष्णु ठीक आहे ह्मणून निघून गेले. नंतर गाधि जान्हवीतीरीं एका अरण्यांत स्त्रीमह राहिला असतां एके दिवशीं सूर्य माध्यान्हीं आल्यावर स्नान करावें ह्मणून गंगा-तटाकीं गेला. गंगेंत प्रवेश करीत असतां त्याच्या मनांत आलें कीं, अजून ईश्वर मला मायेची करणी कां दाखवीत नाही ? इतकें मनांत आणून त्या ब्राह्मणानें अघमर्षणार्थ गंगेंत बुडी मारली, तो मायेनें आपलें चरित्र आरंभिलें. गाधीला वाटलें कीं, मला महाव्यथा लागली व मी मरण पावलों. यमदूत आले व त्यांनीं त्याचे प्राणही काढून नेल्याचा भास त्याला झाला. त्याला मारीत मारीत यमाकडे नेलें. यमानें कुंभीपाकांत घालणें, अग्निपत्रवनांतून हिंडविणें, तप्तलोहस्तंभा-जवळ बांधणें, इत्यादि अनेक प्रकारें यातना भांगविल्या. इतकें दुःख जरी त्यानें भोगलें, तरी तो गंगेंतच उभा होता. मग तो चांडाल्यांनीं जन्मला. त्याचें कंठज हें नांव ठेविलें. पंचवीस वर्षेपर्यंत नानाप्रकारच्या हिंसा करून व वाटा मारून त्यानें द्रव्यार्जन केलें आणि कुटुंबाचा उत्तमप्रकारें निर्वाह चालविला. नंतर तेथें महामारी आली आणि त्याच्या कुटुंबाचीं सर्व मनुष्यें मरण पावलीं. तेव्हां त्यांच्या शोकानें तो विरक्त होऊन देशोदेशीं हिंडूं लागला. तो केरळ देशांत गेला, तेथील राजा मरण पावला होता व प्रधानादिकांनीं हत्तिणीच्या

सोंडेंत माळ देऊन ती हत्तीण ज्याला माळ घालील त्याला राजा करावा अशा हेतूनें तिला मोकळें सोडलें होतें. कंटजही ती मौज पहाण्यासाठी उभा होता; तों अकस्मात् हत्तिणीनें त्याच्याच गळ्यांत माळ घातली. तेरे त्यानें सहा वर्षे राज्य करून सगळा देश वाटविला. कित्येक आपले सोयरेही केले. एके दिवशीं तो एकटाच बाहेर निघाला असतां प्रधानादिक तो कांठें जातो ह्मणून त्याच्या मागून लपून चालले. कांहीं दूर गेल्यावर त्या गांवचे अनामिक त्याला भेटले. त्यांनीं मद्य प्राशन केले होतें. कंटज अकस्मात् दृष्टीस पडतांच त्यांनीं त्याला ओळखलें : चांलू लागले—अरे हा आमचा सोयरा ! यानें राज्यावर बसून सगळे लोक वाटविले ! त्यांचीं अशीं भाषणें ऐकतांच त्या कंटजानें त्याला दाबलें आणि ह्मणाला—असें जर पुनः कोणाजवळ बोलाल, तर सगळ्यांना सुळावर चढवीन. हीं भाषणें ऐकतांच प्रधानादिकांनीं त्या कंटजाला मारून बाहेर हांकून दिलें आणि शास्त्रार्थ काढून सर्वांनीं देहांत प्रायश्चित्त घेण्याचें ठरविलें. त्याप्रमाणें सगळ्या गांवांतील सम जूतदार लोकांनीं अग्निप्रवेश केला. तेव्हां कंटजाला वाटलें कीं, आपल्या हातून मोठें पातक झालें. त्यानेंही चितेंत प्रवेश केला; पण जेव्हा त्याच्या डाव्या अंगाला अग्नीच्या ज्वाळा लागल्या, तेव्हां त्यानें हात फोडून चिते बाहेर उडी मारली. त्याच्या अंगावर तरतरून फोड आले तों इकडे गाधि ब्राह्मण—ज्यानें गंगेंत बुडी मारली होती, त्यानें हें स्वप्नाचे परीं अनुभवून हांक फोडून डोकें वर काढिलें आणि प्रत्यक्ष प्रमाण वामांगाला फोड आलेले पाहून आपलें ब्राह्मण्य बुडालें असा शोक करूं लागला. तो ह्मणाला—मी अधमर्षणाकरितां गंगेंत बुडून मारून काय अनुभवलें हें ? मी मेलों काय ? यमानें गांजलें, चांडा-

योनींत जन्मलों, महापातकें आचरलों, राज्य केलें आणि एक देश भ्रष्ट केला. हें सर्व नाहीं ह्मणावें तर अंगावर फोड आलेले पीडा करीत आहेत व कृतकर्माची स्मृति आहे. हाय हाय ! बुडालों मी. असा तो मायावर्तांत सांपडलेला ब्राह्मण शोकानें संध्या, अनुष्ठान, सर्व विसरला आणि चिंताग्रस्त होऊन शोक करीत परत आश्रमांत आला. त्याची स्त्री अंगावर फोड कशानें आले ह्मणून विचारूं लागली असतां; हें माझ्यानें सहन होत नाहीं ! असें ह्मणून शोक करूं लागला. कांहीं दिवसांनीं त्याचा गुरुबंधु तीर्थें करीत त्या ठिकाणीं आला व केरळ देशाचें राज्य सहावर्षे कंटज नामक अंत्यजानें केलें आणि तो सारा देश वाटविला. हल्लीं तेथें सर्व वालकें राहतात. त्यांत मी अन्न घेतलें ह्मणून प्रायश्चित्तार्थ वारा वर्षे तीर्थयात्रा करीत आहे, असें सांगूं लागला. हें ऐकतांच गाधि मनांत चरकला आणि गुरुबंधूस निरोप देऊन स्वतः अनुभव पाहण्यासाठीं आधीं कंटज जन्मला होता तेथें व नंतर केरळ देशांत जाऊन सर्व खुणा पाहून मीच तो महार ! असें ह्मणून अपार शोक करूं लागला. तो आश्रमांत आला व कपाळ आपटून घेऊं लागला आणि तोंडानें मी गौतमशिष्य असतां माझी काय गति ही ! असें ह्मणून भ्रमला.

वसिष्ठ ह्मणतात—रामचंद्रा ! नंतर त्याच्या पूर्वपुण्याईनें त्याला भगवंताचें स्मरण झालें आणि हे इंदिरावरा ! हे वैकुंठनिवासी ! हे पतीतपावना ! हे जगद्गुरो ! धांव आतां; असा जेव्हां तो श्रीविष्णूचा धावा करूं लागला, तेव्हां त्या ठिकाणीं विष्णु प्रकट झाले आणि त्याला हृदयाजवळ धरून ह्मणाले—पाहिलीस माझी माया ? तुला किंचित् दाखविली. ब्रह्मादिकांसही अतर्क्य, अशी माया जाणणारेही तिच्याच कृतीच्या आश्रयानें राहतात. तूं सर्व जाणता ह्मणवितोस, तर सांग



बरें माया सत्य आहे कीं असत्य आहे ? असें ऐकतांच गाधि ह्याणाऱ्या भगवंता ! आतां मला मुक्त कर. तेव्हां भगवंतानें त्याला आत्मबोध करून त्याचा उद्धार केला.

याप्रमाणें इतिहास ऐकल्यावर राम ह्याणतात—माया कोठून उत्पन्न झाली ? स्वरूप जर निर्विकार व निर्गुण आहे, तर तेथें स्फुरण क झालें ? पिंडब्रह्मांड, नाना वर्ण, याति, ही सर्व मायेची करणी ज मिथ्या आहे, तर अनामिकांस नाम व निर्गुणास सगुणत्व येण्याचें कारण काय ? असें ऐकतांच वसिष्ठ आनंदानें मान डोलवून ह्याणाले हे चैतन्यधनरामचंद्रा ! तूं जाणून मला प्रश्न करितोस; तर तुझेंच ज्ञा-  
तुला सांगतां ऐक—कोणी पुरुष निद्रेतून जागृत होता व जसें त्याला कांहीं कार्य आठवतें; अथवा समुद्रांत जशा अकस्मात् लहरी उत्पन्न होतात; त्याप्रमाणें सर्व ब्रह्मानंद असतां चिदाकाशीं “ मी ब्रह्म ” असा नाद उत्पन्न झाला, ती जी ध्वनि तीच माया; असें वेदांतशास्त्र गर्जन करीत आहे. तिचें नांव मूलप्रकृति. तिच्याच आदिपुरुषाची चिच्छाति ह्याणतात. तिनें पतीला शेजेवर निजवून हें सृष्टिकार्य आरंभिलें. तिनेंच हें ब्रह्मांड उत्पन्न केलें. विधि, विष्णु आणि ईशान हीं तिन्हीं बालकें तिच्या आज्ञेत आहेत; परंतु त्यांनाही ती डोळे उघडून चित्स्वरूपाकडे पाहूं देत नाही. हें सर्व जीव ब्रह्मसुखाच्या समुद्रांत बुडालेले आहेत; परंतु माया कोणालाही किंचित् गोडी लागूं देत नाही. त्या मायेनेंच चैतन्याला झांकलें व अरूप होतें तें रूपास आणलें. तिनेंच निर्गुणाला गुण व निराकाराला आकार दिला आणि अनाम होतें त्याला नांव ठेवून जीवित्वाला आणलें. ती महापतिव्रता ! पतीस नकळतां गरोदर झाली आणि हें नानायाति व नानाविकारांनीं युक्त ब्रह्मांड प्रसवली.

शेणी जर स्वरूपकाडे मुरडला, तर त्याजवर विनाकारण संकटें उद्भविते किंवा त्याला स्वर्गसुखाची गोडी लाविते. जिनें आत्मानंदाची गोडी दडवून जीवाला विषयरूप मोहभ्रमाची गोडी लाविली आहे, तिच्या इच्छेनें सत्व, रज आणि तम हे तीन गुण उत्पन्न झाले; तेच विष्णु, ब्रह्मदेव आणि शिव. तेनेंच पंचतत्वे उत्पन्न केलीं आणि त्यांचें पंचीकरण करून ह्या जगाची उत्पत्ति केली. पांचांचीं पंचवीस तत्वे करून ही ब्रह्मांडपेंठ जेव्हां तिनें देवीला निर्माण करून दिली; तेव्हां त्यानें चौऱ्यांशीं लक्ष योनी व चार याति निर्माण केल्या. विष्णु भक्तपालनासाठीं दशावतारांच्या चक्रावर बसून पालन करूं लागला आणि सृष्टींत अनेक दोष झाले ह्मणजे तो तमोरूपी पार्वतीरमण तिचा संहारही करूं लागला. विराटरूप जें ह्मणतात, तो शिवाचा स्थूल देह होय. विराटाचें पादतल जें तेंच पाताळ. त्याच्या कटिपर्यंत सप्तपाताळें आहेत. उदरस्थ पोकळी जी, तेंच आकाश. त्याचा जो जठराग्नि तोच वडवानळ. ही भूमी विराटाचा कटिप्रदेश होय. त्याच्या मुखस्थानीं नैर्ऋत्य लोक आहे. त्याच्या शिखाच्या ठिकाणीं दक्षप्रजापतीचा लोक. विराटाच्या उदरांत सप्त समुद्र आहेत. जें ज्योतिर्लिंग, तें त्याचें वक्षस्थल होय. कंठीं महलोक वदनीं जनलोक आणि जिव्हा तोच वरुणलोक जाणावा. त्याच्या दाढा तोच यमलोक; अश्विनौदेव त्याच्या घ्राणांत आहेत. भुवुक्तिस्थानीं भूलोक व कपाळीं तपोलोक आणि मस्तक तेंच ब्रह्मभुवन, असेंही शास्त्रांचें मत आहे. सूर्य विराटाचे नेत्रीं आहे, ह्मणून तो ब्रह्मांड प्रकाशित करितो. विराटानें नेत्र उघडले ह्मणजे दिवस आणि मिटले ह्मणजे रात्र. त्याच्या उभय हातांत अमरेश राहून सर्व कर्तव्यकर्म करितो. चंद्रमा त्या पुरुषाचें मन होय. सर्व वनस्पति त्याच्या रो-


यावली आहेत. त्याच्या नाडिस्थानी गंगा असून पृष्ठभागीं अधोगां आहे. मेरुपर्वत विराटाचें मस्तक, पाषाण ह्याच अस्थि, दहिवर मूत्र व पर्जन्य रेत होय. दुर्भिक्ष ती त्याची क्षुधा व अनावृष्टि त्याची तृषा जाणावी. त्याच्या आळस आला ह्मणजे सीतकाल होतो; निद्रा आली ह्मणजे पर्जन्य पडतो आणि त्याचें मेथुन तोच उष्णकाळ वृष्टि होण्यासाठीं तापवितें झुंझाट वायु तें त्याचें धांवणें, त्यानें वायूचें स्तंभन व निरोधन के- ह्मणजे उकाडा होतो व तो पूर्णकाम झाला ह्मणजे वृष्टि होते. असें आतां थोडक्यांत सांगतां:-त्याचें अंतःकरण तोच विष्णु, मन चंद्र ब्रह्मा बुद्धि आणि चित्त नारायण जाणावा. देव आणि दैत्य, त्या मुख्य प्राण, दिशा कर्ण आणि वायु त्वचा होय. ज्याच्या वदनीं आं आहे, असा तो विराट् पुरुष संपूर्णवमय आहे. भृगोलावर त्याच्या दशगुण जन्म पसरलें आहे. उदकाच्या दसपट अग्नि व त्याच्याही दशगुण अधिक वायूचें आवरण आहे. वायूच्या दसपट आकाश आहे व त्या आकाशाच्या दशगुण अहंकारानें त्याला वेष्टिलें आहे अहंकाराहून दशगुण महत्त्व आहे; पण त्यावर त्याच्या दशगुण मांये आवरण आहे व त्याच्या पलीकडे जें उरलें तें स्वरूप तें इतकें तितकें किंवा लहान थोर नाही. त्याला व्यक्ति वर्ण नाही. वसिष्ठ ह्मणतात रामा ! हा तुला खटाटोप सांगितला; आतां याचा शेवट ऐक. वेदशास्त्रादिकांनीं पांच प्रलय वर्णिले आहेत. पिंडीं नित्य प्रलय आहे; जिह्वा निद्रा ह्मणतात. तच्चांसह स्थूल व लिंगदेह निद्रार्णवीं मग्न होतो. मह प्रलय ह्मणजे मरण, सर्व लोक पाहतात; त्यामुळें स्थूल देहाचा ना होतो. तिसरा ब्रह्मप्रलय चार युगें हजार वेळ गेलीं ह्मणजे ब्रह्मदेवाचा एक दिवस होतो व त्याला निद्रा लागली ह्मणजे सृष्टिक्रम राहतो

त्यावेळेस जलमय होऊन या सृष्टीचा संहार होतो. बत्तीस लक्ष गावे पाणी चढल्यामुळे हे ब्रह्मांड बुडते. त्यावेळी वटपत्रशायी भगवंताच्या नाभिस्थानी ब्रह्मा निद्रिस्थ असतो. सप्त चिंगीव बुडतात व सत्यलोकापर्यंत पाणी जाऊन आदळते, तेव्हा तो कमलद्रव्य जागृत होतो. जल आटते व यथापूर्व सृष्टिक्रम चालतो असे वेद बोलतात. आतां इतप्रत्यय सांगतां:- पहिल्याने हजार वर्षे पर्जन्य न पडल्यामुळे जीवसृष्टीचा संहार होईल नंतर द्वादश मित्र उदय पावतील व वडवानल प्रदीप्त होऊन हे ब्रह्मांड सप्तपाताळांसह जाळील. सप्तस्वर्गही जळतील. नंतर अंबर हजार वर्षेपर्यंत हत्तीच्या सोडेसारख्या पर्जन्याच्या धारा पडून जशी पाण्यांत चुनकळी विघटते, तसे हे जग विघटन जाईल. मग अद्भुत वायूला एका क्षणांत आकाश गिळील, त्या आकाशाचा ग्राम तमांगुण करील तमाळा रजोगुण ग्रासील आणि रजोगुण सत्वांत लीन होईल. सत्वास महत्तत्त्व गिळून मायेत मिळेल आणि माया स्वरूपां लीन होईल. हा क्रम घटीयंत्राप्रमाणे चालणार आहे. ज्या स्वरूपांत माया लीन होईल असे सांगितले, तेच जी ताचे स्वरूप. त्या स्वरूपां जें समाधान आहे, तें बोलतांना वेदशास्त्रेही मुकी झाली आहेत. तेच तुझे स्वरूप ! रामा हे सर्व जग तूं नटला आहेस. तूं सच्चिदानंद परमात्मा सर्वसाक्षि व सर्वांतर्गामी आहेस. ब्रह्मा विष्णु, महेश, हेही चित्स्वरूपां मिळणार. तरी जें निर्विकार स्वरूप-अच्छेद्य, अभेद्य, अरूप, तें तूं आहेस रामा.

याप्रमाणें स्वरूपनिर्धार होत असतां रामचंद्रानें डोळे झांकले आणि तो ब्रह्मानंदी लीन झाला; त्याची समाधी लागली ! त्याचप्रमाणें वसिष्ठही आत्मानात्मविचाराच्या आनंदांत डोलत बसले. रामचंद्राची शक्ति विराली आणि तो स्वस्वरूपां अठरा दिवस पर्यंत विश्रांति पावला.

गुरु व शिष्य यांची एक स्थिति पाहून दशरथ आणि विश्वामित्र यांस भय पडलें व हा ईश्वर येथेंच अवतार संपवितो कीं काय ? असेंही वाटलें. वसिष्ठाची ज्ञानलहर जिरली तरी राम समाधिस्थच होता. तेव्हां विश्वामित्रानें त्याला ( वसिष्ठाला ) सांगितलें कीं, राम निर्विकार होऊन अवतारचरित्र विसरला आहे, त्याला शुद्धीवर आणावें. असें ऐकतांच वसिष्ठानीं रामाला शुद्धीवर आणलें आणि पुढील कार्याची स्मृति दिली, तेव्हां गुरूला नमस्कार व तीन प्रदक्षिणा करून राम लक्ष्मणासह दिव्य रथांत बसून कौशिकावरोवर सिद्धाश्रमास निघाला. दशरथ व वसिष्ठ त्यांस गंगा तीरापर्यंत पोचवीत गेले. मार्गांत जे शुभ शकुन झाले त्यांचा अर्थ वसिष्ठानीं दशरथाला असा सांगितला कीं, राम विजयश्री सह आनंदगजगानें लौकञ्च अयोध्येस येईल.

---






## अध्याय ७ वा.

भागीरथीतीर येतांच कौशिक व रामलक्ष्मण, यांनीं स्नानानुष्ठानें केलीं. नंतर कौशिकानें रामास व लक्ष्मणास सांग धनुर्विद्येचा उपदेश केला. त्या वेळेस मूर्तिमंत शस्त्रदेवता रामास शरण आल्या व त्याच्या अंकित झाल्या. नंतर रामाचें मन पाहण्यासाठीं कौशिक झणाला—या मार्गांनीं जे सिद्धाश्रमास गेले, त्यांस ताटिकेनें भक्षण केलें; झणून या मार्गाचें मला फार भय वाटतें. असें ऐकतांच राम झणाला—स्वामी ! आपली दया आहे तर काळालाही चिरून टाकीत, मग ताटिकेची काय गणना आहे ? असें ऐकतांच विश्वामित्र दोघांसह स्थान बदलून ताटिकेच्याच त्या भयंकर व घोर अरण्यांतून चालला आणि रामास पुनः झणाला—हे त्या ताटिकेचेंच अरण्य. आतां ती मनुष्याचा वास काढीत येईल. इतकें तो बोलला मात्र; तो जिला उन्मत्त दहाहजार वर्षांचें ब्रह्म, जी उदरांत पर्वत सांठविणारी, शतांचे शत गो, द्विज आणि राज एकदांच दाढेखालीं घालून रगडणारी, कुंभकर्णाची बहीण ताटिका, तिनें भयंकर गर्जना केली. ती ऐकतांच विश्वामित्र लटलट कांपूं लागला. इतक्यांत रक्तानें माखलेली, आपाद नगशिरांच्या माळा घातलेली, कपाळीं सिंदूर, बाबरझोंटी मोकळ्या, अशी ताटिका बारा गांविं तोंड प्रसरून बरोबर अपार राक्षससैन्य घेऊन त्या टिकाणीं धांवत आली. तरी वृक्षांच्या गर्दीत त्याला स्पष्ट दिसता. इतक्यांत विश्वामित्रानें रामाला हीच ती ताटिका, अशी सूचना करितांच रामानें धनुष्यावर एक बाण लावून सोडला आणि त्या वृक्षासहित ताटिकेचा अपार राक्षसीसह संहार केला. त्या अंतकालीं तिनें जो शब्द केला, त्यामुळें ब्रह्मांड गजबजलें. तरी



गुरु व शिष्य यांची एक स्थिति पाहून दशरथ आणि विश्वामित्र यां भय पडलें व हा ईश्वर येथेंच अवतार संपवितो कीं काय ? असेंही वाटले वसिष्ठाची ज्ञानलहर जिरली तरी राम समाधिस्थच होता. तेव्हां विश्व मित्रानें त्याला ( वसिष्ठाला ) सांगितलें कीं, राम निर्विकार होऊन अतारचरित्र विसरला आहे, त्याला शुद्धीवर आणावें. असें ऐकतांच वरिष्ठानीं रामाला शुद्धीवर आणलें आणि पुढील कार्याची स्मृति दिली तेव्हां गुरूला नमस्कार व तीन प्रदक्षिणा करून राम लक्ष्मणासह दिव्य रथांत वसून कौशिकावरोवर सिद्धाश्रमास निघाला. दशरथ व वसिष्ठा त्यांस गंगा तीरापर्यंत पोचवीत गेले. मार्गांत जे शुभ शकुन ज्ञात्यांचा अर्थ वसिष्ठानीं दशरथाला असा सांगितला कीं, राम विजयश्रीसह आनंदगजगनं लौकरच अयोध्येस येईल.

---





## अध्याय ७ वा.

भागीरथीतीर येतांच कौशिक व रामलक्ष्मण, यांनी स्नानानुष्ठाने केलीं. नंतर कौशिकानें रामास व लक्ष्मणास सांग धनुर्विद्येचा उपदेश केला. त्या वेळेस मूर्तिमंत शस्त्रदेवता रामास शरण आल्या व त्याच्या अंकित झाल्या. नंतर रामाचें मन पाहण्यासाठी कौशिक क्षणाला—या मार्गानें जे सिद्धाश्रमास गेले, त्यांस ताटिकेनें भक्षण केलें; क्षणून या मार्गाचें मला फार भय वाटतें. असें ऐकतांच राम क्षणाला—स्वामी ! आपली दया आहे तर काळालाही चिरून टाकीन, गग ताटिकेची काय गणना आहे ? असें ऐकतांच विश्वामित्र दोघांसह रथांत बसून ताटिकेच्याच त्या भयंकर व घोर अरण्यांतून चालला आणि रामास पुनः क्षणाला—हे त्या ताटिकेचेंच अरण्य. आतां ती मनुष्याचा वास काढीत पेटेल. इतकें तो बोलला मात्र; तां जिला उन्मत्त दहाहजार हत्तींचें बळ, जी उदरांत पर्वत सांठविणारी, शतांचे शत गो, द्विज आणि गज एकदांच दाढेखालीं घालून रगडणारी, कुंभकर्णाची बहीण ताटिका, तिनें भयंकर गर्जना केली. ती ऐकतांच विश्वामित्र लटलट कांपूं लागला. इतक्यांत रक्तानें माखलेली, आपाद नगशिरांच्या माळा घातलेली, कपाळीं सिद्ध, बाबरझोंटी मोकळ्या, अशी ताटिका बारा गांवे तोंड पसरून वरांचर अपार राक्षससैन्य घेऊन त्या टिकाणीं धांवत आली. तरी वृक्षांच्या गर्दींत त्याला स्पष्ट दिसना. इतक्यांत विश्वामित्रानें रामाला हीच ती ताटिका, अशी सूचना करितांच रामानें धनुष्यावर एक दाण लावून सोडला आणि त्या वृक्षासहित ताटिकेचा अपार राक्षसीसह संहार केला. त्या अंतर्कालीं तिनें जो शब्द केला, त्यामुळें ब्रह्मांड गजबजलें. तरी

राम विजयी झाला ह्मणून देवांनीं पुष्पवृष्टि केली. विश्वामित्रानें रामा-  
प्रेमालिंगन दिलें. नंतर तो चापपाणी राम विश्वामित्रासह सिद्धाश्रमा  
आला. जसा वर्षाकालीं पूर येतो, तसे चोहोंकडून ऋषेश्वर रामदर्श  
नासाठीं आले. 'नंतर विश्वामित्रानें कुंड, वेदिका, यज्ञमंडप, शास्त्रप्रमा-  
णाप्रमाणें तयार करून यज्ञाला आरंभ केला.

ताटिकेचा संहार झाला हें ऐकून अपार राक्षससेनेसह सुबाहु  
मारीच येऊन प्रलय करूं लागले आणि हे दोघेच यज्ञाचें रक्षण करे  
करणाऱ? असें सर्व ऋषींला वाटूं लागलें. तेव्हां रामानें अनं-  
रूपें त्यांस दाखविलीं आणि बाण सोडून राक्षसशिरोंच्या लाखांल्य-  
भूदेवीवर वाहिल्या. नंतर एक निर्वाण बाण सोडून सुबाहुचा वध केला  
आणि त्या बाणाच्या पिसाऱ्याच्या वायूनें मारीच जो आकाशांत  
उडाला, तो समुद्रांत पडला. नंतर त्याला राम पाठीस लागल्याचें  
वेड लागलें व लंकेत धांवत जाऊन त्यानें तें वर्तमान रावणाला सांगि-  
तलें: त्यामुळें रावणही मनांत घाबरला.

यज्ञाचें अनंत राक्षसांच्या तडाख्यांतून रक्षण झालें इतकेंच नव्हे,  
पण सगळे रजनीचर मरण पावले, असें पाहून ऋषींनीं निर्भय होऊन  
यज्ञकर्म समाप्तीस पोचविलें. तों मिथिलेश्वरानें विश्वामित्राला पत्र पाठ-  
विलें कीं, सर्व ऋषींसह आपण जानकीस्वयंवरोत्सव पाहण्यासाठीं  
यावें. विश्वामित्रानें तें पत्र वाचलें, तरी त्याच दिवशीं यज्ञ समाप्त झाल्या-  
मुळे पत्राविषयीं विचार न करितां ब्राह्मणभोजन, दक्षिणा व वस्त्रा-  
लंकारांनीं गौरव करणें. यांतच त्याचा दिवस संपला आणि रात्री  
रामलक्ष्मणांस पुढें धेऊन त्यानें शयन केलें.

मध्यान्हरात्रीनंतर ऋषीस निद्रा लागल्यावर रामलक्ष्मण जागृत झाले आणि आपसांत बोलू लागले, राम ह्याणाला—मी प्रियपित्याला केव्हा भेटेन असें मला झालें आहे. माता कौसल्या आपल्या स्मरणानें दुःखी होत असेल. हे शब्द विश्वामित्राच्या कानां पडतांच त्यानें उठून रामाला हृदयाजवळ धरिलें आणि सांगितलें—जनकाकडून पत्र आलें आहे. उद्यां आपण मिथिलेंस जाऊं. तेथेंच तुला दशरथराजा व कौसल्या भेटेल आणि सीताही तुलाच माळ घालील.

दुसऱ्या दिवशीं सूर्योदय होतांच सर्व ऋषींनीं आन्हिक कर्म आटपलीं आणि रामसौमित्रासह सर्व मिथिलेच्या मार्गांनं चालू लागले ऋषि पायांनीं चालतात ह्याणून रामलक्ष्मणही त्यादिवशीं पादचारीच होते. मार्गांत प्रत्येक ऋषि रामाला आपला आश्रम दाखवून त्याची पूजा व सत्कार करीत असे. राम प्रत्येक ठिकाणीं वसत वसत सर्वांचा उद्धार करीत चालला असतां मार्गांत एक चंडाशिळा पडली होती, त्या शिळेवर रामाची पायधूळ उडतांच ती स्त्रीरूप पावली. तो अद्भुत चमत्कार पाहतांच राम विश्वामित्रास ती कांण ? ह्याणून विचारूं लागला; तेव्हां विश्वामित्रानें सांगितलें—रामा ! ही अहल्या परमपवित्रा ब्रह्मकन्या व गौतमपत्नी होय. ही पतिशापानें शिळात्व पावली होती. रामानें विचारिलें—अहल्या कोणत्या कारणानें शिळा झाली, तिला पतीचा शाप होण्याचें कारण काय ? असें ऐकतांच विश्वामित्र सांगतो—

विधीने ब्रह्मांडाची रचना केली, पण त्यांत अहल्येची प्रतिमा कही नव्हती. सर्वांहून ती जेव्हां रूपवती झाली, तेव्हां तिला मागण्यासाठीं अनेक वर येऊं लागले. शेवटीं ब्रह्मदेवानें तिचें स्वयंवर

आरंभिलें आणि पण केला कीं, दोन प्रहरांत पृथ्वीप्रदक्षिणा करून जो सर्वांच्या पुढें येईल, त्याला मी आपली कन्या देईन. असें ऐकतांच देव, ऋषि, यक्ष, गंधर्व इत्यादि सर्व आपापल्या वाहनांवर बसून पृथ्वीप्रदक्षिणा लौकर व्हावी क्षणून धांवूं लागले; त्यांत सर्वां-पुढें अमरेश होता.

त्याच दिवशीं गौतममुनि गंगेंत स्नान करून बाहेर येत असतां त्यानें द्विमुख कपिला पाहिली आणि गायत्रीजप करून तिला तीन प्रदक्षिणा केल्या व सावकाश अनुष्ठान आटोपून तो सत्यलोकीं गेला. ब्रह्मदेवानें त्याला पाहतांच कन्येचें भाग्य धन्य मानून विवाहविधीनें ती त्याला अर्पण केली. त्यांचें पाणिग्रहण झाल्यावर इंद्र त्या ठिकाणीं आला आणि वयुवरांस पाहून संतापला. नंतर तो सत्यलोकनाथास क्षणाला—तूं असत्यनाथ आहेस; क्षणून वृद्धाला कन्या दिलीस. असें बोलून त्यानें एकवेळ तरी अहल्येला भोगीन. याप्रमाणें मनांत निश्चय केला आणि रागानें तो आपल्या ठिकाणीं निघून गेला. गौतमही अहल्येसह आपल्या आश्रमांत आला. नंतर अहल्येसाठीं टपत बसलेला इंद्र, एके दिवशीं सूर्यग्रहणाची वेळ झाली क्षणून गौतम गंगातीरावर स्नानाला गेला असतां त्याचेंच रूप धरून आश्रमांत आला. ती निष्कपटी अहल्या आश्रमांत एकटीच होती. यानें बाहेरून तिला हांक मारितांच तिनें दार उघडलें, तों त्यानें घाबरून भूमीवर अंग टाकिलें, तेव्हां त्या महासतीनें त्याला शय्येवर नेऊन निजविलें आणि काय झालें? असा प्रश्न केला; पण जेव्हां तो अंगसंग मागूं लागला, तेव्हां दिवस, ग्रहण, इत्यादि अनेक अडथळे तिनें पुढें आणले. तरी माझें वचन तुला प्रमाण आहेना? असें तो तिला उलट विचारूं लागला.

त्यावेळीं निरुपाय होऊन ती त्याच्या शयनस्थानीं गेली व हाच आपल्या पति असें मानून त्याच्याशीं रमली. इतक्यांत स्नानानुष्ठान केलेला गौतम आश्रमीं आला आणि दार उघड ह्मणून अहल्याला हांक मारूं लागला पतीची हांक ऐकतांच तिनें वस्त्र सांवरलें आणि तूं कोण रे दुर्जन ? असें इंद्राला विचारूं लागली. त्यानें मी इंद्र आहे. असें सांगतांच तुझी रति झाली, तूं जा. असें ह्मणून तिनें भीतभीत गौतमाला दार उघडलें. ऋषीनें ज्ञानेंकरून सगळें जाणलें होतेंच. आंत येतांच त्यानें परद्वार पाहणाऱ्या इंद्राला शाप दिला कीं, तुझ्या अंगावर सहस्र भगें पडतील व तूं नपुंसक होऊन वागशील. अहल्या काळवंडून थर-थर कांपत होतीच इंद्र पळून गेल्यावर ऋषीनें तिलाही साठ हजार वर्षे शिळा हो असा शाप दिला. तेव्हां ती त्याच्या चरणीं लागली व हें पाप अज्ञानानें घडलें आहे असें ह्मणूं लागली. तेव्हां ऋषि ह्मणाला— न जाणून जर पाप घडलें, तर रति होतांच तूं येथून जा असें त्याला कां ह्मणालीस ? या प्रश्नाला ती जरी निरुत्तर झाली, तरी उःशाप मार्ग लागली. तेव्हां दयेनें त्याचें मन द्रवलें आणि त्यानें तिला सांगितलें—पुढें सूर्यकुलांत नारायण अवतार घेईल त्याच्या पदरजांनीं तुझा उद्धार होईल. इतकें तो बोलला मात्र, इतक्यांत अहल्या चंड-शिळा होऊन पडली. तेव्हां तिच्या वियांगानें दुःखित झालेल्या गौतमानें ह्या शिळेली जो स्पर्श करील तो मरण पावेल, असा पुनः शाप दिला आणि मार्ग धरिला. तेव्हांपासून ऋषीच्या शापभयानें या अरण्यांतून पशु, पक्षी इत्यादि सर्व निघून गेले. गौतम खेद करीत वद-रिकाश्रमीं जात असतां ह्मणाला—इंद्राला कामानें नाडलें आणि मला क्रोधानें नागविलें. दोघांना शाप दिल्यामुळें तपाचा क्षय झाला ! असें बोलून तो अनुष्ठान करीत बसला.



इकडे अनुताप पावलेल्या सहस्रभगांकित इंद्र मयूराचें रूप धरून अरण्यांत हिंडत होता, त्याला सर्व देवांनीं मिळून पुनः गौतमाकडे आणलें आणि त्याचें अनेक प्रकारें शांतवन करून इंद्रासाठीं उःशाप मागू लागले. तेव्हां प्रसन्नचित्त गौतमानें इंद्राला तूं सहस्र नयनमंडित हो, असा उःशाप दिला; तो मिळतांच इंद्र आपल्या ठिकाणीं गेल्या. अहल्या तेव्हांपासून जी शिळा होऊन पडली होती, ती आज तुझ्या पद-रजसंघट्टनानें उद्धार पावली.

याप्रमाणें अपूर्व चरित्र ऐकून राम आश्चर्य करीत विश्वामित्रास ह्मणाला—मी अशी काय पुण्याई केली आहे ! ह्मणून माझ्या पायधुळीनें पाषाण उद्धरतात ! विश्वामित्रानें सांगितलें—तों तुझा नव्हे तुझ्या पाय-धुळीचा महिमा आहे. इतकें ते बोलत आहेत तों दिव्यरूप पावलेली अहल्या येऊन रामाच्या चरणांवर पडली. तरी ब्राह्मणपत्नी वंच मानणाऱ्या दाशरथीनें माते ! ऊठ असें बोलून जेव्हां तिला उठविलें, तेव्हां ती कोकिलसारखा मधुर पंचम स्वरांत प्रभु रामचंद्राचें स्तवन करू लागली. इतक्यांत गौतमानें ज्ञानदृष्टीनें पाहिलें तों आपल्या स्त्रीचा उद्धार झाला आहे. तो धांवतच त्याठिकाणीं आला. रामचंद्रानें त्याला पाहतांच साष्टांग नमस्कारपूर्वक त्याची पूजा केली. नंतर सर्व ऋषींनीं मिळून अहल्या व गौतम यांचें पुनः ऐक्य केलें. अहल्येनें व गौतमानें रामाला आशीर्वाद दिला कीं, जानकी तुला वरील व तूं रावणाला मारून देवांस संतोषविशील. दोघांनींही सर्व ऋषींसह रामाला आपल्या आश्रमांत नेऊन त्याची पूजा केली.

नंतर सर्व ऋषींसह विश्वामित्र रामलक्ष्मणाला बरोबर घेऊन मिथिलेच्या जवळच एका बार्गेत जाऊन राहिला; तों शहरांतून वदंता आली

नीं, जो व्यंबकचापाला गुण लावील, त्याला जानकी वरील. ही बातमी ऐकतांच रामानें विश्वामित्राला विचारिलें—जानकीचा जन्म कसा झाला? आणि तिच्या ह्या स्वयंवरांत व्यंबकचापारोपणाचा पण लावण्याचें कारण काय? असें ऐकतांच विश्वामित्रऋषि रामाला सांगतातः—

पूर्वी पद्माक्ष नामक राजा होता, त्यानें तप करून लक्ष्मीला प्रसन्न करून घेतलें आणि असा वर मागितला कीं, देवी ! तूं माझी कन्या होऊन माझ्या मांडीवर खेळ. लक्ष्मी ह्मणाली—राजा ! मी, तुझ्या पोटी आलें तर तुझे कल्याण होणार नाही, दुसरें काहीं माग. राजा ह्मणाला—माझा त्यांत सर्वस्वी नाश झाला तरी पुगवला; पण तूं माझी कन्या हो असें ऐकतांच ती ह्मणाली—मी श्रीविष्णूच्या आधीन आहे. त्याची आराधना करून हा वर माग. असें ऐकतांच त्यानें नारायणाची उपासना केली आणि मागून घेतलें कीं, लक्ष्मी माझी कन्या असो. श्रीविष्णूनीं स्मितवदन करून त्याला एक मातुलिंग (महालुंग) दिलें, तें त्यानें घरांत आणून नवमाम ठेवतांच त्यांतून एक कन्यागर्भ उत्पन्न झालें. त्या कन्येचें असंभाव्य तेज ! अति रूपवती आणि स्वाभाविक सर्वगुणसंपन्न अशी ती पद्माक्षी, राजा लालन पालन करीत असतां जेव्हां उपवर झाली, तेव्हां तिच्या सौंदर्याची कीर्ति ऐकून सगळ्या पृथ्वीतील राजे, ऋषि, देव, यक्ष, गंधर्व, सिद्ध, चारुण आणि विद्याधर तिला मागण्यासाठीं आले आणि राजाला सांगूं लागले कीं, कांहीं पण कर. तेव्हां पद्माक्षराजाला कोप आला आणि तो सर्वास ह्मणाला—ज्याची आकाशासारखी कांति असेल, त्याला मी आपली कन्या देईन. असें ऐकतांच सर्वास कोप आला आणि ते राजाबरोबर युद्ध करूं लागले. सर्वांबरोबर पद्माक्ष राजा एकट्या सात दिवसपर्यंत लढला व आठव्या

दिवशीं सर्वांच्या हातून तो मारला गेला, तेव्हां ते सर्व शहरांत शिरले व लुटू लागले. हें वर्तमान ऐकतांच पद्माक्षी अग्निकुंडांत गुप्त झाली. राजे व इतर लोकही तिला शोधित होते; पण जेव्हा ती सांपडेली, तेव्हा ग्रामाचा विध्वंस करून त्याला आग लावून ते चालते झाले.

एकेदिवशीं रावण विमानांत बसून जात असतां ब्रह्मारण्यांत ती कन्या सहज अग्निकुंडावाहेर निघालेली त्याच्या दृष्टीस पडली. तिच्या सौंदर्यावर लुब्ध होऊन त्यानें तिजवर तत्क्षणीं झडप घातली; पण ती त्याच अग्निकुंडांत पुनः गुप्त झाली. तेव्हां रावणानें तें कुंड विझवून खणलें, तों त्यांत पांच रत्नें सांपडलीं. तीं त्यानें एका पेटींत ठेवून लंकेस आणलीं व मंदोदरीच्या महालांत ठेविलीं.

एकेदिवशीं मंदोदरीसह रावण एकांतांत असतां रावणानें तिला सांगितलें—त्या पेटींत अमूल्य रत्नें आहेत, तीं पाहण्याची इच्छा असेल तर पेटी इकडे आण. असें ऐकतांच मंदोदरी ती पेटी उचळण्यासाठीं गेली, पण ती तिला हालेना. तेव्हां हंसून रावण गेला; परंतु त्यानें वीस हात लावले तरी त्यालाही ती पेटी हालेना. शेवटीं प्रधान आणि मंदोदरी यांनीं ती पेटी उघडली, तों आंत पण्नामांचें कन्यारत्न ! रावण ती कन्या पाहतांच संतोष पावला; पण मंदोदरी ह्याणाली—प्राणनाथ ! आपण हें विनाकारण विघ्न घरांत आणलें आहे. जो मायावरणावेगळा चैतन्यघन असेल त्यालाच ही वरील. हिनें पद्माक्ष्याचा कुलक्षय केला. तसेच कि-त्येक राजेही संहारिले आहेत. ही येथें राहिली तर लंकानगरी उरणार नाही, तर आधीं हिला लंकेच्या बाहेर काढा. असें ऐकतांच रावणानें ती पेटी तशीच बंद केली आणि सेवकांच्या मस्तकावर देऊन न्या ह्मणून सांगितलें; तों पेटी उचलतां उचलतां तिच्यांतून शब्द निघाला कीं,


जवणाचा सहपरिवार संहार करण्यासाठीं मी आणखीं एक वेळ या लंका-  
गरीत येईन. हे शब्द ऐकतांच रावण मनांत दचकला आणि आतांच  
मा पोरीला ठार मारितों असें ह्मणूं लागला. तेव्हां मंदोदरीनें त्याचे  
पाय धरून विनविलें कीं, कृपा करा, मुदाम उद्यांचें मरण आजच  
येईल असें कळू नका. असो. सर्वांनीं मिळून रावणाला शांत केल्या-  
वर त्यानें द्वेषानें मुदाम ती पेटी मिथिलानगरासन्निध एका शेतांत  
नेऊन पुरली.

पद्माक्षराजा जो मरण पावला होता, तो ब्राह्मणाच्या पोटां घेऊन  
मिथिलेंतच राहिला होता. कांहीं कालानंतर जनकराजानें त्याला तेंच  
शेत दान दिलें आणि जेव्हां तो ब्राह्मण शेत नांगरूं लागला, तेव्हां ती  
पेटी नांगराच्या दांताला लागली. त्या सन्मार्गी ब्राह्मणानें पेटी दृष्टीस  
पडतांच उचलून राजाकडे नेली आणि ह्मणाला—जनका ! हें आपलें  
ठेवणें घे. असें ऐकतांच राजानें ती पेटी उघडली तों आंत पांच वर्षांची  
सुरूप व सतेज कन्या ! तिला पाहतांच जनकाला मोह उत्पन्न झाला  
व त्यानें त्या ब्राह्मणापासून ती कन्या मागून घेतली आणि स्नेहानें  
तिचें पालन केलें. ती जनकात्मजा सीता सौंदर्याचें केवळ माहेरघर !  
शुक्लचंद्रकलेंप्रमाणें जों जों वाढूं लागली, तों तों जनकाला समाधान  
वाढूं लागलें. तोही प्रत्यक्ष लक्ष्मीच आहे असें मानूं लागला.

एकेदिवशीं सहज फिरतां फिरतां ज्यानें एकवीस वेळां पृथ्वी निःश-  
त्रिया केली, तो परशुराम हातांत त्र्यंबकचाप घेऊन जनकराजाकडे आला  
असतां; राजानें त्याची पूजा केली आणि प्रार्थना करून भोजनासाठीं  
त्यास घरांत घेऊन गेला. ते भोजनास बसल्यावर जानकीनें ओटीवर  
त्र्यंबकचाप होतें, त्याचा सहज लीलें घोडा केला आणि ती खेळत

खेळत तें धनुष्य घेऊन दाराबाहेर गेली; इतक्यांत परशुराम भोजन करून आला व धनुष्य न पाहिल्यामुळे कोपून जनकाला ह्मणाला— जें प्रमत्तगजांलाही न हालणारें, तें धनुष्य नेण्याला मनुष्याला शक्ति कोठून आली ? असा तो कोण मनुष्य असावा ? असें एकतांच जनक परशुरामाला घेऊन सहज बाहेर आला. तों सीता चापाचा घोडा करून त्याला झ्यांझ्यां ह्मणून धांवत आहे. तिनें पित्याला पाहतांच संकोचानें चाप टाकून पळ काढिला; पण शिवधनुष्य जें त्या ठिकाणीं पडलें, तें कोणालाही उचलेंना ! तेव्हां जनकानें पुनः त्या सीतेला फुसलावून त्या धनुष्याचा घोडा करविला आणि जागच्या जागीं आणून ठेविलें. तें कृत्य पाहून परशुराम जनकास ह्मणाले—आतां आमचें अवतारकृत्य संपलें. तर हें शिवधनुष्य येथेंच राहूंवा. जो याला गुण लावील, तांच या तुझ्या सीतेच्या पाणिग्रहणास योग्य होईल. असें बोलून परशुराम बदरिकाश्रमीं गेले. विश्वामित्र ह्मणतात—रामा ! तूं सर्वज्ञ असतां प्रश्न केलास ह्मणून हें सीतेचें जन्मचरित्र व शिवचापारोपणाच्या पणाचें कारण सांगितलें.

---





## अध्याय ८ वा.

जनकराजानें पृथ्वीवरील सर्व नृपतींस स्वयंवरपत्रिका पाठविल्या. त्या, त्याप्रमाणें दशरथासही पाठविली होती; पण तो पुत्रवियोगज-  
यदुःखामुळे स्वयंवराला गेला नाही.

ऋषींसह विश्वामित्रमहर्षि आले आहेत, असें ऐकतांच जनक मोठ्या  
समारंभानें त्यांस सामोरा गेला आणि सत्कारानें लग्नमंडपांत घेऊन आला.  
जेव्हां ऋषीमंडळींत त्यानें रामलक्ष्मणाम पाहिलें; तेव्हां हे कोणाचे  
कोण ? ह्मणून कौशिकाम प्रश्न केला असतां विश्वामित्रानें त्याला सां-  
गितलें—हे दशरथराजाचे पुत्र. या रामचंद्राचें चरित्र फार अगाध आहे.  
यानें मार्गांत ताटिकेचा सहज वध केला; वीस कोटि पिशिताशनांसह  
सुबाहू एका क्षणांत मारून माझ्या यज्ञाचें रक्षण केलें. इकडे येतां येतां  
याचें चरणरज पडून अहिल्या उद्धरली, असा याचा पवित्र महिमा आहे.

देशोदेशींचे राजे रामचंद्रास पाहून थक झाले व जानकीनें याचाच  
वरावें, असें आपापल्या मनांत ह्मणूं लागले. जनकही राम जांवंई हो-  
ईल तर वरें, असें मानूं लागला; पण व्यंक्ताचापारोपणाचा पण दुर्धर  
आहे असें त्याला वाटूं लागलें. इतक्यांत त्या लग्नमंडपांत हत्तिणीवर  
बसलेली, सखीजनानीं वेष्टित, जिच्यावर श्वेत चामरें उडताहेत, अशी  
लावण्यवती तरुणी सीता तेथें आली. जिच्यापुढें अनंत शक्ति हात  
जोडून उभ्या राहणार, जिनें आदिपुरुषास मुलविलें, त्या आदिशक्ती-  
च्या रूपाचें वर्णन कोणाच्यानें करवेल ? ती सीता स्वयंवरमंडपांत  
येऊन सर्व राजांकडे लक्ष्यपूर्वक पाहत असतां तिच्या कोणीही मनास  
येईना. शेवटीं ऋषिमंडळींत जेव्हां घनश्यामसुंदर राजीवनयन रामचं-



द्रास तिनें पाहिलें, तेव्हां मात्र ती मोह पावली. तिनें विजयानामधः  
सखीस आपलें मनोगत सांगितलें आणि हाच वर मिळो, अशी इच्छा  
धरून शिवपार्वतीचें स्तवन करूं लागली. इतक्यांत विश्वामित्रा-  
जनकाला सांगितलें कीः २०

असें ऐकतांच आठ न

नुष्य हजार गज लावून सभेंत ओढून आणलें. त्या चापाकडे पाहतां  
सर्वराजे मनांत चपापले. कोणी जनकाचा स्नेह ह्मणून आलों व कोणी  
मौज पाहण्यासाठीं आलों असें ह्मणून आपलें भय झांकूं लागले. सर्व  
लोक तटस्थवृत्तीनें त्या धनुष्याकडे पहाताहेत, तों मूळ पाठविलें नव्हतें  
तरी रावण प्रधानांसह त्या ठिकाणीं येऊन उभा राहिला. त्याला पाह-  
तांच हें लग्नांत विघ्न आलें, ह्मणून सर्व भय पावले. कोणी ह्मणे—ह  
शिवचापारोपण करील ! कोणी ह्मणत—हा नवरीला बळेंच उचलून ने-  
ईल ! याप्रमाणें अनेकांचे अनेक तर्क चालले असतां; रावण जनकाला  
आपली बढाई सांगून शिवचापाला गुण लावण्यासाठीं उठला. त्याला  
भर्गचापाकडे जातांना पाहून जानकी घाबरली आणि रावणाची शक्ती  
हरण होवो, ह्मणून ईश्वरपार्वतीचा व कुलदैवतांचा स्तव करूं लागली.  
जानकीचा स्तव ऐकतांच सर्व दैवतें गुप्तरूपानें येऊन शिवचापावर भा-  
ग्यालून बसताहेत, तों रावण वस्त्रें सांवरून, दंड थोपटून, धनुष्याला गुण  
चढविण्यासाठीं उभें करूं लागला. त्याला पहिल्यानें तें हालेचना; तेव्हां  
एक दोन तीन हात लावतां लावतां त्यानें आपले वीस हात लावून तें  
चाप उभें केलें; तों जसा एखादा महावृद्ध उन्मळून पडतो, तसें तें चाप  
कलंडलें आणि अकस्मात् रावणाच्या उरावर पडलें. रावण भूमीवर  
पडतांच सर्गळ्या सभेवर धुरळा उडाला, त्याच्या दाही मुखांतून रक्त वाहूं

अगले आणि तो अत्यंत कासावीस झाला. शंखरी रावण जनकाला  
 मणू लागला—जनका! माझा प्राण चालला आहे, तरी इंद्रजित व कुंभ-  
 कर्ण तुझा कुलक्षय करतील. मने सभाजन ह्याणू लागले—असा कोणीही  
 तर्क, तर्कभाषण दशरथासही पाठविला हाण्य काहील. जनकानें सर्व  
 पदःस्वाम्येनं कर्णकला, तेरा काही. . . . . र्ण विश्वामित्रानें राम-  
 चंद्राला मृणाविलें. इशारा पांचतांच दशरथी बालवीर राम जो उठला,  
 तो शंका मोडून धनुष्याकडे चालला. राम धनुष्याकडे येत आहे असें  
 पाहतांच सीतेचें मुखकमल प्रफुल्लित होऊं लागलें; इतक्यांत हा कोमल  
 मधुवीर तें कठिण धनुष्य कमें उचलील? असें मनांत येऊन तिला चिं-  
 ताही पडली. सर्व लोक त्याजकडे चकितमुद्रेनं पहात आहेत तां, दश-  
 रथदिग्गजांच्या छाव्यानं रावण करकमलें तुडवीत जाऊन इक्षुरूपी जें  
 शिवचाप तें उभें केलें आणि गुण लावण्यासाठीं वांकविलें; तों भयंकर  
 कडकडाट होऊन तें मोडलें! त्यावेळेस ब्रह्मांड थरारलें, दिग्गजांचे कान-  
 टाळे वमलें, सर्व सभाजन मूर्च्छित झाले, भूमंडल डळमळू लागलें; त्यामुळें  
 भोगेंद्रानें मान सरसावली. आदिवराहानें आपला दंत सांवरला आणि  
 उमेली शिवांनीं आपल्या दशभुजांनीं सांवरून धारिलें. रामानें शिवचाप  
 मोडलें, त्या वेळेस मगळ्या विवाहमंडपांत राम, लक्ष्मण, जनक, विश्वा-  
 मित्र आणि सीता, हीं पांच मात्र शुद्धीवर होती. असो. रामानें शिव-  
 चाप मोडून वाजाला टाकतांच अपमान पावलेला रावण अधोवदनानें  
 सभेंतून निघून गेला. नंतर सीतेनें आनंदभरांत येऊन रामचंद्राच्या  
 मळ्यांत वरमाला घातली. त्यावेळेस जिकडे तिकडे आनंद झाला. मंग-  
 लवाचें वाजूं लागलीं; देवांनीं पुष्पवृष्टि केली आणि जनकाला 'अत्या-  
 नंद झाला. नंतर जनक आणि विश्वामित्र यांनीं निगनिगलीं कुंकु मं-  
 डित पत्रें दशरथास पाठविलीं.

लक्ष्मण, भरत व शत्रुघ्न हे दशरथराजाचे रामाशिवाय तिघे पुत्र महा-  
प्रतापी आहेत असें जाणून, जनकराजानें दशरथाकडे सांगून पाठविलें  
कीं, सीता रामचंद्रानें वरिलीच आहे. माझी कन्या उर्मिळा लक्ष्मणास  
देतों आणि माझ्या बंधूच्या मांडवी व श्रुतकीर्तिनामक रूपगुणसंपन्न  
कन्या आहेत, त्या भरतशत्रुघ्नासाठीं मान्य कराव्या. हा विचार वसिष्ठा-  
नुमते दशरथाला पसंत पडला आणि दोहोंकडे देवप्रतिष्ठा झाल्या चौघीं-  
सही हळदी लावल्या. सीतेची उष्टी हळद रामाकडे आली, त्याच प्रमाणें  
उर्मिळा इत्यादिकांच्या लक्ष्मणादिकांस आल्या. यथाविधि मंगलस्तानें  
झाल्यावर दशरथानें. विगेषेंकरून त्यांच्या त्यांच्या मातांनीं राम,  
लक्ष्मण, भरत व शत्रुघ्न यांस वस्त्रालंकारांनीं मंडित केलें. शांति, अमा,  
दया, उन्मनि, सद्बुद्धि, सद्ब्रिचा, तितिक्षा, तुर्या, उपरति इत्यादि वन्हा-  
वणी रामसदनीं चमकूं लागल्या. इतक्यांत बोध, आनंद, सद्ब्रिवेक,  
ज्ञान, वैराग्य, परमार्थ इत्यादि वन्हाडी बरोबर घेऊन जनकराजा वरांस  
मूळ आला. त्यानें चौघांची पूजा केली आणि अश्वांवर बसवून लग्न-  
मंडपांत नेले. रामाचे पांय स्वतः जनक राजा आपल्या हातानें धुऊं  
लागतांच सुमेधानामक त्याची पत्नी सुवर्णाच्या झारीनें पाणी घालूं  
लागली. नंतर चौघांस मणिमय चौरंगावर बसवून यथाविधि मधुपर्क-  
विधि केला. तिकडे जोशांनीं लग्नघटी भरत आली, असें सांगतांच  
अंतःपट धरून चौघीही वधु चौघां वरांसमोर उभ्या केल्या आणि जिक-  
डून तिकडून सुस्वर मंगलाष्टकें सुरू झालीं. सुमुहूर्तानें रामासह चौघांनीं  
सीतेसह चौघींचें पाणिग्रहण केलें. चौघी सुना सुरुप, सुलक्षण व दिव्य  
वस्त्रालंकारांनीं मंडित अशा पाहून दशरथ आणि कौसल्यादि स्त्रीवर्गास  
आत्मानंद झाला. त्याचप्रमाणें चौघेही जामात मदनाकृति चापशर-

ःडित असे पाहून जनकराजा व सुमेधाराणी हीं दोघें संतोष पावलीं. असो. मंगळाकार जो चापपाणि राम त्यानें मंगळभगिनी सीतेला वरि- तांच लक्ष्मणानें उर्मिला, भरतानें मांडवी आणि शत्रुघ्नानें श्रुतकीर्ति प्राप्त वरिल्लें. त्या वेळेस मंगळवाचें वाजलीं, त्यामुळें सर्व आकाश दुः- सुम्न गेलें होतें व जिकडे तिकडे आनंदी आनंद पसरला.

विवाहहोमसाठीं बहुल्यावर जाताना, सर्व नवरी कडेवर घेतली फ- हिजे. असें द्रष्टुं लागले. तेव्हां रामानें स्मितवदनानें सीतेला कडेवर घेतांच लक्ष्मणादिकांनीं आपापल्या स्त्रिया उचलल्या आणि चौघांनींही बहुल्यावर जाऊन लाजाहोम केला. हें उपाध्येपण अहल्येचा पुत्र श- तानंद चालवीत होता. गोग्रिहाराची पृजा करण्यासाठीं राम सीतेला कै- डेवर घेऊन अंतर्गृहांत गेला. नंतर अंबा शिंपला.

सुमेधेनें चौघांही जामानांवरून आपल्या हातानें निवलांण उतरलें आणि तिघीं विहिणींस आणून त्यांची पृजा व वस्त्रालंकारांनीं प्रीतिपुर- सर गौरव केला. नंतर भविष्यज्ञ राघवानें भविष्य जाणून जनकराजाची विनंति अमान्य करून आपल्या पित्यास सांगून त्वरित अयोध्येस नि- व्रण्याची तयारी केली आणि वसिष्ठानुमतें जनकाचा निरोप घेऊन दश- न्ध्यासह सर्व वज्राड अयोध्येच्या मार्गास लागलें.

कलहप्रिय नारदऋषि जरी या अग्रसमाग्यांत घेऊन जाऊन हांतें; तरी राम अयोध्येच्या मार्गास लागल्यावर ते वदरिकाश्रमास गेलें, आणि भृगुकुलतिलक परशुरामास चिडविण्यासाठीं सांगूं लागले— भार्गवा ! तू द्रजकुलांत महावीरेश असून त्या दाशरथी रामानें तुझें धनुष्य मोडून तुला अपेश घावें हें मला नीट दिसत नाहीं. तेव्हां परशुरामानें नारदाला सांगितलें कीं, आमचें अवतारकृत्य पूर्ण झालें आहे, तेव्हां आम्हांला

चापाची गरज काय ? असें ऐकतांच नारद त्याला राग यावा ह्मणून अनेक प्रकारें बोलले आणि शेवटीं ह्मणाले—शिवांनीं क्षत्रियांस मारण्यासाठीं तुला एक बाण दिला होता, त्यानें तूं एकवीस वेळ सर्व क्षत्रिय मारलेस; परंतु भार्गवरामा! आतां हा यशस्वी दाशरथी राम तुला सोडणार नाही वरें ? असें ऐकतांच भार्गवरामाला फार क्रोध आला आणि विष्णुचाप चढवून तो नारदासह निघाला: तो रामाला मार्गांतच आडवा आला. तो श्यामवर्ण, दैदीप्यमान, विशाळनयन, पीताम्बधारी, अंगावर विद्युत्प्रभाय उत्तरीयवस्त्र घेऊन, कुठारपाणी, जट्टमुगुटमंडित, भव्य भार्गवराम आडवा येतांच दशरथादि सर्व राजे घाबरले व लपूं लागले सर्व दळभार धवकून उभा राहिला. तेव्हां गजारूढ राम पुढें झाला आणि आपलाच पूर्वीचा वडील अवतारी जो परशुराम त्यास पाहतांच त्यानें वंदन केलें. त्याची लीनता पाहून परशुरामास कांहींसा संतोष वाटला; तो नारद त्याला चिडविण्यासाठीं पुनः ह्मणाले—पाहिलेंस भार्गवा ! तों दांडगा क्षत्रिय तुला पाहून गजाम्बालीं उतरत नाही. तूं महावीर ! त्यांत ब्राह्मण ! तुला पहातांच यानें मान द्यावा कीं नाही ? असें ऐकतांच, परशुरामानें चापावर बाण लाविला आणि रामाला ह्मणाला—कायरे ! तूं क्षत्रियवीर ह्मणवितांस, तर ताटिकेचा वध कसा केल्यास ? स्त्रीवध निन्द्य है तुला कळलें नाही ? स्त्री, रोगी, मूर्ख, बाल, अधम, याचक, अशक्त, वृद्ध, ब्राह्मण, गाय आणि गुरु: यांवर शस्त्र धरूं नये. हें धर्मशास्त्र तुला ठाऊक नाही. असें ऐकतांच दाशरथीराम त्याला ह्मणाला—ताटिका कांहीं माझी माता नव्हती. मातृवधाहून दुसरी कोणती अधमता मोठी आहेरे ब्राह्मणा ! तूं श्रेष्ठवर्ण ब्राह्मण स्नानानुष्ठानकर्म सोडून हातांत शस्त्र धेतलेस आणि राजांच्या हिंसा केल्यास हें तुला शोभलें वाटतें ! असें

ऐकतांच परशुराम निर्वाण बाण सोडूं लागला, रामानेंही कोदंडावर बाण लाविला होता; पण सोडला नाही. परशुरामाच्या बाणाकडे रामानें पाहिलें ह्मणजे ते वितळून जात. याप्रमाणें चमत्कार पाहतांच परशुराम विस्मित झाला आणि आतां मात्र सीमा झाली ! हा प्रसन्न शेषशयन अवतरला आहे; असें ह्मणून त्यानें आपल्या हातांतील धनुष्य खाली ठेविलें, तेव्हां दाशरथीरामानें गजावरून खाली उतरून त्याला प्रेमालिंगन दिलें. त्यावेळेस परशुरामाच्या मुखांतून अवतारज्योति जी निघाली ती रामवदनसरोजीं मिळाली. नंतर दाशरथी रामानें भार्गव-रामाला विचारिलें—मी जो चापावर बाण लाविला आहे, त्याला कांहीं कारण मांग; हा कांटे टाक ? असें ऐकतांच परशुरामानें त्याला सांगितलें—या बाणानें तूं माझा मृत्युमार्ग रोधून टाक. असें ऐकतांच श्रीरामचंद्रानें तो बाण सोडला व त्याचा मृत्युमार्ग रोधून त्या भार्गवरामास चिरंजीव केलें. नंतर तो निरोप घेऊन पुनः बदगिकाश्रमी गेला. जनकही गमाला पोंचवीत आला होता. तो आनंदानें निरोप घेऊन व तिन्ही कन्या वाटेस लावून परतला. नंतर दाशरथी रामानें सीता व चतुर्गदळासह आनंदगजरानें अयोध्येंत प्रवेश केला. दशरथराजानें आनंदेंकरून याचकांस तृप्त केले. जे जे त्यावेळेस रामाला पाहण्यासाठीं आले, त्या त्यांस रामानें वस्त्रालंकार देऊन गौरविलें. नंतर सीतेसह राम अयोध्येंत वास करूं लागल्यामुळें सर्वत्रांस आनंदाचा भास होऊं लागला. याप्रमाणें यथपर्यंत रामायणाचें बालकांड पूर्ण झालें.







એ મુખ પહાત અસતા  
અણિ મનાંત  
પરૂન

राज्याभिषेकाच्या आदल्यादिवशीं वसिष्ठांनीं रामाकडून उपोषण कर-  
विलें; त्याच्या हातून अपार दानें करविलीं आणि राम व सीता यांस  
रात्रौ व्रतस्थाप्रमाणें कुशासनावर निजविलें. त्याचप्रमाणें राम-  
सीतेकडून वसिष्ठांनीं होम करवून अग्निनारायणाच्या तृप्त केले. कौमल्या  
व सुमित्रा ह्या अर्च्यानंदानें याचकांस दानें देऊं लागल्या; त्यांच्या चि-  
त्तांत आनंद मावेनासा झाला. लक्ष्मणानें दशरथाजवळ जाऊन विनंती  
केली कीं, मी रामाची सेवा अभयी करीन; मला दुसऱ्या कोणत्याही  
कार्याकडे गुंतवूं नये; असें ऐकतांच दशरथाच्या आनंद झाला. अयो-  
ध्यानगर वेष्टून सर्व मांडलिकराजांच्या सेना उतरल्या आणि आकाशांत  
विमानचारी देवही राज्याभिषेकात्मक पाहण्यासाठीं विमानांची दायीं कं-  
रून गहिले. राज्याभिषेकात्मकाच्या आनंदामुलें जिकडे तिकडे सुख  
मंगलवाचें वाजूं लागली; त्यामुलें सर्व जगन् नादमय होऊन गहिलें;  
घेरतु देवांच्या चिंता पडली.

इकडे ब्रह्मदेवाकडे इंद्रादिदेव चिंतातुर होऊन मागण्यासाठीं गेले  
कीं, दशरथराजा श्रीरामचंद्राच्या राज्यावर वसवीत आहो; तो एकवळ  
राज्यावर वसला ह्मणजे रावणाच्या मागण्यासाठीं अग्न्यावास कां पत्करील  
हो ? आमचें ब्रदिमोचन होत नाहीं असें दिसतें; तर तो तपोवनांत येईल  
आसा कांहीं विचार काढा. असें ऐकतांच ब्रह्मदेवांनीं विकल्पाच्या आज्ञा  
केली कीं, तूं अयोध्येस जा आणि कैकयीच्या मनांत प्रवेश करून रामाच्या  
राज्याभिषेकाच्या विघ्न कर. विकल्पह्मणाला—महाराज ! अयोध्येत आनंद  
चालला आहे, त्या ठिकाणीं जर मी गेलों तर कित्येकांचा प्राणांत  
जेईल आणि सर्व मला शाप देतील; यासाठीं माझ्यानें तेथें जावत  
नाहीं; नाहीतर माझें बळ कमी आहे असें समजूं नका. याप्रमाणें विक-

त्याचें भाषण ऐकून सर्वदेव ह्मणाले—यावेळेस राज्याभिषेकाला विघ्न करून रामाला तपोवनांत आणण्यास तुझ्याशिवाय दुसरा कोणीच समर्थ नाही. यासाठी केवळ सर्वांचें बंदिमोचन व्हावें या हेतूनें तूं अयोध्येस जा. यावेळेस जर तूं तेथें न जाशील तर आद्वीं रावणाच्या बंदीतून सुटत नाही. असें ऐकतांच विकल्प तेथून जो निघाला तो अयोध्येत आला. तरी त्याच्यानें त्या पुण्यशील अशा नगरींत प्रवेश करवेना. तेव्हां तो न्या नगरीबाहेरच्या उपवनांतील एका शेवरीच्या वृक्षावर बसून राहिला.

कैकयीची आवडती दाम्नी मंथरा पूर्वीपासून रामाचा विनाकारण द्वेष करीत असे. राम देवहत्त व्हावा ह्मणून तिनें नित्य प्रातःकाळीं तो शेजेंवर असतां त्याच्या अंगावर केर उडवावा. ही गोष्ट रामाच्या लक्षांत येतांच त्यानें तिला शाप दिल्या होता कीं, दुष्टे! तूं कुरूप व सर्वांगीं वक्र होशील. हें शापवचन ऐकतांच ती रामचरणीं लागून उःशाप मागूं लागली; तेव्हां रामानें तिला सांगितलें कीं, पुढील अवतारीं कंसवध प्रसंगीं मी तुझा उद्धार करीन. असे. ती मंथरा रामाला राज्याभिषेक हांणार होता, त्याच्या पूर्वदिवशीं सायंकाळीं फुलें वेंचण्यासाठीं उपवनांत गेली आणि ज्या वृक्षावर विकल्प बसला होता; त्या वृक्षाखालीं क्षणभर विश्रांतीस्तव बसली असतां त्यानें तें अत्यंत कुपात्र पाहून तिच्या शरीरांत प्रवेश केला. इतक्यांत तेथेंच एक पक्ष कळिंगड तिला दिसलें. तें भक्षण करून ती जेव्हां पुन्हां फुलें वेंचूं लागली, तेव्हां तिच्या मनांत नानाप्रकारचे विकल्प येऊं लागले. तिला कांहीं सुचेनासें झालें व कलह लावण्यासाठीं कैकयीच्या मंदिरीं परत आली.

कैकयीच्या घरीं तर त्या दिवशीं मोठा सोहळा चालला होता. दारांत गगनचुंबित मंडप घातला होता व सर्व लोक चितारहित होऊन आनंदांनें

फिरत होते; त्यांस पाहतांच मंथरेच्या मनांत द्वेष उत्पन्न झाला. ती तशीच रागानें फणफणत कैकयीजवळ गेली आणि अंग धरणीवर टांकून डाकें बडवीत तिला ह्मणूं लागली—बाईसाहेब ! तुझीं अभागी आहां. तुमचें नशीब फुटलें ह्मणून हीं कृत्यें तुमच्या ध्यानांत येत नाहीत. तुमच्या मुलांना मामाकडे पाठवून रामाला राज्यपदीं बसवितात हें तुझाला कसें कळत नाही ? राम राज्यावर बसतांच तुमच्या पुत्राला मारवील आणि तुझाला आपल्या मातेचें दास्य करावा लागील. हें तुमच्या ध्यानांत कसें येत नाही ? या वेळेस माझ्याशिवाय तुझाला बुद्धि शिक्-  
विणारी कांणीही नाही. बाईसाहेब ! सावध व्हा, अवदसा तुमच्यापुढें येऊन उभी आहे. असें एकतांच कैकयीनें तिला सांगितलें—प्रियसखे ! याविषयीं तूं खेद करू नको. राम आणि भरत मला सारखेंच आहेत. असें बोलून तिनें आपली आवडती दासी आहे असें मनांत आणलें आणि आपल्या गळ्यांतील मुक्तमाला पदकासह तिच्या गळ्यांत घातली आणि सांगितलें—बाई ! तुझा तो व्यर्थ भ्रम आहे. आनंदाच्या कार्यांत भलतेंच बडबडून विघ्न आणूं नको. असें एकतांच मंथरेनें गळ्यांतील माळ तोडून टांकली आणि राज्य बुडालें ह्मणून आकांत मांडला. तेव्हां कैकयीनें म्नेहास्तव तिला हृदयाजवळ धरिलें आणि तिचें शांतवन आरंभिलें. इत-  
क्यांत मंथरेच्या हृदयस्थकलीनें कैकयीच्या हृदयांत प्रवेश केला आणि तिची बुद्धि फिरविली. ती आपलें पहिलें बोलणें विसरली आणि मंथ-  
रेला ह्मणाली—बाई ! हें बरेंच तुझ्या ध्यानांत आलें; पण सखे काय क-  
रावें ? भरत, शत्रुघ्न येथें नाहीत आणि वसिष्ठासह महाराज, मित्रमेढळ व सर्व प्रजा रामाकडली आहे; ह्मणून माझें कोणीही ऐकणार नाही. याला कांहीं उपाय सांग. मंथरा हें भाषण ऐकतांच ह्मणाली—या आणीबा-

णीच्या प्रसंगीं तुझ्या जवळ एक युक्ति आहे. शुक्राच्या युद्धांत राजानें तुला दोन वर देऊं केले आहेत ते यावेळेस मागून घे. भितेस कां ? एका वरानें भरतासाठीं राज्यासन आणि दुसऱ्यानें रामासाठीं चांगला चौदा वर्षे वनवास मागून घे. चौदा वर्षांत तुझा मुलगा चौदा भुवनें जिंकून एकछत्री राज्य करील. राम वनांत निघाला ह्मणजे त्याच्या मागून लक्ष्मण जाईल व त्या दोघांला अरण्यवासी निशाचर भक्षण करतील. त्यांत भरताचें कल्याणच आहे. राम वनांत जाऊं लागला ह्मणजे दशरथराजा प्राण सोडील; तर तेंही तुला बरेच. भरताला राज्यावर बसविण्याला कोणीही अडथळा आणणार नाही. राम निघून गेला ह्मणजे त्याचे अनुयायी असतील त्यांला राज्यावाहेर हाकून देऊं; ह्मणजे निष्कण्टक राज्य भरताच्या हवालीं होईल व तुला राजमाता ह्मणून सर्वलोक मानतील. याप्रमाणें अनेक प्रकारें बुद्धि शिकवून त्या बटकीनें कैकयीचें मन हिरावून घेतलें. पहा कळीचा प्रताप ! कैकयीनें राजा मंदिरांत येण्याची वेळ साधून अलंकारांचा त्याग केला आणि क्रोधानें कंसमोकळे मोंडून विगलितवसन होत्साती रडत एका कोपऱ्यांत भुईवर निजून राहिली.

दशरथराजाला रामास राज्याभिषेक करण्याच्या गडबडीचा अत्यानंद होता. त्या आनंदाच्या भरांत नित्याप्रमाणें तो कैकयीच्या मंदिरांत आला व आमची राणी आज कां दिसत नाही ? असें मथरेला विचारूं लागला; तेव्हां तिनें सांगितलें—महाराज ! राणीसाहेब त्या कोपऱ्यांत रडत पडल्या आहेत; त्यांच्या मनांत काय आहे तें कांहीं कळत नाही. असें ऐकतांच दशरथ तिच्या जवळ गेला आणि हातानें तिचें तोंड कुर्वाळू लागला. इतक्यांत कैकयीनें त्या भोळ्या पतीला झिडकारून बाजूला ओढून दिलें आणि ह्मणाली—आपण असत्यवादी क्रियानष्ट आहां.

आपल्या मनांतील सगळा खोटेपणा मला कळून आला आहे; यासाठी दूर व्हा. रामाला राज्यावर बसवून भरताला वनवासी करण्याचे आपले विचार मला कळले आहेत. आपण चौदांनाही सारखे मानून व्यवस्था करावयाची तें सोडून असें कपटमांडलें आहे काय ? असें ऐकतांच दशरथाचें हृदय धडधडू लागलें आणि तो तिला ह्मणाला—प्रिये ! या वेळेस तूं रामाच्या राज्याभिषेकाला विघ्न करूं नको. मी तुला जें पाहिजे तें देईन. असें ह्मणून जेव्हां तो तिचे पाय धरूं लागला, तेव्हां ती ह्मणाली—असें आहे तर माझे स्वर्गाचे दोन वर यावेळेस द्यावे आणि मग आपल्याला जें हवें तें करावें. असें ऐकतांच दशरथ “माग” ह्मणाला—तेव्हां तिनें सांगितलें—एका वरांत भरताला राज्याभिषेक करावा आणि दुसऱ्या वरानें रामाला चौदावर्ष वनांत पाठवावें. राम जवळ असला ह्मणजे प्रजा भरताला राज्यावर बसूं देणार नाही. यामाठीं भरत राज्यावर बसून चौदा वर्षे झालीं ह्मणजे रामाला पाहिजे तर आणावें अथवा तिकडेच ठेवावें; हे माझे मागणें आहे. हे शब्द ऐकतांच दशरथाच्या अंगावर विद्युत्पात झाल्याप्रमाणें झालें. कैकयीवचनानल त्याचें आयुष्यकानन जाळूं लागला, तरी पुनः नको ग प्रिये रामाला वनवासी करूं ! असें ह्मणून, तो तिचे चरणावर पडला. तेव्हां ती ह्मणाली—असा अधर्मपणा मला आवडत नाही. मी जें मागितलें तें यथार्थ आहे. राजा आणखी एक वेळ तिच्या चरणां लागला आणि रुदन करीत ह्मणाला—प्रिये ! आजपर्यंत राम तुझा आवडता पुत्र होता, असें असतां आजच त्याच्यावर कां क्रुद्ध झालीस ? तूं आणखी कांहीं माग. सगळ्यां पट्टराण्या तुझ्या दासी करून ठेवितों, भरताला राज्यावर बसवितों; पण सुकुमार रामाला अरण्यांत पाठवूं नको. कैकयी ह्मणाली—कार्यसाध

लोक जे अधम असतात, ते प्रसंगीं पाहिजे तसें बोलून कार्य साधून घेतात. तसें आपण सूर्यकुलाला कळंक लावण्यासाठीं उत्पन्न होऊन मला तुडविण्याचा विचार मांडला आहे; पण तसें कधीं होणार नाहीं. मी मागितलें तेंच खरें. नाहीं ह्मणावें आणि अधःपात कवळ करावा. असें ऐकतांच दशरथराजा निरुपाय जाणून भावीपुत्रवियोगामुळे रात्रभर मूर्च्छित पडला.

प्रातःकाळीं सुमंतप्रधान येऊन राजाला नमून सांगूं लागला—महाराज ! वसिष्ठाज्ञेप्रमाणें सर्व सामग्री सिद्ध आहे. गुरूजी वाट पहात बसले आहेत; तर आपण रामाला राज्याभिषेक करण्यासाठीं त्वरित चलावें. अरुणोदयाचा संधि जवळ आला आहे. इतकें जरी तो सुमंतप्रधान बोलला, तरी राजानें त्याला उत्तर दिलें नाही; तेव्हां चर्कित होऊन पाहूं लागला. नंतर त्यानें कैकयीला प्रश्न केला, तेव्हां दशरथ स्फुटस्फुटून ह्मणाला—प्रधानजी ! माझा मरणकाल सन्निध आला आहे; यासाठीं तुम्हीं रामाला येथपर्यंत घेऊन या. हें वर्तमान कोणालाही कळवूं नका. असें ऐकतांच तो आज्ञाधारक प्रधान म्लान वदनानें राजाला नमून विचार कीति रामसदनाकडे निघाला. संसारतापानें तप्त झालेला पुरुष जसा संतसदनीं जातो, तसा तो सुमंतप्रधान रामसदनाजवळ येऊन चारी महाद्वारे ओलांडून आंत गेला आणि रामास पाहतांच साष्टांगनमस्कार करून हात जोडून पुढें उभा राहिला; तेव्हां राम त्याला ह्मणाला—प्रधानजी ! आपण आमचे मुख्य प्रधान; आम्हांला वडील बंधूप्रमाणें वंध आहां. आपले गुण पाहून आम्हांला आनंद होतो. आज प्रातःकाळींच कां आला बरें ? असें ऐकतांच प्रधानानें राजाचा निरोप रामाला सांगितला कीं, महाराजांनीं आपणांस कैकयीसदनीं बोलाविलें आहे.

## अध्याय १० वा.

सुमंतप्रधानानें रामाला राजाचा निरोप सांगतांच तो पितृभक्त नवमेघरं-  
 । श्रीरामचंद्र तत्काल उठला आणि रयांत वसून कैकयीच्या घरी निघाला,  
 या वेळेस छप्पन्न देशींचे राजे व राजकुमार रामवदनचंद्राकडे पाहतांच  
 अंतोष पावले आणि त्याच्या रथाबरोबर चालू लागले. सर्व अयोध्या-  
 वासीजन राममुख पाहून आनंदित होत्सातें रामच राजा असो. असें  
 ह्मणत त्याबरोबर निघाले. पुढें चतुरंग दळभार चालला आत व नाना-  
 प्रकारचीं वाद्यें वाजताहेत, असा तो श्रीराम भिरवत सुमंतासह कैकयीच्या  
 मंदिराजवळ आला आणि सर्व सहचरांस बाहेर ठेवून त्यानें लक्ष्मण व  
 सुमंत या दोघांसह मंदिरांत प्रवेश केला. तो दशरथराजा मूर्च्छित पडला  
 होता व त्याच्या नेत्रांतून अश्रुप्रवाह निघत होता. रामानें त्याला पाहतांच  
 नमून कैकयीच्या चरणीं मस्तक ठेविलें आणि विचारिलें—माते ! आज  
 महागजांनीं भूमीवर शयन कां केलें आहे ? असें एकतांच कैकयीनें  
 त्याला सांगितलें—पूर्वी यांनीं मला दोन वर देऊं केलें होते; ते आतां जेव्हां  
 मीं मागितलें तेव्हां असे रडत वसले आहेत. राम ह्मणाला—माते ! मला  
 सांग; पित्याचें वचन मी सत्य करीन. असें एकतांच कैकयीनें रामाला  
 सांगितलें—तूं चौदा वर्षेपर्यंत वनांत जाऊन रहा. बरोबर लक्ष्मणालाही  
 ने. माझा भरत राज्यासनीं वसून राज्य करील. वनांत ईश्वर तुला  
 पशस्वी करील. असें एकतांच सीताकांत राम अवश्य ह्मणून तेथून नि-  
 घाला. कैकयीच्या भायणांचा लक्ष्मणास क्रोध आला होता; पण त्यानें  
 राजाचीं भीड धरून आवरला. असो. कैकयीला नमून राम आपल्या  
 मातेच्या ( कौमल्येच्या ) मंदिरांत आला. तपोवनांत जाण्यासाठीं  
 ज्याच्या मनाला परमानंद झाला आहे, असा तो राम कौमल्येला नमून



जेव्हां सर्व वर्तमान सांगूं लागला; तेव्हां कौसल्येला एकाएकी धडकी भरली आणि ती मूर्च्छित झाली. रामानें तिची ती स्थिति पाहतांच नेत्रांत प्रेमाश्रु आणून जेव्हां तिच्या सावध केलें; तेव्हां ती शोक करीत अमतां त्याला सांगूं लागली—बाळा ! नकोरे माझा त्याग करून अरण्यवास करण्यासाठीं जाऊं ! तुला पाहिजे तर माझ्या उपवनांत गुप्त रहा. कोणाला भेटूं नको. असें ऐकतांच राम ह्मणाला—माते ! मला लोकोपचारासाठीं अण्यांत जावयाचें नाहीं. स्वरोस्वर पितृवचन सत्य करणें आहे. जों पित्याचें वचन सत्य करीत नाहीं, तो मत्पुत्र नव्हे; तर शोकातुंग न होतां तूं मला आज्ञा दे. असें बोलून राम उभा राहतांच कौसल्या धबा-धब वक्षस्थळ पिटून आकांत करूं लागली. राम वनांत जाणार, ही बातमी बाहेर फुटतांच सगळी अयोध्यानगरी आकांत करूं लागली. जिकडे तिकडे आकांत झाला आणि कित्येक लोक मूर्च्छित पडले. तेव्हां लक्ष्मण रामाला ह्मणाला—प्रभो ! तूं जर आज्ञा देशील तर मी कैक-यीचा शिरच्छेद करीन व सर्वाना संतोषवीन. पहा बरें, तूं वनांत जा-तांच दशरथराजा प्राणत्याग करील आणि ही राजधानी ओस पडेल. तूं वनांत गेलास ह्मणजे परम प्रेमळ बंधु भरत राज्य करणार नाहीं. जर हिचा वध केला, तर त्यालाही सुखच होईल. असें ऐकतांच रामानें त्याला सांगितलें—लक्ष्मणा ! प्राणांतसमय जरी आला; तरी ज्ञात्यानें विपरीत कर्म करूं नये. जशा कौसल्या, सुमित्रा, आपल्या माता आ-हेत; तशीच कैकयी. तिचा जर वध केला, तर आपल्याला यश कसें येईल बरें ? लक्ष्मण ह्मणाला—असें आहे तर मीही तुझ्या बरोबर अर-ण्यांत येईन. तुझ्या शिवाय एक क्षणभरही मला येथें राहवणार नाहीं. मी आपल्या बरोबर वनांत असलों ह्मणजे फळें, उदक आणि शय्येसाठीं

नृण तरी आणून देईन. याप्रमाणें लक्ष्मण बोलत आहे तों सुमित्रेनेंही रामाला सांगितलें—सुकुमारा वत्सा रामचंद्रा ! तूं माझ्या पुत्राला आपल्या बरोबर वनांत घेऊन जा. त्यानें तुझी सेवा केली ह्मणजे मला संतोष आहे. याप्रमाणें त्यांचीं भाषणें चाललीं आहेत तों कौसल्या भावी पुत्र-वियोग आठवून कपाळ बडवून घेऊं लागली. तरी शेवटीं निरुपाय जा-णून तिनें रामाला वनांत शीतोष्ण बांधूं नये आणि कोणाची दृष्ट लागूं नये ह्मणून अनेक मणी, मोहरे व औषधी रामाच्या दंडाला बांधल्या आणि रामाचें वनांत रक्षण करावें ह्मणून तिनें हात जोडून पंचभूतांची प्रार्थना केली. अष्टदिक्पाल, नवग्रह, एकादशरुद्र व द्वादशादित्यांची प्रार्थना करून तिनें माझ्या रामाचें वनांत रक्षण करा असें सांगितलें. तरी जेव्हां राम तिच्या मंदिरांतून सीतेकडे निघाला, तेव्हां ती भ्रमिष्टा-प्रमाणें त्याच्या मागे धांवली आणि शोकाक्रोश करीत ह्मणूं लागली—बाळा ! नकोरे दूर जाऊं. अरे माझ्या स्तनाला पान्हा फुटला. गुण-निधाना रामा ! मला टाकून वनांत जाशील तर माझा जीव या देहांत राहणार नाही. असं बोलून तिनें रामाच्या गळ्याला मिठी मारली आणि ह्मणाली—कैकयीची आज्ञा मान्य करतोस; मग माझीच अवज्ञा कां ? मी काय तुझी माता नव्हे ? असं ऐकतांच रामालाही गहिवर आला व त्यानें तिची समजूत करून सांगितलें—माते ! तूं सृज आहेस. असा शोक करूं नको. मी लौकरच तुला भेटण्यासाठीं येईन. असें बोलून मागे न पाहतां म्लानमुखानें राम सीतेच्या मंदिरांत आला. त्याला एकटाच राजचिन्हांशिवाय पाहून ती जगन्माता सीता चरकली; तरी विनयानें तिनें त्याला आणून आसनावर बसविलें आणि सलज्ज हात जोडून त्याच्यापुढें अथोवदनानें उभी राहिली. तेव्हां राम तिला

द्वणाला-प्रिये ! मी पितृवचन सत्य करण्यासाठीं अर्ण्यांत निघालों आहे. तूं कौसल्येची सेवा करून याच ठिकाणी रहा. चतुर्दशवर्षांतीं येऊन तुला भेटेन. कौसल्या आणि सुमित्रा यांस सारखा मान द्यावा व जनकगृहाम कधींही जाऊं नये; द्वणजे मानभंगाची भीति राहणार नाही. तूं मजबरोबर वनांत येशील तर दंडकारण्यांतील सीतोष्ण तुला सहन होणार नाही. असें ऐकतांच जानकी द्वणाली-महागज आपण मज्जा त्याग करून एकटेच अर्ण्यांत जाऊं नये. जलचरांचा जर जलानें त्याग केला तर तीं कशीं वरं जगतील ? दीपाला सोडून प्रभा कधीं वेगळी राहिली आहे का ? ज्याचा सखा सिंह आहे त्याला अर्ण्यांत फिरण्याचें भय काय ? मी आपल्याला एकच सांगतें. जानकीनें जिवंत रहावें, असें जर वाटत असेल; तर मला बरोबर घेऊन चलावें. असें ऐकतांच राम द्वणाला-तूं द्वणतेस तें जरी खरें असलें, तरी माझ्या एकट्याच्याच मतानें कांहीं तुला बरोबर घेऊन जातां येत नाही, यासाठीं तूं वसिष्ठांची आज्ञा घे आणि मजबरोबर चल. असें ऐकतांच तिनें वसिष्ठांचे चरण धरिलें आणि माझें पतिवियोगजन्यदुःख दूर करावें द्वापून चिंतित केली. तेव्हां वसिष्ठांनीं रामाला सांगितलें कीं, जानकीला बरोबर घेऊन जा आणि लक्ष्मणही तुमच्या रक्षणासाठीं बरोबर असूं दे. असें ऐकतांच रामानें तें मान्य केलें आणि लक्ष्मणाला सांगितलें कीं, वसिष्ठसदनीं माझें धनुष्य, अक्षयभाता आणि वरदशस्त्रे आहेत तीं घेऊन ये. असें ऐकतांच लक्ष्मण तिकडे गेला. नंतर रामानें आपल्या संग्रहीं जें द्रव्य होतें तें याचकांस वांटलें. उत्तम उत्तम व मूल्यवान् वस्तु होत्या त्या गुरुगृहास पाठविल्या. गुरुपुत्राला बोलावून त्याला आपलीं वस्त्रे व अलंकार दिले. त्याचप्रमाणें सीतेनेंही आपलीं वस्त्रे, भूषणें याचकांस व

मुख्यत्वे गुरुपुत्राच्या खीळा दिली. कुटुंबवत्सल, दीन, अशक्त, पण इत्यादिकांस रामाने दाने दिली आणि सर्व ऋषींच्या आश्रमांतही द्रव्य पाठवून दिले. ज्या वेळेस त्याने आपले सर्व इष्टमित्र व सेवकजन गौरविले आणि लोभ ठेवा बरे, असे सांगून त्यांचा निरोप मागितला; तेव्हा सगल्या अयोध्येत हाहाकार उडाला. दीनरक्षकगाम अरण्यांत जातो, असे कळतांच आवाळवृद्धांच्या नेत्रांतून अश्रुप्रवाह चालू लागले.

नंतर लक्ष्मण व सीतेसह गाम कैकयीच्या मंदिरांत आला व दशरथाला नमून प्रदक्षिणा करून वनांत जाण्याची आज्ञा मागू लागला. तेव्हा दशस्थाने त्याला सांगितले—रामा ! तू वनांत गेल्यावर मी आपले प्राण ठेवणार नाहीं. वरमा ! जातोसच तर बगंबर दळभार व सर्पांचे वेळून जा आणि चौदावर्षे अरण्यांत सुखाचे कालक्रमण करून परत ये. असे ऐकतांच राम ह्मणाला—ताता ! मी तपासाठीं अरण्यांत जाणार, तेथे सैन्याचे काय कारण आहे ? मी तर वल्कले परिधान करून अरण्यवासी होईन आणि तपश्चर्या करीन. असे ऐकतांच कैकयीने वल्कले आणून रामापुढे ठेविलीं. वल्कले पहानांच रामाने वस्त्राळकागंचा त्याग करून तीं परिधान केली आणि शामळांवावर भस्म लाविले. लक्ष्मणही असे-कार ठाकून वल्कलेवेष्टित झाला. तेव्हा कैकयीने सीतेला सांगितले—बाई जानकी ! तू तरी अशी कां राहतेस ? नेस ती वल्कले. असे ऐकतांच जानकीही वल्कले परिधान करू लागली; पण ती तिच्या नेसता येईनात; तेव्हा राम तिच्या आपल्या हाताने नेसवू लागला. तरी मुकुमार जानकीच्या अंगाला जेव्हा तीं खुपू लागली; तेव्हा वसिष्ठांला फार वाईट वाटले. ते कैकयीची निर्भर्त्सना करून ह्मणाले—दुष्टे निर्दये! तुला कांहीं तरी विचार आहे ? रामाला राज्याबाहेर काढून सर्वघातकी अशी

तुं उत्पन्न तरी कशी झालीस ? दशरथही शोकावेशाने बोलूं लागला—हे द्वाडखिये ! माझीं सुकुमार बाळें वनांत घालविणारी जी तूं ती माझ्या राज्यांत नसलीस तरी चालेल. मी वचनबद्ध झालों आहे, नाही तर या वेळेस तुझा शिस्छेदच केला असता. असें बोलत असतां दशरथाने सीतेला हृदयाजवळ धरून सुमंताकडून नृतन वस्त्रालंकार आणिले आणि तिचा गौरव केला. नंतर वसिष्ठ व दशरथास सव्य घालून वनांत जाण्यास आज्ञा मिळावी ह्मणून सीतेसह रामाने जेव्हां हात जोडले तेव्हां त्या ऋषीने आशीर्वाद दिला. सीतेला सांगितलें—तूं महापतिव्रता आहेस. तुझी त्रिभुवनांत कीर्ति होईल आणि रामही काननांत विजयी होईल. इतकें झाल्यावर रामाने आपल्या सातशें मातांस साष्टांगनमस्कार करून लोभ असूंच्या ह्मणून सांगितलें. तेव्हां एकच कलहोळ उडाला. कोणीं मस्तकें व वक्षस्थळें पिटूं लागल्या; कोणीं तांडांत माती घालून घेऊं लागल्या आणि कोणीं मस्तकें आपटून रामा ! रहारे, असें ह्मणूं लागल्या. इतक्यांत दशरथाने रामाला सांगितलें—वत्सा ! राज्यांतून तरी पाखांनीं जाऊं नको. माझा रथ बरोबर घेऊन जा. असें ऐकतांच रामाने अवश्य ह्मणून रथ आणविला आणि सुमंत सारथ्य करण्यासाठीं त्यावर बसला. नंतर रामाने दशरथाच्या चरणीं शेवटचे मस्तक ठेवून जेव्हां प्रार्थ धरिला; तेव्हां एकच हांक उडाली. सीतेला रथांत घालून रामलक्ष्मण बाहेर निघतांच दशरथाने धवाधब वक्षस्थळ बडवून घेतलें. तो वेड्यासारखा दाराबाहेर जाऊन विदोबिदीं पायांनींच धावूं लागला आणि कोणीतरी माझा राम मला दाखवारे ? असें ह्मणूं लागला. तो पुरावर चढला आणि पाहूं लागला, पण राम दिसेना. तेव्हां चांचरला आणि खाली पडला. कौसल्याही रामा ! रामा ! ह्मणून अग्निप्राप्त्यानें

गांव लागली; त्याचप्रमाणे सुमित्रा. राम वनांत निघतांच अयोध्येतील शत्रुपक्षीही रुदन करूं लागले आणि सर्व प्रजा रामाच्या रथामागे धावूं लागली. रामाचे भक्त, मित्र, सेवक, वक्षस्थळें बडवीत रामा ! आह्मां-  
 आही घेऊन जा; ह्मणून अयोध्या सोडून निघाले. चर्मक, अनामिक,  
 आदिकरून सर्व सहकुटुंब अयोध्या ओस टाकून रामाबरोबर वनांत राह-  
 ण्यासाठीं चालले. सर्व लोक कैकयीची निंदा करूं लागले. कोणी  
 ज्ञानांत आतां दशरथ राजा मरण पावेल; कैकयीचें वपन करून तिच्या-  
 रच छत्र धरा. कोणी दशरथाच्या ह्मणून त्याचीच निंदा करीत.  
 असे. राम रथांत बसून जात असतां पाठीस प्रजा लागली आहे, असें  
 ज्ञातांच रथ उभा करून त्यानें सर्वांना हात जोडले आणि सांगि-  
 तले—राजा दशरथ तुमच्या शिरावर आहे, तो तुमचें यथान्याय रक्षण  
 करील. माझ्या बरोबर अरण्यांत येण्याचा हट्ट न धरितां सर्वांनीं अयो-  
 ध्येतच रहावें, अशी मी विनंति करितां आणि चौदावर्षांनीं येऊन सर्वां-  
 णां भेटेन, हेंही खात्रीनें सांगतां. तर मत्प्रियजनहो ! तुम्ही सर्व आपापल्या  
 गरी राहण्यासाठीं परता बरे ? असें ऐकतांच भिडस्त प्रजा मागे फिरली.  
 तरी रामाचे भक्त ब्राह्मण कांहीं केल्या मागे फिरेनात; तेव्हां रामानें रथा-  
 वरालां उतरून त्यांचे पाय धरले आणि त्यांनीं मागे परतावें ह्मणून त्यांस  
 वेतवूं लागला. तेव्हां ते ह्मणाले—रामा ! आमचा प्राण गेला तरी आह्मी  
 तुम्हा सोडून राहणार नाहीं, इतक्यांत सूर्यास्ताचा समय आला; तेव्हां  
 अश्वमेध रामाला ह्मणाला—बंधो ! हे भूदेव फार श्रमले आहेत; यासाठीं  
 आजची रात्र याच ठिकाणीं घाल्वावी असें माझें मत आहे. असें ऐक-  
 तांच राम त्या ठिकाणीं राहिला.

इकडे सूर्यास्तसमयीं सर्व स्त्रियांनीं जम पावलेल्या दशरथास धरून

कैकयीच्या सदनान्त नेले आणि सर्व त्याला वेष्टून बसल्या. तरी त्या सर्वांस राम गेल्यामुळे अयोध्या ओसाड व भयाण दिसू लागली. नंतर दशरथासह सर्व स्त्रियांनीं प्राण देण्याचा निश्चय करून ज्याचा स्पर्श होताच प्राण जाईल असें महाविष आणले व सर्व मिळून ते प्राशन करणार तो वसिष्ठ त्या ठिकाणीं आले आणि त्यांनीं रामाची शपथ वाहून वाल्मीकाचा मूळ काव्यार्थ सांगितला तो असा:—रावणाचा वध करून देवांस वंदीतून सोडवून चतुर्दश वर्षांनीं आनंदराजगते राम अयोध्येस परत येईल. असो. गुरुवचन प्रमाण मानून सर्वांनीं विषपान वज्ये केले.

इकडे तीन प्रहर रात्र झाल्यानंतर वनमार्गांत विप्रांनीं वेढून धरलेल्या राम जागा झाला आणि लक्ष्मणास झणाला—सौमित्रा ! ब्राह्मण तर रथाच्या वेढा घालून निजचे आहेत तरी जसा प्राण, काया जशीच्या तशी ठेवून नकळत निघून जातो, तसा आपला रथ या ब्राह्मणांच्या रेड्यांतून काढला पाहिजे. असें बोलून त्यानें सुमंतालाही उठविले आणि सर्वानुमते पहिल्यानें आकाशमार्गांनें रथ बाहेर काढला व नंतर अयोध्येकडे रथचक्राचा मार्ग दाखवून पुनः आकाशमार्गांचे रथासह जे उडाले, ते मानससरोवरावर जसे हंस उतरतात तसे शृंगवेराजवळ गुहकाच्या आश्रमासन्निध भागीरथीतटाकीं उतरले. प्रातःकाल होताच घननीलगमाते भागीरथीची स्तुति केली व ज्ञान करून झणाला—ही जान्हवी आमच्या सूर्यशान्तील भगीरथनृपतीनें नानाप्रकारें प्रार्थना करून जगदोद्धारसाठीं मृत्योकीं आणिली. ही शिवमुगटावरील शुभ्रमाला ब्रह्मकटाह फोडून परब्रह्मरूपानें प्रगट झाली आहे. ब्रह्मा, विष्णु, शिव, इंद्र आणि नारदादि महर्षि या भागीरथीचें अपार स्तवन करितात. या भागीरथीचें नीर तैत्रांनीं पाहतांच अनंत जन्मींचीं पातकें शुष्कवनाप्रमाणें जळून जातात.

सैं ऐंकांच सीता, लक्ष्मण आणि सुमत यांनीं स्नानें केलीं. तंतर नेत्यकर्म करून राम न्यग्रोध ( वड ) वृक्षाखालीं तृणासनावर बसला आणि त्यानें लक्ष्मणासह मस्तकावर वटदुग्ध ( वडाचा चीक ) घालून त्यांच्या जटा वळल्या आणि सर्वांगाला विभूति चर्चन करून चंद्रमौली विक्राप्रमाणें शोभला.

इकडे प्रातःकाळीं ग्याला वेढा घालून निजलेले ब्राह्मण जागे झाले आणि ग्यासह राम गेला. असें पाहून खेद करूं लागले. ते क्षणाले—  
 'हो नव्हे अनर्थकारक प्रलयच ! क्षणून हातीं आलेला राम गेला. ज्ञानावरण पडल्यावर जसा आत्मागम प्रत्ययाला येत नाही; तसें रामच्यावर सुषुप्त्यावरण पडल्यामुळे आर्क्षीं रामाला मुकलीं ! कोणी त्याही तर्क करूं लागले कीं, दशरथगजा गण देऊं लागला असले, त्यां राम परत गेला. इतक्यांत ग्यचक्रें अयोध्येकडेच लागलेली एकाळा सलीं; तेव्हां सर्व हर्षयुक्त होऊन अयोध्येस गेले, परंतु तेथें राम नाही सैं पाहतांच खंय घरादारांचा त्याग करून रामदर्शनासाठीं विरक्त झाले.









## अध्याय ११ वा.

गृगवेरास भागीरथीतटाकीं स्नान करून रामानें गुहकनामक नावा-  
 पास बोलाविलें आणि आह्वांला पैलतीरीं नेऊन पोंचीव असें ह्मणूं  
 गला. गुहक सुशील व महाभक्त होता. त्यानें रामालां जाणून जेव्हां  
 ह्मी कोण ? कोठून आलां ? इत्यादि प्रश्न केले, तेव्हां रामानें सांगितलें—  
 पोध्यापति जो राजा दशरथ त्याचा मी पुत्र; मला राम ह्मणतात.  
 में ऐकतांच गुहकाची माता रुदन करीत पुत्राला ह्मणाली—बाळा ! या  
 जपुत्राला तूं आपल्या नौकेंत बसवूं नको. पृवीं संतमहंतांच्या मुखानें  
 । याची अशी गोष्ट ऐकली आहे कीं, याच्या चरणरजानें कठीण दग-  
 दाची स्त्री झाली. तूं गरीब, याचें पाय नौकेंला लागतांच जर ती स्त्री-  
 प झाली, तर दोन स्त्रियांचें पोषण तूं कसें करशील ? असें ऐकतांच  
 ह्मकानें रामाला सांगितलें—देवा ! मी तुला आपल्या घरीं नेऊन आधीं  
 से चरण धुईन, पूजा करीन आणि मग नौकेंत बसवून पैलतीरीं पोंच-  
 ळन. असें बोलून त्यानें रामाला आपल्या आश्रमांत नेऊन शुद्धभावानें  
 याने चरण क्षालन केले आणि तें तीर्थ मस्तकी वंदून अरण्यांतील  
 दमुळें आणलीं व रामाची यथाविधि पूजा केली. त्यावेळेस त्याला जो  
 वे झाला, तो गगनांतही मावेना. नंतर त्यानें रामाचे चरण दृढ धरून  
 कुंदस्कुंदून विनंती केली—हे दयावधे ! मायाचक्रचालका रामचंद्रा ! तूं  
 ांकर परत ये. जोंपर्यंत मी तुला पाहणार नाहीं; तोंपर्यंत मंगलभोगांचा  
 िकार करणार नाहीं. असें ऐकतांच प्रेमळ भक्त जाणून रामानें त्याचें  
 ांतवन केलें व त्याला हृदयाजवळ धरून अभय दिलें. नंतर त्यानें  
 िका आणली व सीता लक्ष्मणासह राम त्या नौकेंत बसतांच त्यानें  
 ांताला परत जाण्याची आज्ञा दिली. गम जेवढी सुमंतास ह्मणाला—

प्रधानजी ! आतां आपण परत अयोध्येस जाऊन वसिष्ठ व दशरथ यांस माझा साष्टांगनमस्कार सांगून द्वाणावें—मी चौदा वर्षे भरतांच आपल्या चरणांचें दर्शन घेण्यासाठीं येतो. भरत जर माझ्या मागे अयोध्येत आला; तर त्या माझ्या प्रेमळ बंधूचा कदाचित् दशरथराजा माझ्यासाठीं वधही करील. यामाठीं तुझी तिकडे जाऊन सर्वांचें शांतवन करावें. असें ऐकतांच सुमंतानें रथाखालीं उतरून श्रीरामचरणीं मस्तक ठेवले आणि नयनोदकानें चरणक्षालन करून द्वाणाला—प्रभो ! आतां माझ्यानें अयोध्येस सर्वांना दुःख देण्यासाठीं परत जावत नाही. हा रथ गिकामा पाहतांच दशरथ आणि माता कौमल्या प्राणत्याग करतील व त्यांची हत्या मजवर पडेल. मला सर्व लोक काळतोड्या द्वाणतील. यामाठीं आतां आपण संपेपर्यंत मी येथेच राहीन, अथवा प्राणत्याग करीन. असें ऐकतांच गगनानें त्याला हृदयाजवळ धरिलें आणि सांगितलें—प्रधानजी ! आपण विता करूं नका. माझी आज्ञा मान्य करून आपण अयोध्येस परत जा. मी चौदा वर्षे भरतांच अयोध्येस येऊन सर्वांचें शांतवन करीन, असें सर्वांस सांगा. इतकें बोलून त्याच्या मस्तकावर श्रीरामचंद्रानें वरदहस्त ठेवितांच त्याचा शोक दूर झाला. नंतर रात्र पैंलतीरीं जात असतां सुमंत उभा राहून त्याजकडे पाहत राहिला. नंतर निवृत्तितटाकीं जाऊन जया घोंगी उभा राहतो, तसा राम भागीरथीच्या पैंलतीरीं नांवेंतून उतरून उभा राहिला आणि सुमंताला हातानें पालवून लौकर माघारा जा असें सांगूं लागला.

नंतर सीता, राम आणि लक्ष्मण ही तिघें तेथून निघून एक रात्र पुष्करतीर्थावर राहिलीं आणि दुसऱ्या दिवशीं प्रयागाम गेलीं. तेथून पुढें भारद्वाजऋषींच्या आश्रमासन्निध जातांच तो ऋषि शिष्यांसह थांबत सामोरा आला. रामानें त्याला पाहतांच नमिलें आणि त्यानें प्रेमानें

रामाला प्रेमालिंगन दिलें. राम मूळ पाठविल्याशिवाय आपल्या आश्रमी आला ह्मणून भारद्वाजानें आपल्या तपाचें आणि जन्माचें सार्थक मानलें. नंतर त्या ठिकाणीं रामदर्शनासाठीं कित्येक ऋषि धांवत आले आणि त्या परब्रह्ममूर्तीला पाहून संतोष पावले. त्या ठिकाणीं राम एक दिवस राहून जेव्हां पुढें निघाला, तेव्हां सर्व ऋषि रामाला आग्रहपूर्वक सांगू लागले—रामा ! दंडकारण्यांत न जातां चौदावर्ष तूं याच ठिकाणीं रहा. असें ऐकतांच रामानें त्या सर्वांस उत्तर दिलें—मी जर याच ठिकाणीं राहिलों; तर माता, वंधू आणि अयोध्येतील प्रजा नित्य भेटण्यासाठीं या ठिकाणीं येऊन राहतील; ह्मणून आह्मी गुप्तरूपानेंच पुढें येथार करणार आहों. असें ऐकतांच सर्व निरुत्तर झाले. नंतर राम ऋषीला विचारून पुढें निघाला; तेव्हां भारद्वाज सिद्धवटापर्यंत त्याला पोचवीत गेले आणि पुढें चित्रकूटावर अनेक संत महंत राहतात, असें सांगून परतले. सिद्धवट पाहतांच रामानें त्याला नमन केलें आणि सीतेनें वटस्थ-सावित्रीदेवीची पूजा केली. त्या ठिकाणीं सीतेनें नवस केला की, राम विजयी होऊन आह्मी सर्व अयोध्येस परत गेलों ह्मणजे मी या ठिकाणीं दोन लक्ष गोदानें आणि ब्राह्मणसंतर्पण करीन. असो. राम तेथून चित्रकूटपर्वतावर गेला आणि ज्यानें अवतारा आधीं जन्मचरित्र वर्णन केलें होतें, त्या वाल्मीकिऋषीला राम भेटला. त्याचप्रमाणें इतर ऋषींचीं रामानें व ऋषींनीं रामाची पूजा केली. नंतर त्या ठिकाणीं लक्ष्मणानें पण-कुट्टि तयार केली आणि त्या ऋषिमंडळींत राम सीतासौमित्रासह राहिला.

गुहकाचे दूत राम कोठें जाऊन राहतो हें पाहण्यासाठीं त्याच्या मागून होते, त्यांनीं राम चित्रकूटपर्वतावर जाऊन राहिला, असें वर्तमान सांगतांच गुहकानें सुमंताला आपल्या घरी नेलें आणि दोघांनींही राम

वनवासी झाल्यामुळे फार दुःख केलें. नंतर रथासहित सुमंत अयोध्येस परत आला; तो ती अयोध्या त्याला प्रेतवत् दिसूं लागली. रामाला वनांत सोडून आल्याबद्दल त्याला फार खेद झाला व तो आपल्या तोंडावर पदर घेऊन चालला. त्यानें तो रथ कैकयीच्या मंदिरासमोर आणून सोडला आणि राजाचें दर्शन घ्यावें ह्मणून मंदिरांत प्रवेश केला, तों सुमंतानें रिकामा रथ परत आणला, अशी बातमी शहरांत जातांच घरो-घरी लोक आकांत करूं लागले. रामवियोगामुळे सर्वास अत्यंत दुःख झालें.

इकडे कैकयीच्या मंदिरांत राजा कंठीं प्राण धरून राहिला होता. सुमंत त्याला नमन करण्यासही लाजूं लागला. इतक्यांत दशरथराजा त्याला ह्मणाला—सुमंता ! माझ्या रामाला कोठें सोडून आलास ? मला वाटतें, तूं माझ्या प्राणालाच मृळ आला आहेस. अरे, मी आपलें रामनिधान तुझ्या हातीं दिलें होतें, तें कोठें भिकावून आलास मला सांग. अंरें ! माझी अंधाची काठी कोठें नेऊन टाकलीस ? देवा ! माझीं बालकें वनांत उपाशीं निराहार राहून कष्ट भोगतील. सुमंता ! सुकुमार जनकतनया रथाखालीं कशी उतरली आणि माझीं कोमल बालकें कोणत्या मार्गानें गेलीं मला सांग ? असें एकतांच तो सुमंत सद्गदकंठानें रामाकडील वर्तमान सांगूं लागला. तो ह्मणाला—महाराज ! ती तिघें तीन-दिवसपर्यंत निराहार होती. प्रभु तृणशय्येवर शयन करित असे. पांघरण्यास नुस्तें आकाश. ह्या सर्व आपदा मी आपल्या नेत्रांनीं पाहिल्या आणि शृंगवेरापर्यंत त्यांना पोचवून परत आलों. मायानदी उल्लंघून संत जसे स्वरूपीं लीन होतात; तसा राम भागीरथी उल्लंघून पलीकडे गेलेला मी पाहिला. तेथून हातानें खुण करून त्यानें मला परत जा ह्मणून सांगितलें आणि लक्ष्मण व सीतादेवीसह तो पायांनींच पुढें अर-

प्यांत निवून गेला. रामानें तुझां सर्वांस साष्टांगनमस्कार सांगितला आहे. याप्रमाणें सुमंताचीं भाषणें ऐकतांच दशरथानें धवाधव वक्षस्थळ वडवून घेतलें आणि अपार शोक आरंभिला. रामा ! राजीवनेत्रा ! कोठेरे गेल्यास मला सोडून ? असें वारंवार ह्मणत असतां तो कपाळ आपटून घेऊं लागला आणि शेवटीं त्यानें रामा धांव माझे प्राण चालले. रामा ! रामा ! असें ह्मणून प्राण सोडला.

कर्मगति गहन आहे. दशरथराजाच्या चौथे पुत्र असतां त्याच्या अंतःकालीं एकही जवळ नाही. तेव्हां सुमंत प्रधान धांवला आणि त्यानें त्याच्या उशाला मांडी दिली. इतक्यांत कौसल्या व सुमित्रा जवळ आल्या आणि पति मरण पावलेला पाहतांच अत्याक्रोशानें कपाळ आपटूं लागल्या. आधींच रामवियोगाचें दुःख, त्यांत पति मरण पावला; मग त्या शोकाला काय विचारावें ? राजाच्या मांतशें स्त्रिया त्या ठिकाणीं धांवत आल्या व महाशब्देकरून ओरडूं लागल्या. सगळी अयोध्या हडबडली व लोकांपुढें तुंबळ शोक येऊन उभा राहिला. याधाच्या भयानें धांवत असतां अस्वलानें येऊन गळ्याला मिठी मारल्याप्रमाणें कौसल्या व सुमित्रा यांस झालें. त्या दोघीही प्राण देण्यास तयार झाल्या व आकांत करीत कपाळें आपटूं लागल्या. इतक्यांत वसिष्ठ त्या ठिकाणीं आले आणि सर्वांचें शांतवन करीत असतां ह्मणाले—आतां शोक करणें व्यर्थ आहे. भरताला आणून राज्यावर बसवा. एक राजा सिंहासनावर आल्याशिवाय राजाचें प्रेत दहन करूं नये.

नंतर राजाचें प्रेत तेलाच्या कढ्यांत ठेवून वसिष्ठांनीं सुमंताला सांगितलें—आतां पुनः रथ घेऊन जा आणि सूर्योदयाच्या आंत भरताला घेऊन ये. भरत प्रेमळ भक्त आहे. राम वनांत गेला किंवा दशरथ राजानें



देह पोंडला, हें वर्तमान त्याला सांगू नको. जर सांगशील तर तो तेथेंच देह टाकील. असें ऐकतांच सुमंत रथ घेऊन अतित्वरेने चालता झाला.

इकडे त्याच रात्री मानुषग्रामीं भरतानें दुष्ट स्वप्न पाहिलें कीं. एक कृष्णवर्णी स्त्री काळें लुगडें नेसून आली व मस्तकाला तेल जिग्वं लागली हें स्वप्न पाहून जागा होतांच तो कांहींतरी घात आहे. असें मानून शोक करूं लागला. त्याला असेंही वाटलें कीं. आझी चौघे बंधु आणि राजा दशरथ या पांचांतून कोणाचा तरी घात आहे. अथवा जो प्राणसंवा तांच अंतरंगार आहे. असो. भरत जेव्हां शोक करूं लागला; तेव्हां संश्रामजितानें त्याला पोंटाशीं धरून सांगितलें—उदयीक सूर्योदय झाला क्षणजे दळभार सिद्ध करून तुला अयोध्येस पांचवितां. शोक करूं नको. असें बोलत आहे तो रात्र सगळी.

भरत व शत्रुघ्न उद्दिग्धचिन्तानें ग्रामाचाहेर जाऊन अयोध्येच्या मार्गाकडे लक्ष देऊन बसले आहेत; तो एकाएकीं मंदमंद रथ येत असलेला त्यांच्या दृष्टीस पडला. अश्वान्या नेत्रांतून पाणी चाललें आहे. ध्वजवस्त्र मलीन झालें आहे. व त्या रथांत बसून एकटाच सुमंत येत आहे, तरी तोही वारंवार नेत्रांला पदर लावीत आहे; अशीं विपरीत चिन्हे पाहतांच दोघेही रथाकडे धांवत गेले. सुमंतानें भरताला पाहतांच रथाखालीं उतरून श्रेमालिंगन दिलें आणि तुझाला लौकर बोलाविलें आहे असा निरोप सांगितला.

भरत वारंवार सुमंताच्या मुखाकडे पाहून संशयानें विचारूं लागला—अयोध्येतील वर्तमान काय आहे? राम सुखी आहेतना? दशरथतात सुखी आहेतना? इत्यादि अनेक प्रश्न जरी भरतानें केले, तरी सुमंतानें राम सुखी आहे व तुझाला लौकर बोलाविलें आहे, इतकेंच उत्तर दिलें. तें ऐकतांच दोघेही रथांत बसले व धुरेस सुमंत बसून त्यानें वेगानें रथ

चालविला. तो वारंवार डोळे पुशीत असे व तें पाहून भरत सद्वीत होत असे. इतक्यांत अयोध्या दिसूं लागली, पण ती दग्धारण्याप्रमाणें भरताला वाटली. घरोवरीं नरनारी शोक करीत आहेत, असेंही त्याला वाटलें. मंगलवाद्यांचा घोष नाही, मंदिरावरील कळस ढळलेले आहेत, इत्यादि दुश्चिन्हें अनुभवितांच भरताचें मन चरकलें; तों सुमंतानें रथ कैकयीच्या मंदिरासन्निध नेला. इतक्यांत छत्रभंग झालेला भरताच्या दृष्टीस पडतांच तो आक्रोश करीत रथाखाली पडला. त्याला लोकांनीं सांवरून राजाच्या प्रेतासन्निध नेलें. तें दशरथाचें प्रेत पाहतांच तो शोकांनं गडबड लोळूं लागला. इतक्यांत शोकाकुल झालेली प्रजा येऊन भरतासमोवती उभी राहिली. नंतर सुमंतप्रधानानें त्याला सांवरून उठविलें, तरी भरताच्या शोकास पार नाहीसा झाला. त्याला सर्व दिशा शून्य दिसूं लागल्या.

शोक करीत असतां भरताला वाटलें, आतां रामाला तरी भेटावें; ह्मणजे कांहींतरी शांतता येईल. तो प्रधानाला ह्मणाला—मला रामचरणांवर तरी घाला. तो ज्येष्ठभ्राता मला दशरथासमान आहे. असें बोलून तो जेव्हां राममदनाकडे निघाला, तेव्हां कौसल्या आकांत करीत पुढें आली. तिला पाहतांच भरतानें तिचे पाय धरले आणि माते ! राम कोठें आहे ? मला दाखीव असें ह्मणूं लागला; पण ते शब्द ऐकतांच कौसल्येला आधीं मूर्च्छना आली. नंतर कांहीं वेळानें सावध होऊन अक्रोश करीत असतां भरताला ह्मणाली—बाळा ! राम तपोवनांत गेल्याकारणानेंच महा-राजांनीं प्राणत्याग केला. असें ऐकतांच भरतानें कपाळ भुईवर आपटलें आणि अतिशय शोक करूं लागला, तो कोठवर वर्णन करावा ? तो पण लागला—रामा राजीवनयना ! कसारे मला टाकून गेलास ? अरे ! तूं

जातांच दशरथानें जसा प्राण सोडला; तसा माझा प्राण कां जात नाही ? किंवा रामवियोगामुळें मृत्यूच मरण पावला ह्मणून तो मला येत नाही ? ताता दशरथा ! तूं खरा प्रेमळ, ह्मणून रामवियोगाचें दुःख सहन करीत न बसतां प्राण सोडलास.

याप्रमाणें भरत शोकग्रस्त झाला आहे, तों वसिष्ठ त्या ठिकाणीं आले आणि भरताचें मन पाहण्यासाठीं ह्मणाले—भरता ! ऊठ आतां. तुला राज्यावर बसविल्याशिवाय राजाचें और्ध्वदेहिक करितां येत नाही. तुझ्या मातेच्याही मनांत असेंच आहे; ह्मणून तिनें रामाला अरण्यवास करण्यासाठीं पाठविलें. याप्रमाणें वसिष्ठ बोलतांच भरत दीर्घस्वरानें रुदन करूं लागला. तो ह्मणाला—राम वनांत असतां जर मी राज्य करीन, तर जगांत जितके ब्राह्मण आहेत; तितक्यांच्या हत्त्या माझ्या मस्तकावर पडतील. रामाला सिंहासनावर न बसवितां जर मी बसेन तर विधवा जारिणीच्या पोटी मी जन्म घेतल्याप्रमाणें होईल. तोच राज्याला योग्य. मी जर रामाला वनांत धाडून राज्यावर बसलों तर गुरुवध, मद्यपान, मात्रागमन, इत्यादि दोष मला लागतील. कदाचित् वासरमणीला कलंक लागेल, गंगाजलांत पातक प्रवेश करील, मृगजलांत अगस्ति बुडेल, कोळ्याच्या सुतानें धरणी उचलेल; पण मी रामाला वनांत ठेवून राज्य करणार नाहीं. असो. तो भरत अनेक प्रकारें राज्य न करण्याविषयीं शपथा वाडून वसिष्ठास ह्मणाला—महाराज ! मी तुमच्या चरणांवर हात ठेवून व रामाची शपथ घेऊन सांगतों कीं, मी आपल्याला राज्याभिषेक करूं देणार नाहीं. कैकयी माझी माता नव्हे व मी तिचा पुत्र नव्हे; त्या काळतोंड्या अवदसेला वैधव्य आवडलें, ह्मणून रामाला वनांत पाठवून तिनें राजाचा प्राण घेतला याप्रमाणें भरताचें निस्पृह भाषण ऐकतांच वसिष्ठ मनांत आनंद पावले

नंतर त्यांनीं सविस्तर वर्तमान त्याला कळविलें. मंथरादासीच्या बोलण्यानें हा अनर्थ झाला, असें कळतांच भरत रागानें धांवून गेल्या आणि मंथरेची वेणी धरून शस्त्र काढून तिचा वध करूं लागला. तेव्हां वसिष्ठांनीं त्याचा हात धरिला आणि विपरीत स्वीवध करूं नको, असें सांगितलें. तरी भरताचा राग आवरेना; झणून त्यानें तिला आश्रनें इतकें मारलें कीं, त्यामुळें ती तीन ठिकाणीं वांकडी झाली आणि सर्व लोक तिला त्रिवक्रा कुब्जा द्वणं लागले. नंतर भरताचा पूर्ण निग्रह पाहून वसिष्ठांनीं रामाच्या पादुका सिंहासनावर स्थापन केल्या आणि त्यावर छत्र धरून भरताकडून राजा दशरथाचा देह अग्निमुखीं अर्पण केला. त्यावेळेस राजाच्या सातशें स्त्रियांनीं सहगमन केलें. कौसल्या सुमित्राही अग्निप्रवेश करण्यास तयार झाल्या होत्या; परंतु वसिष्ठांनीं शास्त्रप्रमाणानें त्यांना सांगितलें कीं, पुत्रवत्या स्त्रियांनीं सहगमन करूं नये. असें ऐकतांच उद्देग पावलेली कौसल्या त्यांस झगळी-आझां-आ कशाला व्यर्थ राहवितां ? राम वनवासी झाला आणि महाराजांनींही परलोकीं गमन केलें; तर आमचें येथें काय आहे ? कौसल्या असें बोलतांच वसिष्ठांनीं शपथ वाहून सांगितलें कीं, मी चौदावर्षांनीं तुझ्या रामाची भेट खचित करून देईन. शिवाय त्यांनीं वाल्मीकाचा वचनार्थ कळवून चित्रकूटावर राम तुझाला भेटेल, असें जेव्हां निश्चयपूर्वक सांगितलें; तेव्हां त्या दोघींनीं अग्निप्रवेश करणें वर्ज्य केलें. नंतर भरतानें राजाचें उत्तरकार्य केलें.

एकेदिवशीं मध्यरात्रीं कैकयी भरताकडे आली आणि भरताला विचार सांगूं लागली-बाळा ! रामाला वनांत पाठवून हें राज्य मी मोडून संकटांनें मिळविलें आहे. रामलक्ष्मण वनांत गेले आहेत; यांत आपलें कल्याण

मानून तूं मिहासनावर वैसे. पितृवचन सत्य करण्याकरितां राम वनांत गेला आणि त्याच्या शोकानें राजा मरण पावला; हेंही एका अर्थी बरेंच झालें आहे. राम तुझा सापत्नबंधु होय. त्याच्याजवळ त्वां वंचनच केलें पाहिजे. देवदेव, गरुडसर्प, हे सापत्नबंधू अद्याप वेरानें वागतात, या गोष्टीचा हेतु काय ? हें तूं आपल्या मनांत आणून राज्यछत्राचा स्वीकार कर. जर तूं माझा पुत्र आहेस, तर माझें वचन वेदवाक्याप्रमाणें मान्य कर. असें ऐकतांच भरत अत्यंत कोपानें तिला ह्मणाला—चांडाळणी निर्दये ! तूं अमंगल लावसष्ट आहेस; ह्मणूनच रामाला वनांत पाठवून तूं दशरथाचा प्राण घेतल्यास. तर पिता व बंधू ज्या मार्गानें गेले, त्याच मार्गानें मी जाईन. तुझा वधच केल्या असता, परंतु माता ह्मणून सोडिली. जा. आपलें कालें तोंड मला पुनः दाखवूं नको. असें ऐकतांच कैकयी उठून गेली.

दुसऱ्या दिवशीं सूर्योदय होतांच भरतानें अंगाला भस्म लावलें; वस्त्रां लंकारांचा त्याग करून वल्कलें परिधान केलीं, वटदुग्ध घालून मस्तकावरील केसांच्या जटा वळल्या आणि तो पायांनीं चालत रामदर्शनासाठीं निघाला. त्या वेळेस सोळापत्रें दळभार बरोबर निघाला. सुमित्रा व कौसल्या शिविकेंत बसून निघाल्या; फार काय सांगावें ? सर्व अयोध्या नगरीतील प्रत्येक प्राणिमात्र रामदर्शनासाठीं शहर ओसाड ठाकून भरताबरोबर चालूं लागले. चारी वर्णांची प्रजा आणि वसिष्ठादि ब्राह्मण अतिउत्सुकतेनें जेव्हां बाहेर निघाले, तेव्हां कुटाळलोक ह्मणूं लागले—आतां कैकयीचें वपन करून तिजवर छत्र धरा. स्वरोस्वर जरी ती अमंगळ आहे, तरी काकविष्टेपासून जसा अश्वत्थ होतो; तसा तिच्या पोटीं हा भरत महाभक्त उत्पन्न झाला.

अयोध्येच्या बाहेर आल्यानंतर भरत सुमंताला ह्मणाला—प्रधानजी !

ज्या मार्गानें राम गेला तोच मार्ग मला दाखवा. मी तुमच्या अनुमतानें चालेन. असो. दळभारासह भरत गुहकाश्रमासन्निध येतांच गुहकानें विचार केला—त्या भरतशत्रुघ्नांस कैकयीनें सैन्यासह रामलक्ष्मणाच्या वधार्थ पाठविलें असावें. असें मनांत येतांच हजारां कोळी जमवून तां भागीरथीचें तीर रोधून युद्धासाठीं उभा राहिला. हें वर्तमान भरतापर्यंत येतांच शत्रुघ्न आणि सेनापति त्याला शिक्षा लावून मार्ग मोकळा करण्यास तयार झाले. तेव्हां भरत झणाला—तो रामभक्त आहे असें ऐकतों, तर शोध केल्याशिवाय युद्धारंभ करूं नका. असें बोलून तो स्वतः पुढें झाला आणि गुहकास युद्धाच्या तयारीचें कारण विचारूं लागला. तेव्हां तो झणाला—तुझीं सैन्यासह रामाचा वध करण्यासाठीं अरण्यांत निघालां आहां, झणून मी युद्ध करणार. जे रामाचे द्वेषी ते माझेही द्वेषीच होत. तुझीं कैकयीचें ऐकून रामाचा वध करण्यासाठीं निघालां आहां; तर मी तुझाला भागीरथीचें तीर स्पर्श देणार नाहीं.

हें भाषण ऐकतांच भरत दीर्घ रुदन करून झणाला—गुहका! मी कैकयीच्या पोटी उत्पन्न झालां आहे, झणून पहिल्यानें बाण सोडून माझा शिरच्छेद कर. मी तिचा पुत्र, झणून लोक मला रामाचा वैरी झणतात; तें दृषण तरी नाहींसें होऊंदे. मला रामवियोगाचें दुःख सहन होत नाहीं. तूं तरी निर्वाण बाण सोडून मला रामचरण दाखीव. याप्रमाणें भरताचें भाषण ऐकतांच त्याचें शुद्धांतःकरण ओळखून गुहकानें त्यास आश्विन दिलें. त्यावेळेस ते दोघेही जटाजूट बांधिलेले व भस्मोद्धृत केलेले रामभक्त एकसारखे दिसले.

नंतर गुहक वसिष्ठादि ब्राह्मणांस व भरतास झणाला—श्रीराम चित्रकूटास गेला आहे; तुझाला दाखवितों चला. नंतर भरतानें स्नान करून ज्या ठिकाणीं राम एक दिवस राहिला होता; तें स्थळ पाहिलें आणि

हकासिमेव चित्रकूटाचा मार्ग धरिला. हजारों नौका आणून गुहकानें सैन्य उतरलें आणि सर्व रामदर्शनोत्सुक होत्साते चित्रकूटास निघाले.

इकडे चित्रकूटावर राम होम करीत बसला आहे, लक्ष्मण फुलें आणा-वयासाठीं अरण्यांत गेला आहे आणि सीता रामाला होमद्रव्यें आणून देत आहे तो सुदर्शन नामक गंधर्व सीतेचें रूप पाहून मोहित झाला आणि अमंगळ कामाचें रूप धरून तिच्या स्पर्श करण्यासाठीं आला. तेव्हां सीता घाबरून अहो प्राणनाथ ! धांवा हो धांवा ! कामानें माझी विटंबना केली, असें मोठ्यानें ओरडली. ते शब्द ऐकतांच रामानें ओठ-खलें आणि जवळ लक्ष्मण नाही व हवन मांडून उठतां येत नाही; ह्मणून त्या दाशरथीनें एक दर्भ अभिमंत्रण करून कामावर सोडला. तो प्राण-घातक दर्भरूपी बाण आपल्यावर येत आहे, असें पाहतांच तो कावळा घाबरला आणि इंद्रादिदेवांस शरण गेला; पण कोणीही त्याचें रक्षण करीना. शेवटीं नारदाच्या उपदेशावरून प्राणरक्षणासाठीं तो रामासच शरण गेला. तेव्हां रामानें त्याचा प्राण रक्षण करून सव्य नेत्र फोडला व त्यास मुक्त केलें.

तो कामरूपी गंधर्व जेव्हां निर्भय होऊन निघाला, तेव्हां रामाला ह्मणाला—प्रभो ! आतां मला कांहीं तरी वर दे. असें एकतांच राम ह्मणाले—तुझ्या एका नेत्रांतील बुबुळ दोन्ही नेत्रांत चपळतेनें फिरेल व सर्वांत कामदृष्टि नांवाजली जाईल. आतां तूं सीतेला स्पर्श करण्यासाठीं धांवला होतास, ह्मणून सर्व पक्ष्यांत कनिष्ठ ठरशील व विष्टाभक्षण करशील. तरी तुला वर देतो कीं, प्रेतपिंडाला तूं स्पर्श केल्याशिवाय जीवांचा उद्धार होणार नाही. याप्रमाणें वरदान मिळतांच तो सुदर्शनगंधर्व रामाला नमस्कार करून आनंदानें आपल्या ठिकाणीं निघून गेला.

## अध्याय १

भरत जो दळभारासह रामदर्शनासाठीं  
रीप जेव्हां आला; तेव्हां ध्वजादि नि  
क्ष्मणानें हें आपलेंच सैन्य आहे  
निं रामवधासाठीं मुद्दाम पाठ  
ले आणि बाणांचा न  
व्हां सोळा पत्रे  
याच्या समान  
थिही सम

प्रगल्भा

जोडून

१

२

३

४

५



## श्रीरामचरित्र.

जो प्रेमवेगानें धांवला, तो वारंवार साष्टांग  
पर्यावर पडणार, इतक्यांत रामानेंही पुढें  
गेल्यानें हृदयाजवळ धरिलें. त्यावेळेस  
गलक व माता एकमेकांस भेटून  
व भरत सुख पावले. जसें  
गला वाटलें. इतक्यांत  
गहन क्षेमालिंगन  
प्रधान राम-  
हेत असें  
चालला  
नेत्रेस

न

ग

ग

र

व

डी

र

ति

गं

ग

नंतर वसिष्ठाज्ञेनें राम गयेस गेला आणि दशरथाचें उत्तरकार्य करून त्यानें दशरथाला निजपदीं स्थापिलें. सर्व विधियथासांग झाल्यावर सर्व अयोध्या-  
सीजन रामचंद्राला वेष्टून बसले असतां भरत नेत्रांत प्रेमाश्रु आणून लोटां-  
ग घालीत रामापुढें आला आणि त्याचें अपार स्तवन करून ह्मणाला-  
कोसल्याहृदयरत्ना रामचंद्रा ! हें रविकुलभूषणा ! क्षुधितास क्षीराब्धि पाहून  
तसा आनंद होतो, तसे आह्मीं सर्व केवळ तुझ्या दर्शनानें आनंद पावणारे  
आहों. तर हे बंधो ! आतां अयोध्येस परत चलावें आणि श्रीदशरथाप्रमाणें  
रामचें पालन करावें; हें सर्व राज्य तुझें आहे. त्वां गोब्राह्मणप्रतिपाळ  
करून प्रजेला संतोषवावें अशीच सर्वत्रांची इच्छा आहे. शिराचा भाग सोडून  
तुझ्याला पूजा बांधावी, किंवा पूज्यमूर्ति ठाकून गुरवाचें पाय धरावे;  
याप्रमाणें माझी जननी अति चतुरपणानें बांध करून मजवर छत्र धरीत  
लेली, तिला हिरा ठाकून गारगोटी आवडली. तरी हे जगदोद्वारा  
राघवा ! आतां सर्वापराध क्षमा करून अयोध्येस चलावें आणि राज्यप-  
दारूढ होऊन सर्वांचें शांतवन करावें, अशी माझी प्रार्थना आहे. असें  
ऐकतांच रामानें त्याला सांगितलें-भरता ! वेळेस सूर्य भ्रमण करीत अ-  
सतां मार्ग चुकेल, मशकाची थडक लागून मेरुपर्वत कोसलेल, पाषाणांचा  
प्रहार होऊन वायूचा पाय मोडेल; पण मी आपलें वचन असत्य करणार  
नाहीं. मी एकवाणी, एकवचनी व एकपत्नीव्रताचरणी आहें. चौदावें पूर्ण  
भरल्याशिवाय अयोध्येस परत येणार नाहीं. याप्रमाणें निश्चयात्मक भाषण  
ऐकतांच भरताचें मन अग्नीनें पुष्प आहाळतें तसें आहाळून गेलें आणि  
अग्निकुंड तयार करून तो प्राण देण्यास सिद्ध झाला. तेथें वाल्मीकांनीं  
येऊन त्याला आपला मूळ काव्यार्थ सांगितला व त्याचें समाधान केलें.  
इतक्यांत रामानें त्याला हृदयाजवळ धरून शांतवन करीत असतां त्याचे

नेत्र आपल्या हातीं वल्कलानें पुसून सांगितलें—भरता ! चौदावें व चौदा दिवस मात्र मी अरण्यांत राहीन आणि पंधराव्या दिवशीं दोन प्रहरांवर सूर्य आला नाही, तों येऊन तुला भेटेन; हें माझें तुला वचन आहे. असें बोलून त्याला भाक देतांच भरत सद्वदित होऊन ह्मणाला—हा नेम जर टळला, तर मी देहत्याग करीन. रामा ! आतां मला तुझ्याशिवाय अयोध्येत परत जावत नाही. सकल मंगलभोग टाकून नंदिग्रामीं जाऊन राहीन. रामानें हें कबूल केलें आणि त्याला आपल्या मणिमय पाहुका दिल्या; त्या त्यानें मस्तकीं धारण केल्या. नंतर त्यानें शांतपणानें रामवचनावर विश्वास ठेवून शोकाचा त्याग केला.

इतकें झाल्यावर सुमंत व शत्रुघ्न यांस रामानें यथान्याय राज्य चालवा अशी आज्ञा करून बोध केला कीं, संतसज्जनांचें स्तवन करावें, गुरुभजनीं सावध असावें, दुर्जनांचा त्याग करावा, वेदमर्यादा उल्लंघन करूं नये, संकटसमयीं धैर्य सोडूं नये, साधु, संत, गाई, ब्राह्मण, यांचें पालन करावें, दुष्टांस दंड करून स्वधर्माचें रक्षण करावें, सत्संग धरावा, दुर्जनांची बुद्धि ऐकूं नये, संतांचा मानभंग करूं नये, कोणाचें वर्म काढूं नये, ऋषींचे आशीर्वाद घेत असावे, मी सज्जन झालों असा अभिमान कधींही करूं नये, विनोदानेंही दुसऱ्याचा छल करूं नये, शमादिसाधनें कधीं दूर करूं नयेत, शोकमोहाचे चपेटे अंगीं आदळतात, असें जर वाटलें तर विवेकाचें ओढण ( ढाल ) पुढें करावें. कामक्रोधादि तस्करांस थारा देऊं नये, आयुष्य क्षणिक जाणून सारासार विचार करावा, संसार क्षणिक समजून विषयांवरील ममत्व कमी करीत असावें, दैवानें थोर भाग्य आलें तरी त्याचा गर्व करूं नये आणि भाग्यक्षय झाला तरी शोकवश होऊं नये. याप्रमाणें रामचंद्राचीं अनेक शब्दरत्नें सुमंत व शत्रुघ्न

यांनीं आपल्या कर्णपेटींत सांठविलीं. नंतर दोघी माता, ब्राह्मण आणि प्रजा याचें शांतवन करून रामानें सर्वास अयोध्येस पाठविलें. भरत मात्र नंदिग्रामासनिध अरण्यांत पर्णकुटिका बांधून तापसवेपानें राहिला. त्याच्याबरोबर रामाचे आवडते मित्र व ब्राह्मण रामलीला वर्णन करीत विरक्त होऊन राहिले. शत्रुघ्न व सुमंत रामाच्या पादुकांवर छत्र धरून यथान्याय राज्य चालवूं लागले. त्यांतच शत्रुघ्न वारंवार नंदिग्रामीं येऊन भरताचा समाचार घेत असे.

नंतर राम सीतालक्ष्मणासह चित्रकूटावर रहात असतां एके दिवशीं कित्येक बहिर्मुख ( नास्तिक ) ब्राह्मण येऊन रामाला ह्मणाले— तूं या पर्वतावरून निघून जा. कारण—तुझ्यापासून आर्क्षाला फार त्रास होतो. तुझ्या सुंदर स्त्रीला हरण करावी ह्मणून कित्येक असुर टपून आहेत आणि वाल्मिकाचें भाष्यही तसेंच आहे. शिवाय असें वर्तमान आलें आहे कीं, स्वर, द्रुपण व त्रिशिरा तुझ्यावर सैन्यासह येणार आहेत, त्यावेळीं तूं आपली स्त्री संभाळशील कीं आमचें रक्षण करशील ? तुझे चार बाण संपून गेले ह्मणजे तुज्याशीं काय आहे बरें ? विचार कर. असें ऐकतांच राम त्यांस ह्मणाला—तुझीं चिंता करूं नका. स्वस्थांतः—करणानें तपश्चर्या करा. तुझाला विघ्न करण्यास काळ जरी आला, तरी त्यालाही मी दंड करीन. मग राक्षसांची कथा काय ? याप्रमाणें रामानें जरी त्या ब्राह्मणांस धीर देऊन सांगितलें, तरी त्याच रात्रीं सगळ्यांनीं एक विचार करून चित्रकूटाचा त्याग केला.

दुसऱ्या दिवशीं राम जागृत होऊन पाहतो तों सगळे विघ्न सहकुटुंब पळून गेले, एक वाल्मीकीकऋषि मात्र उरला. त्या ब्राह्मणांनीं रामस्वरूप न ओळखतां अज्ञानपणानें जेव्हां चित्रकूट पर्वताचा त्याग केला, तेव्हां

वाल्मीकिक्रपीला नमस्कार करून रामही त्या पर्वताचा त्याग करून  
सीतासौमित्रांसह दंडकारण्याच्या मार्गास लागला. येथपर्यंत रामायणाचें  
अयोध्याकांड पूर्ण झालें.

---







## अध्याय १३ वा.

चित्रकूटाहून सीतासौमित्रांसह राम दक्षिणदिशंकडील दंडकारण्याच्या मार्गानें फिरत असतां त्यानें अनेक भक्तांचा उद्धार केला आणि अनेक ऋषींचे आश्रम पाहिले. त्यानें कोठें वर्ष, कोठें सहा महिने, कोठें मास, पक्ष, पंचरात्रि, एक रात्र, असा वास करून तेरावें पूर्ण केलीं. नंतर अत्रिऋषीच्या आश्रमीं येऊन त्यानें जिची अविनाश स्थिति आहे, अशी इत्तमूर्ति अवलोकन केली आणि प्रेमभावानें तिचें पादवंदन केलें.

ज्याच्या दर्शनानें अनंतजीवांचा उद्धार होतो, ज्याला पूर्ण परब्रह्म-रूप असें क्षणतात. ब्रह्मा, विष्णु, महेश, महर्षि ज्याचें त्रिकाल दर्शन घेतात, ज्याचें नित्य प्रयागीं स्नान होतें, जो नित्य पांचालेश्वरीं अनुष्ठान करितां, जो माध्यान्हां करवीरास भिक्षाटन करित आहे आणि जो सूर्यास्तीं सहाद्रीस गमन करितो, त्या दत्तात्रेयाचें व रामाचें प्रेमालिंगन जेव्हां झालें, तेव्हां दांघे क्षणभर एकरूप दिसले. असो. त्या अत्रीच्या महा पुण्यपर्वताचें दर्शन घेतल्यानंतर रामलक्ष्मण व सीता यांनीं अत्रि व अनसूया यांस वंदन केलें. अनसूयेनें सीतेला मातृप्रेमानें पोटाशीं धरून अक्षय कुंकू लावले. जें कधीं विटणार नाही व मळणार नाही, असें अमळ वख सीतेस नेसविलें आणि कधींही न सुकणारा पुष्पहार तिच्या कंठांत घातला. नंतर तिनें सीतेच्या अंगाला एक नसा अंगराग लाविला कीं, ज्याचा सुवास कधींही जाणार नाही. तर्कें करून तिनें सीतेला वर दिला कीं, राक्षस भेटले असतां तुला त्या वाटणार नाही.

त्या सहाद्रीवरच रामानें रेणुकेचें दर्शन घेतलें. जिच्या वरदानें-



करून भार्गवानें एकवीस वेळ पृथ्वी जिकली व जी पूर्वीच्या अव-  
ताराची माता, तिला नमस्कार करून अनेक प्रकारें स्तवन क-  
रीत असतां राम ह्मणाला—हे आदिकुमारिके, मूलपीठवासिनी,  
सौभाग्यदायके, जगदंबिके ! त्वां ब्रह्मादिबालकांस स्वानंदसदनीं  
निजवृत्त केवळ कौतुकास्तव जीव आणि शिव हीं दोन बालकें निर्माण  
केलीं, त्यांपैकी जीव तुझें स्वरूप न ओळखतां आवर्तात पडला व  
शिव तुला ओळखून नित्य मुक्त झाला. तुझ्याच कृपेनें ब्रह्मानंदपदाची  
प्राप्ति होत आहे. हे जननी ! तूं इच्छामार्त्रेंकरून पंचभूतात्मक हा ब्रह्मांड-  
गोल निर्माण केलास. जेव्हां तुझी इच्छा परतेल तेव्हां याचा लय हो-  
ईल; तर आत्मावर कृपा करून आत्मांस यशस्वी कर. याप्रमाणें स्तवन  
करून राम अत्रिऋषीच्या आश्रमांत तीन दिवस राहिला आणि चौथ्या  
दिवशीं दक्षिणपंथ धरून सीता सौमित्रांसह निघाला. त्यावेळेस अत्रीनें  
रामाला सांगितलें—या वनांत बहुत राक्षसांचा वास आहे, यासाठीं  
रामा ! सीतेला संभाळ वरें. राम हें वचन आदरानें मान्य करून पुढें गेला.

अत्र्याश्रमांतून निघाल्यावर पुढें राम, त्याच्या मार्गे लक्ष्मण व  
दोघांच्या मागून गजाच्या मंदगतीनें जानकी चालत असतां जेव्हां फार  
मार्गे राहिली, तेव्हां लक्ष्मण ह्मणाला—प्रभो ! जनकतनया फार मार्गे  
राहिली आहे; कृपाकरून क्षणभर उभें रहावें. असें ऐकतांच राम सुहा-  
स्यवदनानें मुरडून सीतेकडे पाहूं लागला; तों जानकी हळुहळू जवळ आली  
आणि राममुखाकडे पाहतांच किंचित् सलज्ज व हास्यवदनानें ह्मणाली—  
प्राणनाथ ! आज चालतांना आपल्या कोमल चरणांला श्रम झाले असें  
मला वाटतें. हे भाऊजी तरी किती श्रमले आहेत ? आज अजून किती  
दूर जायचें आहे ? असें ऐकतांच रामचंद्राच्या हृदयाला द्रव आला

आणि त्या मायाळू रामचंद्रानें स्वहस्ते तiche वदन कुर्वाळून मस्तकावर कपाकर ठेविला, तेव्हां तिचे सर्व धर्म दूर झाले. नंतर सीतेनें राम-  
अर्पण प्रक्षालन करून चुरले आणि दिव्य सुमनांनीं पतीची पूजा केली.

राम, लक्ष्मण आणि सीता, यांनीं कांहीवेळपर्यंत त्या ठिकाणीं वि-  
व्रांती घेऊन पूर्ववत्प्रमाणेच पुनः मार्ग धरिला. तीं तिथें कांहीं वेळ  
पर्यंत सुखानें मार्गक्रमण करीत आहेत, तों अकस्मात् त्या अरण्यांतील  
एक वनपथ परस्परांतील वैरभाव सोडून जीवाशेनें सैरावैरा धांवूं लागले,  
कारण—ज्याचें महाभयानक विशाल शरीर, मोठाल्या खैराच्या निखा-  
र्यांप्रमाणें आरक्त नेत्र, कपाळीं शेंदूर, जटा मोकळ्या, ज्याच्या गळ्यांत  
रशिरांच्या माळा, अग्नीच्या मोठ्या लोळ्यांप्रमाणें ज्याची लळलळीत  
जेव्हा आणि ज्यानें गळ ऊर्ध्व धरून त्याच्या सिंह, गज, इत्यादि क्रूर  
नपशूंच्या माळा लोंबत लाविल्या आहेत, असा विराध नामक राक्षस,  
जेवळ काजळाच्या पर्वतासारखा दिसणारा, भयंकर गर्जना करीत त्या  
ठिकाणीं आला आणि रामलक्ष्मण पुढें जात आहेत, तों सीतेला उचलून  
नेघाला. आपल्याला राक्षसानें अकस्मात् उचललें व तो वेगानें निघाला  
सैं जाणतांच सीता करुणस्वरानें ह्मणाली—“हे मित्रकुलतिलका अयो-  
ध्यापते रामचंद्रा ! धांव. धांव. मला राक्षसानें उचललें.” सीतेचे करु-  
णास्वर ऐकतांच जगद्वंद्य रामानें मार्ग पाहिलें आणि धनुष्य चढवून त्या  
धमाधमाला हांक मारिली आणि ह्मणाला—“अरे नीचा ! उभा रहा.  
! झा बाणघटोद्भव तुझ्या आयुष्यसिंधूचें जल प्राशन करीत आहे.  
खो ! महाव्याघ्राचा भाग जंबुकाला पचेल काय ?” अशीं रामाचीं भाषणें  
कतांच विराध उभा राहून ह्मणाला—“मानवा ! धीटपणानें अचाट गोष्टी  
गंगतोस काय ? धांव. एकाच मुष्टिघातानें तुझे पीठ करितों.” असें बोलून

त्यानें सीतेला खालीं ठेवलें आणि तोंड पसरून रामलक्ष्मणांवर चाल केली. तेव्हां रामानें वायूचेंही खंडन करणारे प्रस्तर दोन बाण सोडून त्याच्या भुजा छेदन केल्या व त्या आकाशीं उडून गेल्या. नंतर लागलाच एक सूर्यमुख शर सोडून रामानें त्या विराधाचा शिरच्छेद केला; तेव्हां देवांनीं जयजयकार करून पुष्पवृष्टि केली. इतक्यांत दिव्यशरीर पावलेल्या विराध रामाची स्तुति करीत असतां आपलें नामकर्ण सांगूं लागला—हे देवाधिदेवा रामचंद्रा ! मी तुंबर नामक गंधर्व कुबेराच्या शापानें आज दहाहजारवर्षे क्रूर निशाचर होऊन राहिलों होतां; पण आज तुझ्या दिव्यशरानें उद्धरलों. असें बोलून तो विमानांत बसला व स्वर्गां गेला. रामानें विराध मारल्यामुळें सर्व दंडकारण्य आनंदित झालें. सीतेनें येऊन प्रेमानें रामचरणीं वंदन केलें आणि त्याच्या शरसंधानाबद्दल त्याचें स्तवन केलें.

विराध जेव्हां उद्धरून स्वर्गां गेला, तेव्हां त्यानें रामाला सांगितलें—शरभंगनामक ऋषि तुझ्या दर्शनेच्छेनें ब्रह्मपदास जाण्याचा राहिला आहे; असें ऐकतांच राम सीतासौमित्रांसह शरभंगऋषीच्या आश्रमास-न्विध आला. ही बातमी ऐकतांच ऋषि प्रेमभावानें तपानुष्ठानें थांबवून रामदर्शनासाठीं पुढें झाले. शरभंग महर्षी होता, तरी त्याच्या अंगावर गलितकुष्ठ होतें व त्यानें आपल्या तपोबळानें कंथेखालीं झांकून निराळें ठेविलें होतें. रामानें सर्वास नमनपूर्वक प्रेमालिंगनें देऊन शरभंगाश्रमांत वास केला. शरभंगानें सीतासौमित्रांसह रामाची पूजा केली. रात्रौ लक्ष्मणानें ऋषीला विचारलें—ह्या कंथेखालीं आह्मी आल्या वेळेपासू काहीं झांकलें असून तें कांपत आहे तर कृपाकरून तें काय आहे हे सांगावें. असें ऐकतांच त्या ऋषीनें कथा उघडून लक्ष्मणाला तें कर्ष

शरीर दाखविलें आणि सांगितलें. लक्ष्मणा ! सज्जान असो, राजा असो किंवा ऋषि असो, त्याचा कर्मभोग कधीं सुटत नाही. तसें हें आमचें कर्मशरीर व्यथा भोगीत असतें. लक्ष्मणानें त्या ऋषीचीं हीं भाषणें ऐकून त्याच्या शांततेची व दिव्य ज्ञानाची तारीफ केली. तरी त्याच्या कुष्ठाची त्याला किळस आली होती; ह्मणून तो त्याला ह्मणाला—महाराज ! रामाजवळ कांहीं वर मागा. ऋषि ह्मणाला—आह्मांला स्नानासाठीं उष्णोदक मिळत नाही, त्यामुळें थंडी लागून हें शरीर उकळत असतें. असें ऐकतांच रामानें त्याला सांगितलें—महाराज ! आह्मीं प्रातःकाळीं जातांना आपणास अक्षय उष्णोदक मिळेल अशी तजवीज करून जाऊं.

दुसऱ्या दिवशीं प्रातःकाळीं राम ऋषीची आज्ञा घेऊन स्त्रीबंधूसह मार्गस्थ झाला आणि जेव्हां गौतमीवर ( गोदेवर ) येऊन स्नान करूं लागला; तेव्हां त्यास ऋषीला वचन दिल्याचें स्मरण झालें. नंतर तेथूनच रामानें एक दिव्य वाण सोडला आणि शरभंगऋषीच्या आश्रमासमोर उष्णोदकानें पूर्णभरलेला कूप निर्माण केला. त्या कूपातील उदकांत स्नान करितांच ऋषीची व्यथा गेली व त्याचें दिव्य शरीर होतांच, इंद्रानें त्याला विमानांत घालून ब्रह्मपदास पोंचविलें. तेथून ऋषीचीं दर्शन घेतघेत रामलक्ष्मण सुतीक्ष्णऋषीच्या आश्रमांत आले. तेथें तीन दिवस राहून सीतासौमित्रांसह राम गोदातीरीं पांचालेश्वरासन्निध आला. त्याठिकाणीं भूमींतून गायनध्वनि येत होता. रामानें जेव्हां त्याविषयी चौकशी केली, तेव्हां ऋषींनीं सांगितलें—तपःसूर्य मंदकर्णनामक ऋषि इंद्रानें त्याच्याच तपोभंगासाठीं पाठविलेल्या पांच अप्सरांचें गायन, भूगर्भी विवर सिद्ध करून त्यांत वसून ऐकत आहे.

याप्रमाणें ऋषि रामाला सांगताहेत तों राम आला, हें दिव्यज्ञानांनं जाणून तो ऋषि विवराबाहेर आला आणि त्यानें सीतासौमित्रांसह रामाला आपल्या आश्रमांत नेऊन त्याची पूजा केली. तेथें एकरात्र राहून राम पुनः 'सुतीक्ष्णऋषींच्या आश्रमांत आला व अगस्तीचें दर्शन द्यावें असें त्यानें मनांत आणलें. तेव्हां तो सुतीक्ष्णऋषि अगस्तीचा पुरुषार्थ सांगू लागला.

पृवीं आतापी, वातापी आणि इल्वळ नामक तिघे रजनीचर शिव-वरेकरून प्रमत्त झाले होते. ते कपटकर्मांत फार विख्यात असत. एकानें अन्नरूप धरावें, दुसऱ्यानें जलरूप व्हावें आणि आतापीनें अन्नदात्याचें सोंग घेऊन अरण्यांतील ब्राह्मणांस बोलावून आणावें. त्यांस भोजन घालून शेवटीं आपल्या साथीदारांस हांक मारावी. त्या आतापीची हांक ऐकतांच अन्नजलरूप राक्षसांनीं ब्राह्मणांचीं पांटे फोडून बाहेर निघावें आणि त्या ब्राह्मणांस त्या निघांनीं वसून भक्षण करावें. असें करितांना त्यांनीं असंख्य ब्राह्मण भक्षण केले. नंतर जेव्हां सर्व ब्राह्मण अगस्त्य-ऋषीला शरण आले, तेव्हां ते तपोधन अगस्त्यमहामुनि ऋषींच्या कैवारास्तव त्या राक्षसांच्या आश्रमांत आले त्यांस पाहतांच आतापी चरण धरून विनवू लागला कीं, महाराज ! कृपाकरून माझा आश्रम पावन करावा आणि अल्प तरी अन्न, जल किंवा फल ग्रहण करावें. असें ऐकतांड अगस्ति त्याच्या आश्रमांत आले; तों वातापी फळें होऊन बसला होता. आतापीनें अगस्तीस फळें भक्षणार्थ दिलें, तीं त्यांनीं भक्षण करितांच राक्षसांचें कपट जाणलें आणि जलप्राशनापूर्वींच पोटावरून हात फिरवून राक्षसाला उदरांतच भस्म केलें. इतक्यांत दोघे त्याला बाहेर बोलावू लागले; पण जो कुंभजमुनीनें आपल्या उदरांतच भस्मरूप केला.

तो बाहेर कसा येणार ? तो येत नाही, असे पाहून दोघांनी भयंकर रूप धरली आणि अगस्त्यमुनीश्वरावर चाल केली; तेव्हा त्या 'शापादपि शरादपि' ऋषीने एक वाण सोडून आतापीचा शिरच्छेद केला. त्याचे शिर आकाशी उडून गेलें व दोघे मरण पावले, असे 'पाहून इल्वळानें पळ काढला; पण क्रोधायमान झालेला अगस्त्यमहर्षि त्याच्या पाठीस लागला. अगस्त्यमुनि पाठीस लागल्यामुळे सगळ्या पृथ्वीत त्याला लपण्यासाठीं धारा मिळना; तेव्हा तो समुद्रोदकांत शिरला व जलरूप झाला. पण त्या कुपितमहामुनीनें एका आचमनेंकरूनच सागराला उदरांत सांठविलें. सुतीक्ष्ण ह्मणतात—रामा ! त्या अगस्त्यमहामुनीचें दर्शन त्यां अवश्य घ्यावें. असें ऐकतांच सुतीक्ष्णमुनीची आज्ञा घेऊन सीता-सौमित्रांसह राम अगस्तीच्या दर्शनास्तव कर्दळीवनमार्गानें निघाला. मार्गांत अगस्त्यमुनीचा बंधू महामति नामक ऋषि रामाला भेटला. तथें एक रात्र रामानें वस्ती केली.

दुसऱ्या दिवशी ज्या सीतल व सधन रमणीय वनांत सूर्यदर्शन होत नवतें व तारळी, पोंफळी, रातांजन, अशोक, रायआंवळी, खिरण्या, बड, पिंपळ, शेंवरी, पारिजात, मांदार, चंदन, मोह इत्यादि वृक्ष गगनचुंबन घेण्यासाठीं जात होते; त्याच प्रमाणें चंपक, जाई, जुई, मालती, शेंवती, बकुळ, मोगरा, चमेली, इत्यादिकांचा सुवास सुटला होता; वाळ्याचीं बेंदे लागलीं होती; कर्पूरकर्दळी डोलत होत्या फणस, मातुलिंगी, केळी, डाळिंबी, फलभारेंकरून नम्र झाल्या होत्या आणि मयूर, व्रदक, चातक, कस्तूरीमृग, जवादिमांजर, राजहंस, मृग, व्याघ्र, गाई, गीस, इत्यादि पशुपक्षी निवेंर क्रीडा करीत होते; कांहीं पक्षी वेदाध्ययन व शास्त्रचर्चा करीत होते. त्या वनांत सीतासौमित्रांसह राम येतांच

शिष्यांनीं जाऊन तें वर्तमान अगस्त्यऋषीला कळविलें. तेव्हां त्याचा आनंद गगनादरांत राहीनासा होऊन सर्व ऋषींसह तो अगस्त्यमहामुनि रामदर्शनात्सुकतेनें धांवत सुटला. अष्टांगयोगसाधन करणारे ऋषि आपल्याकडे वेगानें घेत आहेत असें पाहतांच रामलक्ष्मणांनीं साष्टांगनमस्कार घातला. इतक्यांत घटोद्भव मुनीनें रामास आलिंगन दिलें, त्या वेळेस ते दांघे जसे रमापति व उमापति भेटतांना शोभतात तसे शोभले. नंतर सर्व ऋषींस भेटल्यावर ते तापस त्या रविकुलमंडन रामाला वेष्टून बसले.

ऋषिमंडळीस नमस्कार करून जनकतनया लाजेमुखें दूर उभी होती. इतक्यांत कित्येक ऋषिपत्न्या रामदर्शनासाठीं आल्या; पण ऋषिमंडळांत राम कोणता ? हें त्यांला ओळखतां येईना. शेवटीं त्या सर्व सीतेजवळ गेल्या आणि “राम कोणता तो दाखीव” असें झणून एकेक ऋषींचें ध्यान वर्णन करूं लागल्या. ध्यान आटपतांच सीतेनें “माझा पति चराचर व्यापून उरला आहे ” असें मनांत आणून मान न बोलतां हालवावी. ऋषिपत्न्या झाल्या तरी अबला त्या, त्यांस राम प्रत्ययाला येईना; तेव्हां शेवटीं सीतेला शरण गेल्या. तेव्हां सजलजल-दवर्ण, आकर्षनेत्र, मुहास्पवदन, जटामुकुटमंडित, आजानुबाहु, चापपाणि, ब्रह्मानंदमूर्ति, त्यांच्या दृष्टीस पडली व त्या आनंदित झाल्या.

नंतर लोपामुद्रेनें सीतेला आश्रमांत नेऊन गौरविलें. अगस्तीनें रामाला आपल्या आश्रमांत एक महिना ठेवून घेतलें आणि अक्षयभाता, अक्षयचाप, अक्षयकवच आणि शस्त्रास्त्रें व मंत्र दिले. एक दिव्यबाण दिला आणि सांगितलें—याच बाणानें रावणाला निजधामास पाठीव. शेवटीं जेव्हां रामानें कांहीं दिवस वस्ती करण्यास उत्तम स्थल कोणतें ? असा अगस्तीला प्रश्न केला, तेव्हां त्या ऋषीनें सांगितलें—गोदातटाकीं पंचवटीनामच

एक स्थल आहे, तें तुला वास करण्यास योग्य आहे; पण राक्षसांचें भय आहे, ह्मणून सीतेचें रक्षण उत्तम केलें पाहिजे. इतकें ऐकून रामानें अगस्त्यमहामुनीचा निरोप घेतला आणि पंचवटीचा मार्ग धरिला.

मार्गांत एक वृक्षावर बसलेला रामाला राक्षसासारखा दिसला, तेव्हां रामानें दोन्ही भाते पाठीशीं आंवलून चाप चढविलें, तें पाहून तो जटायु ह्मणाला—तूं या वनांत हिंङ्गारा कोण व विनाकारण मजवर बाण टाकूं पाहतोस याचें कारण काय ? हें सांग. असें ऐकतांच रामानें सांगितलें—रविकुलमंडण जो राजा दशरथ त्याचा मी पुत्र. मला राम ह्मणतात. असें ऐकतांच जटायु वृक्षावरून खाली उतरला आणि सांगूं लागला—कश्यपपुत्र जो अरुण तो माझा तात. पितृव्य गरुड, माझें नांव जटायु. माझा ज्येष्ठबंधु संपाति सागरतीरीं वास करीत असतो. दशरथराजा मला बंधु मानीत असे. शुक्राचरोवर युद्ध करीत असतां मी दशरथराजाला साद्य केलें होतें, असें ऐकतांच रामानें पितृव्यभावेंकरून त्याच्या कंठाला मिठी मारली. लक्ष्मण व सीता यांनींही त्यास नमिलें. नंतर त्याच्या अनुमतानें सीतेसह रामलक्ष्मणानें बांधलेल्या पर्णकुटिकेंत वास करूं लागला.

लक्ष्मण फळें आणावयासाठीं नित्य वनांत जात असे व उत्तम उत्तम फळें आणून देत असे; पण सीतेनें त्याला कधींही फळ भक्षण कर असें ह्मटलें नाहीं व त्यानें सीतेच्या आज्ञेशिवाय फळ भक्षण केलें नाहीं. जानकीला असें वाटे कीं, लक्ष्मण अरण्यांत फळें भक्षण करतो व मग आमच्यासाठीं घेऊन येतो. असो. तो भक्त मित्र व बंधु लक्ष्मण निराहार व निद्रारहित रामसेवा करीत असे आणि रामही भविष्यार्थ वनांत आणून त्याला विचारीत नसे. त्या लक्ष्मणानें रात्रीं रामसीतेचें राक्षसभयापासून रक्षण करण्यासाठीं धनुष्याला बाण लावून पर्णकुटिकेच्या दारांत पाहरा करीत असावें.



राम पंचवटींत येऊन राहिल्यावर एके दिवशीं वनांतील भिल्लिणीनें तें वर्तमान ऐकलें आणि केवळ भक्तिभावानें नाचत नाचत व रामलीला वर्णन गायन करीत येऊन त्यांनीं रामसीतेचें दर्शन घेतलें आणि उत्तम उत्तम वनफळें त्यांस अर्पण केलीं. त्या दिवसापासून त्या नित्य रामाला फळें आणून देत व सीतेसह राम तीं भक्षण करीत असें. भिल्लिणीचीं उष्टीं बोरें ( फळें ) राम प्रीतीनें खात असे. हें बोलणें दोषास्पद होय. भिल्लिणी चांगली चांगली फळें चाखून पाहून भावार्थानें रामासाठीं उत्तम व स्वादिष्ट अशीं आणीत असत व तीं राम त्यांच्या भक्तीस्तव खात असे.

---

विरागी लक्ष्मण मागे सरला आणि तिच्या ह्यणाला-सुंदरी ! मी स्वतंत्र नाहीं. पंचवटीस माझा पितृतुल्य बंधु राम सीतेसह वास करीत आहे. त्याच्या आज्ञेव्यतिरिक्त कोणताही संबंध घडणार नाही. असें ऐकतांच मी त्याची खूण आणतें, असें ह्मणून ती कपटी निशाचरी सख्यांसह तेथून निघाली.

मार्ग चालत असतां ती आपल्या सख्यांस ह्यणाली-आतां मात्र कार्यसिद्धि झाली असें समजा. आजच रात्रीं तिघांनाही गिरून टाकूं आणि निर्भय होऊन या वनांतील सगळ्या ब्राह्मणांस भक्षण करूं व आनंदानें पशु लंकेस जाऊं. असो. तिनें रामाश्रमांत येऊन सीता-रामास नमन केलें आणि लाघवी भाषणानें आपलें इच्छित त्यांस कळविलें. शेवटीं ती डोळ्यांत पाणी आणून सीतेस ह्यणाली-बाई ! आपण तरी भावोजीनां सांगून मला खूण देववा. मी परमपवित्रा कर्णकुमारी आहे. खरोखर आतां त्या लक्ष्मणस्वामींच्या विरहानें माझा जीव जाईल. बायकांचें दुःख बायकांनींच जाणलें पाहिजे. आजपर्यंत मी व्रतस्थ आहे, तरी आतां त्यांच्या संयोगाशिवाय राहिलें तर प्राण जाईल. ते कांहीं इकडची खूण पाहिल्याशिवाय माझा अंगिकार करीत नाहीत. याप्रमाणें भाषणें ऐकत असतां सीतेच्या तिची दया आली आणि ती रामाजवळ तिच्यासाठीं भीड खचूं लागली; परंतु चराचर चित्तपरीक्षक रामचंद्रानें तिच्या नेत्रांतील उलझ्या बाहुल्या न्याहाळून पाहिल्या आणि ही निशाचरी आहे असें ओळखलें. मग हिची खोड लक्ष्मणाच्याच हातानें मोडवावी असें मनांत आणून राम तिच्या ह्यणाला-आह्मीं सांप्रत अरण्यांत असल्यामुळें खूण देण्यासारखी वस्तु आमच्याजवळ कांहीं नाही. तुला जर गरज असेल तर मी तुझी लग्न-

आणि शस्त्रास्त्रांचा चकचकाट पाहून जानकीचे तर डोळेच दिपले; पण लक्ष्मण तिला रामचंद्राचें अचळ ठाण दाखवून धीर देत होता. जसे पतंग दिव्यासभोंवती जमून प्राणार्पणहेतूनें घिरव्या घालितात. किंवा मूषक महाभुजंगाला मारण्याच्या हेतूनें त्याच्या बिळावर जाऊन बसतात; तसे ते सर्व राक्षस रामासभोंवती जमून पहिल्यानें बारा राक्षस रामावर चालून आले; पण रामानें डोळ्याचें पातें लवतें न लवतें तो एकच बाण सोडून त्याचा जुगडा उडविला. असें पाहतांच दूषण पर्जन्यवृष्टिप्रमाणें बाण सोडीत पुढें आला; पण रामानें त्या बाणांचें निवारण करून एका अर्धचंद्रबाणानें त्याची गदा तोडून उडविली. तेव्हां तो परिघ घेऊन आला. रामानें तोही छेदून टाकला. नंतर एक सूर्यमुख शर सोडून त्या दूषणाचें शिर उडविलें. तो पडतांच त्याचे तिघे पुत्र पुढें सरसावून गहन रणपांडित्य दाखवूं लागले. परंतु जो सम-रवाचस्पति राम त्याच्यापुढें त्यांचें काय चालणार ! ते पडतांच त्रिशिन्या कुमारदत्तशक्ति घेऊन पुढें आला, त्याचीही तीच गति ! रामानें त्याची तिन्हीं शिरें तोडतांच रथारूढ स्वर राक्षस असंख्य बाण सोडीत पुढें आला; पण तो राक्षसकुलशुष्ककाननहुताशन राम त्या बाणांची गणनाही करीना. पण शेवटीं त्या बलवान् राक्षसानें एक प्रखर बाण सोडला व रामाच्या अंगावरील अक्षयकवचाचें विरडें तोडून तें खाली पाडलें. त्या वेळेस विमानांत बसून युद्धकौतुक पाहणारे व रामविजय इच्छिणारे देव धावरले आणि रामाचें कल्याण चिंतूं लागले. इतक्यांत त्या राक्षसानें अनिवार चार बाण सोडले ते जेव्हां प्रळय करीत रामावर आले. तेव्हां तर देव अगदीं गजबजून गेले; परंतु त्या वेळीं असा चमत्कार झाला कीं, जसे ब्रह्मदेवाच्या मुखांत चारी वेद सामावले, तसे ते चारी

ज रामाच्यापाठीवर बांधलेल्या भात्यांत शिरले व स्थीर झाले. नंतर धंकर खड्ग घेऊन तो रामावर धांवला; इतक्यांत त्या भक्तकामकल्पमानें एक वसिष्ठदत्त बाण सोडून त्या खराचा शिरच्छेद केला. त्या वेळ देवांनीं जयजयकारासह पुष्पवृष्टि केली.

चौदा हजार राक्षसांतून एकही जिवंत उरला नाही; असें पाहून पूर्णेगस्वा चौधी राक्षसींसह शंख करीत लंकेस गेली. तें वर्तमान शिवकांनीं रावणास सांगतांच त्यानें तिला समेत बोलावून काय झालें म्हणून विचारलें. तेव्हां ती सांगूं लागली—दाशरथीराम सीता व लक्ष्मण यांसह जनस्थानांत येऊन राहिला आहे. लक्ष्मणानें मी तुझी बहीण, हें जाणून माझी कर्णनासिकछेदानें संभावना केली. या गोष्टीच्या आधींच त्यानें शबरवध करून कालखड्ग हस्तगत करून घेतलें होतें. रामानें रणांत त्रिशिरा, खर, दूषणादिकांचा सहपरिवार वध केला. गोदातटार्की पंचवटीअरण्यांत ब्राह्मण निर्भय होऊन यज्ञ-यागादि कर्मे करीत आहेत. यावरून मला वाटतें कीं, ते दोघे तुझी लंकाही घेऊन ब्राह्मणाला दान देतील. रावणा ! मला ठाऊक आहे कीं, तुझ्या उरावर शिवधनुष्य पडलें होतें, तें रामानें काढलें आणि सीतेला वरिलें. त्याच वेळेस तुझें तोंड काळें झालें आहे. आतां जर तुझ्यांत पुरुषार्थ असेल तर जिला पाहतांच वनचरांसही मोह पडतो, त्या सीतेला धरून आण. असें एकतांच रावणानें तिचें शांतवन करून तिला परत पाठविलें आणि मनांत आणिलें कीं, मारीचाला मृगवेप देऊन पुढें पाठवूं; ह्मणजे राम सहजच मृगया करण्यासाठीं दूर होईल. नंतर त्याच्या पश्चात् जानकीला उचलून लंकेत घेऊन यावें.

इकडे जानकी व लक्ष्मण पर्वताखालीं उतरून दांडेंही विजयीराम-  
चंद्राच्या चरणीं लीन झालीं. तेव्हां रामायदी श्रम हरण झाले असें  
वाटून आनंद झाला.

---



## अध्याय १५ वा.

शूर्पणखेनें सांगितलेले वर्तमान ऐकतांच चिंताक्रांत झालेला रावण विचार करीत करीत मारीचसदनांत येतांच त्यानें त्याला सन्मानपूर्वक आसनावर बसविलें आणि अकस्मान् येण्याचें कारण काय ? असा प्रश्न केला. तेव्हां रावण सांगूं लागला—दाशरथीराम सीतासौमित्रांसह पंचवटींत येऊन राहिला आहे. लक्ष्मणानें शबरवध करून कालखड्ग घेतलें आणि शूर्पणखेला विरूप केलें. नंतर तिच्या कैवारास्तव त्रिशिरा, म्वर, दृपण, धांवून गेले असतां त्या राघवानें त्यांचाही नाश केला. शत्रु, नाग आणि अग्नि यांस लहान व्हणूं नये. या नीतिवचनावर विश्वास ठेवून तुला सांगतो हें ऐक. त्वां मृगवेष धरून तेथें जावें आणि जानकीसह रामाला भुळवून दूर अरण्यांत न्यावें. नंतर मी तेथें जाईन आणि त्या सीतेला उंचलून लंकेंत आणीन. पहा, हें कार्य झाल्यावर मी तुला अनेक प्रकारें बक्षीस देईन. असें ऐकतांच तो रावणाचा मातुल मारीच राक्षस व्हरावा—रावणा ! त्या रामाचा पराक्रम तूं जाणत नाहीस ? यागरक्षणसमयीं वीसकोंटी पिशिताशनांसह त्यानें सुबाहूचा वध केला. त्या समयीं मला त्याच्या बाणाचा किंचित् पिसारा लागला, त्यामुळे मी आकाशांत उडालों व सागरांत येऊन पडलों. रावणा ! तों राम पूर्णब्रह्म सनातन सगुणरूपानें शेषावर शयन करणारा, आदिनारायण आहे, त्याला तूं मानव समजूं नको. याप्रमाणें रामप्रताप आठवून त्याचें वर्णन करीत असतां मारीचाला मृच्छंता आली; तेव्हां रावणानें त्याला सावध केलें. नंतर तो पुनः व्हरावा—पर-  
चीचा अभिलाष धरून तुझें कल्याण होणार नाही. सद्विवेक कर.

अनुचित कर्मांत मन घालूं नको. सर्वाभूतीं एक परमात्मा आहे, असें मानून कोणाचाही — त्याचा — तशी रामाच्या — चाल तशीच आहे आहेस. सारासार

तुला कळेल. तां तु

खालीं चुळून मेलो ३. — जनकारकर...

नये. रामाजवळ विरोध करूं नको. तुझा स्वामी शंकरही सदा रामभजनीं निमग्न असतो; त्याची भार्या त्वां पामरानें जर कदाचित् हरण करून आणलीस तर कुलक्षय मात्र होईल.

याप्रमाणें त्या मारीचाची वाक्सुधा त्या मतिमंद रावणाला कळू वाटली आणि तो क्रोधायमान होऊन मारीच्याला ह्मणाला—कायरे तूं माझा पराक्रम जाणत नाहीस ? त्या रामाला तर मी एका क्षणांत चुळून टाकीन, हें कसें तुझ्या ध्यानांत येत नाही ? मूर्खा ! शत्रूचा पराक्रम माझ्यापुढें वर्णन करतोस ? थांब, आधीं तुझाच वध करितों. असें बोलून त्यानें शस्त्र काढतांच मारीच मनांतल्या मनांत अगदीं विटला आणि त्याला ह्मणाला—अधमा, दुर्जना ! मार्गे हो. मी आतांच मृगवेष धरून पंचवटींत जातों. तुझ्या हातानें मरण्यापेक्षां रामबाणानें मरण पावतार मुक्त होईन. चल त्वरेनें पंचवटींत ! असें बोलून उठतांच रावण, हर्ष झाला. नंतर ते दोघेही रथांत बसून पंचवटीच्या मार्गास लागले.

राम, सीता आणि लक्ष्मण आनंदानें बसून कांहीं विषयावर भाष करीत आहेत तो हे दोघेही पंचवटींत आले. नंतर रावण गुप्तरूपानें रण्यांत उभा राहिला आणि मारीच मृगवेष धरून अंतरीं रामस्मर करीत रामाश्रमासमोरच फिरूं लागला. तो मारीच रामरूप पाहत अंतरीं संतोष पावला आणि चमत्कारिक स्वर्णकांतिमृग पाहतांच राम

धनुष्याला हात घातला; इतक्यांत सीता त्या मृगाकडे पाहून ह्मणाली—  
प्राणनाथ ! या मृगाच्या चर्याची कसती कसती असें माझ्या मनांत आलें

अर्पणस्वनें सांगितलेलें वर्तमान ऐकतांच चिंताचें चिंताचें अवधि आहे.  
विचार करीत करीत मारीचसदनांत येतांच त्यानें त्या मृगाच्या उपयोगी  
आसनावर बसविलें आणि अर्पणस्वनें सांगितल्याचें घडणूक राम धनुष्याला  
हात लावून मृगवधासाठीं निघाला. त्या वेळीं त्यानें लक्ष्मणाला  
सांगितलें—सौमित्रा ! जानकीचें रक्षण कर बरें ? अरण्यवासी निशाचर  
संपन्न संपन्न असें नाहीं आणि त्यांचें कपटही आपणांस कळणार नाहीं.  
प्रमाणें सांगून राम मृगाचा पाठलाग करीत जातांच लक्ष्मण गुंफेच्या  
रावाहेर सीतेच्या रक्षणासाठीं शस्त्रास्त्रांसह सज्ज होऊन उभा राहिला.

राम मृगाचा पाठलाग करीत जो निघाला होता, त्याला त्या कपटी  
निशाचरानें घुलवीत घुलवीत बरेच दूर नेलें. शेवटीं जेव्हां अचुक  
ध्यान मारणाऱ्या रामानें एक बाण सोडून त्याचा प्राण घेतला; तेव्हां  
तो मरतां मरतां आपलें राक्षसाचें पूर्वरूप पावला. बाणानें राक्षस मेला,  
तो मृग नव्हता, असें पाहतांच रामाला आश्चर्य वाटलें आणि तो श्रमिल  
होऊन एका अश्वत्थाखाली जाऊन विश्रांति घेत बसला.

एकडे रावण लपून उभा होता, त्यानें पाहिलें कीं, राम दूर गेला;  
राम लक्ष्मण गुंफेजवळ आहे तो हालत नाहीं. तेव्हां तो रामासारखा  
चर काढून करुणवचनांनीं ओरडूं लागला—हे लक्ष्मणा ! धांवरे धांव !  
तुला अरण्यांत राक्षसांनीं गांठलें आहे व माझा प्राणांत करीत आहेत.  
धो ! या संकटसमयीं तुझ्याशिवाय कोणीही तारणारा नाही ! याप्रमाणें  
नेवचनें ऐकतांच सीता फार घाबरली आणि लक्ष्मणाला ह्मणाली—  
तवोजी ! प्राणनार्थावर वनांत राक्षसांनीं प्रसंग आणला आहे; ह्मणून ते



तुझांला दीनस्वरानें हांका मारीत आहेत. उठाउठा ! रणांत बंधु, संकटांत मित्र, वृद्धापकालीं पत्नी आणि विषमकालीं पुत्र साथ होईल तर प्रसंग दूर होईल. यासाठीं त्वरा करा. विलंब लावू नका. असें ऐकतांच लक्ष्मण तिला ह्मणाला— माते ! स्वस्थ रहा. राम संकटांत पडला असें कधीं होणार नाहीं. जगद्रक्षक काळाला जर पिशाच बाधा होईल, तर रामाला राक्षसांपासून भय उत्पन्न होईल. असें ऐकतांच अधीरपणामुळे सीता क्रोधायमान झाली आणि त्या लक्ष्मणाला तीक्ष्ण शब्दशस्त्रांनीं ताडण करीत ह्मणाली—भाऊजी ! कळलें बरें तुमचें बंधुत्व ! पृथीचे हाडवैरी होतां ह्मणून या जन्मीं भाऊ होऊन वैर साधीत आहां. तनांत त्यांना राक्षसांनीं मारावें आणि आपण सीतेचा अभिलाष करावा, ही तुमची इच्छा ? सावत्र बंधु मोठ्या कठीण मनाचे तुम्ही ! मला वाटतें, कैकयीनें त्यांचा वध करावा ह्मणूनच तुझांला बरोबर पाठविलें आहे. परम दुर्जेन दाय्यादांचें कर्म हें. तरी तुझांला सांगून ठेवतें, त्यांचें जर कांहीं विपरीत झालें तर मी प्राणत्याग करीन. याप्रमाणें तप्तशस्त्रायांहूनही अतितीक्ष्ण शब्द ऐकतांच लक्ष्मणाला फार दुःख झालें. तो ह्मणाला—हे जनकतनये माते जानकी ! माझ्या निष्कपट भाषणाला तूं दोष लावून मनांत विपरीत कल्पना आणतेस; पण हीं जगत्कारणीं पंचभूतें माझ्या शुद्धभावाची साक्ष देतील. राम सदा विजयी ! त्याला भय नाहीं. मी बालक आणि तूं जननी, असा भाव असतां मला विना कारण वाग्बाणांनीं ताडण केलेंस; तर सहा महिनेपर्यंत तूं दुःखांत पडशील. रामदर्शन होईपर्यंत तुजवर महाअनार्थाचे प्रसंग येतील. तुझा आग्रह आहे ह्मणून मी जातो. तरी ही धनुष्याची रेघ ओढून ठेजितो ही उल्लंघन करशील तर तुला रामाची शपथ आहे. जर ही मोडशी

र संकटांत पडशील. असें बोलून तो रामाच्या पदमुद्रा पहात पहात घून चालता झाला. तो रुदन करीत करीत जेव्हां फार दूर गेला, व्हां अश्वत्थाच्या वृक्षाखालीं बसलेला राम त्याच्या दृष्टीस पडला.

मृगाचा पाठलाग वेगानें केल्यामुळें रामाला श्रम झाले होते, त्या-  
ज तो म्लानवदनानें बसला होता. इतक्यांत लक्ष्मण रुदन करीत  
त आहे असें पाहून तो चकित झाला. तों लक्ष्मण येऊन त्याच्या  
प्यांवर पडला. रामानें त्याला हृदयाजवळ धरून विचारिलें— लक्ष्मणा!  
तनकीला एकटी टाकून कां आलास ? असें ऐकतांच लक्ष्मण शोक  
रीत सर्व वर्तमान सांगून शेवटीं झणाला—प्रभो ! जानकीमातेच्या दृष्टीनें  
हे दोषी आहे तर कृपा करून माझा शिरच्छेद करावा ! याप्रमाणें जरी  
हे बोलला तरी रामानें त्याचें अनेक प्रकारें शांतवन केलें आणि दो-  
ही आश्रमपंथ लक्षून हळू हळू मार्गक्रमण करूं लागले.

इकडे गुंफेजवळ लपून राहिलेल्या रावणानें लक्ष्मण दूर गेला, असें  
हतांच यतिरूप धरिलें आणि निर्भयचित्तानें तो लक्ष्मणानें ओढून ठेवि-  
ल्या रेषेपर्यंत आला; पण त्याला ती उल्लंघन करूंना. जानकीही  
च्या आंत उभी होती. रावण पुढें येऊन उभा राहिला; पण तिच्या  
हीं भय वाटलें नाहीं. तो तिचें रूप पाहून मनांत झणाला—असें स्त्री-  
च त्रिभुवनांतही नाहीं हें खरें आहे. अमो. त्या जगन्मातेचा अभि-  
प करण्याचें मनांत आणतांच त्या दशाननाला कुदशेनें गांठलें.  
सीतेला विचारूं लागला—तूं कोण आणि या अरण्यांत वाम कर-  
ाचें कारण काय ? असें ऐकतांच सीता झणाली—मी जनकाची क-  
। आणि अयोध्याचीश प्रभु जो रामचंद्र त्याची पत्नी आहे. पितृवचन  
न करण्यासाठीं या वनांत आल्यावर त्या माझ्या प्रियकरानें ऋषि

व देव यांच्या संतोषाकरिता या वनांतील त्रिशिरा, खर, दूषणादि अनेक राक्षसांचा वध केला आहे. आतां थोडक्याच दिवसांत रावण कुंभकर्णादिखळांचा वध करून आझीं अयोध्येस जाऊं. रामलक्ष्मण वनांत गेले आहेत, यासाठीं आपण क्षणभर वसावें. ते आल्यावर आपली उत्तम प्रकारेंकरून संभावना करतील. सीतेच्या भापणाचें रावणास भय वाटलें. त्याला गुंफेंत प्रवेश करवेना आणि जानकी कांहीं बाहेर येईना. तिनें स्वर्गच्या आंतच तृणासन घातलें आणि या महाराज ! बसा. असें त्याला सांगितलें—तेव्हां तो ह्मणाला—अगो! हें राक्षसांचें वन, या वनांत एकटी राहणारी तूं, बहुतकरून राक्षसी आहेस. आश्रमांत वसवून जर मला भक्षण केलेंस तर काय करावें ? असें ऐकतांच सीतेनें 'शिव शिव' ह्मणून कानांवर हात ठेवले आणि ह्मणाली—“महाराज ! आझीं यतिवर्गाचे दासानुदास आहों” असो. रावणानें जेव्हां पाहिलें कीं, ही चापरंगी उल्लंघन करून बाहेर येत नाही; तेव्हां क्षुधेनें प्राण व्याकुळ झाल्यासारखें केलें आणि ह्मणाला—तूं जर गुंफेबाहेर येऊन माझ्या तोंडांत फळ न घालशील, तर माझे प्राण जातील. असें बोलून जेव्हां तो डोळे पांढरे करून गडबडी लोळूं लागला, तेव्हां सीतेच्या क्षणभर सुचेनासें झालें. इतक्यांत गुप्तरूपानें सर्व देव जानकीचें स्तवन करूं लागले कीं, माते ! तूं जर लंकेत न जाशील तर आमची बंदीतून मुक्तता होत नाही. बरें, रावण जर तुला स्पर्श करील तर क्षणांत भस्म होईल आणि त्याच्या परिवाराच्या अटकेंत आझांला रहावें लागेल; यासाठीं तूं आपलें रूप अग्नींत गुप्त करून छायारूपानें लंकेत जा, ह्मणजे राम तुला शोधित तेथें येईल आणि सहपरिवार रावणाला मारून तुला व आझांला मुक्त करील. असें ऐकतांच सीतेनें आपलें रूप अग्नींत झां-

कलें आणि रावणाच्या भिक्षा देण्यासाठीं फळ घेऊन रेपेवाहेर हात केला. इतक्यांत रावणानें तोच हात धरून तिला रेपेवाहेर ओढलें व उचललें. त्यानें आपलें स्वरें स्वरूप सीतेला दाखविलें आणि आपला पराक्रम सांगून मला वर, असें ह्मणूं लागला. तो तिला आलिंगन देण्यास पाहूं लागला, तेव्हां तिनें रागानें सांगितलें—जर पुढें येशील. तर क्षणांत भस्म होशील. मेल्या ! ही रामपंचाननाची वस्तु तुला जंबुकाला चोरून नेऊन पचणार नाही. मला सोड. इत्यादि अनेक प्रकारें जरी ती बोलली तरी रावणानें तिला उचलून रथांत घातलें व आकाशमार्गानें रथ काढला. गुंफेसमो-  
वती जे ब्राह्मण होते ते रावणाच्या भयानें पळून गेले. स्वरेंच, विषम-  
काळ आला ह्मणजे आश्रित गृहस्थाला सोडून पळून जातात. असो. महाप्रमंश पाहून सीता विलाप करीत ह्मणूं लागली—रामा ! प्रियकरा ! हा दुष्ट दशानन मला चोरून नेत आहे. लक्ष्मणभावोजी ! धावातो धावा ! मी तुझाला वाग्बाणांनीं ताडण केलें, त्याचें हें फळ मला मि-  
ळालें. याप्रमाणें हांका मारीत असतां तिनें पशुपक्ष्यादिकांची प्रार्थना केली कीं, कोणीतरी हें वर्तमान रामचंद्राला कळवा. तिचा शोक ऐकून पशुपक्षीही रुदन करूं लागले. तरी रावण वेगानें रथ घेऊन चाललाच होता.

सीतेचा शोक ऐकून चराचराला वाईट वाटलें. त्यांत ज्याचा पूर्व-  
तासारखा देह आणि वज्राप्रमाणें कठिण चोंच, तो जटायु पंच-  
व्याच्या वर्णाचीं तिखट नखें पुढें करून रावणाला आडवा आला  
आणि ह्मणाला—मूर्खा ! ही रामपत्नी आहे सोड. तूं चांडाळ ब्रह्मराक्षस  
आहेस, तरी हिला न सोडशील तर मी तुझा शिरच्छेद करीन. कशाला  
वेदाध्ययन केलेंस आणि कोरडें ब्रह्मज्ञान शिकलास ? या कर्मानें तुझें  
शिवभजन व्यर्थ जात आहे. असें ऐकतांच रावण धनुष्य चढवून जटा-

यूवर बाण सोडूं लागला व जटायु ते बाण आपल्या चोंचीनें मोडूं लागला. रावणाचा बाणभाता रिकामा झाला, तरी तो अरुणपुत्र ऐकेना. त्यानें चोंचीनें घाय मारून रावणाच्या रथाचे घोडे मारिले, सारथ्याचा शिरच्छेद केला; मुगुट, तूणीर आणि धनुष्य झडपून नेलें, त्याचीं सर्व शस्त्राखें, वखें नाहीशीं करून त्याला भूमीवर नग्न उभें केलें व त्याचे केंस चोंचीनें उपडूं लागला. त्याला भय पडलें कीं, मी क्षणकासारखा होतो कीं काय ? तो वारंवार आकाशांत उडे व एखाद्या पर्वताप्रमाणें रावणाच्या आंगावर कोसळून चोंचीनें त्याचें शिर फोडी. असें करीत असतां रावण रक्तबंबाळ होऊन घाबरला आणि सीतेला सोडून पळूं लागला. शेवटीं पळतां पळतां त्यानें विचार केला कीं, पाखरानें मला गांजलें हें नीट नाही. याच्या जवळ काहीं तरी कपट केलें पाहिजे. असें मनांत आणून तो उभा राहिला आणि जटायूला हाक मारून ह्मणाला—अरे! तुला रामाची शपथ आहे. तूं आपला मृत्यु कोठें आहे हें मला सांग आणि मी आपला तुला सांगितों. नंतर आपण युद्ध करूं. असें ऐकतांच जटायु ह्मणाला—माझे पक्ष उपटले ह्मणजे मी मरण पावेन. आतां तुजें मरण सांग. रावण ह्मणाला—माझा चरणांगुष्ठ फोडला ह्मणजे मी मरेन. असें बोलून त्या दुष्ट रावणानें जटायूला धरण्याचा विचार केला; पण त्या भोळ्या पाखराला तें कपट कळलें नाही. तो जटायु जो वेगानें आला, तो रावणाच्या चरणांगुष्ठाला येऊन झोंबला व एका क्षणान्त त्यानें तो आंगठा फोडला, इतक्यांत रावणानें त्याचे दोन्ही पंख उपटले. तेव्हां त्यांतून भडभडां रुधिर वाहूं लागलें व जटायूचा प्राण कासावीस होऊं लागला आणि राम केव्हां येईल ह्मणून वाट पाहूं लागला. रावण सीतेला खांद्यावर घेऊन आकाशमार्गे उडाला व लंका नगर लक्षन

वायुवेगानें चालला. जटायूची स्थिति पाहून सीता खेद करूं लागली. ती ललाट पिटून आक्रोश करीत चालली असतां, मातंगपर्वतावर नळ, नीळ, जांबुवंत, हनुमान आणि सुग्रीव हे पांचजण तिच्या दृष्टीस पडले. तेव्हां तिनें आपले कांहीं अलंकार काढून वस्त्रांत गुंडाळले आणि त्यांच्या अंगावर टाकले. मारुतीनें ते अलंकार अंगावर पडतांच घेतले आणि वर पाहिलें तों कोणी राक्षस स्त्रीला घेऊन जात आहे असें त्याला वाटलें. तेव्हां तिला सोडवावें ह्मणून त्यानें उड्डाण केलें; पण त्याचा वेग ध्रुवमंडळापर्यंत गेला; इतक्यांत रावण सीतेला घेऊन लंकेंत शिरला. राक्षस हातांत आलेला निसटून गेला ह्मणून मारुतीला वाईट वाटलें आणि पुढेंमार्गे याचा सूड घेईन असें मनांत आणून त्यानें ते सीतेचे अलंकार जपून ठेविले.

इकडे रावणानें लंकेंत पांचतांच महाबलाढ्य अठरा राक्षसांला बोलावून सांगितलें कीं, पंचवटींत जा आणि रामसौमित्राला शोधून त्यांचा वध करा. असें ऐकतांच ते तिकडे निघून गेले. नंतर निर्लेज्ज रावण जानकीला आपली सर्व संपत्ति दाखवून व पुरुषार्थ सांगून मला वर, असें ह्मणूं लागला. त्यानें आणखी असेंही सांगितलें कीं, राम व रावण यांचें चित्रानक्षत्र असून तूळराशि आहे. मग तूं त्याच्यांत व माझ्यांत भेद कां मानतेस ? असें ऐकतांच जानकी ह्मणाली—मेल्या ! मलिना अपवित्रा मूर्खा दशमुखा ! पतंगानें जर दीपिकेला आळिंगन दिलें तर तो वांचेल काय ? रे खला ! राम व रावण एकच जर तुं जणतोस तर वायस आणि वैनतेय, सिंह आणि सुगाल, मशक व महेन्द्र हेही एकच झाले पाहिजेत. राम आणि रावण यांची ज्योतिषसंबंधानें जरी एक रास आली, तरी त्यांच्या महत्त्वाचा त्यांन कांहीं संबंध

नाहीं. मदनानें जरी सर्वांना जिंकलें आहे, तरी शिवापुढें त्याचें कांहीं चाललें नाहीं. त्याप्रमाणें तूं जरी सर्वांना गांजलें आहेस, तरी मला स्पर्श करितांच भस्म होशील. ज्याची व तुझी राशि एक आहे ह्मणतो तो राम तुझा वध करण्यासाठीं अल्पकालांतच येईल. याप्रमाणें जानकीचें भाषण ऐकल्यावर रावणानें विचार केला कीं, हिचें चित्त स्थिरा वेपर्यंत हिला अशोकवनांत ठेवावी हें बरें. असें मनांत येतांच त्यानें त्रिजटेला बोलावून तिच्या मतानें सीतेला अशोकवनांत नेऊन ठेविले आणि त्या वनाभोंवतीं जागोजागीं चौक्या व पहारे ठेविले. पांचकोटि राक्षस अशोकवनासभोंवतीं अहोरात्र तिष्ठत बसले. निधानाभोंवत्य जशा भृतावली असतात, तशा सीतेला वेष्टून राक्षसी राहूं लागल्या.

रावणाचा सत्वशील बंधु जो विभीषण, त्याला जेव्हां हें वर्तमानमजलें; तेव्हां फार वाईट वाटलें. रावणानें सीतेला आणून कुलक्षमांडला आहे असें त्याच्या मनांत आलें. इकडे रावण कामातुर हो त्याला ब्रह्मदेवाला ह्मणाला—तुझे वेदाध्ययन पुरे. बृहस्पत्या, तुझे पांडित्य वंद कर. किन्नरहो, गायन आटोपा. माझा मदनाग्नि प्रदीप्त होतो. सीताभोगप्राप्त्यर्थ पंचप्राण कासावीस होताहेत. रावणाच्या घरीं सर्व गंगा रावत होत्या, त्यांस तो ह्मणूं लागला—मला शीतोपचा करा; दाह होतो. याप्रमाणें बडबड करीत असतां त्यानें अनेक क्रव भयंकर राक्षसी बोलाविल्या आणि सीतेला भेडसावून मला वध होईल असें करा, अशी आज्ञा केली; तेव्हां त्या धांवत व ओरडून अशोकवनांत जाऊन सीतेला भेडसावूं लागल्या. एकीचें स्वरासारगं वदन, दुसरीचे स्तन लांब, एकीचे कानच विशाल. अशा त्या सीतेला तानाप्रकारें भय दाखवून ह्मणूं लागल्या—तूं रावणाला वर, नाहीतर आर्क्ष

तुला भक्षण करूं. एक कुशित, कुरूप व अमंगळ राक्षसी झणू लागली—हिच्या नडींचा मी घोंट घेतें. असो. अशा अनेक प्रकारांनीं राक्षसी जरी भय दाखवीत होत्या; तरी सीतेला मुळीच भय वाटलें नाहीं आणि पुण्य-शीला त्रिजटा ही तिला वारंवार धीर देऊन तुला चापबाणि राम स्व-चित सोडवून नेईल, असें सांगत असे. त्या त्रिजटेनें सगळ्या राक्षसी दटावून दूर केल्या. नंतर शोक करीत असतां सीता अयोध्येपासून जनस्था-नापर्यंत ज्या ज्या गोष्टी घडल्या, त्या त्या त्रिजटेला सांगत आणि रामाला आठवून अपार शोक करीत त्या अशोकवनांत रावणाच्या प्रतिबंधानें राहिली.

---





## अध्याय १६ वा.

रामानें मृगरूपमारीचाला मारल्यावर अश्वत्थाखालीं बसून विश्रांति  
असतां शोकाकुलित लक्ष्मणाचें शांतवन करून त्यासह आश्रमाचा  
धरला होता. चालतांना त्याला अपशकून होऊं लागले. दोघां-  
ही चरण जड झाले, तरी तसेच ते आश्रमांत आले आणि पहातात  
जसें प्राणांशिवाय कलेवर किंवा उदकाशिवाय सरोवर गून्य दिसतें;  
ही ती गुंफा सीतेशिवाय गून्य दिसतांच रामाला मृच्छना आली.  
मृच्छनाही मोठी दुरदुर लागली. ऋषिजनांस विचारावें, तर तेही  
कुटुंब कोणीकडे पळालेले. अशाप्रकारें निरुपाय जाणून लक्ष्मणानें  
त्याच्या नेत्रांस उदक लावून त्याला सावध केलें, तेव्हां रामाला दश-  
शा गून्य दिसूं लागल्या. त्याच्या नेत्रांतून विमलांबुधारा वाहूं  
गेल्या आणि हृदय भरून आल्यामुळें लक्ष्मणाच्या गळ्याला मिठी  
रून सौमित्रा ! सीता कोठें आहे सांग ! असें ह्मणून तो पुनः निचे-  
त झाला. राम पुराणपुरुष शुद्धचैतन्यरूप जरी होता आणि वसि-  
नीं जरी हा सर्व मायामय पसारा खोटा आहे, असें ज्ञान त्याला  
गितलें होतें; तरी वाल्मीकाच्या वचनास्तव तो जगद्गुरु शोकवश  
आणि केवळ लीलाचरित्र दाखविण्यासाठीं “ सीते सीते ! ”  
गून हांका मारीत शोकानें गिरिकंदरीं फिरून जानकीचा शोध करूं  
लागला. लक्ष्मणानें गोदातटाक शोधिलें. तरी जिला रावणानें नेळें  
कशी सांपडणार ! राम भ्रमिष्ठाप्रमाणें वनोवनीं धांवून पशुपत्या-  
नांस तुझीं सीतेला पाहिलें आहे काय ? ह्मणून विचारूं लागला; पण  
नीं त्याला उत्तर कसें द्यावें ? रामाला सीताविरहाचें वेड लागलें

होतें; ह्मणून त्या सर्वांचा त्याला राग आला आणि तो लक्ष्मणाला ह्मणाला—सौमित्रा ! धनुष्य आणरे, माझ्या प्रियेचा शोध सांगत नाहीत; ह्मणून या सर्वांस मी शिक्षा करितों हे वृक्षपाषाण मला माझी स्त्री कोठें आहे तें सांगत नाहीत. यासाठीं या वनाचाही मी विध्वंस करणार ! असें ऐकतांच लक्ष्मण ह्मणाला—महाराज ! यांवर कोप करूनये. सीता कोठें आहे, तें यांना ठाऊक नसेल. हे शब्द ऐकून राम पूर्ण भ्रम पावल्याप्रमाणें लक्ष्मणास ह्मणाला—कोणरे तूं ? येथें काय ह्मणून उभा राहिलास ? लक्ष्मणानें उत्तर दिलें—मी रामाचा बंधु. रामानें विचारिलें—राम तो कोणरे ? लक्ष्मण ह्मणाला—ज्यानें भर्गचाप भग्न केलें तो. रामानें विचारिलें—भर्गचाप भग्न करण्याचें कारण ? असें ऐकतांच लक्ष्मण ह्मणाला—सीताप्राप्त्यर्थे जनकाच्या मदनान्त शिवधनुष्य मोडून आपणच सीतेला वरिलें महाराज ! सीतेचें नांव ऐकतांच त्याला थोडी थुद्धि आली व लक्ष्मणा ! सीतेचा शोध मला सांग ! असें बोलून तो पुनः बेसावध झाला, तेव्हां लक्ष्मणानें त्याला सांवरलें. इतक्यांत सूर्यास्त झाला व शीतरश्मिचंद्र उदयाचलावर आला, तों राम सावध होऊन लक्ष्मणास ह्मणतो—वत्सा ! हा सूर्य मला फार ताप देतोरे. असें ऐकतांच लक्ष्मणानें सांगितलें—स्वामी ! हा सूर्य नव्हे, चंद्र आहे. याप्रमाणें नानाभाव दाखवून शोक करीत असतां रामानें सीते सीते ! ह्मणून वृक्षपाषाणादिकांस आलिंगन देऊन त्यांचा उद्धार केला. शेवटीं अगस्त्याश्रमांत तरी चला. असें ह्मणून रामाला घेऊन लक्ष्मण हळू हळू मार्गक्रमण करीत निघाला.

अंगस्त्यमहामुनीला ज्ञानानें समजलें होतें कीं, रावणानें सीता चोरून नेली. नंतर लक्ष्मण रामाला घेऊन जेव्हां त्याच्या आश्रमाजवळ गेला; तेव्हां त्याच्या शिष्यांनीं त्याला परत घालविलें. या वेळेस

केरहित रामाचें दर्शन घ्यावें असें मुनीला वाटेना. शिष्यवर्गानें संबंध करितांच ऋषीचें हृदय जाणून रामानें किंचित् हास्य केलें व परत निघाला; परंतु लक्ष्मणाला ऋषीचा क्रोध आला. तो ब्राह्मण निर्दय व कठीण मनाचे, असें ह्मणून त्यांची निंदा करूं लागला; हां रामानें त्याचें शांतवन केलें आणि पुनः पंचवटींत येऊन ताविरहावें व्याघ्र होत्साता वृक्षपाषाण आळिगून शेवटीं पंचवटी हून निघाला.

मार्ग चालत असतां राम शोक करीतच होता; इतक्यांत बारा हात बीचीं राक्षसाचीं पाउलें उमटलेलीं त्याच्या दृष्टीस पडलीं. जवळच तेच्या कुंकुमांकितपदमुद्रा उमटल्या होत्या, त्या लक्ष्मणानें पाहिल्या. अंतील मोर्त्यें व पांढळीं गळून पडलीं होती, तींही दिसूं लागलीं. तेव्हां धेड्डी विस्मित झाले आणि सीतेला राक्षसानें चोरून नेलें, असा त्यांनीं संशय धरिला. नंतर राम भयंकर अरण्यांतून सीतेला शोधीत जात असतां, त्यानें 'पळसाचा वृक्ष फुलल्याप्रमाणें' रक्तबंबाळ झालेल्या जटायूला दिलें. तो मरणोन्मुख होऊन रामस्मरण करीतच पडला होता; पण रामाला टलें कीं, कोणी निशाचर सीतेला भक्षण करून बसला आहे, ह्मणून त्यानें चाप सज्ज केलें; इतक्यांत मंजूळ नामस्मरण त्याच्या कानीं लें व धांवत जवळ जाऊन जटायूला ओळखतांच अपार शोक रांगविला. एकुलतें एक बालक मरत असतां माता त्याला पुढें धेऊन अशी रडते, त्याप्रमाणें जटायूला पुढें धेऊन तो रडूं लागला. नंतर जटायूला ह्मणाला—काका ! जर शक्ति असेल तर सीतेला कोणी लें व आपली अशी दशा कशानें झाली हें सांगा ? असें ऐकतांच जटायु हळूहळू सांगूं लागला—रामा ! रावणानें सीतेला नेलें. मी या ठिः

काणी सोडविली होती; पण तुझी शपथ घालून दुष्टानें माझे पंख उप-  
टरे व माझा प्राण घेतला. असें ऐकतांच राम शोक करीत चोंहोंकडे  
पाहूं लागला; तों रावणाचा रथ चुरून पडला आहे व अश्व आणि सारथी  
मरून पडले आहेत. तो जटायूचा पराक्रम पाहतांच रामाला फार गां-  
दर आला. जानकीच्या शोकाहून जटायूचा रामाला विशेष शोक  
झाला. त्याचे नेत्र स्रवं लागले. त्यामुळे जटायूला अभिषेक झाला.  
शेवटी बोलवेनामें झाल्यामुळे जटायूनें रामपदीं मस्तक ठेवून प्राण सो-  
डला. शोक करीत असतां राम जटायूला ह्मणत होता कीं, मी तुला  
उठवितों, तूं मला साह्य कर. हें बोलणें मान्य नकरितां जटायूनें त्याला  
सांगितलें कीं, पुनः असें तुझ्या सन्निध मरण येणार नाहीं. असो. जटायू-  
नें प्राण सोडतांच ब्रह्मदेव हंसविमानांत घालून जेव्हां त्याला स्वर्गीं  
नंजं लागला; तेव्हां रामानें जटायूला सांगितलें कीं, काका ! स्वर्गलोकीं  
आपणांस तात दशरथ भेटेल, त्याला आपण रावणानें सीता चोरून  
नेली हें वर्तमान सांगूं नये. तो परमप्रतापी व मानी राजा कदाचित्  
पुनः कर्मभूमिवर येईल मी रावणाचा वध करून त्याला स्वर्गलोकीं पाठ-  
वितों. तोच आपल्या मुखानें तें वर्तमान त्याला कळवील. असो. लक्ष्म-  
णानें काष्ठें जमवून जटायूच्या प्रेताला अग्नि दिला आणि रामानें त्याची  
उत्तरक्रिया केली. नंतर राम दक्षिणपंथानें सीतेला शोधित पुढें जात  
असतां ज्याज्या ठिकाणीं राहिला, त्यात्या ठिकाणीं त्यानें बाणाकार  
शिवलिंगें स्थापन केली आहेत तीं अद्यापि दिसतात. राम परम वि-  
ख्यात जो मयूरगिरि त्याजवर काहीं दिवस सीतेचा विरह भोगीत राहिला  
होता. तेथेही एखादेवेळीं शोकानें वृक्षपाषाणादिकांस आलिंगीत असे.

एक दिवशीं कैलासपर्वतावर शिव रामनामाचा जप करीत बसले

तां पार्वती जवळ उभी होती, ती हंसून त्याला ह्मणाली—आपण ज्या  
 चें ध्यान धरून सदोदित नामस्मरण करीत असतां, त्याची स्त्री  
 नानें चोरून नेली आहे व तो तिच्या विरहामुळें वेडा होऊन तिच्या  
 गीनें वृक्षपाषाण कवळीत फिरत आहे, हें कसें ? असें. ऐकतांच शिव  
 ह्मणाला—अगे ! तो निर्विकार आहे. तरी अवतारचरित्र दाखवि-  
 साठीं तसा वागतो. असें ऐकतांच शिवा ह्मणाली—तुम्हीं त्याचें इतकें  
 करितां, यासाठीं मी त्याच्या मतीला मोह उत्पन्न करीन; पहा  
 कार ! असें बोलून तिनें सीतेचें रूप धरिलें आणि शोक करीत  
 गेल्या रामासमोर येऊन उभी राहिली. जिचा तप्तकांचनासारखा  
 सुहास्यवदन, बोलतांना दंतपंक्ति झळकणाऱ्या आणि जिच्या अं-  
 ग सुवास दशदिशा भरून राहिल्या होता; अशी ती आदिभवानी  
 जवळ येऊन प्राणनाथ ! मी सुटून आलों; मजकडे पहा तरी. असें  
 लागली. लक्ष्मणही तिला पाहतांच आनंदित होऊन रामाला ह्म-  
 णा—प्रभो ! ही जानकी सुटून आपल्यापुढें येऊन उभी राहिली आहे.  
 जगन्मातेकडे आपण कां पहात नाही ? असें ऐकतांच राम त्याला  
 ला—लक्ष्मणा ! ही जगन्माताच स्वरी ! अरे ! ही अपर्णा सीतेचें रूप  
 ! आपणाला फसविण्यासाठीं आली आहे. ही शिवाजवळ प्रतिज्ञा  
 ! मला फसविण्यासाठीं आली आहे. असें ऐकतांच ती स्कंदमाता  
 ती आश्चर्यचकित होत्साती आपलें रूप प्रगट करून रामाला वर  
 साठीं पुढें आली. तेव्हां राम तिला ह्मणाला—माते ! शिवाला सोडून  
 कां आलीस ? तेव्हां पार्वती ह्मणाली—हे ज्ञानकंदा आनंदघना  
 द्रा ! तूं निर्विकार असतां वृक्षपाषाणादिकांस कां आलिंगितोस ?  
 ह्मणाला—हें तूं शिवालाच जाऊन विचार. असें ऐकतांच पार्वती

विनयवचनानीं त्यालाच शरण गेली. तेव्हां रामानें तिला दिव्यज्ञानोपदेश करून “ आतां हे वृक्षपाषाण कोण आहेत पहा ” असें सांगितलें. नंतर पार्वती पाहूं लागली तों सीतेच्या निमित्तानें राम महातापसांचा उद्धार करीत आहे. असो.

रामानें पार्वतीची पूजा व स्तुति करितांच तिनें रामाला वर दिला कीं. तूं सहपरिवार रावणाचा वध करून देवांसह सीतेला सोडविशील व आनंदगजरानें अयोध्येस जाशील. रामानें पार्वतीची पूजा केली, तीच तुळजापुरवासिनी. तेथून राम दक्षिणपंथानें जात असतां कृष्णानदीचे तीरावर ऋषि स्नानें करून ध्यानस्थ असलेले पार्वतांच आपणही स्नान करावें ह्मणून कृष्णेंत उतरला. कृष्णानदी त्रिण्णुरूप आहे. राम तींत प्रवेश करितांच एकरूप झाल्यामुळें लक्ष्मणाला दिसेना, ह्मणून तो शोक करूं लागला; पण शेवटीं जेव्हां त्याला कांहीं उपाय सुचेना, तेव्हां त्यानें धनुष्यावर अग्निमुख बाण स्थापन केला आणि कृष्णानदीला उद्देशून बोलला कीं, हे कृष्णे ! माझ्या रामाला आणून दे, नाहीतर हा माझा अग्निमुख बाण तुला शोषण करील. असें बोलून बाण सोडणार इतक्यांत जगचित्तसाक्षी राम कृष्णेबाहेर आला, त्याला पार्वतांच लक्ष्मण त्याचे चरणीं लागला. त्या त्रिकाणीं रामानें शिवलिंग स्थापन केलें त्याला बाहोक्षेत्र ह्मणतात.

रावणानें रामाला मारण्याकरितां अठरा राक्षस पाठविले होते; ते कबंधाच्या कवेंत सांपडले व त्यांतच अकस्मात् रामलक्ष्मणही मिळाले. त्या कबंधनामक राक्षसाला शिर व चरण नव्हते. तो आपले दोन्ही हात पसरून बसलेला असे व पायचळ ऐकतांच त्या जिवाला ओढून भक्षण करीत असे. रामलक्ष्मण त्याच्या कवेंत सांपडतांच राम आश्चर्य

अ आणि त्यानें धनुष्याला बाण लावून त्याचे दोन्ही हात तोडून  
ले. रामानें हात तोडतांच तो कबंध मरण पावला आणि उद्धार  
यामुळें दिव्यदेह धरून रामचरणीं लागला. नंतर त्यानें आपलें  
मान सांगितलें कीं, मी दनुकुमार कश्यपाचा पुत्र आहे. स्थूलशिरा  
! एकांत वनांत तप करीत असतां; म्यां मद्यपानोन्मत्तानें त्याला  
जिविलें. तेव्हां त्यानें शाप दिला कीं, तूं कबंध होऊन महारण्यांत  
गेल. नंतर मी त्याच्या चरणीं लीन झालों आणि उःशाप मागि-  
त. तेव्हां तो ह्मणाला—दशरथपुत्र राम दशकंठाचा वध करण्यासाठीं  
महारण्यांतून जातांना तुझा उद्धार करील. मी इंद्रपद घेण्यासाठीं  
दिवस ठपत होतो; ह्मणून इंद्रानें वज्र मारून माझें मस्तक उदगांत  
विलें आणि दोन्ही चरणही छेदन केले. माझ्या पूर्वकर्मांमुळें मी  
कष्ट भोगलें; पण आतां माझा उद्धार झाला. रामा ! आतां या  
राक्षसकलेवरास अग्र दे. लक्ष्मणानें तें शरीर अग्नींत घालतांच  
तुझा उद्धार झाला व तो विष्णुद्रुतांबरोबर चतुर्भुज, शंख, चक्र, गदा  
ब्रधारी होऊन विमानांत बसतांच रामाला ह्मणाला—हे अयोध्याप्रभो,  
पेंद्रा ! आतां तूं सुग्रीवाशीं सख्य कर, ह्मणजे तुझा सर्व कार्यभाग  
स. याप्रमाणें बोलून तो निघून गेल्यानंतर लक्ष्मणासह राम  
तेच्या आश्रमास आला.

शिवरी ही जगन्माता तापसी होती. रामानें तिच्या आश्रमांत  
दिवस <sup>जगन्माते</sup> ~~इतक्या~~ नाचा उपदेश केला व तिचा उद्धार  
ती शरीर ठाकून कैवल्यपद पावतांच लक्ष्मणानें रामाचे चरण  
आणि मला दिव्यज्ञानाचा उपदेश करावा अशी विनंती केली.  
वेळेस जो रामानें लक्ष्मणाला बोध केला, ती रामगीता सारासार-



निरूपणानें परिपूर्ण आहे. नंतर राम हंपीविरूपाक्षस आला. त्याच्या-  
पुढें शिवानें वास्तव्यस्थान पंपासरोवर; जेथें दिव्यवल्ली आणि तरुवर  
सदा सुफळ व सुपुष्पित व जेथें अपार स्फटिकगुहा होत्या; त्या पंपास-  
रोवन्तीं एका स्फटिकशिळवर लक्ष्मणाची मांडी उशाला घेऊन समू-  
जिजला अमतां सीतासहवासार्थें स्मरण करून शोक करूं लागला.  
त्यावेळी कोकिला पंचमस्वर आळवूं लागली, तेव्हां रामानें तिला शाप  
दिला कीं, तुझ्या सर्व यातीच्या वाचा बंद होतील. शापवचन ऐकतांच  
जवळ कोकिला रामाला शरण आल्या. तेव्हां वसंतऋतूंत तुझाला वाचा  
फुटेल. असा रामानें त्यांस उःशाप दिला. इतक्यांत मृग व मृगी रम-  
तांना पाहून ह्मणाला—तुझाला वाटपारधी मारोत. तीही शरण आली,  
तेव्हां तुझीं दिवसा मुक्त आहां, ते रात्रीं तुमची मृगया करतील असा  
उःशाप दिला. तीं गज आपल्या स्त्रीबरोबर रमत असलेला रामानें  
पाहिला आणि त्याला शाप दिला कीं, मैथुनांतीं तुला सात दिवसपर्यंत  
मृच्छंता येईल. त्या गजानें शरण येऊन उःशाप मागतांच ही बाधा  
जलांत गेली नाही, असें रामानें त्याला सांगितलें. मयूरांस ह्मणाला—  
तुझीं नपुंसक व्हाल व तुमच्या आनंदाश्रूनें तुमची संतति वाढेल. चक्र-  
वाक्यांस ह्मणाला—तुमची सूर्योदयां मात्र भेट होईल. अरे! मी सीतेसाठीं  
शोक करितों आणि तुझीं माझ्या समोर आनंदानें रमतां, ह्मणून हा दंड  
केला आहे. याप्रमाणें शोकाविर्भाव दाखवीत तो राममोहन जनक-  
जामात सीताशोकांत आर्त होऊन पडला आहे; **मलमूक** ऋण्यमूकपर्व-  
तावरून नळ, नीळ, जांबुवंत, सुग्रीव आणि हनुमंत यांनीं पाहिलें. येथे  
पर्यंत रामायणाचें अरण्यकांड पूर्ण झालें.

अध्याय १७वा.





## अध्याय १७ वा.

पंपासरोवराचे तीरावर लक्ष्मणाच्या मांडीवर उसें ठेवून स्फटिकशि-  
खर पडलेल्या रामास पाहतांच सुग्रीववानर भयभीत झाला. त्याला  
असें वाटलें कीं, वालीनें माझा घात करण्यासाठीं हे दोघे मानववीर  
बुद्धाम पाठविले असावे. ही गोष्ट त्याच्या मनांत येतांच तो चौघांस  
वेचारल्या व सांगितल्याशिवाय पळूं लागला. तेव्हां वायुवेगाप्रमाणें  
गंवून मारुतीनें त्याला धरिलें आणि तूं असें काय विपरीत पाहिलेंस  
जणून एकाएकीं पळत सुटलास ? असा प्रश्न केला. तेव्हां सुग्रीव त्याला  
सांगूं लागला—गेत्यारात्रीं मीं असें स्वप्न पाहिलें कीं, दोन क्षत्रियवीर  
आले व त्यांनीं वालीला मारून मला राज्यासनावर बसविलें. त्याप्र-  
माणें आतां पाहतां तर पंपासरोवरीं चापशरमंडित दोघे मानव आलेले आहेत.  
भावून जें स्वप्न पाहिलें तें खरोखर उलट होणार असें मानून मी पळून  
चाललों आहे, असें ऐकतांच मारुती त्याला ह्मणाला—आह्मी चौघे  
ध्यान तुझ्याजवळ असतां तुला भय पावण्याचें कारण काय ? तुला  
त्यांचें भय वाटतें; पण त्यांला पाहतांच माझ्या मनांत प्रेमभाव उत्पन्न  
जाला आहे, यासाठीं तूं उभा रहा. मी त्यांच्याजवळ जातो आणि  
बौकशी करितों. बोलण्यावरून त्यांचें अंतर सहज समजण्यासारखें  
आहे. जर कांहीं दगा आहे असें वाटलें तर मी तुला हस्तसंकेत करीन.

याप्रमाणें भाषण करून हनुमान पंपासरोवरतीरीं जेथें राम होता त्या  
ठिकाणीं आला. राम श्रमविगलित होत्साता ज्या वटवृक्षाखालीं शिळा-  
बलावर लक्ष्मणाची मांडी उशाला घेऊन पडला होता, त्याच वृक्षावर  
मारुती घेऊन बसला आणि रामाकडे पाहून हर्षानें माकडचेष्टा करूं

लागला. त्याच्या त्या चेष्टा पाहतांच राम लक्ष्मणास ह्मणाला—सौमित्रा! तो वानर पाहिलास ? ज्याचे चरणांत मदनाचा पुतळा करून बांधला आहे आणि वज्रबंधनाप्रमाणें हेमकौपीन झळकत आहे; यावरून मला असें वाटतें कीं, हा जितेंद्रिय पूर्ण ब्रह्मचारी असावा. याला पाहतांच माझ्या चित्तांत स्नेह उत्पन्न झाला आहे. असें ऐकतांच मारुतीला हृदयांत मातेंचें वचन आठवलें. अंजनीनें हनुमंताला सांगितलें होतें कीं, ' जो तुझी गुप्त कौपीन ओळखील तो तुझा स्वामि ' त्या वचनाप्रमाणें हाच आपला स्वामि असें हनुमंताला वाटलें. तरी त्याच्या मनांत आलें कीं, मी अद्भुत बळवान् आणि हा माझा स्वामीतर कोमळ व सुकुमार दिमतां. शिष्याहून गुरुला आणि सेवकाहून स्वामीला बळ अधिक असलेंच पाहिजे. असें मनांत येतांच तो वडाच्या खांद्या मोडून रामावर टाकूं लागला. तें पाहतांच लक्ष्मणानें चापाला बाण लाविला. तेव्हां रामानें त्याचें निवारण करून सांगितलें—सौमित्रा ! बाळक जर कौतुकानें खेळूं लागलें, तर त्यावर रागें भरून काय फळ आहे ? क्षणभर स्वस्थ रहा आणि कौतुक पहा, इतक्यांत एक वडाची भव्य खांदी रामावर आली, तेव्हां रामानें तिला कोदंडदंडानें आकाशांत उडविलें. ती वटशाखा जेव्हां आकाशांत जाऊन भ्रमण करूं लागली, तेव्हां हनुमंतानें आणखीही कित्येक वृक्ष व पाषाण रामावर टाकले; तरी रामानें त्याचें पडल्या पडल्याच कोदंडानें निवारण केलें. नंतर. हा उठत नाही असें पाहून मारुतीनें पांच पर्वत उचलले आणि ते एकदम रामावर टाकले. तरी राम उताणा पडून कौतुकानें हंसतच होता; पण पर्वत जेव्हां अगदीं अंगावर पडायाला आले, तेव्हां रामानें चापावर एक बाण लावून सोडला, त्या बाणानें पर्वताचें तर पीठ उडविलेंच;

जरी बाणाचा किंचित् पिसारा हनुमंताला लागला; त्यामुळे तो जो आकाशांत उडाला तो वायुचक्रांत सांपडून भ्रमण करू लागला. तेव्हा प्रत्यक्ष वायूने येऊन त्या आत्मजाला हृदयाजवळ धरिले आणि सांगितले—वत्सा ! त्वरा कर आणि रामचंद्राला शरण जा. हा राम प्रत्यक्ष शेषशायीनारायण दशरथोदरी अवतरला आहे. त्याच्या बलाबलाविषयी शंका न घेतां काया वाचा मनंकळून त्याला शरण जा. असें ऐकतांच निर्मळ मनानें येऊन मारुतीनें रामाला लोटांगण घातले आणि शरणागत झाला. तेव्हा रामानेही उठून त्याला हृदयाजवळ धरिले. त्या वेळेस हरिहरांचें ऐक्य झाल्याकारणानें देवांनीं आनंदित होऊन पुष्पवृष्टि केली. नंतर रामानें मारुतीला वर दिला की, जोंपर्यंत चंद्र-सूर्य आहेत तोंपर्यंत वज्रदेही, बलवान् आणि चिरंजीव होशील. याप्रमाणें वर मिळतांच मारुती हात जोडून रामासमोर उभा राहिला आणि त्याचें अपार स्तवन करू लागला. तेव्हा परमभक्त मानून रामानें त्याचा हात धरून जवळ बसविलें.

नंतर श्रीरामचंद्राचे चरण चुरीत असतां मारुती सांगू लागला—प्रभो ! पलीकडे ऋष्यमूकपर्वतावर कपिपति सुग्रीव वास करीत आहे; त्याला जर अभयवचन असेल तर त्याची व आपली भेट करवितां. असें ऐकतांच सुग्रीव हा कोणाचा कोण ? असा रामानें प्रश्न केला, तेव्हा मारुती त्याचें जन्म कथन करू लागला.

एकेकालीं ब्रह्मदेव ध्यानस्थ असतां त्याच्या नेत्रांतून एक प्रेमबिंदु त्याच्याच अंजुलीत पडला, त्यापासून अद्भुत बलवान् ऋक्षराज नामक वानर उत्पन्न झाला, तो ब्रह्मदेवाचा प्रियपुत्र फिरत फिरत एके दिवशीं शिवलोकीं आणि फलपुष्पांनीं सुशोभित झालेलें एक उपवन होतें त्यांत

शिरला. त्या वनाला पार्वतीचा शाप होता कीं, जो नर या वनांत येऊन उदकपान करील तो नारी होईल. हा शाप त्याला ठावूक नसल्यामुळे त्यानें त्या वनांत जातांच पुष्करणींत उडी टाकली, यथेच्छ जलविहार केला आणि जेव्हां तो बाहेर आला, तेव्हां रंभाउर्वशीहून रूपवती स्त्रीचें रूप पावला. इतक्यांत सूर्य व इंद्र त्या सुंदर स्त्रीला वरावें ह्मणून त्या ठिकाणीं आले, तो तो ब्रह्मपुत्र स्त्री होऊन बसला आहे. त्याच्याशीं सुरत घडत नाही, असें पाहतांच दोघांनींही वीर्यत्याग केला. पहिल्यानें इंद्राचें वीर्य मस्तकावर पडलें, आणि वालीची उत्पत्ति झाली. मागून सूर्याचें वीर्य ग्रीवेंवर पडलें, त्यापासून सुग्रीव उत्पन्न झाला. इतक्यांत ब्रह्मदेव त्या ठिकाणीं आले आणि पुत्र स्त्रीरूप झालेला पाहून त्यांनीं पार्वतीस आराधिलें. जेव्हां ती आदिभवानी प्रसन्न झाली, तेव्हां तिच्यापाशीं उःशाप मागून त्यांनीं पुत्राचें स्त्रीत्व दूर केलें.

नंतर दोघे नातू आणि पुत्र यांस राहण्याकरितां ब्रह्मदेवानें किष्कि-धानगरी उत्पन्न करून त्या ठिकाणीं ऋक्षराजाची स्थापना केली. वडील पुत्र वाली आणि धाकटा सुग्रीव, यांस घेऊन ऋक्षराजानें बहुत वर्षे किष्किधानगरीचें राज्य केलें. वाली व सुग्रीव यांची माता व पिता ऋक्षराजच. शेवटीं त्यानें वालीला राज्याधिकार देऊन त्याच्यावर छत्र धरिलें आणि योगसाधन करून ब्रह्मभुवनीं गमन केलें. इंद्रानें वालीला विजयमाळ आणून दिली, ती माळ त्याच्या गळ्यांत असली ह्मणजे त्याचा अद्भुत प्रताप पाहून शत्रु समरांत भयभीत होत्साते पळून जात. पुढें राज्यसंबंधानें वाली आणि सुग्रीव यांच्यांत वैमनस्य आल्यामुळे ते भांडूं लागले; पण सुग्रीवाला त्याच्या भयंकर मारापुढें उभें राहवेना. तो जेव्हां सुग्रीवाचा वध करण्यासाठीं धांवला, तेव्हां सूर्यानें सुग्रीवाला

आणून माझ्या हवालीं केलें आणि माझें वचन घेतलें कीं, मी याला सदोदित संभाळीन आणि बंधूप्रमाणें याचा पाठीराखा होईन. सुग्रीवाचीं रुमानामक स्त्री वालीनें हरण करून घेतली आहे व सुग्रीव ऋष्यमूकपर्वताचा आश्रय धरून राहिला आहे. त्याचें व वालीचें सहा महिन्यांनीं युद्ध होत असतें. याप्रमाणें मारुतीनें सांगितलेलें वर्तमान ऐकतांत राम त्याला ह्मणाले हनुमंता ! तूं माझें वचन घे. जसा तूं मला अत्यंत प्रिय आहेस तसाच सूर्यपुत्र सुग्रीव ! जा आणि त्याला घेऊन घे. मला त्याच्या भेटीची उत्कंठा अतिशय उत्पन्न झाली आहे. आधीं त्याच्या शत्रूला मारून त्याला राज्यावर बसवूं, नंतर जानकीचा शोध करूं.

याप्रमाणें अभय वचन ऐकतांच मारुतीनें तेथून उड्डाण केलें आणि सुग्रीवाजवळ येऊन सांगितलें—मित्रा ! तुझा भाग्योदय झाला. सीता-वियोगानें रामप्रभु दुःखी आहे आणि तूंही रुमेचें वियोगदुःख अनुभवीत आहेस; तर दोघांनीं ऐकमेकांला साह्य करून सौख्यानुभव घ्यावा. असें ऐकतांच सुग्रीवानें मारुतीला आलिंगन देऊन त्याची पाठ थोपटली आणि ह्मणाला—मित्रा ! रामप्राप्तीला आज तूं मला सद्गुरू भेटलास. पूर्वीं मीं रामाची कीर्ति ऐकिली आहे कीं, त्यानें पंचवटींत राहून असंख्यात पिशिताशनांचा वध केला आहे, तर चल आणि मला त्याच्या चरणांवर घाल. असें बोलून त्यानें नळ, नीळ, जांबुवंत आणि सर्व वानरसेना बरोबर घेतली आणि रामदर्शनेच्छेनें उड्डाण केलें.

मारुती पुढें व त्याच्यामार्गे सुग्रीव, नळ, नीळ, जांबुवंत आणि इतर वानरसैन्य ज्या ठिकाणीं लक्ष्मणासह राम होता, त्या ठिकाणीं येतांच सुग्रीवानें तमालनील रामाला पाहून लोटांगण घातलें. रामही त्याला



भेटण्यासाठी पुढे गेला आणि त्याने सुग्रीवाचे दोन्ही हात धरून त्याला उठविले व हृदयाजवळ धरिले. त्या वेळेस सुग्रीव फार सुखी झाला. नल, नील, जांबुवंत आणि इतर वानरांच्या व रामाच्या भेटीनंतर मारु-तीने वृक्षपल्लवांती आसने मांडून त्यावर सुग्रीव आणि रामचंद्र यांस बसविले व साक्षीसाठी दोघांच्या मध्यभागी अग्नीची स्थापना करून एकमेकांच्या अर्थसाधनावद्दल दोघांकडून शपथा घेविल्या. राम ह्मणाला—उद्यांच तुम्हां सर्वासमक्ष मी सुग्रीवाचे राज्य आणि स्त्री सोडवून त्याच्या हवाली करीन. असे ऐकतांच सुग्रीव ह्मणाला—ज्याने सीता चोरून नेली आहे, त्याचा संहार करून तिला मुक्त करीन आणि त्या मंगल-भगिनीसह या मंगळाकार चापपाणीरामाला अयोध्येस पोंचवीन. याप्रमाणे दोघांच्या आणा भाका होतांच सर्व वानरांनी मुमुंकार केला; त्या नादाने आकाश नादित झाले.

नंतर सुग्रीव ह्मणाला—प्रभो ! कालच एक राक्षस आकाशपंथाने एका सुंदर स्त्रीला घेऊन चालला असतां ती स्त्री रामा ! हे रविकुलभूषणा ! यांव. हे सौमित्रा ! त्वरेने येऊन माझी मुक्तता कर, असे ह्मणून आक्रोश करीत होती. तिने आपल्या अंगावरील अलंकार वस्त्रांत बांधून आमच्या अंगावर टाकले, ते आम्ही जतन करून ठेविले आहेत. असे ऐकतांच राम आश्चर्यचकित झाला; इतक्यांत मारुतीने ती अलंकार बांधलेली मोठ्ठी आणून रामाच्या हातांत दिली. तेव्हां रामाने मोठ्या संशयात्मक उत्कंठेने ती वस्त्रग्रथि सोडली आणि ते सर्व अतिपरिचयाचे अलंकार पहातांच “ हा सीते ” ! ह्मणून धरणीवर अंग टाकले. ते अलंकार हृदयाजवळ धरून राम सीतेचे गुण आठवून शोक करीत असतां सर्व वानर सद्वदित झाले. लक्ष्मणही सीतेला आठवून शोक करीत होता,

त्याला ते अलंकार दाखवून राम ह्मणाला—वत्सा ! पहा बरें, हेचना ते अलंकार ? लक्ष्मणानें त्यांतील नूपुरें मात्र ओळखलीं आणि सांगितलें—मातेला मी नित्य नमस्कार करीत असें, त्यावेळेला त्या पूज्यचरणांत हांच नूपुरें असत, हें अगदीं खरें आहे. वरकड अलंकार मी ओळखीत नाही, कारण जानकी मातेला मी पूर्णपणें न्याहाळून कधींच पाहिलें नाही. अशीं भाषणें ऐकतांच रामाला अत्यनंद झाला व त्यानें त्याची हाठ थोपटून सांगितलें—लक्ष्मणा ! खरोखर तूं वैराग्यसागरांतील एक देव्य रत्न आहेस, यांत संशय नाही. याचमुळे तूं सदा विजयी आहेस.

नंतर सुग्रीव ह्मणाला—हे प्रभो रामचंद्रा ! जर मी तुला जानकी न मिळवीन तर कल्पपर्यंत यमयातना भोगीन. माझे नल, नील, जांबुवंत हे हाप्रतापी प्रधान आहेत. मी एका क्षणांत हा भूगोल उचलून पाळथा पाणीन. तर हे रामा ! तुझीच शपथ घेऊन सांगतो कीं, स्वर्ग, मृत्यु आणि ताल हीं तिन्हीं भुवनें फिरून सीतेला शोधून आणीन. असें ऐकतांच राम ह्मणाला—तुला राज्य आणि तारा दिल्यावांचून सीतेचा शोध करणें नाही, ह्मणून मी तातदशरथाची शपथ वाहिली आहे, तसाठी आधीं तुझें कार्य झालें पाहिजे. तर जा आणि वालीला युद्ध करण्यासाठीं बोलावून आण. असें बोलत असतां रामचंद्राच्या अंगांत रिश्री दाटून राहिली व त्यानें चापाला गुण चढविला. तेव्हां सुग्रीव विनय बोलला—हे मखपालना अयोध्याधीशा रामा ! वालीचा भयंकर तार तुला सहन होणार नाही. त्वां समोर उभें राहून त्याजबरोबर युद्ध करूं नये. आडून एकच शर मारावा. असें ऐकतांच रामानें विचारलें—आला असें अद्भुत बळ कशानें प्राप्त झालें ? आणि वालीचें व तुझें वैराग्य ह्मणून पडलें ? या प्रश्नांचीं उत्तरें देत असतां सुग्रीव सांगूं लागला.

महिषासुर नामक दैत्यापासून महाबलिष्ठ दुंदुभि नामक पुत्र उत्पन्न झाला. तो मद्यपानोन्मत्त निशाचर कलह माजविण्यासाठीं सगळ्या अवनीभर फिरत असतां त्याला कोणीही योद्धा मिळेतना; तेव्हां तो यम-जवळ गेला आणि मजबरोबर युद्ध कर असें सांगूं लागला. तेव्हां त्यानें सांगितलें—किष्किंधेस वाली नामक वानर आहे, त्याजबरोबर आधीं जाऊन युद्ध कर. त्याचा पराभव केल्यास ह्यणजे मग मी तुज बरोबर युद्ध करीन. असें ऐकतांच तो धांवत किष्किंधेस आला व गर्जना करूं लागला. त्याची हांक ऐकतांच महाबलाढ्य वालीनें धांवत जाऊन त्या शतयोजनविस्तीर्ण शरीरधारी रजनीचराला पायीं धरून गरगरां फिरविलें आणि भूमीवर आपटलें, तेव्हां भ्रमंडळ दगाणून गेलें आणि त्या दैत्यायमाचा चुराडा उडाल्यामुळें प्राण गेला. नंतर वालीनें रागानें त्याचें प्रेत ऋष्यमूक पर्वतावर फेंकून दिलें. त्या विस्तीर्ण शरीरपातानें कित्येक ऋषींचें आश्रम मोडले. त्यांत मातंग नामक ऋषीश्वरानें वालीला शाप दिला कीं, तूं या पर्वताला स्पर्श करितांच मरण पावशील. दुंदुभीचें प्रेत अद्याप तेथें पडलें आहे. वाली प्राणभयान्ने ऋष्यमूकपर्वताला शिवत नाही.

पुढें त्या दुंदुभीचा पुत्र मयासुर नामा, तो पितृसूड घेण्यासाठीं येथें आला आणि त्यानें वालीला युद्धास बोलाविलें. तेव्हां वालीनें येऊन त्याला एकच मुष्टिप्रहार केला, त्यामुळें तो रक्त ओकून पाताळविवरद्वारानें पळाला. त्याचे मागून वालीही पाताळीं गेला असतां, मी त्याची वाट पहात विवरद्वारावर रक्षणासाठीं फार दिवसपर्यंत बसून राहिलों; तों इकडे गंधर्व आणि यक्ष मिळून किष्किंधा घेण्यासाठीं धांवून आलें. राजाशिवाय नगरीचें रक्षण कोण करणार ? वानर धाकानें दुर्ग सोडून पळाले व प्रधान आणि प्रजा मजपाशीं येऊन गाऱ्हाणें सांगूं लागल्या. तेव्हां निरुपायास्तव मी विवरद्वारावर पर्वत टाकून किष्किं-

स आलों. शत्रूचा पराभव केला आणि प्रजेला सौख्य दिलें. वाली कवीस महिनेपर्यंत त्या विवरांत गुप्त झाला होता. शेवटी प्रधानादिक जणू लागले कीं, वाली मरण पावला असावा. असो. सर्वांनीं मिळून त्या राज्यासनावर बसवून छत्र धरिलें, तों मयासुराचें शिर घेऊन वाली आला; पण त्याला विवरद्वार दिसेना. एकवीस महिनेपर्यंत निहार असल्यामुळें तो घाबरा झाला होता, इतक्यांत सूर्यकिरणामुळें कंचित् विवरद्वार दिसतांच त्यानें तो पर्वत नखाग्रानेंच उलथून पाडला आणि वर येऊन आनंदानें भुभुकार केला; तरी मला यक्षराक्षसादिकांनीं धरिलें असावें, असें त्याच्या मनांत आल्यामुळें तो चिंतातुर होत्साता राहिला आणि मला राज्यपदीं स्थित पाहून अतिशय कोपला. हे ह्मणूं लागला—मी मरावें आणि तूं राज्यपदीं स्थिर व्हावेंस; या तूनें विवरद्वारावर पर्वत टाकून मला कोंडलेंस ! चिंता नाही. स्नेहा-शेवाय बंधू काय कामाचा आहे ? असें बोलून तो शस्त्रधारी मला परावयास उठला. तेव्हां नळ, नीळ, जांबुवंत आणि हा माझा प्राण-त्वा मारुती मला घेऊन पळाला. साऱ्या जगांत आह्वांला कोणी आय देईना. माझी स्त्रीही त्यानें हरण करून घेतली आणि नित्य मार कें लागला. तेव्हां मीं या ऋष्यमूकपर्वताचा आश्रय करून राहिलों. मलीला येथें येण्यास प्रतिबंध आहे, ह्मणून मी या ऋष्यमूकावर सुख-प राहतों. आह्वां दोघांला समान बळ आहे, तरी त्याच्या गळ्यांत जेजयमाळ असल्यामुळें त्याला जयप्राप्ति होते. आमचें प्रत्येक षण्मासीं व्रत होत असतें. याठिकाणीं हे समोर विकट व विषम असे सात ताडाचे वृक्ष आहेत, ते जो कोणी एका बाणानें तोडील तो वालीचा वध करील असें भविष्य आहे. असें ऐकतांच रामानें धनुष्य सज्ज करून ठाण ठेविलें. पाठीशीं लक्ष्मणाला उभें केलें आणि त्याचा चरणांगुष्ठ दडपून कच बाण सोडला व ते सातही ताडवृक्ष छेदन करून टाकले. ते

सातही ताड शंषपृष्ठीवर हांते, तें शेषावतारी लक्ष्मणाचा आंगठा दाबतांच समरंपंत आले व रामानें ते एकाच बाणानें तोडून टाकले. इतक्यांत सुग्रीवानें हुंदुभीचें प्रेत ( अस्थिपंजर ) रामास दाखविलें. तें तर रामानें चरणांगुष्ठानेंच उडवून दिलें. याप्रमाणें अद्भुत बल व पराक्रम पाहून सुग्रीव रामचरणां लीन झाला. राम वालीचा वध स्वचित करील असें त्याला वाटलें.

नंतर राम सुग्रीवाला ह्मणाला—आतां तूं किष्किंधंस जा आणि वालीला युद्धार्थ वाहेर काढ. असें ऐकतांच सुग्रीव विनयपूर्वक सांगूं लागला—प्रभो ! माझी अशी इच्छा आहे की, मी त्याजबरोबर युद्ध करीन, तें पहात तूं गुप्त उभें असावंस आणि अकस्मात् बाण सोडून वालीचा प्राण घ्यावाम; हें वचनही भक्तमनोरथपुरक रामानें मान्य केलें. तेव्हां सुग्रीव भुभुःकार करीत किष्किंधंस आला. त्याच्या भुभुःकारानें सारें नगर दणाणलें आणि वालीही मनांत दचकला व ह्मणाला—आज शत्रुनें मोठी गर्जना चालविली आहे. त्याला कोण साह्य झाला आहे कांहीं कळत नाही; असें बोलून त्यानें गळ्यांत विजयमाळ घातली व युद्धाची तयारी केली. तेव्हां तारानामक ह्मणची स्त्री त्याचे चरण धरून ह्मणाली—प्राणनाथ ! आज आपण युद्धाला जाऊं नये. अंगद पारधीला गेला असतां त्यानें ऋषींच्या मुखानें असें ऐकिलें आहे कीं, सुग्रीवाला रामाचें साह्य आहे, तर कृपा करा आणि आजचा युद्धाचा बेत ठेवा. हें बोलणें त्या महाबलाढ्य वालीला मान्य झालें नाहीं; तो ताराला ह्मणाला—प्रिये ! पण्मासांती युद्धार्थी होऊन येण्याचा त्याचा नियम असतां आज तो तिसऱ्याच दिवशीं आला आहे. घाय लागल्यामुळें तो व मी दोघेही जर्जर झालेले आहों. तथापि मारुतीनें त्याच्या साह्यार्थ कोणीतरी वीर आणला असावा हें खरें आहे; ह्मणून तुला सांगतों कीं, अंगद आणि तूं सुखानें राज्य करा. आज मी

ग्रीवाचा प्राण घेतल्याशिवाय परत येणार नाही. असें बोलून तो उठला तो सिंहाप्रमाणें गर्जना करीत सुग्रीवावर येऊन आदळला, पावेळस पृथ्वी कांपूं लागली. दोघेही मल्लयुद्ध करूं लागले. तो युद्धचमत्कार पाहण्यासाठीं राम गुप्त उभा होता; त्याला दोघेही वीर तारखे दिसूं लागले. आपण बाण कोणावर टाकावा, अशी जेव्हां शंति उत्पन्न झाली, तेव्हां हनुमंतानें एक फुलांचा हार करून तो जेऊन सुग्रीवाच्या गळ्यांत घातला.

नंतर वाली कोणता व सुग्रीव कोणता हें जाणून राम युद्धचमत्कार हात असतां दोघे एकमेकांस वज्राप्रमाणें कठोर मुष्टिप्रहार करूं लागले. यांच्या हांकांनीं आकाश दणाणून राहिलें. आसमंतात शंभर योजनां-तील झाडें उपटून त्यांनीं एकमेकांवर टाकिलीं, तीं आकाशांत पक्ष्यांप्रमाणें भ्रमूं लागलीं. वारंवार भूकंप होऊं लागला; नक्षत्रें पडूं लागलीं आणि तें प्रळययुद्ध पाहण्यासाठीं आकाशांत देवांच्या विमानांची दाटी झाली. इतक्यांत वालीनें सुग्रीवावर असा एक मुष्टिघात केला कीं, त्यामुळें घाला प्राणांत भासूं लागला आणि राम अजून मजवर कृपा कां करीत नाहीत? असें मनांत आणून तो दीनवदनानें मार्गे पाहूं लागला. तेव्हां त्याद्र रामचंद्रानें तूणीरांतून एक दिव्यबाण बाहेर काढला. तो बाण कल्पांतीच्या मेघांतून विद्युल्लता बाहेर निघाल्याप्रमाणें रामानें धनुष्यावर लावून सोडतांच तो जाऊन वालीच्या हृदयांत एकाएकीं भरला आणि एखादा महावृक्ष उन्मळून पडल्याप्रमाणें वाली उलथून भूमीवर पडला. त्याचा देहांत जाणून राम त्याच्या जवळ आला. तेव्हां तो इंद्रपुत्र वाली झणाला—हे दाशरथे रामचंद्रा ! तूं एकपत्नीव्रती असतां तर पराध्यावर बाण टाकून, दुसरी अपकीर्ति कां वरिलीस ? तुला जर युद्ध करणें होतें, तर मला समोर बोलावून युद्ध करावयाचें. तें असें कां

केलेंस? असें ऐकताच राम त्याला झगाला—रं पाला त्याणाच्या माकडा!  
 तुला युद्धाला बोलावून युद्ध काय करावयाचें? वनचराला क्षत्रियानें गुप्त  
 जमें राहूनच दंड करावा. जो वीर असेल त्याला युद्धार्थ पाचारण करावें.  
 तूं बंधुस्त्रीचा अभिलाष करणारा परम अन्यायी व महादुष्ट वानर आहेस.  
 हें जाणूनच म्यां दुष्टाला दंड करण्यासाठीं अवतार घेणाऱ्यानें तुला  
 मुद्दाम दंड केला आहे. असें ऐकतांच वाली सद्गदित झाला आणि रामा!  
 तुझ्या हातून मुक्त झालों! असें ह्मणूं लागला. नंतर बाणव्यथेनें विकळ  
 होऊन पुनः सावध झाल्यावर तो रामाला झगाला—याच मार्गानें रावण  
 सीतेला घेऊन गेला आहे. मी त्याला धरून आणलें असतें; परंतु काय  
 करावें? पूर्वी त्याला कसेत घेऊन मी चतुःसमुद्रांचें स्नान केलें आणि  
 त्याला आणून अंगदाच्या पाऋण्यावर बांधिलें. नंतर पुलस्तीनें येऊन  
 भीक मागून त्याला सोडविलें. त्या मशकाचें मला मुळीच भय नवतें;  
 परंतु कर्म बलवत्तर, ह्मणून माझ्या हातून तुझी सेवा घडत नाही. असें  
 ऐकतांच राम स्नेहानें झगाला—मी अजूनही तुझ्या हृदयांतील बाण  
 उपटून काढून तुला सावध करूं शकेन. वाली झगाला—पण पुनः असें  
 तुझ्या समक्ष व समीप मरण येणें दुरापास्त आहे. तुझ्या हातानें देहांत  
 झाल्यामुळे आतां मी मुक्त आहे. याप्रमाणें त्याचें भाषण होत आहे  
 तो सुग्रीव जवळ आला. तेव्हां वालीनें त्याला प्रेमानें आलिंगन दिलें व  
 आपल्या गळ्यांतील विजयमाळ काढून त्याच्या गळ्यांत घातली व झगाला  
 हे बंधो! तुझें वैर नव्हे, तो स्नेहच होय; ह्मणून अंतीं मला राम दाखवून  
 माझा उद्धार केलास. आतां सर्वांनीं मिळून रामाची सेवा करावी आणि  
 सीतेला सोडवावें. याप्रमाणें भाषण करून तो रामरूप अवलोकन करीत  
 करीत विदेही झाला.







## अध्याय १८ वा.

वालीच्या देहांतसमयीं सुग्रीवानें त्याच्या उशाला मांडी दिली; त्यांत अंगदासह तारा त्याठिकाणीं येऊन पतीच्यां प्रेताला आन देऊन अपार शोक करीत असतां रामाला ह्मणाली-देवा ! मरे हें केलेंस ? आतां एक बाण सोडून माझा तरी प्राण घे; ह्मणजे त हा शोकनद आटून जाईल. असें ऐकतांच राम तिला विचारूं लागला-बाई ! तूं शोक कां करितेस ? तारा ह्मणाली-रामा ! कायरे विचारतोस ? मी पतिवियोगाभीत जळतें आहे. असें ऐकतांच राम तिला-वालीच जर तुझा पति होता, तर वाली हें नांव ज्या कले-वें होतें तें तुझ्यापुढें पडलें आहे. असें ऐकतांच ती ह्मणाली. हृद-आत्मा निघून गेला, आतां या कलेवराला घेऊन मी काय करूं ? ह्मणाला-आत्मा तर अविनाश व शाश्वत आहे. असें असतां तू कां करितेस ? तूं आत्म्याची स्त्री कीं शरीराची ? याचा विचार न मला सांग बरें ? जसें घटांत आणि मठांत एकच सूर्यबिंब तें, तसा स्त्रीपुरुषाभिमानी आत्मा एक असून तो अव्यंग आहे. किंवा मठ निःशेष फोडून अथवा मोडून टाकले तरी जसा आका-श नाश होत नाही, तसा आत्म्याचा कधींही नाश होत नाही. त अक्षय आहे, असें असतां तूं शोक कां करितेस ? याप्रमाणें इंद्रानें बोध करितांच तारेचा शोक समूळ दूर झाला. नंतर राम जे ह्मणाला-आतां तूं सुग्रीवाला माळ घालून आनंदानें वागावेंस, त्यामची इच्छा आहे. असें ऐकतांच ती ह्मणाली-हें वेदविरुद्ध कसें आचरण करावें ? रामानें तिला सांगितलें-आखीं तुझी

पतिव्रतांत गणना करूं. यापासून तुला कोणीही दोष लावणार नाही. असें ऐकतांच तिनें रामवचनाचा आदर केला, तेव्हां सर्व वानरांनीं आनंदेंकरून भुभुःकार केले. नंतर सुग्रीवानें वालीची उत्तरक्रिया केली राम अंगदावर प्रीति करूं लागला. तारेनें सुग्रीवाच्या गळ्यांत माळ घालतांच सर्वत्रांस अत्यनंद झाला.

नंतर राम सुग्रीवाला ह्मणाला—आह्मीं चार मासपर्यंत येथें राहण्याचा विचार केला आहे. त्वां राज्यसुख भोगून लौकर परत यावें. असें ऐकतांच सुग्रीव ह्मणाला—प्रभो ! आपणही कृपा करून किष्किंधेस चलावें. राम ह्मणाला—माझ्या भरतासाठीं मी व्रतस्थ आहे व सर्व मंगलभोग वर्ज्य केले आहेत. असें बोलत असतां भरताचे गुण आठवून राम व लक्ष्मण यांचे कंठ शोकानें दाटून आले. शेवटीं रामानें लक्ष्मणाला सांगितलें कीं, तूं जा आणि सुग्रीवावर छत्र धर. असें ऐकतांच लक्ष्मणानें सर्वासह किष्किंधेस जाऊन सुग्रीवाला राज्यासनीं बसविलें. अंगदास अमात्यपदवी दिली आणि तो जेथें राम राहिला होता तेथें त्वरेनें परत आला. मारुती सर्वदा रामासमोरच हात जोडून उभा राहूं लागला.

पुढें चार महिने लोटल्यावर जेव्हां शरत्कालाचे दिवस आले, तेव्हां वाट पाहून थकलेल्या रामानें लक्ष्मणाला सांगितलें—सौमित्रा ! सुग्रीव राज्यमदानें अंध झाला असें मला वाटतें. विषयांत रंगून गेल्यामुळे तो मला दिलेलें वचन विसरला. यासाठीं तूं किष्किंधेस जाऊन त्या सूर्यपुत्राला माझी आठवण कर आणि जर तो माझें वचन अमान्य करीव असेल तर त्याचा वध करून परत ये. वालीला ज्या बाणानें मारिलें त्याच बाणानें त्याचा प्राण घे. असें ऐकतांच रामचरण वंदून चापलास्य गुण लावून लक्ष्मण किष्किंधेसमीप गेला आणि त्यानें चापाला बाण

बला, तों मारुतीनें सुग्रीवाला जाऊन सर्व वर्तमान कळविलें; पण तो ध्यानानें व तारुण्यमदानें धुंद झालेला सुग्रीव त्याला ह्मणाला—अरे! वानरसेना तयार करून सीतेच्या शोधाला पाठवून दे. त्यांत काय आहे ? याप्रमाणें बोलून तो जनानखान्यांत प्रवेश करीत आहे तों प्रह-  
याग्रीप्रमाणें संतप्त झालेल्या लक्ष्मणास पाहतांच धाबरलेले द्वारपाळ येऊन जेव्हां त्याला सर्व वृत्तांत सांगूं लागले, तेव्हां मात्र तो धाबरला आणि मारुतीच्या गळ्यास मिठी मारून, आतां माझें संरक्षण कर; असें म्हणूं लागला. मारुती ह्मणाला—सुमित्रानंदन कोपला आहे, तो कोणालाही आवरणार नाही; तरी त्रियांस पुढें करून सर्वासह तूं नम्रतेनें लोटांगणें घालीत चल. असें ऐकतांच सुग्रीव मारुतीच्या सांगण्याप्रमाणें येऊन लक्ष्मणच-  
रणीं लीन झाला व तारा आणि रुमा अनेक प्रकारें आर्जव करून चुढे-  
दान मागूं लागल्या. तेव्हां लक्ष्मण ह्मणाला—तुझी सर्व निर्दय व अप्रयोजक आहां. सच्चिद्धनरामाला अरण्यांत टाकून राज्यसुखानुभव घेत बस-  
णाऱ्या सुग्रीवा! तुला रामवचनाची स्मृति झाली नाही कायरे ? असें ऐकतांच हनुमंत नम्रवचनानें ह्मणाला—आतां सर्वापराध क्षमा करून सुग्री-  
वाला प्रेमालिंगन द्यावें. हा लीन दीन होत्साता शरण आला आहे. या-  
प्रमाणें मारुतीचें वचन ऐकतांच शांत होऊन लक्ष्मणानें सुग्रीवाला उठ-  
वून आलिंगन दिलें; नंतर कपिदळासहवर्तमान सुग्रीव येऊन रामपदीं लीन झाला व अपार स्तवन कळूं लागला; तेव्हां रामानेंही त्याला उठ-  
वून प्रेमालिंगन दिलें; तेव्हां सुग्रीव ह्मणाला—प्रभो ! हे सर्व वानर स्तीता-  
शीस्तव अत्युत्सुक आहेत; यांस आज्ञा करावी. असें ऐकतांच रामानें  
चा शोध करण्याबद्दल अनुमोदन दिलें.

याचें अनुमोदन मिळतांच सुग्रीवानें दूत पाठवून सप्तद्वीपांतील

मानें आनंदित होऊन त्याला आपली अवतारमुद्रिका खुणेसाठी दिली आणि मारुती! सीतेचा शोध घेऊन कधी परत येशील ? असें विचारलें. तेव्हां मारुतीनें सांगितलें—प्रभो! एक मास भरला नाही तों सीतामातेचा शोध घेऊन परत येतों. असें बोलून त्यानें रामचरणीं वंदन केलें आणि 'जय यशस्वी रघुवीर' ! असें बोलून उड्डाण केलें. नंतर थोड्याच वेळांत तो ज्या ठिकाणीं कपि त्याची वाढ पहात होते, त्या ठिकाणीं येतांच सर्व कपि 'जय रघुवीर समर्थ' ! असें वारंवार ह्मणत व उड्डाणावर उड्डाणे घेत दक्षिणपंथ लक्षून निघाले.

•मारुतीसहवर्तमान एकशेंपांच कपि उड्डाणावर उड्डाण घेऊन वारंवार 'जय यशस्वी रघुवीर' ! ह्मणून भुभुकार करीत चालले असतां कांहीसे दूर गेल्यावर एकाएकीं त्यांच्या शक्ति आकर्षण झाल्या व गति बंद झाल्याकारणानें ते सर्व शक्तिरहित होत्साते मुरकुंड्या वळून खाली पडले; इतक्यांत एक भयंकर ब्रह्मराक्षस त्यांस भक्षण करण्याच्या इच्छेनें तोंड पसरून धांवत आला. त्याला पाहतांच सर्व कपि भय पावले, परंतु परमप्रतापी वालीपुत्र अंगद अवसान धरून निःशंकपणें उठला आणि त्यानें त्या राक्षसाचे दोन्ही पाय धरून त्याला गरगर फिरविलें आणि भूमीवर आपटलें. त्यामुळें त्या राक्षसाच्या शरीराचा तर चुराडाच उडाला; परंतु तो दिव्यदेहधारी होऊन त्या सर्व रामदासांचें स्तवन करूं लागला. नंतर कपींनीं विचारल्या वरून तो आपला व त्या शापदग्ध अरण्याचा वृत्तांत सांगूं लागला.

या वृत्तांत पूर्वी एक दंडक नामक महातपस्वी ऋषि रहात होता, त्याचा मी पुत्र. मी अठरा वर्षांचा झालों आणि सहज या अरण्यांत खेळत होतों, तों एक भयंकर वनदेवता धांवत आली आणि माझा बाप

जवळ नाही असें पाहून तिनें मला भक्षण केलें. नंतर माझ्या बापाला तें वर्तमान समजतांच त्यानें या वनाला शाप दिला की, जो प्राणी या अरण्यांत संचार करील तो तत्क्षणीं मरण पावेल. या प्रमाणें शाप देऊन माझा बाप गेल्यावर मी ब्रह्मराक्षस होऊन या वनांत राहिलों आणि अनेक प्राणी भक्षण केले. तुहीं सर्व कपि रामस्मरणीं सावध होतां, झणून वांचलां आणि तुमच्या हस्तस्पर्शानें माझा उद्धार झाला. आतां मी आपल्या पित्याच्या दर्शनासाठीं निघून जातों, असें बोलून तो निघून गेला.

नंतर कपि तेथून पुढें जाण्यास सिद्ध झाले; परंतु त्यांना मार्ग सुचेना, दिशा कोणती आहे हेंही समजेना आणि अगदीं भ्रम पडल्यास्त-  
रसें झालें. कारण—त्या वनांतील सर्व वृक्ष दग्ध झालेले असल्यामुळें फळें तर नव्हतींच आणि पाणीही नव्हतें. ते सर्व धुधेनें व वृषेनें व्याप्त होऊन अगदीं विव्हळ झाले आणि ते शुष्कदग्धारण्य शोधूं लागले; इत-  
क्यांत एका विवरांतून पक्षी फळें आणीत आहेत, असें त्यांच्या दृष्टीस पडलें आणि कांहींसा आनंद मानून ते सर्व त्या विवरद्वारापर्यंत जाऊन प्रबकले. त्या विवरांत एक योजनपर्यंत अगदीं अंधःकार दिसत होता. तेव्हां मारुती पुढें झाला आणि त्याच्या मागून सर्व चालूं लागले. तरी मध्ययोजन क्रमण करित आहेत; तो सर्वांचे प्राण कासावीस झाले आणि सर्व मूर्च्छित होऊन पडले. त्यांचे श्वासोच्छ्वास बंद झाल्यामुळें सर्वांचा प्राणांत होतो असें वाटलें. त्यांत एकटा मारुतीमात्र सावध होता. त्यानें जेव्हां असा भयंकर प्रसंग पाहिला, तेव्हां सर्वांना आपल्या पुच्छानें वांधून उचललें आणि विवराबाहेर नेलें. तेव्हां प्रकाश त्यांच्या दृष्टीस पडला आणि फलपुष्पांनीं मंडित रमणीय व सुंदर वनही त्यांच्या दृष्टीस पडलें; परंतु सर्वांच्या शक्ति क्षीण झालेल्या होत्या, झणून कोणाच्या-

नेही त्या वृक्षांवर चढून फलभक्षण करवेना आणि अमृताप्रमाणें उदक होतें तेंही प्राशन करवेना इतक्यांत एक सुप्रभानामक खेचरी त्या ठिकाणीं येऊन उभी राहिली. तिला पाहतांच मारुतीनें प्रश्न केला—बाई! हें सुवर्णाचें नगर कोणीं निर्माण केलें ? आणि या उपवनाचा मालक कोण आहे ? असें ऐकतांच ती सुप्रभाखेचरी सांगूं लागली.

पूर्वी या ठिकाणीं मयासुरदैत्य तपश्चर्या करीत होता. त्यानें ब्रह्मदेवाची आराधना केली, तेव्हां त्या परमेश्वरीनें हें स्थल निर्माण करून त्या असुराला दिलें आणि सांगितलें कीं, या विवरांतील रमणीय नगरांत तूं चिरंजीव होशील; जर बाहेर जाशील तर मरण पावशील. या प्रमाणें वर देऊन ब्रह्मदेव गेल्यावर नानाप्रकारची मंत्रविद्या साधून कपटें करणारा आणि हवनें करून असुरांचें कल्याण इच्छणारा तो मयासुर जेव्हां फारच उग्र तपश्चर्या करूं लागला, तेव्हां इंद्रानें विधीची प्रार्थना करून हेमानामक लावण्यसंपन्न स्त्री निर्माण केली आणि या विवरांत पाठविली. तो कपट्री निशाचर तिला पाहतांच भुलला आणि हे सुंदरी! तूं मला वर; असें ह्मणूं लागला. तेव्हां ती ह्मणाली—तूं विवराबाहेर येशील तर मी तुला वरीन. असें ऐकतांच तो स्त्रीलोभास्तव आपलें मरण विसरला आणि विवराबाहेर गेला तो इंद्रानें वज्रप्रहार करून त्याचा चुराडा उडविला. नंतर पितामहानें हें हेममय नगर त्या हेमेलाला दिलें; पण तीही काहीं काळक्रमण करून सत्यलोकास गेली. मी तिची परिचारिका. हें देवांसही दुर्गम उपवन आणि नगर याचें संरक्षण करीत आहे. हेमनें सत्यलोकीं जातांना मला सांगितलें आहे कीं, या ठिकाणीं कपिगण येतील, ते तुझा उद्धार करतील.

याप्रमाणें तिचा वृत्तांत ऐकल्यावर हनुमंतानें तिला सांगितलें कीं,

आझीं सीताशुद्धचर्य निघालेले रामाचे दास क्षुधा व कृषाक्रांत होऊन या विवरांत आलों आहों. असें ऐकतांच तिनें साष्टांग नमस्कार घातला आणि उदक, फळें व पुष्पें आणून सर्व वानरांसहित मारुतीची मनोभावानें पूजा केली. तेव्हां फळें व उदक सेवन करून सर्व सावध झाले आणि परत निघाले; पण त्यानां विवराचें द्वारच सांपडेना. तेव्हां मारुती पुनः तिच्याजवळ येऊन ह्मणाला—माते ! आझाला मार्ग दाखीव. असें ऐकतांच तिनें सर्व वानरांना बोलावून तुझीं नेत्र झांका, असें सांगितलें आणि मन्त्र जप करून उघडा असें बोलली. सर्व कपीनीं तिच्या सांगण्याप्रमाणें नेत्र मिटून पुनः उघडतांच ते समुद्रावर जाऊन उभे राहिले. एकाएकीं समुद्रतीर दृष्टीस पडतांच त्यांना आश्चर्य वाटलें आणि त्यांतच सुप्रभा गुप्त झालेली, हें महदाश्चर्य !

इकडे सुप्रभा जी त्या विवरांतून निघाली, ती किष्किंधेस जाऊन रामपदीं लीन झाली व रामरूप पाहतांच अत्यानंदानें स्तवन करीत असतां ह्मणाली—हे ब्रह्मानंदा, आत्मारामा ! मला पावन कर. असें ऐकतांच रामानें तिला दिव्यज्ञानोपदेश करून बदरिकाश्रमीं पाठविलें. कालांतरानें ती तेथेंच देह ठेवून स्वस्वरूपीं रममाण झाली.

इकडे समुद्रतीरावर उभे राहिलेले वानर सीतेचा शोध लागत नाही; ह्मणून चिंताक्रांत होत्साते अग्निकाष्ठें भक्षण करण्यास सिद्ध झाले असतां, जांबुवंत ह्मणाला—मी सर्वांहून वडील आहे, ह्मणून आधीं मी प्राण देणार ? मारुती ह्मणाला—तसें नाही. माझ्या गांठीस आयुष्य फार आहे ह्मणून मी वडील. तुझें मरण जवळ आलें आहे. याप्रमाणें भवति नभवति होत असतां सर्वानुमतें पहिल्यानें मारुतीनें अग्निप्रवेश करावा असें ठरलें आणि 'जय रघुवीर समर्थ !' असें ह्मणून हृदयांत



रामाचें ध्यान आणून त्यानें अग्नींत उडी टाकली; परंतु मारुतीच्या स्पर्शानें सगळा अग्नि एकदम शांत झाला. याप्रमाणें त्यानें तीन वेळ केलें व तिन्ही वेळ तो अगदीं शांत झाला. तेव्हां सर्वासच आश्चर्य वाटलें व सर्व ह्मणाले—हनुमंता ! आतां आह्मांला तरी मरूंदे. असें ऐकतांच मारुती ह्मणाला—आतां समुद्रांत जीव देऊं चला. जाबुवताचेंही असेंच मत पडलें, तेव्हां सर्व मिळून पुनः समुद्रतीरावर गेले. नंतर मारुती चिंतातुर होऊन एका बाजूला गेला आणि रामाचें ध्यान करीत बसला व सर्व कर्पीनीं चिंतावश होऊन शयन केलें; इतक्यांत संपाती चौच पसरून त्यांना भक्षण करण्यासाठीं सरपटत सरपटत त्यांच्याजवळ आला. तो जटायूचा थोरला भाऊ, जटायूसारखाच दिसत असे. बानरांनीं हा त्याचा भाऊ असावा असें अनुमान केलें; तों तो संपाती त्यांना भेवडावूं लागला. तरी त्यांना भय न वाटतां अनायासें मरण झाले आलें ह्मणून आनंदच वाटला. ते सर्व रामचरण आठवून नामस्मरणानें गर्जना करूं लागले. ज्या रामाचें नांव घेतांच अनेक संकटांत पडलेला प्राणी मुक्त होतो; त्याचें स्मरण प्राणसंकटीं पडलेले त्याचेच दास करीत असतां त्यांजवर आलेलें संकट कसें निवारण होणार नाही ? कपी गजरानें रामनाम स्मरण करीत असतां अपूर्व चमत्कार झाल्याप्रमाणें संपातीला पक्ष फुटले व तो जयजयकार करून लोटांगण घालूं लागला. नंतर त्यानें त्या सर्व कर्पींची धन्यता वर्णन करून राम कोठें आहे सांगा ? असा प्रश्न केला आणि तेथें माझा सहोदर जटायूही असेल असें ह्मणाला—तेव्हां मारुतीनें राम किष्किंधेस आहे आणि जटायूला रावणानें मारिलें इत्यादि वर्तमान त्याला सांगितलें. तेव्हां भ्रातृनिधन ऐकतांच शोकाकुलित झालेला संपाती आपलें पर्ववृत्त सांगूं लागला.

आह्मीं दोघे एकवेळ सूर्यमंडळ पहावयासाठीं गेलों असतां मी आपला जिवलग बंधु पंखाखालीं लपविला आणि त्याला वांचविला. त्यावेळीं माझे पक्ष दग्ध झाले व मी घाबरून ओरडलों; पण तो शब्द ऐकतांच सूर्याच्या रथावर बसून सारथ्य करीत असलेला माझा पिता अरुण पुत्र-स्नेहास्तव कळवळला आणि त्यानें सूर्याची प्रार्थना करून मला वर देव-बिला कीं, रामदूतांचें दर्शन होतांच तुझे पक्ष पूर्ववत् होतील. मी त्याच-वेळीं एखादा पर्वत कोसळल्याप्रमाणें जो पडलों तो आजपर्यंत तळमळत होतां. आज तुमच्या दर्शनानें माझा उद्धार झाला. त्याचप्रमाणें स्वतः रामानें पितृव्य मानून जटायूचें और्ध्वदेदिक केलें, तर त्याचीही सद्वृत्ती झाली. येथें हा समोर चंद्रगिरीपर्वत आहे, त्यावर एक चंद्रनामक महंत राहतो. तो मला नित्य वेदांतज्ञान सांगत असे; ह्मणून मी आजपर्यंत जिवंत राहिलों आहे. असो. हे कपिवीर हो ! आतां तुझीं कोठें जातां हें मला सांगा ? कपि ह्मणाले—आह्मीं सीतेचा शोध करीत निघालों आहों. असें ऐकतांच संपाति ह्मणाला—ती पहा येथून शतयोजनें दूर लंकानगरी आहे ती मला दिसत आहे. त्या लंकेंतील अशोकवनांत सीतासती ध्यानस्थ बसली आहे. तुझीं सर्व माझ्या पाठीवर बसा, ह्मणजे लंकेंत एका क्षणांत तुझाला नेऊन पोचवितों. अथवा माझे एकशेंएक पुत्र आहेत त्यांवर पृथक् पृथक् बसा आणि चला. जांबुवंत ह्मणाला—पर्क्षीद्रा! कृपाकरून आह्माला लंकेंत जाण्यास मार्ग सांग. असें ऐकतांच संपाति ह्मणाला—हा जो अलीकडे मलयगिरीवरील चंदन वृक्ष आहे, याची शाखा शतयोजनें लांब लंकेंत जाऊन पसरली आहे. परंतु तेथें महासर्प आहेत, तुमच्यानें जाववणार नाहीं. लंकेंसभोंवती चारशें कोस समुद्राचा परिघ आहे. याप्रमाणें सांगून संपाती आपल्या ठिकाणीं गेल्यावर जांबुवंतासह सर्व वानर विचार करीत बसले.

जांबुवंत ह्यणाला-मी शंभर योजनें सागर उड्डाण करून उल्लंघीत, पण मी आणि सृषेणवैद्य, हे दोघे फार दमलेले आहों. बळीच्या द्वारीं वामन द्वारपाळ झाला, त्या वेळेस एके दिवसांत आम्हीं सात पृथ्वीप्रदक्षिणा केल्या, त्यामुळे दमलेले आणि वृद्ध आहों; ह्यणून शंका वाटते. नंतर एक वेळ मेरुवरून भूमीवर उडी मारिली, तेव्हां मांडीला सूर्यरथचक्र लागलें व जी व्यथा झाली ती आतां या वार्धक्यांत फार जाणवते. अंगद ह्यणाला-मी जाईन पण तेथें जाऊन काय करावें हें मला कळणार नाही. नंतर जांबुवंत ह्यणाला-आतां त्या ध्यानस्थ असलेल्या वायुमुताला विचारा. त्याच्याशिवाय हें काम होणार नाही. असें ऐकतांच सर्व मारुतीजवळ गेले आणि सन्मानपुरःसर त्याला विचारूं लागले-अंजनीतनया ! तूं किती दूर उडी मारशील ? असें ऐकतांच मारुतीला हसें आलें आणि तो ह्यणाला-ज्या वेळीं माता मला प्रसवली, त्या वेळीं मला बाळभूक लागली होती व मी सूर्यविंबाला फळ मानून एकलक्ष योजनें उडून सूर्याला धरलें होतें; असें ऐकतांच सर्व वानरांनीं त्याच्या अद्भुत बलाबदल माना डोलविल्या आणि त्याला तूंच लंकेत जा असें विनयपूर्वक सांगितलें. तेव्हां मारुतीला फारच स्फुरण आलें आणि तो सर्व वानरांस ह्यणाला-आतां तुम्हीं पर्वत पोटाशीं धरून बसा, नाहीतर माझ्या अंगवातानें समुद्रांत पडाल. असें ऐकतांच जांबुवंतादि सर्व वानर हनुमंताचें कौतुक पाहण्यासाठीं वृक्ष पाषाणांदिकांस कंवटाळून बसले. नंतर वारंवार रामस्मरणपूर्वक पुच्छाचा फडत्कार करून तो अंजनीतनय मारुती उड्डाण करण्यास तयार झाला.



अध्याय १९ वा.



पतीला इंद्रानें युद्धांत मारिलें, ह्मणून रावणानें तिची पडलंकेत स्थापना केली होती. मारुतीची उडी तेथें पडतांच ती पडलंका दणाणून गेली. तेव्हां काय आहे ह्मणून शोधकरण्यासाठीं त्या कौंचेनें कित्येक राक्षसी पाठवून दिल्या. त्यांनीं बाहेर येऊन हनुमंताला धरिलें. 'त्यावेळीं त्यानें फारच लहान रूप धरलें होतें. राक्षसींनीं त्याला नेऊन कौंचेच्या पुढें उभा करितांच तिनें आज्ञा केली कीं, याला चिरा आणि पाक सिद्ध करून आणा. तेव्हां मारुतीनें त्या कौंचेला सांगितलें कीं, मला जर चिराल तर मी अगदीं निरुपयोगी होईन. माझा देह पाण्याच्या बुडबुड्यासारखा आहे. यासाठीं तूं मला असेंच भक्षण कर. याप्रमाणें त्याचें भाषण ऐकतांच त्या कौंचेनें त्याला तसेंच उचललें आणि मुखांत घातलें व दांताला दांत लावणार इतक्यांत तो मारुती तिच्या पोटांत शिरला. अंजनीतनयानें पोटांत शिरतांच त्या राक्षसीचें काळीज दोहों हातांनीं धरिलें आणि झोके घेण्याचा आरंभ केला. तेव्हां ती चडफटून डोळे फिरवूं लागली व गडबड गडबड भुईवर लोळून अगे मला कोणीतरी वांचवागे ! असें ह्मणूं लागली. तेव्हां तिच्या परिचारिका असुरी तेथें होत्या, त्यांनीं सूकरविष्टा आणून तिला पाजली, तेव्हां मारुती कंटाळला आणि बाहेर निघण्याचा प्रयत्न करूं लागला. त्यानें तिच्या नाकांतून आपलें पुच्छाग्र बाहेर दाखविलें; तेव्हां हें रोगबीज, असें ह्मणून राक्षसी ओढूं लागल्या. तेव्हां असा चमत्कार झाला कीं, जों जों तें त्या ओढूं लागल्या तों तों अधिकाधिक बाहेर येऊं लागलें आणि त्याचा प्रवृत्तासारखा ढीग पडला. तेव्हां सर्व राक्षसी आश्चर्यचकित होत्सात्या पाहूं लागल्या. नंतर मारुतीनें आंतूनच त्या पुच्छाच्या ढिगाच्यानें सगळ्या राक्षसी करकरावून बांधल्या व आमुडल्या. नंतर तो अद्भुत बलवान

मारुती कौंचेचीं आंतडीं तोडून बाहेर पडला आणि गर्जना करीत असतां असंख्यात राक्षसी झोडपून त्यानें समुद्रांत बुडविल्या. नंतर त्या उपलं-  
केंत ( पडलंकेंत ) ज्या वृद्धा राक्षसी शेष राहिल्या होत्या, त्यांना मारुतीनें  
दटावून विचारिलें कीं, लंका कोणती आहे ती दाखवा, नाहीतर मी  
तुझाला भक्षण करीन. असें बोलून तोंड पसरून जेव्हां तो त्यांच्या  
अंगावर धांवला, तेव्हां त्या थरथर कांपूं लागल्या आणि ती पलीकडे  
लंका दिसत आहे, असें उत्तर देऊन त्यांनीं आपापले जीव वांचविले.

नंतर सूर्यास्तसमयीं मारुतीनें निकुंजवळेंत प्रवेश केला. त्या वेळेपासून  
सीतेचा शोध लागावा या हेतूनें तो प्रत्येक घर शोधूं लागला, तों  
त्याला हेममय रत्नसंचित इंद्रजिताचें मंदिर दिसलें व त्यानें त्या मंदि-  
रांत प्रवेश केला. हनुमंत त्या मंदिरांतील मुख्य स्थानापर्यंत जेव्हां  
गेला, तेव्हां इंद्रजित व सुलोचना हीं दोघें मणिमय मंचकावर निद्रिस्थ  
झालीं होती; तीं त्याच्या दृष्टीस पडलीं. सुलोचनेला पाहतांच हीच  
सीता, परपुरुषाशीं रत झाली, असें त्याला वाटलें आणि एक पाषाण  
टाकून दोघांचाही जीव घ्यावा असें त्याच्या मनांत आलें. इतक्यांत  
सुलोचना इंद्रजिताला सहज ह्मणाली—प्राणनाथ ! मामंजीचें आणि त्या  
दाशरथी रामाचें यत्किंचित्ही वैर नसतां त्यांनीं त्याची स्त्री चोरून  
आणली आहे, हें कुलक्षयाचें कारण नव्हे का ?

याप्रमाणें त्या सुलोचनेच्या तोंडचे शब्द एकतांच ही सीता नव्हे,  
अशी मारुतीची खात्री झाली. नंतर तो विभीषणाच्या शांत मंदिरांत  
गेला. त्या सत्वशील विष्णूपासकाचे घरांत सर्वदां हरिकीर्तन चाललें  
असल्यामुळे तेथें जातांच त्या रामभक्ताच्या मनाला समाधान वाटलें.  
त्यानें त्या विष्णुभक्ताचे चरणरज मस्तकीं वंदन करून मनांत ह्मटलें—

जसा कागविष्टेपासून पवित्र अश्वत्थ उत्पन्न होतो, तसा हा राक्षसकुलांत धर्मात्मा आहे. प्रभूनें रावणाला मारल्यावर लंकेचें राज्य यालाच देण्याबद्दल मी रामाला विनवीन. असा विचार करीत असतां तो सीतेचा शोध करीत पुढें निघाला.

नंतर त्याला कुंभकर्णाचें मंदिर दिसलें; पण तेथें जातांच दुर्गंधि आल्यामुळें त्याचें मन अगदीं कंटाळून गेलें. मेघगर्जना होते, तसा तो कुंभकर्ण घोरत पडला होता व त्याच्या कानांत कित्येक हत्ती, खेचरें व गाढवें मरून अडकलेलीं होतीं. अंत्यजाचें घर पाहतांच जसा श्रोत्रिय ब्राह्मण त्याचा त्याग करून जातो, तसा मारुती त्या सदनाचा त्याग करून निघाला आणि सीतेचा शोध लागत नाही; ह्मणून चिंताक्रांत होत्साता आतां कोणतें रूप धरून लंकेंत शिरावें, असा विचार करूं लागला. तो ह्मणाला—या कपिवेषानें जर फिरलों, तर राक्षस विनोदानें धरून पीडा करतील व राक्षसवेष घेऊनच जर फिरलों तर मांसाहार करवितील व त्यामुळें पुण्याचा भय होईल. याप्रमाणें अनेक प्रकार मनांत आणून शेवटीं त्यानें मुंगीच्याही डोळ्यांत न खुपण्यासारखा अणुप्रमाण सूक्ष्म वेष धारण केला व तो घरोघर हिंडूं लागला. त्यानें प्रत्येक घर पाहिलें तों पूर्ण अनाचार चाललेला आहे. तरी जशीं मैदाची शांति, तसे प्रत्येक गृहस्थ वरवर मात्र शांति दाखविताहेत. घरोघरीं अग्निहोत्र आणि वेदाध्ययन चाललेलें आहे; परंतु गोब्राह्मण पाहतांच दाढेखालीं घालून रगडण्यास कांहीं त्यांना शंका वाटत, नसे. नर व नारी जारकमीं रत असून रुद्राक्षभूषित होऊन कपटमंत्राचरण करीत आहेत. कोणी हृदयांत मदमत्सरांचा सांठा बाळगून आक्षीं कर्मोक्तीत आहों, ह्मणून प्रतिपादन करीत आहेत. एक राक्षस संन्याशाचा वेष



घेऊन गोमांस भक्षण करितो आणि आचमन करून कर्ता करविता एक ईश्वर आहे, असें प्रतिपादन करितो. कोणी घृत, तीळ व तांदूळ जाळून होम करित आहेत. कोणी जटाधारी, कोणी मौनी, पण गोचर्म पांघरून बसलेले याप्रमाणें अनेक प्रकार पहात व कंटाळत मारुती सीतेला शोधित होता. तरी कोठेही त्याला तिचा शोध लागला नाही. ग्रहस्तादिक प्रधानांचीं घरे शोधल्यावर त्याच्या मनांत अनेक तर्क आले. पहिल्यानें त्याला असें वाटलें कीं, जानकीनें रामविरहामुळे प्राणत्याग केला असावा, सागरांत बुडाली असावी किंवा वश न झाल्यामुळे क्रोधांध होऊन रावणानेंच भक्षण केली असावी. अथवा सवतिमत्सर मनांत आणून रावणाच्या स्त्रियांनीं तिला मारलेंही असेल. याप्रमाणें अनेक तर्क करित असतां त्यानें आतां सर्व लंकेला त्रास द्यावा. ह्मणजे कदाचित् सीतेचा शोध लागेल, असें मनांत आणून मध्यरात्रीच्या सुमारास त्या सुशोभित लंकेतील ध्वज पताकांनीं मंडित गोपुरें टांसळण्याला आरंभ केला. त्यामुळे निद्रार्णवीं नेमग्र असलेले राक्षस अकस्मात् दडपून यमसदनीं जाऊं लागले. जसे पर्वताचे कडे खचून पडतात, तशीं असख्यांत कनकगोपुरें पडूं लागलीं. मारुती महाद्वारें उचलून आकाशांत भिरावून देऊं लागला. यानें गवाक्षद्वारानें बंद असलेल्या घरांत आपलें पुच्छ घालवें व गृहंतर्भ उपटून पाडावे, लत्ताप्रहार करून कपाटें मोडावीं, मोठमोठे वृक्ष पडून घरें झोडावीं आणि जमिनदोस्त करावीं; असा जेव्हां अनर्थ होईल, तेव्हां सर्व नगरवासी निशाचर भयभीत झाले. असा एक कहोळ माजला. कोणी पळारे पळा ! ह्मणताहेत तों डोक्यावर शिळा पडूं लागल्या. तों मारुती राक्षसांचीं बालकें धरून आकाशांत फेंकून देऊं

लागला; तेव्हां राक्षसस्त्रिया वक्षस्थळें बडवून आक्रोश करूं लागल्या. त्यानें कित्येक नग्न असलेलीं जोडपीं नकळत मंचकासह उचलून रस्त्यांत आणून ठेविलीं. भांडारसदनें फोडून नानाप्रकारच्या वस्तु आणल्या व त्या सर्व रस्त्यांत पसरून टाकल्या. तो वारंवार पुच्छाचा फडत्कार करी, त्यामुळे सर्व राक्षस घाबरून गेले.

याप्रमाणें उजाडेपर्यंत साऱ्या नगराला त्रास देऊन तो अंजनीपुत्र पूर्ण कलह लावण्याकरितां पुच्छाचे मुके घेत राजद्वारावर जाऊन बसला. इतक्यांत प्रातःकाल झाला, ह्मणून स्त्रिया मस्तकावर जलकुंभ घेऊन जाऊं लागल्या; तों मारुतीनें हलूच आपलें पुच्छ सोडून सर्वांच्या कुर्माड्या एकदम गुंडाळलें आणि ते सर्व जलकुंभ अकस्मात् पाडून फोडले. सर्व स्त्रिया घागरी कोण फोडतें? असें ह्मणून दचकल्या, इतक्यांत त्यानें त्यांच्या नाकांत व कानांत पुच्छाग्र घातलें. त्यामुळे तर त्या अतिशयच विचकल्या आणि सटासट शिंका देऊं लागल्या. मारुतीनें त्या दिवशीं कांहीं भरलेला घट नगरींत जाऊं दिला नाही. राजद्वारी अमंगल्यांत मडकीं फुटल्यामुळे सर्व स्त्रिया रावणाच्या शिऱ्या देत असतां " हें सीतेनें चेतविलेलें भूत खवळलें आहे. हें रावणाचा कुलक्षय करील. " इत्यादि अनेक प्रकारें बडबडत आपापल्या घरीं चालत्या झाल्या.

नंतर प्रातःकालच्या राजदर्शनासाठीं महावीर घोड्यांवर बसून आले. त्यांना पाहतांच गुप्त असलेल्या मारुतीनें घोड्यांचे पाय धरून पाडले. घोडे गरागर फिरवून आपटले आणि कित्येक स्वार घोड्यांसह उचलून स्वारांच्याच अंगावर टाकून जायां केलें. इतक्यांत उन्मत्त हत्तीवर बसून कित्येक मानकरी आले, तों मारुतीनें गजांचे दंत उपटून त्यांना झोडपण्याचा कारखाना चालविला, कित्येक अंबारीसहित हत्ती

उचलून समुद्रांत फेंकून दिले, तों रथांत बसलेले राजकुमार नाना प्रकारचीं वाघें वाजवीत निघाले, त्यांचा पाहतांच मारुतीला क्रोध आला. त्यानें शेंकडों रथ उलथून पाडले. सारथी आकाशांत भिर्काविले. घोडे मारून टाकले आणि पुच्छानें वाजंत्रयांसही झोंडपल्यामुळें ते शंस करीत पळून गेले. नंतर पालख्यांतून बसून रावणाचे कित्येक प्रधान आले. त्यांस पाहतांच मारुतीनें आपलें सूक्ष्म पुच्छाग्र भोऱ्यांच्या कानांत व नाकांत घालून त्यांच्याकडून पालख्या टाकविल्या. जेव्हां उलथून पडलेले प्रधान आपापल्या भोऱ्याला रागें भरूं लागले; तेव्हां त्यांनीं सांगितलें कीं, महाराज ! जानकीनें पिशाच चेतविलें आहे, तेंच तुमच्या पालख्या मोडून तुमचा अपमान करीत आहे. आम्हांला व्यर्थ कां दंड करितां ?

मारुतीनें हत्ती, घोडे, रथ, पालख्या इत्यादि वाहनें उलथून पाडण्याचा सपाटा चालविल्यामुळें त्या दिवशीं कांहीं कोणी राजद्वाराकडे पाऊल घालीना. जो तो महावीर सांधीकोनांत जाऊन दडून बसला. नंतर तो वातात्मज पुनः धरोधरीं फिरून सीतेबद्दल कोणी कांहीं बोलतें काय ? ह्मणून पाळत घेऊं लागला. इतक्यांत सायंकाल झाला व दिवे लागले; तेव्हां मारुतीनें रावणाच्या सभास्थानीं प्रवेश केला. रावण सिंहासनावर बसला होता आणि मारुती त्याच्या पाठीमागे उभा होता. इतक्यांत नगरींत संचार करून बातम्या आणणारे कित्येक दूत आले आणि रावणाला सांगूं लागले कीं, महाराज ! आज लंकेवर महाविघ्न आलें आहे. प्रातःकालींच लक्षावधि मृत्तिकेचे घड नगरद्वारींत फुटले. कांहीं कारण नसतां रात्रीपासून कित्येक मंदिरे व गोपुरे सचून पडलीं. कित्येक बालकें आकाशांत भिर्कावून दिल्या-

प्रमाणें उडालीं व पडून प्राणास मुकलीं. कित्येक निद्रिस्त वीर दडपून मेले, अशीं अनेक विघ्नें होत आहेत आणि सर्वतोमुखीं असें आहे कीं, हें सर्व चोरून आणलेल्या सीतेच्या क्षोभानें घडत आहे; झणून तिला नेऊन सोडून द्यावी, तरच लंकानगरी सुखानें नांदेल.

याप्रमाणें हेरांच्या मुखांतील भाषणें ऐकतांच रावणाला क्रोध आला व त्या हेरांचा धिःकार करून तो झणाला—अरे ! यांच्या जिभा तोडून टाकारे ! कालगतीनें प्राप्त झालेलीं दुःश्चिन्हें पाहून त्याला जानकीचा संबंध लावणारे लोक महामूर्ख आहेत. हीं भाषणें ऐकतांच मारुतीला राग आला व याला लटकीं वाटत असलेलीं दुश्चिन्हें प्रत्ययास आणून द्यावीं, असें मनांत आणून त्यानें त्या सभेचें कंदन करण्याचा निश्चय केला. इतक्यांत रावणाचा नापित येऊन रावणाची श्मश्रू कळू लागला; तों मारुतीनें त्याच्या कानांत पुच्छ घालतांच तो एकदम बिचकल्या-मुळें त्याचा हात चांचरला व रावणाची एका बाजूची सबंद मिशी झटकन उतरून गेली. त्यामुळें रावणाला फारच क्रोध आला आणि तो न्हाव्याला मार देऊं लागला; इतक्यांत मारुतीनें त्याच्या पाठींत एक जबर्दस्त मुष्टिप्रहार केला; डाव्या हाताच्या चापटीनें दाही छत्रें पाडलीं आणि उजव्या हातानें दाही शिरांवरील मुगट उडवून दिले. छत्र मोडून त्याचा भव्य दंड रावणाच्या अपानद्वारांत घातला, तेव्हां तो दचकून मार्गे पाहूं लागला; पण त्या वेळेस मारुती त्याच दंडाच्यामार्गे लपला होता. रावणाची सभा चौदा गांवें होती व त्यांत जागोजागीं सुरेख सुगंधी तेलाचे चौदा हजार दिवे लावलेले होते. शिवाय समेसमोर अठरा लक्ष कर्पूरदीप हातांत घेऊन विशाल देहधारी सन्नस उभे होते. तरी मारुतीनें पुच्छघातेंकरून सगळे दिवे एकदम विझविले; तेव्हां सर्व सभाजन धाबळून गेले. इतक्यांत त्या मुद्दाम केलेल्या अंधारांत तो

मारुती त्या सभाजनांला नागवूं लागला. प्रत्येकांचीं वस्त्रें, शस्त्रें व अलंकार तो हिरावून घेऊं लागला. त्यानें मुकुट काढून घेऊन मस्तकावर पुच्छाचा प्रहार करावा, बोटें मोडून अंगठ्या व माना मुरगळून कंठ्या काढून घ्याव्या. वक्षःस्थलावर आर्घीं मुष्टिप्रहार करून मग पदक काढून घ्यावें. कंबरेंत लाथ मारून वांकवावी आणि मग कटि-सूत्र ओढून घ्यावें. त्यानें कित्येकांचीं वस्त्रें सोडून घेतलीं, कित्येकांचे हातपाय मोडिले आणि कित्येकांस तर त्या काळोखांत आपटून मारिलें. याप्रमाणें अनेकप्रकारें अनर्थ होत असतां 'रावण जिवंत आहे कीं मेला' या गोष्टीचाही कोणाला थांग लागेना. अंधारांत वारा सुटल्यामुळ दिवे लावतांच विझून जाऊं लागले. सभास्थलांतून कोणी बाहेर पळून जाऊं लागला, तर पुच्छाच्या तडाक्यानेंच त्याची मुरकुंडी वळावी. देवांतक, नरांतक, अतिकाय, इंद्रजीत, इत्यादि राजपुत्र आणि प्रहस्तादिक सर्व प्रधान या सर्वांची मारुतीनें त्या काळोखांत पूर्ण विटंबना केली. रावणही अगदीं भयभीत होऊन 'घरटीकारानें (हेरानें) सांगितलेलें सर्व वर्तमान खरें आहे.' असें ह्मणूं लागला. इतक्यांत मारुतीनें रावणाच्या कानांत सांगितलें कीं, मी रामाचा दूत आहे. तुझ्या नगराला आणखीही त्रास देईन. तुझीं दाहीं शिरें तोडून किष्किंधेस नेलीं असतीं; परंतु मला त्या अयोध्याधीश रामप्रभूची आज्ञा नाही ह्मणून सोडतो. असें सांगून मारुती तेथून निघून जातांच भ्रांतचित्त झालेल्या रावणानें तेथें दिवे लावविले. तो अपार नाश झालेला आहे व कित्येक छिन्नविछिन्न होत्साते प्राणासही मुकले आहेत. अशी सर्वांची स्थिति पाहून रावणानें सर्वास निरोप दिला आणि तो स्वतः राणिवशांत निघून गेला.

## अध्याय २० वा.

सर्वे सभाजनांसह रावणाची विटंबना करून गेल्यावर मारुतीने लंकेतील प्रत्येक घरांत जाऊन सीतेचा शोध केला; परंतु त्याला कांहीं ठिकाण लागेना; शेवटीं त्रासला व रावणाच्या मंदिरांत आला. तों रावण एकटाच सर्वारिष्ट शमनार्थ हवन करीत बसलेला होता. मारुतीने त्याला पाहिल्यावर ऐंशींहजार स्त्रियांचीं मंदिरें सीतेसाठीं पाहिलीं आणि शेवटीं ज्या ठिकाणीं मंदोदरी निद्रिस्त झाली होती, त्या ठिकाणीं ह्मणजे रावणाच्या मुख्य मंदिरांत जाऊन तो उभा राहिला. ती मंदोदरी उत्तम रूपवती व महापतिव्रता होती. तिच्या पाहतांच मारुतीच्या मनांत आलें कीं, हीच जनकनया असावी. त्याला संतोष वाटत आहे तों हवन पूर्ण करून रावणही तेथें आला; तेव्हां मंदोदरीनें सविनय उठून त्याचे पाय धुतले आणि त्याला मंचकावर नेऊन बसविलें. नंतर कांहीं वेळानें दोघेंही निद्रावश झालीं. हें पाहतांच मारुतीला फार राग आला आणि याच ठिकाणीं दोघांचाही जीव घ्यावा, किंवा दोघांला पळंगासह उचलून नेऊन रामाला दाखवावं, असें त्याच्या मनांत आलें. मारुतीनें रामाचें वचन आठविलें आणि मंदोदरीच्या तोंडाचा वास घेतला, तों त्याला अतिशय दुर्गंधि आली. तेव्हां राक्षसांच्या संगतीनें ही मद्यप्राशन करूं लागली, असें त्याच्या मनांत आलें. नंतर त्यानें भिंतीला कान लावून रामस्मरण होत आहे कीं काय हें पाहिलें; पण तेथें कशाचें नामस्मरण ! शेवटीं दोघांच्याही डोक्यांत थोंडा घालण्याचा त्यानें निश्चय केला. इतक्यांत मंदोदरी थाबळून जागी झाली आणि आक्रोश करून वक्षःस्थल बडवून घेऊं लागली.

तेव्हां रावणही जागा झाला आणि तिचा हात धरून शोक करण्याचें कारण काय ? ह्मणून विचारूं लागला. तेव्हां ती शोक करीत असतां ह्मणाली—प्राणनाथ ! आधीं त्या सीतेला नेऊन रामाकडे पोचवा. आतांच मी दुष्टं स्वप्न पाहिलें कीं, माझी गळेशरी जळून गेली. एका बलाढ्य वानरानें अशोकवनाचा विध्वंस केला. त्यानेंच अखयाचा वध केला आणि इंद्रजितालाही गांजलें. नंतर अद्भुत कपिसैन्यासह तो रामाला घेऊन आला. त्या रामानें सागरावर शिलासेतू बांधून कपिसेना लंकेवर आणली आणि इंद्रजित कुंभकर्णासह सर्वांचा वध करून सीतेला सोडविलें. त्वाचप्रमाणें हें राज्य विभीषणाला देऊन तो परतला ! तर मी आपणाला खरोखर सांगतें, हें स्वप्न नव्हे; पुढील अरिष्ठाची सूचना आहे. यासाठीं ती सीता बरोबर घेऊन रामाला आपण शरण जावें किंवा मला तरी सांगावें, ह्मणजे मी आपल्या सौभाग्यासाठीं त्या जनकजामाताला शरण जाईन आणि चुडेदान मागेन. याप्रमाणें मंदोदरीचें भाषण ऐकतांच रावणानें विचार केला कीं, हिला जर नाहीं ह्मणावें, तर विभीषण, कुंभकर्ण, इंद्रजित इत्यादि सर्व हिचे आज्ञाधारक आहेत. भक्त्यालाच सांगेल व सीतेला रामाकडे पाठवून देईल; तर तें कामाचें नाहीं. असें मनांत येतांच त्यानें तिला सांगितलें—प्रिये ! उदयीक मी जानकीला परत पाठवीन बरें. याप्रमाणें तिची समजूत करून अशोकवनाभोंवतीं पांचकोटी राक्षस रक्षणार्थ होते, त्यांस त्यानें गुप्त निरोप पाठविला आणि एक दूती बोलावून तिला आज्ञा केली कीं, अशोकवनांत जाऊन सीतेचा समाचार घेऊन ये. याप्रमाणें त्या दूतीला आज्ञा होतांच ती जेव्हां सीतेकडे निघाली, तेव्हां तो भक्तराज मारुती तिच्या पाठीमागून मंदोदरीचें वर्णन करीत निघून गेला.

अशोकवनांतील एका अशोकाच्याच वृक्षाखाली सीतासती रामाचें ध्यान हृदयांत आठवीत बसली होती. तिला पाहतांच ती दूती परतली, पण मारुती आनंदित होत्साता त्याठिकाणीं राहिला. जगन्माता दृष्टीस पडल्यामुळे 'आज मी धन्य आहे' असें त्याला वाटूं लागलें, तो आपलें पुच्छ नाचवून, डोळे मोडून व मिटक्यांसह चक्राकार उड्या मारून आपला आनंद प्रदर्शित करूं लागला. नंतर त्यानें आसमंता-द्वारांनीं लक्ष्य पुरविलें तों सर्व वृक्ष आणि पाषाण रामस्मरणांत निमग्न आहेत. मृगमदाहूनही विशेष सुवास अशोकवनाच्या आसपास सुटलेला त्यानें अनुभविलाच होता. सीतेजवळ त्रिजटा नामक राक्षसी होती, तीही सत्संगांमुळे शुद्ध होऊन रामाचें ध्यान करीत बसली होती. मारुतीनें हळूच तिच्याजवळ जाऊन प्रेमभावानें साष्टांग नमस्कार केला व रामानें खूण ह्मणून जी मुद्रिका दिली होती, ती तिच्यापुढें ठेविली. नंतर पुनः नमस्कार करून तो अशोकवृक्षावर जाऊन बसला.

सीता रामाचें ध्यान धरून बसली होती. त्या दिवशीं आपल्या प्रियकराचा प्रत्येक अवयव ज्ञानदृष्टीनें पहावा, असें मनांत आणून ती जों पाहूं लागली, तों करागुळींतील अवतारमुद्रिका तिला दिसेना; ह्मणून तिनें डोळे उघडले तों तीच मुद्रिका पुढें पडलेली आहे. मुद्रिका पाहतांच जानकीला फार वाईट वाटलें आणि तिला पोटाशीं धरून तिनें शोकाला आरंभ केला. सखे ! तूं रामाला सोडून इकडे कशी आलीस ? असे तिनें अनेक प्रश्न त्या मुद्रिकेला केले; पण ती काय बोलणार ! जेव्हां ती सीता अपार शोक करूं लागली, तेव्हां तिच्या सभोंवती रक्षण करीत असलेल्या राक्षसी 'कांगे रडतेस' ? ह्मणून तोडें पसरून तिच्या अंगावर धांवत आल्या, तेव्हां मारुतीला



थांचा राग आला आणि त्यानें आपलें पुच्छ सोडून त्या सर्व राक्षसी सोडून पळविल्या. कित्येकींचे प्राण घेतले आणि कित्येकींचे लगे आवळले. त्यांत मार खातां खातां ज्या सीतेला शरण गेल्या, या मात्र जगल्या आणि कित्येक तर त्या असह्य माराच्या भयानें जिवणाला सांगण्यासाठीं निघून गेल्या. नंतर पुनः त्या मुद्रिकेला आलिंगून सीता शोक करीत असतां ह्यणाली-सखे मुद्रिके ! रामच्या उभयतांच्या आलिंगनसमयीं कंठातील हारामुळेंही आह्मांला वेपोग वाटत असे आणि आतां तर समुद्र, नद्या आणि पर्वत रामच्या आड आहेत; ते सहन करून माझ्या प्रियकरानें अजून जीव ठेवला आहे का ? वाल्मिकानें जें भाष्य केलें होतें तें सर्व व्यर्थ गेलें जातें. प्राणनाथ ! ही मुद्रिका आपण कोणत्या विचारानें पुढें पाठविली आहे हें काहीं कळत नाहीं. खरोखर लक्ष्मण भावोजी पूर्ण साधु, त्यांचा जी छळ केला ह्यणून राक्षसांच्या हातीं सांपडलें आणि वियोगदुःख अनुभूति बसलें. याप्रमाणें अनेक प्रकारें विलाप करून ती सीता जेव्हां मारच विव्हल झाली, तेव्हां वृक्षगर्भी बसलेला मारुती मनोहर रामलीला गायन करूं लागला. तो साक्षात् रुद्रावतार रुद्रविण्याप्रमाणें मधुर ठानें रामलीला वर्णन करूं लागतांच रविमंडळ तटस्थ झालें. पाताळ सोडून भोगींद्र वर येण्याची इच्छा करूं लागला. वायु स्थिर झाला आणि अशोकवनांतील पक्षी चारा घेण्यास विसरले. सीता तर तन्मय अजून देहभान सोडून एकाग्रचित्तानें ऐकूं लागली. मारुतीनें रामचरित्राला सीतास्वयंवरापासून आरंभ केला होता, तो वालीवधापर्यंत गायन करून थांबला आणि शेवटीं जेव्हां त्या रामाचा दासानुदास एक वानर तनयेच्या शोधार्थ अशोकवनापर्यंत आला आहे, अशा भावार्थाचें एक

पद्य गाऊं लागला, तेव्हा सीता त्या वृक्षाखाली उभी राहिली व त्या पादपाला नमन करून झणाली—हे तरुवरा! तुझ्या गभी बसून जो कोणी रामचरित्र वर्णन करीत आहे, त्याचें मुखारविंद पाहण्याची मला इच्छा उत्पन्न झाली आहे. त्या गायकाचें सदा कल्याण असो व त्याला कोणतेंहि विघ्न न बाधो. याप्रमाणें ती जगन्माता भाषण करूं लागतांच हनुमंत स्तब्ध झाला. तेव्हां हें काहीं कपट तर नसेल ? असें मनांत आणून जानकी झणाली—हे गायका ! जर तूं असा स्तब्धपणा अंगीकारशील, तर ही सीता एका निमेषांत निजीवि झालेली अवलोकन करशील. असें बोलून त्या अतिक्रश झालेल्या जनकात्मजेनें रामकरांगुलींतील मुद्रिका आपल्या मनगटांत घातली आणि वेणीदंड सोडून प्राण देण्यास सिद्ध झाली. तेव्हां घाबरून मारुतीनें आकाशांत उड्डाण केलें आणि हे माते ! रामप्रभु तुला मुक्त करण्यासाठीं समुद्राच्या पैलतीरीं आला आहे; असा शब्द केला. तेव्हां जानकी आकाशाकडे पाहूं लागली; इतक्यांत मारुती आकाशांतून खाली आला आणि दंडप्राय सीतेच्या चरणीं लीन झाला. सीतेनें त्यास पाहतांच चंद्रार्क आहेत तोंपर्यंत तुझे कल्याण असो; असा आशिर्वाद दिला. तेव्हां तो हात जोडून तिच्या पुढें उभा राहिला आणि झणाला—माते ! कल्याणरूपप्रभु रामचंद्र किष्किंधेस सुखी आहेत. मी त्यांचा दासानुदास तुला शोधीत येथपर्यंत आलों आणि दोन दिवसांत सगळें लंकानगर शोधलें. याप्रमाणें त्याचें भाषण ऐकतांच फार दिवस अंतरलेला पुत्र भेटल्यामुळें जसा मातेला आनंद होतो, तसा सीतेला आनंद झाला. नंतर पंचवटीपासून किष्किंधेपर्यंत प्रभूनें जी लीला केली, ती मारुतीनें सविस्तर सीतेला सांगितली व शेवटीं झणाला—माते ! तूं वखांत बांधून जे अलंकार आमच्या अंगावर टाकले होतेस, ते आम्हीं

श्रीरामचंद्राला दाखवितांच तो तुझे गुण आठवून फारच विलाप करू लागला. त्याचप्रमाणे लक्ष्मण चुकलेल्या वत्साप्रमाणे रात्रंदिवस तुझ्या दर्शनाची आशा बाळगून आहे. असें ऐकतांच सीता त्याला ह्मणाली—मारुती ! तूं जर त्याचा विश्वासू सेवक आहेस, तर त्यांनीं तुला अंतरखूण कोणती सांगितली आहे बरें ? तो ह्मणाला—माते ! तुझीं तिथें ज्या वेळीं वनांत निघालां, त्या वेळीं त्या मखपालकानें आपल्या हातानें तुला वल्कलें नेसविलीं ! ही तुझी अंतरखूण तूं ओळख. असें ऐकतांच सीता ह्मणाली—बाळा ! तूं त्याचा पूर्ण विश्वासू आहेस, अशी माझी पूर्ण खात्री झाली. तरी मला अशी चिंता पडली आहे कीं, तूं लहानसा पुंवंगम दिसतोस, असेंच जर तुमचें सगळें सैन्य असेल, तर या लंकानगरींतील प्रचंड राक्षस तुझाला कसे आटपतील ? असें ऐकतांच मारुतीनें मंदराचळाहून भव्य असें आपलें भीमरूप प्रगट केलें. त्याला पाहतांच हा केवळ ईश्वर रामकार्यासाठीं अवतरला आहे, असें सीतेच्या मनांत आलें. इतक्यांत मारुती ह्मणाला—मातोश्री ! तुझ्या कृपेनें मी हें लंकानगर समुद्रांत पालथें घालीन; पण प्रभूची आज्ञा नाहीं ह्मणून संकोच वाटतो. हे मंगळभगिनी माते ! माझ्याहून शतपट बलाढ्य वानर किष्किंधेस रामाजवळ आहेत. नल, नील, जांबुवत, सुग्रीव, अंगद, इत्यादि रणपंडित काळालाही शिक्षा करणारे आहेत. असें ऐकतांच सीतेला अत्यानंद झाला. नंतर तिनें मारुतीला विचारिलें—तूं एवढा सागर तरून कसा आलास ? मारुती ह्मणाला—प्रभूच्या मुद्रिकेनें मला सहज तारलें आणि तुझ्या दर्शनानें मार्गश्रमही हरले. आतां येथें आल्मसर हीं फळें पाहतांच मला फार बुधा लागली आहे; दुसऱ्या कोणाच्याही हातचीं फळें मी खात नाहीं; यासाठीं कृपाकरून मला या

वनांतील फळें भक्षण करण्याची आज्ञा कर. असें ऐकतांच सीता ह्मणाली—बाळा ! या वनाला वायु सुद्धां स्पर्श करण्यास भीत असतो. साठ हजार प्रचंड राक्षस या वनाच्या संरक्षणासाठीं रावणानें ठेविले आहेत. असें ऐकतांच मारुती भूक लागली ह्मणून डोळे पांढरे करून गडबड लोळूं लागला. तेव्हां सीतेला त्याची दया आली व स्वहस्तानें त्याचें वदन कुर्वाळून ती त्याला ह्मणाली—बाळा कपींद्रा ! ऊठ ऊठ; वृक्षाखालीं जीं फळें पडलेलीं असतील तीं घेऊन भक्षण कर. जर वृक्षावर चढशील तर तुला माझ्या गळ्याची शपथ आहे. असें ऐकतांच मारुती, तुझी आज्ञा प्रमाण ! असें ह्मणून तिला वंदन करून फळें भक्षण करण्यासाठीं उटला.

नंतर ज्या वृक्षांची सीतेवर छाया होती व जे रामस्मरण करीत होते, त्यांना रामउपासक जाणून मारुतीनें वंदन केलें आणि जे रामस्मरण करीत नव्हते असे कित्येक उपटून जमिनीवर झोडले आणि फळें गोळा करून तीं रामस्मरणपूर्वक पुढें घेऊन चपल हनुवटी हालवीत फराळ करीत बसला. त्यावेळीस सर्वे राक्षस मद्यप्राशन करून धुंद होऊन बसले होते आणि पुच्छ मारुतीला पाहुणचार करीत होतें; त्याला मारुती ह्मणाला—गोड फळें घेऊन ये; तूं आम्हांला आज पाहुणचार करीत आहेस, त्यामुळें आज आम्हीं पूर्ण वृष होणार.

नंदनवनाहूनही अति सुंदर जें अशोकवन त्यांतील केळी, नारळी, फणस, डाळिवी, चकोत्री इत्यादि वृक्ष झोडून तो फळें खाऊं लागला. विजेच्या कडकडाटाप्रमाणें लक्षावधि वृक्ष कडाकड मोडूं लागले. सीतेनें आपली शपथ घातली होती ह्मणून तो वृक्षावर चढत मात्र नव्हता; परंतु त्या वृक्षांचा कडकडाट ऐकतांच राक्षस धुंदीवर आले आणि आपापलीं शस्त्रें सांवरून जसे वृषभ महाव्याघ्राला कोंडतात, तसे मारु-

तीच्या सभोंवती जमून त्याला मध्यभागी घेऊन उभे राहिले. नंतर जेव्हा ते मारुतीवर चाल करू लागले, तेव्हा मारुतीने एक झाड उपटलें आणि त्या राक्षसांना झोडलें, इतकेंच नव्हे तर साठहजार राक्षसांचा पुच्छानें एकच भारा बांधून गरगर फिरविला आणि भूमीवर आपटून समुद्रांत फेंकून दिला. नंतर भुभुःकार करून गर्जना करीत पुनः फळें झोडून फराळ करीत बसला.

रावण सभेंत बसला होता, तो मारुतीच्या सपाख्यांतून जिवंत राहिलेले घायाळ येऊन सांगू लागले—महाराज ! अशोकवनांत एक वानर प्रगट झाला आहे, त्यानें वनाचा पूर्ण विध्वंस करून सर्व वनरक्षकांचा संहार केला. असें ऐकतांच रावण फार विषाद पावला आणि ऐशीहजार राक्षसांस बोलावून त्याला त्यानें आज्ञा केली कीं, त्या माकडाला धरून आणा. जर तो तुझाला आटपला नाही, तर मला तोंड दाखवू नका. असें ऐकतांच ते भयंकर गर्जना करीत अशोकवनाजवळ आले. त्यांना पाहतांच मारुतीनें मेरुपर्वताप्रमाणें विशाळरूप धरलें आणि लंकेच्या महाद्वाराची लोहार्गळा घेऊन भुभुःकार करीत तो त्या सर्वांवर यसरला. जसे वृक्षावरील पक्षी सायंकाळीं आकाशांत उडतात तशीं राक्षसांचीं मस्तकें तटातट तुटून आकाशांत उडूं लागलीं आणि मारुती जेव्हा राक्षसांच्या प्रेतांचे भारे बांधून समुद्रांत फेंकून देऊं लागला, तेव्हा त्या सैन्यांत जंबूमाळी मुख्य होता, तो भयंकर गर्जना करून हातांत गूळ घेऊन मारुतीवर धांवला. पण मारुतीनें त्याला एकच लाथ देऊन त्याचा कोथळा फोडला आणि त्याचें प्रेत जलचरांला तृप्त करण्यासाठीं सागरांत फेंकून दिलें.

दुःशकुनांनीं दुश्चित झालेल्या रावणाला घायाळांनीं जेव्हा जंबूमाळी

निमाल्याची बातमी सांगितली, तेव्हां मल्ल, प्रतिमल्ल, चंड, प्रचंड आणि जघन, या पांच सेनापतींच्या ताब्यांत एक लक्ष राक्षसवीर देऊन त्यांना मारुतीवर पाठविलें. मारुती अशोकवनांत सहज लीलेनें हातांतील लोहार्गळा झेलीत त्यांची वाट पाहतच बसला होता. राक्षससैन्य येतांच त्यानें आपल्या पुच्छाचें उखळ व त्या लोहार्गळेचें मुसळ करून त्या राक्षसांस साऱ्ही कल्पून कांडण्याचा आरंभ केला. राक्षसांचे स्थूलदेह अचेतन पडत, तोच साऱ्हींचा कोंडा झडपल्यामुळे कपिहस्ते करून ते सूक्ष्म तांदूळ होत व उद्धरून जात. मारुतीनें पर्वतासारखा विशाल देह धरला होता, त्याला ते राक्षस मारीत असतां अकस्मात् एक सहस्रस्तेभी देवालय दिसलें, ती देवी रावणानें स्थापना केलेली होती व तां नित्य तिला ब्राह्मणाचा बळी देत असे. मारुतीनें तें देवालय पांयासह उपटून आकाशांत फेंकून दिलें. नंतर रेणुकेच्या कैवारास्तव परशुधरानें जशीं क्षत्रियांचीं शिरें तोडलीं, तसा तो अंजनीनंदन सीतेच्या कैवारास्तव राक्षसशिरांचा चूर उडवूं लागला. त्यानें त्या पांच सेनापतींसह लक्षराक्षसांचा संहार करून सर्वांचे भारे बांधून समुद्रांत फेंकून दिल्याची बातमी कळतांच रावणानें आणखी आपले सात पुत्र सैन्यासह पाठविले, पण मारुतीनें त्यांचाही चुराडा उडविला. तेव्हां रावणानें अस्वयानामक आपल्या पराक्रमी पुत्राला सैन्यासह पाठविलें. मारुती स्वस्थ चित्तानें पहात होता, तों असंख्यात बाणांचा वर्षाव करीत अस्वया पुढें आला. तेव्हां मारुतीनें त्याला सांगितलें—रावणानें तुझें नांव अस्वया ठेविलें आहे, पण मी तुझा या लोहर्गळेनें क्षय करणार. असें बोलून त्यानें त्या अस्वयावर हातांतील लोहदंडाचा एकच टोला मारून त्याचा शेवट केला. हें वर्तमान ऐकतांच रावण शोकाकुलित झाला आणि त्यानें एका असाळी-

मामक प्रचंड राक्षसी मारुतीवर पाठविली. तिनें भयंकर तोंड पसरून येतांच मारुतीला उचलून गिळलें ! हें वर्तमान दूतांनीं धांवत जाऊन रावणाला कळवितांच क्षणभर तो आनंदित झाला होता; पण इतक्यांत दुसरे दूत धांवत आले व आसाळीचें पोट फोडून हनुमंतानें तिचा शेवट केला, असें सांगूं लागले. त्या वेळेस रावण हें महाविघ्न एकाएकीं कोठून आलें ? ह्मणून चिंतातुर होऊन बसला.

---









## अध्याय २१ वा.

आसाळीराक्षसीचा अंत झाला, असें ऐकतांच चिंतातुर झालेल्या रावणानें इंद्रजिताला आज्ञा केली; इतक्यांत एक नग्न कुमारी पाठीशीं शिंकली, तेव्हां रावणानें ब्रह्मदेवाला शकून विचारला. ब्रह्मदेव ह्मणाले—दोघांतून एकाला अपेश येईल. असें ऐकतांच रावण त्याजकडे क्रोधानें पाहूं लागला तेव्हां ब्रह्मदेवानें सांगितलें कीं, वानर हस्तगत होईल. असें ऐकतांच चतुरंग दळ बरोबर घेऊन इंद्रजीत अशोकवनांत जाण्यासाठीं निघाला. त्या वेळेस त्याच्याबरोबर शांयशीं अयुतें हत्ती होते आणि रथ व घोडेस्वार यांची तर गणतीच नव्हती. तो युद्धचमत्कार पाहण्यासाठीं देव विमानांत बसून आले.

मारुती पाठमोरा बसून कौतुकानें फळें झेलीत होता. राक्षससेना ज्वरी गर्जना करीत त्याच्या पाठीशीं येऊन उभी राहिली, तरी तो तिकडे पाहीनाही. राक्षस जेव्हां त्याजवर शस्त्रवर्षाव करूं लागले, तेव्हां त्यानें घडोघडी आपली पाठ कुरवाळावी आणि त्या सर्वांना वाकोल्या दाखवाव्या. शेवटीं जेव्हां इंद्रजीत त्याजवर असंख्य बाणांची वृष्टि करूं लागला; तेव्हां मारुतीनें त्याचे सर्व बाण झेळून मुठींत सांठविले आणि शेवटीं पुच्छ सोडून इंद्रजिताच्या हातांतील धनुष्य हिसकावून घेतलें. नंतर तेंच चाप आकर्ण ओढून तो अचुक शर सोडूं लागला, त्यामुळें कोट्यावधि राक्षसांचीं शिरें उडालीं आणि इंद्रजिताचा मुगुट शेवटीं पडला, तों मारुतीच्या जवळचे जमविलेले बाण संपले. तेव्हां त्यानें चाप ठाकून लोहार्गेळा हातांत घेतली आणि इंद्रजिताजवळ धांवत जाऊन पहिल्यानें त्याच्या रथाचा चुराडा उडविला. नंतर त्यास विरथ करून लोहार्गेळेचे असे तडाके दिले कीं, त्यामुळें तो घाबरला. शेवटीं त्या इंद्रजितानें

मारुतीवर पाश टाकला. पण मारुती मोहरीप्रमाणें लहान होऊन त्यांतून उडून गेला. तेव्हां पुनः त्यानें लहान पाश करून त्यावर टाकला; त्या वेळीं मारुतीनें पर्वतासारखें रूप धरून त्या पाशाचे तुकडे उडविले. इंद्रजितानें अनेक शस्त्रास्त्रें मारुतीवर टाकलीं; पण त्यांची कांहीं दाद लागेना. शेवटीं मारुती स्वतःच इंद्रजिताच्या अंगावर लोटला आणि त्याजबरोबर मल्लयुद्धाला झटला. त्यानें इंद्रजिताला पाडलें, नग्न केलें आणि त्याचे पाय धरून गरागर फिरविलें व आकाशांत उडविलें. नंतर त्यानें बरोबर आणलेल्या सर्व सैन्याचा संहार केला. इतक्यांत इंद्रजित उडाला होता तो भूमीवर आपटला व कांहीं वेळानें शुद्धिवर येऊन ह्मणूं लागला—जो निराहार असेल, त्याच्या हातून माझा मृत्यु. असें असतां हा वानर फळें भक्षण करून माझा संहार करतो हें काय ? किंवा जानकी सुटेपर्यंत हाच मला बंदीत टाकणार ? कांहीं कळत नाही. रावणालाही एका वानरानें धरून नेऊन पांच पाठ काढून बंदीत ठेविलें होतें. इत्यादि अनेक प्रकारें बोलत बडबडत तो नागवा होता तसाच पळाला आणि जवळच एक विवर होतें, त्यांत जाऊन दडाला, पण मारुतीनें त्याला पाहिलें होतें. तो विवरांत शिरतांच त्याच्या तोंडावर यानें एक पर्वत ठेवला आणि त्याला कोंडून स्वतः राखण करीत बसला.

सर्व सैनिकांस मारून इंद्रजिताला विवरांत कोंडलें, असें वर्तमान ऐकतांच परम चिंताक्रांत झालेला रावण ब्रह्मदेवास ह्मणाला—आपण तो मर्कट हस्तगत होईल असें बोलला होतां; तर आतां कृपा करून स्वतःच जावें आणि त्या वानराला धरून आणावें. आपणाशिवाय कोणालाही तो आटपणार नाही. या वेळेस मी आपल्याजवळ पुत्रदान मागतों. असें ऐकतांच ब्रह्मदेव स्वतः अशोकवनांत आले, तों इंद्रजीत भयानें

जाला आहे व मारुती त्याला राखीत बसला आहे. ब्रह्मदेवानें तेथें जेव्हां मारुतीकडून विवरद्वारावरील पर्वत दूर करविला आणि इंद्र-जिताला बाहेर बोलाविलें. तेव्हां तो ह्मणाला—त्या कपीला धरल्या-वाय मी बाहेर येणार नाहीं. ब्रह्मदेव त्याला ह्मणाला—तूं बाहेर ये आणि ब्रह्मपाश टाकून त्याला बांध. इंद्रजितानें सांगितलें—तो मर्केट जपाशाला जुमानीत नाही. असें ऐकतांच ब्रह्मदेवानें त्याला सांगि-लें—तुझी अपवित्र राक्षस, ह्मणून तुमच्या हातानें शस्त्रें चालत नाहीत. प्रमाणें इंद्रजिताची निर्भर्त्सना करून ब्रह्मदेवानें पवनात्मजाची स्तुति रीत असता त्याला सांगितलें—तूं वज्रदेही आहेस; तुला काळाचेंहि पण नाही हें खरें आहे; तरी यावेळेस माझ्या वचनासाठीं या ब्रह्मपाशांत पडून सभेपर्यंत निभूटपणें चल आणि तेथें गेल्यावर तुला पाहिजे तत्का पराक्रम दाखीव. असें बोलून जेव्हां ब्रह्मदेवानें पाश टाकला, तेव्हां मारुती त्यांत सांपडला. तेव्हां इंद्रजीत विवरांतून बाहेर धांवत आला व मारुतीला आपल्या हातातें घट्ट बांधूं लागला. तें पाहतांच दुस-री कित्येक राक्षस धांवले आणि कोणी गवताच्या वेढानें व कोणी झाडांच्या सालीनें त्या सदामुक्त रामदासाला बद्ध करूं लागले. नंतर ब्रह्मदेव आणि इंद्रजित यांनीं धरून मारुतीला रावणाच्या सभेंत आणलें. मार्गानें कित्येक राक्षस मारुतीवर शस्त्रप्रहार करीत; पण वि-वरां शस्त्रें त्या वज्रासारख्या देहावर पडल्यामुळें भंग पावत असत.

मारुती दृष्टीस पडतांच रावण करकरां दांत चावूं लागला. इतक्यांत जुमंत सर्व बंधनें तोडून मोकळा झाला व रावणाकडून एक हात उंच उचलून घ्यासन करून त्यावर बसला. तेव्हां प्रहस्त प्रधान त्याला विचारूं लागला—तूं कोणाचा दूत आहेस ? मारुती त्या प्रश्नाचें उत्तर न देतां

इकडे तिकडे पाहू लागला; तेव्हा रावणानें त्याला विचारिलें—तूं कोणाचा कोण आहेस रे माकडा ! असें ऐकतांच तो जनकजाशोकहरण रामदूत झणाला—अरे मशका, रजनीवरा ! ज्यानें सीतास्वयंवरांत तुझ्या उरावर पडलेलें मय्य भर्गचाप मोडून टाकून तुला जीवदान दिलें त्याचा मी दूत आहे. ज्यानें शूर्पणखेची विटंबना करून त्रिशिरा, स्वर, दूषणादिकांस देहांत प्रायश्चित्त दिलें, त्याचा मी सेवक; तुला शिक्षा करण्यासाठीं आलों आहे. जसा एखाद्या अन्नसदनांत श्वान शिरतो तसा तूं रामाश्रमांत शिरलास व जानकीला चोरून आणलेंस; परंतु त्या रामपंचाबनाची वस्तु तुला जंबुकाला पचणार नाही. तुझ्या अस्वयाचा भय करून मीच अशोकवनाचा विध्वंस केला आणि इंद्रजिताला कोंडून ठेवलें. आतां राक्षसकुलकाननदहनराम तुझा संहार करण्यासाठीं येत आहे. तो विषकंठबंध दाशरथी तुझे दशकंठ तोडून दशदिशांस बळी देईल आणि जानकीला घेऊन जाईल.

याप्रमाणें हनुमंताचें भाषण ऐकतांच रावण परम क्रोधाग्रमान झाला आणि या मशकाचें पुच्छ, नासिक व कर्ण छेदन करून टाका अशी राक्षसांस आज्ञा करूं लागला; तेव्हां असंख्य राक्षस उठले व मारुतीच्या पुच्छावर शस्त्रप्रहार करूं लागले; परंतु एकही शस्त्र धड राहीना. सर्व मोडलीं आणि महाबलाढ्य राक्षस थकून धापा देऊं लागले, तेव्हां रावणही मनांत चरकला आणि त्यानें विचार केला कीं, हा रामउपासक सत्यवचनी आहे. याला याचा मृत्यु विचारून जटायूप्रमाणें मारून टाकावें. असें मनांत येतांच तो मारुतीला झणाला—तुला रामाची शपथ आहे, तुझा मृत्यू कोणत्या ठिकाणीं आहे तें सांग. मारुती झणाला—मला मृत्यूच नाही, असें ऐकतांच रावण हंसून झणाला—अरे ब्रह्मदेव

जगत्कर्ता, पण त्यालाही मरण आहे. मग तूच अमर कसा झालास ? असें ऐकताच मारुती त्याला फसविण्यासाठी पुनः झणाऱ्या-जर तू माझे हें पुच्छ पेटविशील तर क्षणांत सर्व भस्म होईल. याला तेलाने भिजविलेलीं वस्त्रें गुंडाळून पेटवा झणजे एकाक्षणांत सगळें भस्म होईल. हें बोलणें रावणाला खरें वाटलें आणि तो पुच्छाला वस्त्रें गुंडाळून वर तेल ओतवूं लागला. तेव्हां मारुती झणाऱ्या-जर पुच्छ किंचित् उघडें राहिलें, तर मला मरण येणार नाही. संभाळा वरें ! किंचित्ही उघडें ठेवूं नका. राक्षस पुच्छाला वस्त्रें गुंडाळतांना दमले आणि जुन्या व नव्याही वस्त्रांच्या राशी खपल्या, तरी पुच्छ झांकेना. शेवटीं नगरवासीं नम्र केले आणि प्रत्येकांच्या घरांतील दशीमुद्धा शोधून आणून गुंडाळली; तरी पुच्छ उघडेंच ! तें किती लांब आहे याचाही राक्षसांच्या अंत लागेना. राणीवसा नम्र केला तरी पुच्छ उघडेंच. सर्व लोक नागवे फिहूं लागले आणि वस्त्रें, तेल व तूप सगळें सगळें, तरीही पुच्छ उघडेंच. शेवटीं राक्षसांनी रावणाला हें वर्तमान कळविलें. कित्येक राक्षसांनी गळ्यांतील यज्ञोपवीतें काढूनही त्या शेंपटाला गुंडाळलीं. वृद्ध वृद्ध राक्षस शेवटीं ही लंका जळणार असें भविष्य कळू लागले.

जेव्हां पुच्छ एक हात उघडें आहे व वस्त्रें तर सर्व संपली, असें सवकांनीं रावणाला सांगितलें; तेव्हां रावण झणाऱ्या-आतां अशोकवनांत जा आणि सीतेजवळ जीं वस्त्रें असतील ती घेऊन या. असें एकतांच मारुतीनें आपलें पुच्छ आवरलें; नंतर राक्षस जुडी पेटवून त्या प्रचंड पुच्छवर्तिकाला पेटवूं लागले; पण कांहीं केल्या अग्नि त्याला स्पर्श करीना. तेव्हां रावणानें पुनः त्याला विचारिलें की, तुझे पुच्छ पेटत कां नाही ? मारुती झणाऱ्या-तुझ्या दारांत पुच्छयज्ञ होत असतां तूं बसलेलाच;

झणून माझ्या पुच्छाला अनल स्पर्श करित नाही. तू स्वतः जर येऊन फुंकशील तर पेटेल. हें बोलणें रावणानें जरा भयानेंच मान्य केलें आणि तो हनुमंताच्या पुच्छाजवळ जाऊन फुंकू लागला. तेव्हां मारुतीनें पिता व बंधु एकदम धांवावे झणून अनल व अनिलाची स्तुति करितांच तें पुच्छ एकदम भडकलें व रावणाच्या दाढी मुखांवरील दाढ्या व मिशा जळून गेल्या. रावणानें फार पाप केलें होतें, झणून मारुतीनें त्याला पहिल्यानें प्रायश्चित्त दिलें. रावणाचें तोंड दग्धारण्याप्रमाणें दिवळ लागलें व तो मुखाला वस्त्र लावून जाग्यावर बसला. इतक्यांत पुच्छाभि प्रदीप्त झाला आणि मारुती गडबड लावूं लागला, तेव्हां राक्षसांच्या मनाला आनंद झाला. रावणालाही आतां हा मरेल असें वाटलें, तो मारुती लोळत व चरफडत आपली मांडी थोपटून रावणाची दाढी धरायला गेला; पण रावणाला दाढीच नव्हती, त्यामुळे तो दचकला व मारुतीनें उपहासपूर्वक हास्य केलें. नंतर मला कोणी तरी सोडवा रे ! असें झणत जेव्हां तो पुढें पुढें येऊ लागला, तेव्हां राक्षस पळू लागले; परंतु मारुतीनें सर्वांस पुच्छानें आवडून त्यांच्या दाढ्या व मिशा जाळून टाकल्या. तो आपलें पुच्छ गरागर फिरवू लागला, त्यामुळे तें अधिकच पेटलें आणि भयंकर ज्वाळा उठूं लागल्या. तशांतच मारुतीनें कित्येक राक्षस धरून जाळले. जेव्हां ते सभा सोडून पळू लागले, तेव्हां मारुती त्यांना धरून रावणाजवळ आणू लागला व हे पळतात कां बरें ? असें विचारू लागला.

इकडे अशोकवनांत जानकीला राक्षसी सांगू लागल्या कीं, तुझा वानर मरण पावला ! हें वर्तमान ऐकतांच तिला फार वाईट वाटलें. तरी शेवटीं तिनें जठराग्नीला हनुमंताचा समाचार विचारला. तेव्हां

त्यानें तो क्षेम असल्याविषयीं साक्ष दिली आणि सीतेला सांगितलें कीं, आज मी त्याच्यासाठीं ही नगरी भस्म करीन.

रावणाच्या समेंत मारुतीच्या पुच्छाला अग्न लावून राक्षस त्याजवर शस्त्रवर्षाव करीत होते, तों मारुतीनें मेल्याचें सोंग केलें व हात पाय न हालवितां स्वस्थ पडून राहिला. तेव्हां कित्येक राक्षस त्याच्याजवळ गेले आणि प्रत्येक आपली बहाई दाखविण्यासाठीं मी वर्म पाहून घाव घातला असें रावणाला सांगूं लागला. मारुती दोन घटका निश्चेष्ट पडला होता. त्यानें तोंडाला फेंसही आणला. तेव्हां सर्व राक्षस त्याच्या सभोवती जमले, वैद्य नाडी पाहूं लागले आणि पुरुषार्थ करून शेंबटी मरण पावला असें दाणूं लागले. इतक्यांत सर्व पहात असतां त्यानें उडी मारली व जळत असलेल्या पुच्छानेंच कित्येक राक्षस बांधून जाळूं लागला. तेव्हां मात्र सगळे राक्षस पळाले आणि एकटा रावण उरला. त्याला मारुती विचारूं लागला—आतां तुझें रक्षण कोण करील ? इतक्यांत इंद्रजितानें घेऊन मारुतीला बांधलें आणि त्याला हातांत धरून थिड काढल्याप्रमाणें गांवांतून फिरवूं लागला. पण मारुती टपून होता. जे निंदक होते त्यांचीं तोंडेंच तो जाळूं लागला. त्यामुळे सर्व नगराच्या आकाश कळूं लागल्या. शेंबटी हनुमंतानें सर्व राक्षसांना सांगितलें—आतां घट धरा वरें. माझा प्राण जाण्याची वेळ आहे. असें ऐकतांच राक्षस त्याला घट धरून राहिले; तों तो उडाला व एका घरावर जाऊन बसला. मग काय ! धडाधड धरें जळूं लागलीं. त्यानें नदगदीं हंसावें, राक्षसांला वांकोल्या दाखवाव्या आणि दुसऱ्या घरावर उडी मारावी. याप्रमाणें त्यानें लंकादहनाला आरंभ करितानच त्याला अद्भुत प्रमंजन साक्ष झाला. उंच उंच माढ्या, गांपुरें व राणिव-



शाचीं मंदिरें दिवड्यांप्रमाणें पेटलीं. लोक बिदोबिदीं पळूं लागले. कित्येक आपापल्या संसाराच्या वस्तु बाहेर काढण्यासाठीं जळत्या घरांत शिरूं लागले. स्त्रिया आपल्या प्रिय बालकांसाठीं आगीला जुमानी-नाशा झाल्या. \* कल्पांत अग्नीप्रमाणें ज्वाळा चालू झाल्या व धूम्रानें दशदिशा व्याप्त झाल्यामुळें कोणास कोणी दिसेना अशी स्थिति झाली.

मारुतीनें एक तृतीयांश लंका जाळून टाकली; पण तितकी स्वर्णमय झाली. नंतर आतां सीतचें पादवंदन करून रामदर्शनासाठीं निघून जावें असें मनांत येतांच तो आपलें पुच्छ विझविण्यासाठीं सागरतटाकीं गेला. जेव्हां त्यानें समुद्रांत पुच्छ बुडविलें, तेव्हां जलचरें तप्त होऊन मळूं लागलीं. असें पाहून सरितापतीनें काकुळतीस येऊन त्याला तीरावर बसविलें आणि लाटांनीं त्याचें तें पुच्छ विझविलें. नंतर मारुतीनें आपल्या कपाळाचा स्वेद ( घाम ) पुसून टाकला, तो एका मगरीनें भक्षण केला व त्यापासून मकरध्वज उत्पन्न झाला. ती कथा पुढें समय-विशेषीं कथन केली जाईल. पुच्छ पूर्ण विझविल्यावर मारुतीनें मागे पाहिलें तों असंभाव्य अग्नि पेटला आहे व लंकेचा होम चालला आहे. तो भयंकर प्रकार पाहतांच कदाचित् सीता जळत असेल असें त्याच्या मनांत आलें. पण रामस्मरणीं सावध असणाराला प्रळयाग्नीही पीडा देत नाही. अशा स्वतःच्या अनुभवावरून तो शांत झाला. इतक्यांत सीता सुखी आहे, असें स्वतः वायूनें त्याला कळविलें.

नंतर रामदर्शनासाठीं उत्कंठित झालेला तो मारुती ब्रह्मदेवाजवळ गेला आणि त्याला ह्मणाला—महाराज ! आतां मी रामदर्शनासाठीं निघालों आहे. तर इकडे घडलेल्या वृत्तांताबद्दल आपण एक पत्र लिहून मजपाशीं द्यावें. असें ऐकतांच ब्रह्मदेवानें आनंदित होऊन त्याला पत्र

लिहून दिलें. नंतर तो अशोकवर्नांत आला व सीतेला नमस्कार करून झणाला—माते ! मी आतां रामदर्शनासाठीं निघालों. अल्पकाळांतच तुला सोडविण्यासाठीं त्याला लंकेत घेऊन येतों. तरी मी तुला भेटलों होतां, हें खरें वाटण्याकरितां आपल्या हातची कांहीं स्मूण दे. असें ऐकतांच जानकीनें आपल्या वेणीतील दिव्यमणी काढून त्याच्या हातीं दिली. नंतर तो कांहींतरी अंतरस्मूण सांग; असें झणू लागला. तेव्हां जानकी सांगू लागली—बाळा हनुमंता ! आम्ही चित्रकूट पर्वतावर राहिलों असतां एके दिवशीं सुमित्रात्मज फळें आणण्यासाठीं अरण्यांत गेला होता आणि आम्ही उभयतां एकांतीं असतां मी प्राणनाथाच्या अंकावर शिर ठेवून निजले होतें. त्या वेळीं परमसुवासिक मन्थानिल गालून प्राणनाथांनीं आपल्या हातानें माझ्या माळीं तिलक रेखिला होता. ही स्मूण ते व मी या दोघांसच ठाऊक आहे. याप्रमाणें अंतरस्मूण ऐकतांच मारुतीला अत्यानंद झाला. नंतर सीता झणाली—बाळा अंजनीतनया ! हा एवढा शनयोजन सागर उतरून तुझी सर्वे इकडे कसेरे पाल ? मारुती झणाला—माते ! तूं चिंता कां करितेस ? प्रभु रामचंद्र बाणांचा मेतु बांधील, अथवा त्याचा बाण वडवानळ होऊन सागराला शुष्क करील. तो रघुवीर आपल्या सत्तेनें काय न करील ? सर्वे कांही करण्याची त्याला शक्ति आहे. त्याचप्रमाणें या वेळेस मीही तुला घेऊन श्रीरामदर्शनासाठीं गेलों असतां; परंतु रामानें तुझा शोध आणण्याचीच मला आज्ञा केली आहे. यावरून तुला ( जगन्मातेला ) सर्वे भविष्यार्थ कळण्यासारखा आहे. तर आतां माझ्या मस्तकीं कृपाकर ठेवून मला रामदर्शनासाठीं जाण्याची आज्ञा दे. याप्रमाणें भाषण करून सीतेची आज्ञा मिळतांच “ जय यशस्वी रघुवीर ! ” असें

आणून आकाशपथें उडाला. त्या वेळेस जो त्यानें भुभुकार केला, तो ऐलतीरीं उभे राहिलेल्या वानरांनीं ऐकला. मारुती लंकानगरांतून जो उडाला तो आकाशांत दोन योजनें वर गेला. त्यावेळेस समुद्रोदक उर्चबळलें व समुद्रालाही भय वाटलें; पण इतक्यांत मारुती ऐलतीरीं येऊन उभा राहिला.

जांबुवंत, नल, नील, आदिकरून सर्वांनीं मारुतीला पाहतांच आलिंगन दिलें आणि कित्येकांनीं पुष्पें आणून हनुमंताची पूजा केली. नंतर त्याच्या अंगावरील मळाकडे पाहून सर्व वानर त्याला “ लंकेत ब्रह्म पराक्रम केलास ? असें विचारूं लागले; परंतु कांहीं एक उत्तर न देतां तो ब्रह्मदेवाचें पत्र त्याला दाखवूं लागला. त्यावर विरंचीच्या हातची राममुद्रा असल्यामुळे न उघडतां त्यांनीं मस्तकीं वंदन करून परत हनुमंताजवळ दिलें. नंतर हनुमंतासह सर्व वानर किष्किंधेस आले आणि येतांच त्यांनीं सुग्रीवाच्या मधुवनाचा विध्वंस केला. हें वर्तमान सुग्रीव गम यांस कळतांच, त्यांनीं मारुती विजयी होऊन आला; हें तर्फावरून जाणलें. इतक्यांत सर्वासह मारुतीनें तेथून उड्डाण केलें.

श्रीराम, सौमित्र आणि सुग्रीव हे तिघे सर्व वानरांच्या मध्यभागीं मारुतीचें विजयवृत्त श्रवण करण्याच्या उत्कंठेनें बसले होते. इतक्यांत महानिधान साधून येणाऱ्या साधकाप्रमाणें विजयसूचक दक्षिणबाहु उभारून सपक्षपर्वताप्रमाणें सर्व वानरांसह मारुती आकाशांतून खालीं उतरला. त्यास पाहतांच अयोध्यापति आणि किष्किंधापति आपापलीं आसनें सोडून पुढें झाले, तों मारुतीही लोटांगण घालीत रामचरणांजवळ आला; इतक्यांत दयालु रामचंद्रानें त्याला उठवून स्नेहानें हृदयाजवळ धरिलें व प्रेमालिंगन दिलें. नंतर हनुमंतानें जानकीच्या वेणींतील

मणी आणि ब्रह्मलिखित रामचंद्रापुढें ठेविलें आणि अंगदानें समुद्रतीराम पांचेपर्यंत व तेथून हनुमंत महेंद्रपर्वतावर उभा राहून शतयोजनें सागर-जल उडाला, येथपर्यंत वर्तमान सांगितलें. पुढील वर्तमान काय तें हनुमंत सांगत नाही. असें अंगदाचें भाषण ऐकतांच रामानें हनुमंताकडे पाहिलें, तेव्हां तो हात जोडून विनयपूर्वक क्षणाला-प्रभो ! लवेंत जें वर्तमान झालें, तें या पत्रांत ब्रह्मदेवानें आपल्या हातानें लिहिलें आहे. त्याशिवाय जें सांगण्यासारखें आहे, तें सांगतां. जनकतनया अशोकवनांत सुखी आहे; परंतु आपल्या वियोगामुळें अत्यंत क्लेश झालेली आहे. हा मणि परम सद्गद हाऊन तिनेंच खुणेसाठीं दिली आहे. आपल्या करांगुलींतील मुद्रिका हृदयाजवळ धरून तिनें अपार शोक केला आणि ती आपल्या मनगटांत घातली. प्रभो ! तिची क्लेशता मी आपल्याला किती सांगावी ? ती मुद्रिका कंकणाप्रमाणें तिच्या हातांत खेळत आहे. केवळ तुझ्या नामामृतावर ती जिवंत मात्र आहे; असें ऐकतांच रामाला फार वाईट वाटलें. नंतर त्यानें हनुमंताला “ तूं तें अगाध समुद्रजल तरून गेल्यास कसा व आलास कसा ? ” असा प्रश्न केला. तेव्हां “ आपल्या मुद्रिकेनें जातांना व मातेच्या दिव्य मण्यानें घेतांना मला तारलें ” असें सांगितलें. नंतर रामानें तें ब्रह्मलिखित पत्र उघडून वाचण्यासाठीं लक्ष्मणाच्या हातांत दिलें. त्या वेळेस त्या पत्रातील आशय ऐकण्यासाठीं सर्व कपि एकाग्रचित्त होत्साते शांतपणानें बसले. वाराही स्थिर झाला आणि तो भोंगीद्रावतार पत्र वाचूं लागला.







## अध्याय २२ वा.

राजीवनयन राम आणि सूर्यपुत्रादि सर्वे कपि सावधान चित्तानें ऐकत असतां ब्रह्मदेवानें लिहिलेलें पत्र लक्ष्मण वाचूं लागला—हे अनंत-कोटिब्रह्मांडनायका दयार्णवा राघवा, हे षड्विकाररहिता, हे अरिषड्वर्गनाशका रामा ! तूं निर्विकार व निर्गुण असतां बंदीचे सुरगण सोड-विण्यासाठीं सगुण झालास व पितराज्ञेचें निमित्त करून काननांत आलास. नंतर दशकंठानें तुझ्या चिच्छक्ति—( जानकी ) चें हरण केलें व तिच्या शोधार्थ तूं किष्किंधेपर्यंत आलास आणि पुढें शोधासाठीं रुद्रावतार मारुती लंकेत पाठवून दिलास. तो आपल्या दिव्यशक्तीनें उड्याण करून समुद्रोदक तरत असतां मागांत त्याला बहुत विघ्नें आली; पण तीं तुझ्या तारकनामप्रतापानें दूर झालीं. त्यानें प्रथम उप—( पड ) लंकेत येऊन असंख्य राक्षसींचा संहार केला; क्रींचेच्या उदरांत शिरून तिचें उदर विदारण केलें. नंतर तो निकुंजळेंत आला व इंद्रजीन आणि सुलोचना यांस पाहतांच त्या मुरूप मुलोचनेलाच जानकी मानून त्या दोघांच्या मस्तकांवर पाषाण घालण्याचा विचार करूं लागला. इतक्यांत सुलोचना काहीं बोलली व त्यावरून ' ही सीता नव्हे ' असें समजून तो तेथून निघाला आणि अणुप्रमाणें रूप धरून त्यानें सर्व लंकागरीची विटंबना केली. सर्व लोकांस नम्र करून गल्लोगल्लीं पळविलें. या प्रमाणें पत्र ऐकत असतां राम धन्यप्रताप ! असें क्षणून मान डोळ्यां लागला व मर्कट कौतुकानें हंसून आनंद प्रदर्शित करूं लागले. काहीं वेळानें पुनः शांतता झाल्यावर लक्ष्मण तेंच पत्र पुढें वाचूं लागला.

नंतर मारुती बिभीषणाचे मंदिरांत गेला आणि तेथें हरिकीर्तन ऐक-



तांच संतोष पावला. तेथून कुंभकर्णाचे मंदिरांत जाऊन दुर्गधीमुखें कंठाळला. पुढें रावणाच्या सभेची तर मारुतीनें चमत्कारिक प्रकारानें विटंबना केली. तें अगाध चरित्र पत्रीं लिहितां येत नाहीं. मग रावणाच्या ऐशींहजार स्त्रियांचीं मंदिरें सीतेसाठीं शोधून शेवटीं तो पवनात्मज मंदोदरी एकांतीं निजली होती तेथें आला व 'हीच पवित्र सीता असेल' असें मानूं लागला; पण इतक्यांत ती दुष्टस्वप्न पाहून जागृत झाली आणि रावणही तेथें आला होता, त्याला "रामाची सीता परत नेऊन द्या !" असें आग्रहपूर्वक सांगूं लागली. तें रावणानें मान्य केलें नाहीं. तरी सीतेच्या समाचारासाठीं अशोकवनांत एक दूती त्यानें त्याच वेळेस पाठविली. त्या दूतीच्या मागून हनुमान् अशोकवनांत जेथें सीता होती तेथें गेला. त्यानें खुणेची मुद्रिका ध्यानस्थ असलेल्या सीतेच्या पुढें ठेवून वृक्षगर्भीं बसून गायन आरंभिलें. तेव्हां जानकी सावध झाली आणि मुद्रिका पाहून मोह पावली. तों मारुती प्रगट होऊन तिला भेटला. त्या ठिकाणींही त्यानें कित्येक राक्षसी झोडून मारल्या. नंतर क्षुधेच्या मिषानें त्यानें अशोकवनाचा विध्वंस केला. तें वर्तमान ऐकतांच रावणानें असंख्य राक्षसवीर त्याला धरण्यासाठीं पाठविले; त्या सर्वांचा वध करून मारुतीनें इंद्रजिताला नम्र करून त्याची विटंबना केली आणि त्याला कोंडून ठेविलें. शेवटीं मी स्वतः आलों व हनुमंताची प्रार्थना करून त्याला ब्रह्मपाशांत बद्ध केलें आणि रावणाच्या सभेंत घेऊन गेलों. त्या ठिकाणीं जातांच हनुमंतानें रावणाला शब्दशस्त्रें करून जर्जर केलें आणि सभेचीही निर्भर्त्सना केली. नंतर मारुतीला मारण्यासाठीं रावणानें त्याच्या पुच्छाला वस्त्रें गुंडाळलीं, त्यावर तेल ओसलें आणि अग्नि लावला. तेव्हां मारुती उडाला व

त्यानें तृतीयभाग लंका जावळी; पण असा अद्भुत समस्कार झाला कीं लंकेचा जेवढा भाग जळाला तेवढा सुवर्णाचा झाला ! नंतर सागरांत पुच्छ विझवून जसें श्रम पावलेलें बालक जननीजवळ येतें, त्याप्रमाणें हनुमान् सीतेजवळ आला; मला भेटला व मजपासून पत्र घेऊन पुनः रामदर्शनासाठीं जातों, असें सांगून निघाला. तो सेवेसी सादर होणारच आहे.

याप्रमाणें लक्ष्मणानें पत्र पुरें करितांच रामानें धांवत जाऊन मारुतीला प्रेमालिंगन दिलें आणि त्याच्या तोंडावरून हात फिरवून त्याचा तौरव केला. नंतर त्यानें जो सीतेचा मणि आणला होता, तो हृदयाजवळ ठेवून मोह पावला आणि मारुतीला झणाला—अंजनीतनया ! धन्यधन्य, आज तूं मला जानकी भेटवलीस त्यामुळे मी फार सुखी झालों. तुझे हे उपकार माझ्याच्यानें फिटणार नाहीत. असें ऐकतांच मारुती मनांत झाला—मी जानकीमातेला घेऊन आलों नाही, ही मोठी चूक केली. झूला खूण पाहून जर इतका आनंद झाला आहे, तर प्रत्यक्ष जनकजेला हातांच घाला पूर्ण आनंद होईल. तर तिच्या आणण्याला या वेळेसही मी खेळवां आहे, असें मनांत येतांच तो हात जोडून रामाला झणाला—भो ! क्षणभर धीर धरावा. सर्वे राक्षसांचा संहार करून मी जनकतनूला घेऊन येतों. याप्रमाणें बोलून अवकाश न धरितां तो जेव्हां उद्यानारण्यास सिद्ध झाला; तेव्हां राम श्रद्धीवर येऊन त्याला झणाला—मित्रा ! उभा रहा; जाऊं नको. पुढें फार कार्यभाग उरकावयाचा आहे. याप्रमाणें राम बोलला, परंतु आवेशास चढलेल्या मारुतीनें तें ऐकिलें नाहीं व तो निघालाच. तेव्हां स्वतः राम त्याला आवरण्यासाठीं धांवला. पण मारुतीनें त्याला उचलून खांद्यावर घेतलें आणि रावणाचा वध करण्यासाठीं आपणांसच लंकेत नेतां; असें झणूं लागला. इतक्यांत

लक्ष्मण, सुग्रीव, अंगद आणि जांबुवंत हे चौघे मारुतीला आवरण्यासाठी उठले व त्याच्या दंडाला धरून थांबवू लागले; परंतु तो त्या चौघांसही घेऊन उडाला आणि ऋणाला—इतकेजण लंकेस जाऊन राक्षसांचा संहार करू आणि जानकीला घेऊन परत येऊ. इतर वानर जर न्यावे, तर त्यांच्यानें समुद्र तरवणार नाही. असें बोलून त्यानें त्या चौघांसही उचललें व स्वाद्यावर घेतलें. तेव्हां राम त्याला ऋणाला—प्राणसख्या, मारुती ! विचाराशिवाय भलतीच क्रिया करूं नये; असें नीतिवचन आहे. असें ऐकतांच मारुतीनें सप्रेम रामचरण धरिले आणि मी तुझा आज्ञा-धारक आहे असें सांगितलें.

नंतर राम सभा करून बसला आणि मारुतीला विचारूं लागला—लंकानगरी कशी आहे ? तेथील प्रजा कशी वागते आणि तिची स्थिति काय आहे ? असें ऐकतांच तो चातुर्यरत्नाकर मारुती सांगूं लागला—लंकानगर लांबरुंद तीनशें गांवें आहे. ( असें बोलत असता त्यानें जमिनीवर लंकेचा नकाशा काढून रामाला दाखविला. ) त्यांत पांचलक्ष उत्तम संगमरवरीपाषाणांचीं सदनं आहेत व सातलक्ष विटांचीं आहेत. तांबें आणि कांसें यांचीं घरे पांचकोटि आणि निवळ सोन्याचीं सात कोटि घरे आहेत. हेमबालंकृत नवकोटि शिवालयांतून नित्य त्रिकाल रुद्राभिषेक, पूजा व नैवेद्य चाललेले आहेत. सर्व राक्षस शिवोपासक आहेत; ते रुद्राक्षमालाधारण व विभूतिचर्चन करून अग्नि-होत्र आणि वेदाध्ययन चालवितात. मुख्य रावण सुबुद्ध व महाज्ञाता आहे. त्यानें वेदांचीं स्वडे केली आहेत ! लंकेत जागोजागी पाहवेंतर राक्षस तपश्चर्या करीत आहेत.

याप्रमाणें लंकेतील राक्षसांची स्थिति ऐकत असतां “ ते पुण्यप-

क्षण लंकावासी निशाचर मला आटपणार नाहीत; " असें रामाच्या ज्ञानांत आले व तो चिंतित झाला व क्षणभर विचार करून तो मारुतीला ज्ञानः विचारू लागला—मारुती ! तूं लंकावासी यांची स्थिति कथन के-  
लीस ही नीट आहे, परंतु दया, क्षमा, शांति, उपरति, विरक्ति, शौ-  
च, दान आणि अंतःकरणशुद्धि त्यांच्याजवळ आहेत काय ? असें  
एकतांच मारुती क्षणांला—या प्रत्येकाचा लंकेत अभावच आहे. सर्व  
तत्त्व परम अधर्मी व निर्दय असून कायत्याचरणांत निष्णात आहेत.  
निष्क मद्यप्राशनोन्मत्त होत्साते अनेक दुष्टाचरणें करीत असतात. असें  
एकतांच रामानें हास्यवदन करून मारुतीला सांगितलें—हनुमंता ! ज्या  
जात दया व क्षमा नाहीत, त्यानें जप तप आणि दान कितीही  
जरी तें व्यर्थ होय; क्षणून तुला सांगलों की, ते कसेही जरी  
तरी मी एका क्षणांत सर्वांचा संहार करिन. असें ऐकतांच सर्व  
जनीं आनंदित होऊन मुमुःकार केला. नंतर ब्रह्मदेवानें लंका  
य झाल्याबद्दल निहिलें होतें, त्याबद्दल रामानें जांबवंताला प्रश्न  
ज्ञतांच तो सांगू लागला.

श्रीविष्णु गजेंद्राचा उद्धार करून वेकुंठी परत आल्यानंतर गरुड  
त जोडून त्यास झणू लागला कीं, महाराज ! मला क्षुधेनें व्याप्त केले  
आहे, तर कृपा करून कांहीं भक्षणार्थ उपाय सांगावा; असें ऐकतांच  
विष्णूनीं त्याला सांगितलें—नक्र व गजेंद्र यांचीं प्रचंड कलेवरें पडलीं  
आहेत, तीं तूं भक्षण करून घे. अशी आज्ञा मिळतांच तो पक्षिपति  
उडाला व त्या कलेवरांजवळ आला. इतक्यांत तेथें भुवंगनामक  
दुसरा पक्षी येऊन विभाग मागू लागला. तेन्ही एकाक्षणांत गरुडानें  
त्याचा संहार केला. नंतर तीं दोन्ही कलेवरें उचलून तो सुपर्ण एका

जंबुवृक्षाच्या शाखेवर जाऊन बसला. त्या शाखेला साठइंचार वाला  
 स्थिर संज्ञकऋषि टांगून घेऊन तपश्चर्या करित होते. गरुड जाऊन  
 खांदीवर बसताच ती मोडली व खाली पडणार, इतक्यांत ते तापस  
 गरुडानें पाहिले आणि पडत असलेली खांदी सावरून धरिली. ते  
 शस्तयोजनें विस्तीर्ण शाखा व नक्रगजेंद्रांचीं कलेवरें चौकीत घेऊन  
 अर्धात्री राहिल्यामुळे गरुडाला फार संकट पडलें. नंतर त्याचा पित्त  
 कश्यप अनुष्ठान करित बसला होता, त्याजकडे जाऊन गरुडानें त्या-  
 च्यावर आपल्या पक्षांनीं छाया केली. तेव्हां कश्यपमुनीनें वर पाहिलें  
 आणि पुत्र संकटांत पडला आहे असें जाणून वालस्थिल्यास खाली उतर-  
 प्याबद्दल विनविलें. ते ऋषि कश्यपाची विनंती ऐकताच खाली उतरले  
 आणि ऋषीनें पुत्राला सांगितलें कीं, येथून लंकागिरी जवळच आहे.  
 असें ऐकताच गरुडानें त्या लंकागिरीवर जाऊन शाखा सोडली आणि  
 तेथेंच बसून कलेवरें भक्षण केलीं. त्या गरुडाचीं नखें ज्या पर्वताला  
 लागलीं, तो हा त्रिकूटचल झाला. त्या जंबुवृक्षाच्या शाखेवर पुढें  
 लंका बसली. जांबुवंत रामाला ह्मणतो—हे दाशरथे ! ती सुवर्णाची भव्य  
 शाखा तळीं असल्याकारणानें मारुतीनें लंकेला अग्नि लावितांच मूस  
 ओतली गेली व तितका भाग सोन्याचा झाला ! ! ! याप्रमाणें लंका  
 नगरीच्या उत्पत्तीविषयीं कथन ऐकतांच रामाला अत्यानंद झाला.

नंतर सुग्रीवादि सर्व कपींच्या अनुमतानें राम विजयावशीच्या  
 दिक्शीं श्रवणभद्रावर लंकाजयासाठीं निघाला. पूर्वीं रघुराजाही याच  
 मुहूर्तावर विजययास निघाला होता. राम निघाला त्यावेळेस सर्व शुभ-  
 योग, जयतिथि येऊन रामचरणीं लागल्या. अठरापत्रें कपि भुयःकार  
 करित उठले. बहात्तरकोटि रीस तयार झाले. छपन्नकोटि गोलांमुळे

जिना कडं लागतांच उर्विमंडळ दणाणून गेलें व शोकानें आकाशाला  
 रूप मुटला. वाद्यांच्या धडाक्यानें वनचर व खेचर यांस भय वाटूं  
 लागलें. जसा सहस्रकरसूर्य रथावर शोभतो तसा मारुतीच्या खांचावर  
 राम शोभूं लागला. लक्ष्मण अंगदाच्या स्क्ंधावर बसला. सागरमंथना-  
 साठीं सुगसुग जसे जमून निघाले होते, तसे लंकेसह रावणमंथने-  
 च्छेनें रीम व वानर जमून रामासह दक्षिणपंथानें निघाले. शालतमा-  
 लादि वृक्षांचि पल्लव मोडून वानर रामावर छाया धरूं लागले. कोणी  
 चवरीप्रमाणें रामावर वृक्षपल्लव उडवूं लागले. त्या सेनासमुदायाची रुंदी  
 चालतांना दहा योजनें दिसूं लागली. मार्गांत कपि पर्वत उचळून  
 चेंदूसारखे झेलून आवेशानें धावूं लागले. याप्रमाणें तो सेनायागर दक्षि-  
 णरत्नाकराचे तीरावर येऊन स्थिर होतेवेळीं सर्व कपीनीं जां मुमुंकार  
 केला, त्यावेगेवर भ्रमंडळ दणाणलें आणि तो जयशब्द ऐकल्यामुळें  
 लंकेत रावणालाही धाक उत्पन्न झाला.

तेव्हां इंद्रजितादि सर्व पुत्र आणि प्रहस्त, विद्युज्जिह्वादि धोर धोर  
 प्रधान जवळ घेऊन रावण विचार करण्यासाठीं बसला. तो सर्वांस  
 झणाला—“शत्रु, सपें आणि अग्नि यांस कधीही लहान किंवा निर्बल  
 झणूं नये.” हे केव्हां घात करतील याचा नियम नाही, झणून झणतो  
 की, समुद्राच्या पैल्वतीरीं दाशरथी आपल्या परिवारामह येऊन उतरला  
 आहे, त्याला आकलण्याची कांहीं युक्ति कथन करा. असें ऐकतांच  
 रावणाचे सर्व पुत्र व प्रधान शत्रें सरसावून “आपण विंता कडं नये.  
 नर आणि वानर आमचें भक्ष्य आहे.” असें झणूं लागले. तेव्ही त्या  
 सभेंत बसलेल्या न्यायशील व सत्वस्थ विभीषण झणाला—“मतिमंद,  
 वाचाळ दुर्जनहो, तुम्हीं सर्व दशमुखाभोंवते जमून नानाप्रकारच्या कुत-

कांतीं त्याचें मन दूषित करीत आहां. एकच वानर आला होता, त्यानें तुझां सर्वांना जर्जर करून लंकानगर दहन केलें व परत जाऊन त्यानेंच दाशरथीला सैन्यासह समुद्रतीरापर्यंत आणलें. यावरून ते कसे पराक्रमी आहेत, याविषयीं तुमची खात्री व्हावी; परंतु सभाग्याची कीर्ति ऐकत असतांही त्याला मिथ्या दूषणें देऊन भुंकणारे श्वानगुणाचे तुझीं. ज्या वेळेस त्या वानरानें अस्वयादि राजपुत्र मारले व इंद्रजिताला नम्र करून कोंडून बसविला, त्या वेळेस तुमचे पराक्रम कोठें गेले होते ? तो जगद्वंद्व राम सनकादिक ज्याचें ध्यान करीत असतात, जो विष्कंडाला पूज्य देव मायाचक्रचालक, केवळ भूभार हरण करण्यासाठीं मूलप्रकृतिसह अवतरला आहे. त्याची तुझीं पामरांनीं जरी निंदा केली तरी तांच तुझाला दंड करणार ! या रावणाला कामविकारामुळें भ्रम झाला आहे, ह्मणून रामाच्या प्रगल्भशक्तीविषयीं याला विचार होत नाही. नाहीतर ज्या सहस्रार्जुनाच्या वंदीत हा पडला होता, त्याला भृगुपुत्रानें मारिलें आणि त्या भार्गवाचा रामानें पराभव केला. यावरून या मतिहीनाला त्याचा पराक्रम कळूनये काय ? हा त्याचें स्वरूप ओळखत नाही. वानर सर्व सुधापानी देव अवतरले आहेत व राम पूर्णब्रह्मसनातन प्रत्यक्ष विष्णु होय. यासाठीं तो समुद्राचे पेलतीरीं आहे. तों त्याला शरण जाऊन जानकी अर्पण करा, वंदींचे देव सोडा आणि चंद्रार्क आहे तोपर्यंत आपल्या पुत्रपौत्रादिकांचें कल्याण करून घ्या. वारंवार दुश्मिन्हांचा भास होऊन सति मंदोदरी दुष्टस्वप्नें पहात आहे, यावरून उमजां आणि व्यर्थ गळ्यांत पापाण बांधून डोहांत उडी टाकूं नका.

याप्रमाणें विभीषण भाषण करीत असतां सर्व सभाजन निरुत्तर झाले आहेत, तों प्रहस्त प्रधान बोलूं लागला—आपण राजबंधु ह्मणवितां

पुत्र; परंतु सागमार विचार तुझांला कळत नाही, असें आहे तर सभेंत  
 जायण तरी कळं नये. अशी शतमुखीप्रमाणें बडबड राजकुलांतील पुरुषांला  
 उचित नव्हे. राजसभेंतील विचार जर आपल्याला आवडत नसेल, तर  
 उठून घरी निघून जावें. याप्रमाणें तो प्रधान बोलत आहे, तों इंद्रजीत  
 झणाला—काका, या अनुचित भाषणाबद्दल मीच आपला वध केला  
 असता, परंतु पितृव्य आहां झणून क्षमा केली. इतकें बोलून तो शंकरि  
 रावणाला झणाला—हा आपला मरुखा वंशु परंतु शत्रूचा पक्षपाति आहे.  
 याप्रमाणें इंद्रजीत बोलूं लागतांच विभीषणाला फार राग आला आणि  
 तो झणाला—चांडाळा, तें महा अमंगळ, कृतघ्न व कपटी आहेस. तुमच्या  
 सारख्या स्वलांच्या संगतीनें हा रावण मतिमंद आला ! परंतु तुझा  
 स्वामी दंड करण्यासाठीं तो अयोध्याप्रभु गमगणा येत आहे. या रावणानें  
 अनुचित क्रोधांभ केला झणून मातेनें मला पाठविलें. त्याच प्रमाणें  
 तुला तुझी ऐकाल झणून बांध केला आहे. आतां तुमचें देव ! अमान्य  
 पाहू व गमाला सीता न देतां अभिमान धगल तर कुलक्षय होणार !  
 विभाषणानें भाषण ऐकत असतां रावणाला फार क्रोध आला  
 तो जेथे घेऊन वध करण्यासाठीं विभीषणावर धांवला; परंतु ज्याला  
 रावणगण, त्याला कोण मारणार ! रावणाचा हात लचकल्यासारखा  
 झुन त्याच्या हातांतील शस्त्र स्यालीं पडलें; तरी तें त्यानें पुनः उच-  
 ललें, नेव्हां इंद्रजितानें त्याला आवळून धरिलें; पण तितक्यांत रा-  
 वणानें जी एक लाथ झाडली, ती विभीषणाला लागली, तरी तो  
 जात, निमंत्सर व भेदरहित विभीषण रावणाला पुनः उपदेश करूं  
 लागला. सर्व सभाजन त्याचें क्षमाशीलत्व वर्णन करूं लागले. इतक्यांत  
 रावणादिकांची माता कैकसी त्या ठिकाणी आली व विभीषाचें हित



चित्तम ब्रणाली— बाबा, हा दुरभिमानी रावण ऐकत नाही; पासाठी आत  
तुं तरी गमाला शरण जाऊन आपल्या जन्माचें मार्थक करून घे. जो ब्रह्म-  
विष भक्षण करीत असेल त्याच्या पंक्तीला शहाण्यानें कधीही वसू नये  
तुं गमाला मर्या करून घे, क्षणजे तुझा कल्यातीही नाश होणार नाही

असें ऐकतांच मानेला नमस्कार करून आपल्या चौघां प्रधानांस,  
विभीषण उठला आणि पुनः रावणाला ब्रणाला—तू माझा ज्येष्ठवंश  
आहेस, ब्रणान तुला मागतों की, मी गमाला शरण जात आहे. ज-  
तुला आपलें कल्याण व्हावें असें वाटत असेल, तर हाच मार्ग अवलंब-  
केला पाहिजे. असें बोलत सर्वदेवत आकाशांत उडाला आणि श्रीरा-  
मचरणौ लीन होण्यासाठी चालता झाला.

---

काय उपाय करावा ? विभीषण ह्मणाला—सागराची पूजा करून त्याज-  
पाशी सेना उतरण्यासाठीं मार्ग मागावा. असें ऐकतांच प्रभु राम दश-  
सन वालून समुद्रीतीरावर बसला आणि त्याजपाशीं मार्ग मागूं लागला.

इतका प्रकार होईपर्यंत त्या ठिकाणीं रावणाचा हेर शार्दूल नामक  
राक्षस होता. तो लंकेन गेला आणि सर्व वतंमान रावणाला सांगूं  
लागला. तेव्हां चिंतातुर रावणानें शुकनामक राक्षसाला बोलावून सां-  
गितलें—तुं सुग्रीवाकडे जा आणि त्याला सांग की, तूं आमचा बंधु  
आहेस सीतेचा व तुझा संबंध काय ? तूं आपलें सैन्य घेऊन मायारा  
जा. असें ऐकतांच तो शुक निघाला व रामसेव्यासन्धिय अंतरिक्षांत  
येऊन उभा राहिला आणि धीटपणानें बोलूं लागला—हे वानरेश्वरा,  
माझे भाषण ऐक. मला रावणानें महाप्रतुला निर्गोप सांगण्यासाठीं  
या ठिकाणीं पाठविलें आहे. तो असें ह्मणतो की, “आधीं जनकनया  
अरण्यांतून घेऊन आलों तिचा व तुझा संबंध काय ? तूं आपली मकं-  
टमेना घेऊन लोंकर किष्किंधंय परत जा. सीतेसाठीं तुझी माकडें  
आपलें प्राण न्यर्थ काय ह्मणून स्वर्ची घालता ? तुझी जर परत जात  
नसाली मी महाप्रतुलमी शुक तुमची शिरकमळे तोडून नेईन आणि  
राजारजेश्वर जो दशकंठ भूपति त्याची पूजा करीन.

घापमाणें त्या शुकराक्षसाची भाषणें ऐकतांच कित्येक कपिवीरांस  
क्रोध आला आणि त्यांनीं तत्काळ जाऊन त्या शुकराक्षसाला धरून  
आणलें. तेवर अनेक वानर त्याला लाथाबुक्क्यांनीं माहूं लागले.  
तेव्हां तो राक्षस अगदीं कासाविस होऊन, हे कृपार्जवा राववा ! मजवर  
दया करून मला सोडीवः असें ह्मणूं लागला. ते शब्द कानावर ये-  
तांच दयानू रामानें त्याच्याकडे पाहिलें आणि लक्ष्मणानें वानरांक-

हून त्याची मुक्तता करविनी, पण तो पुनः आकाशांत उडाला आ निघांतगनी क्षणाला—हे सुग्रीवा, तूं येथून चालता हो. या रामाच संगतीला लागून व्यर्थ जीव कां देतांय ? देवांच्या बुद्धीला लार शंकरापुढे जातांच प्रदन जसा भस्म होऊन गेला, तसा तुझा वानरां- मारण्यासाठीं राम गवणामगोर घेऊन आला आहे. अरे शतमुख बा- हो, तुझीं आपलें हित कसें जाणत नाही ? अशी त्या शुकाची भाष ऐकतांच ऋषभ वानर क्षणाला—रे शतमुखां शुका, तूं आपल्या दश मुखाला जाऊन मांग कीं, जनकान्मजेला हण केल्यामुळे तूं आम शत्रु झालास. आतां प्रभु रामचंद्र तुझा वध करून तुझीं दासी शि दशदिशांय वशी देण्यासाठीं येत आहे. यासाठीं त्या दशकंठाला क्षणाविं जर तुला तुझा जीव प्रिय असेल तर रामाला शरण ये आणि जनक तनया परत आणून दे. असे ऐकतांच शुक क्षणाला—रे मर्कटहो, तुझीं विनाकारण कधी कां होतां ? पुनः ती सीता तुमच्या दृष्टीसही पडणार नाही. याप्रमाणें त्याची वडवड ऐकतांच वानरांनीं त्याला पुनः धरलें आणि पथच्छ बुकलत वांघत ठेविलें.

इकडे राम समुद्राजवळ प्रार्थना करीत व मार्ग मागत बसला हा- ता. तो मारवा तीन दिवसपर्यंत ध्यानस्थ होता, तरी तो उन्मन समुद्र विचार करीना, तेव्हां अत्यंत क्रोधाविष्ट झालेला राम क्षणा- ला—याला सगरपुत्रांनीं उत्पन्न केलें क्षणून तीन दिवसपर्यंत याची मर्गप्रतीक्षा केली व याला मान दिला; परंतु हा समय ओळखत नाही. निता नाही, माझा वडवानलवत् बाण याला क्षणार्थांत शोषण करील. असें बोलून त्यानें बाणाशीं ब्रह्मास्त्राची स्थापना करून तो चापाला लावून आकर्ष ओढतांच सर्व सरिता व जलचरांसह सागर भयभीत

झाला आणि सहपरिवार येऊन रामचरणीं लागला व विनयानें क्षणाला—हे पूर्णब्रह्मा रामचंद्रा, तूं कृपासमुद्र असता एकाएकीं तुझ्यांत अशी क्रूर लहर कां उत्पन्न झाली ? माझा अन्याय नसतां त्वां माझ्यावर बाणाची योजना कां केलीस वरें ? सर्वदा गर्जेना करित असण्याचा माझा स्वभावच आहे. मी तुझ्याजवळ गर्व केला नाही. याप्रमाणें त्याचीं नम्रवचनें ऐकतांच राम शांत झाला आणि क्षणाला—मी धनुष्यावर अमोघ बाण लावला आहे, याला कांहीं कारण सांग. सागर क्षणाला—देवा, पश्चिमेस मरुतामक एक दुष्ट दैत्य आहे, तो नित्य माझीं जलचरें भक्षण करित असतो, त्याजवर या बाणाची योजना कर. असें ऐकतांच कल्पांत चपळेप्रमाणें तो बाण जो मुट्या, तो मरुदैत्य जलचरें भक्षण करित होता, त्याच्या कंठप्रदेशीं जाऊन लागला, त्याचगेच तो मरण पावला आणि त्या ठिकाणीं जें उदक होतें तेंही आटून गेलें. नंतर कांहीं काळ लोटल्यावर त्या जागीं मारवाड देश वसला.

रामाला जामात मातून सागरानें दिव्यवस्त्रालंकारांनीं त्याची पूजा केली आणि सांगितलें—हे रविकुलभूषणा रामा, शत्रूच्या समोर जाऊन युद्ध करेस हा वल्कलाजिनधर वेप योग्य नव्हे. यासाठीं या वस्त्रालंकारांचा अंगीकार करून रणांत रावणाचा संहार कर. युद्धांत इंद्र आपला रथ तुला वसण्यासाठीं पाठवील. याप्रमाणें सागर वारुन आहे, तो हनुमंत सुग्रीवादि सर्व कपि रामाला वितवूं लागले कीं, स्वामी, आपण दिव्यवस्त्रालंकारमंडित असावें अशी आमची सर्वांची इच्छा आहे, ती आपणाशिवाय कोण परिपूर्ण करील ? असें ऐकतांच सर्वांची उत्कट इच्छा जाणून चापपाणिरामानें त्या सागरदत्त वस्त्रालंकारांचा अंगीकार केला. कल्पांतचपळेसारखा पीतांबर राम नेसला,

हेरीप्यमान उत्तरीय वस्त्र अंगावर घेतले, जसाभार आवकून मस्तक रत्नकिरीट घातला. त्याचें तेज दिक्चक्रांतही मावेना. कर्णां सुवर्णचंद्राप्रमाणें दिव्य कुंडलें तळपूं लागलीं. मुक्तकृपानें अनंत ब्रह्मां गोविन्दाप्रमाणें अनेक मुक्तमाला सांगणें गमाच्या कंठांत घातल्या पण गमाच्या श्यामलांगावर त्यांचा वर्ण पाळून तीं दिव्य मुक्ताकडे ईद्रीतीर मण्याप्रमाणें दिसूं लागलीं. निष्कलंक मृगांकाप्रमाणें हृदयावर पदक चमकूं लागले. कर्णमखेंतील क्षुद्रघंटा घणघणू लागल्या. तीक्ष्ण प्रभेच्या चक्राप्रमाणें गमाच्या कर्णगुलांत मुद्रिक शोभूं लागल्या आणि पदस्य तपुं गंगजयजयशब्दोच्चार करूं लागलीं याप्रमाणें उन्मोचम वस्त्राभूषणांसह दिव्य मंगलपुण्यांनीं सांगणें राम व लक्ष्मण यांनी पूजा कर्गिताच आकाशांत त्रिविष्टांती जयजयकागमसह दिव्य सुमनांचा वरांच केला आणि त्या दोन्ही मनांहोमनि पाहताने सर्व वानरही आनंदमग्नजगनें भुभुकार करूं लागले.

तेतर राम सांगला खणाला—हे नदीपते, आमचा दख्खार लंके जवळच सुवेगानल आहे, तेथे पोचण्याला कोठी उपाय सांग. अं ऐकतांच सागर खणाला—तुमच्या मैन्यांत नल नामक वानर आहे, त्याला ऋषींचा वर आहे. तो कपि वायुपणीं खंयत असतां ऋषीं शालिग्राम उचलून उदकांत टाकीत असे. त्या वेळेस सर्व ऋषींनी त्याला वर दिला की, तुझ्या हातानें उदकांत पडलेला पाषाण तरो यासाठीं हे राववा. तें त्या नलाच्या हातानें मजवर सेतू बांधून लंके जा. असें यागून सागर आपल्या पांयांसह निघून गेल्यावर रामानें सुग्रीवादि सकळ कर्णीस जवळ बोलावून नलाच्या हातानें सागरावर सेतु सिद्ध करण्याचा विचार त्या सर्वांस कळविला आणि नलाला

जवळ बोलावून त्याच्या वराबद्दल स्तुति करून त्याचा फार गौरव केला. तेव्हा सर्व कपि भुभुःकार करून अपार पापाण व पर्वत आणून नळाजवळ देऊं लागले व तो ते सागरावर ठेवून सेतु तयार करूं लागला. बहान्तरकोटि रीस आणि अठरापच्चें वानर, असंख्य पर्वत आणून समुद्रांत टाकूं लागले. त्यांत मारुतीमात्र एकटा एका खेपेंत किती पर्वत आणीत होता, याची मूळकाव्यांत गणना केली आहे ती—चागल्ल पर्वत तो पुच्छांत गुंडाळीत असे. सहाल्ल डोंक्यावर ठेवी. दोनल्ल हातांत धरी आणि कित्येक नगांच्या पंक्ति स्केधावर ठेवून आकाशमार्गांत अनंत खेपा करीत असे. इतर वानर थकून जागोजागी पडून असतः पण मारुती कांहीं कधी दमला नाही. त्याचें बळ व अपार श्रम पाहून रामालाही आश्चर्य वाटत असे. पहिल्या दिवशीं नळानें चौदा गांवें सेतु सिद्ध केला; पण माझ्या हातानें पापाण तगतात असा त्याला किंचित अभिमान होनांच रात्रीतल्या रात्री तो प्रचंड सेतु एका मन्यानें गिळिला.

दुसऱ्या दिवशीं वानर पाहतात तो सेतु जाग्यावर नाही. तेव्हां सुप्रविस्त्रिकांनीं तर्फे केला कीं. राक्षसांनीं सेतु उचलून नेला असावा. त्यांनीं तें वर्तमान रामाला कळविलें. तें ऐकतांच रामचंद्रानें शरभाला सांगून तीमगिल मत्स्याला आणविलें. तेव्हा तो मागूं लागला—हें रामचंद्रप्रभो, मी नव्या दर्शनासाठीं येत असतां माझ्यामागून कांहीं मुलें येत होनीं. त्यांनीं वाल्म्वभावानें तो सेतु भक्षण केला असेल. त्यांज-कडूनच मी तो पुनः वांछवीन किंवा मी आपल्या पाटीचा सेतु करून तुझें सैन्य पलीकडे उतरून. याप्रमाणें त्याचें भाषण ऐकतांच रामाला त्या मत्स्यवालकांच्या अगाध करणीचें आश्चर्य वाटलें व नळ सर्वहत्त

होत्साता स्वामी पाहू लागला, इतक्यांत मन्स्यबाळकांनी तो सेतु पूर्वी स्थळी आणून ठेविला. नंतर नऊ त्याच्यापुढें सेतु बांधू लागला; पर त्या दिवशी पाषाण पाण्यांत ठेवतांच मन्स्य न्याला भक्षण करूं लागले. तेव्हां मन्स्यरूपी श्रीहरीनें सर्वांचे निवारण करीत असतां असें सांगितलें कीं, राम आणि मी एकच आहों. त्याच्या कार्याला विनं करितां माझ व्हा आणि प्रत्येक पाषाणास्वामी आपापली पृष्ठि लावून तें सांवरून धरा. असें ऐकतांच मन्स्य पर्वत गिळीनासे झाले. तरी पर्वत पाण्यावर ठेवतांच उमळून दर वाहन जावा, अशी स्थिति झाली आणि नऊ तय्य होऊन पाहू लागला. तेव्हां हनुमंत न्याला क्षणाळा-मित्रा नळा, किंचितही गर्व करूं नको. सर्व कर्तां कविता राम आहे, असें असतां अभिमान काय क्षणत करावा ? ज्यानें मन्मा-शिवाय आकाशमंडप सांवरला आहे, ज्यानें ही धरणी उदकावर तारली आहे आणि जो मित्र, शत्रु, इत्यादि प्रचंड गोळ बायुचक्रांत प्रमाणानें चालवितो, त्या अनंतब्रह्माटनायकापुढें जीवांचा अभिमान कितीसा चालणार आहे वों ? आतां तूं असें कर-एका शिजेवर 'रा' आणि दुसरीवर 'म' अशीं अक्षरें सोदून मग त्या शिजा पाण्यावर ठेव, क्षणजे एकापुढें एक जडून राहतील. आतां तूं क्षणशील कीं, पवित्र रामनामावर कधींचे पाय पडतील, तर मुख्य भेदाना कारण जो अभिमान आहे तो सोड, क्षणजे सर्व एकच प्रत्ययाला येईल.

याप्रमाणें मारुतीच्या सत्य व तीक्ष्ण वचनकुठारानें नळान्या मनांतील अभिमानतरु छेदून पडतांच त्यानें राममुद्रांकित पाषाण लहान, थोर, सम विषम न पाहतांच सागरावर ठेवण्याचा सपाटा चालविला आणि पांच दिवसांत तें गेलेंचें काम सुवेळानेलापर्यंत नेऊन

पोंचविलें. तेन्हां वानरांनीं रामाजवळ येऊन सांगितलें—प्रभो, नळांनं शंभरयोजनं लांब व दहा योजनं रुंद सेतु पूर्ण केला आहे. असं ऐकतांच रामाला अत्यानंद झाला व त्यानं नळांला बोलावून त्याचा गौरव केल्या आणि सर्वांना “ आतां सुवेळाचलावर चलावं ” अशी आज्ञा केली. त्या वेळेस सर्व कपि भुभुकार करीत उठले, त्यामुळें पृथ्वी हलमळ लागली. देव विमानांत बसून सेतु पहात असतां त्यांना तो शतयांजनं लांबायमान देह धरून भांगेंद्रच पसरला आहे असं वाटलें.

रामाचें प्रचंड कपिर्मेन्य सेतुबंधनं सुवेळाचलावर जेव्हां निघालें. तेव्हां सेतुच्या काढेंत चालणारे कपि समुद्रांत पडत आणि चूकाकार उडवी घेऊन पात भेत्वार येऊन चालें लागत. राम व लक्ष्मण चरण-चालीच्या इच्छेनं चालें लागनांच सुग्रीव आणि हनुमंत पुढें येऊन विज्ञापना करूं लागलें की, महागज, आपले चरण जर या शिर्झाला लागतील, तर कदाचित् सगळ्याच स्त्रिया होऊन वानरांच्या गळीं पडतील; यामाठीं कृपा करून आमच्या खांद्यावर बसून चलावं. असं ऐकतांच स्मितवदन करून गरुडावर विष्णु जसा बसतो, तसा राम मारुतीच्या व लक्ष्मण अंगदाच्या खांद्यावर बसून निघाला.

सैन्यासहवतमान राम जो सागरतटाक सोडून निघाला होता, तो अर्धेप्रहरांत सुवेळाचलावर आला. नंतर वानरांनीं ज्या शुकनामक राक्षसाला बांधून ठेविलें होतें; त्याला रामानें सोडवितांच तो त्याचें चरण वंदून लंकेत गेला आणि रावणाजवळ रामाचा अद्भुत महिमा सांगू लागला. सर्वे नद्यांसह सागराचें शरण व्यंणं व चमत्कारिक प्रकारानें सेतुबंधनवृत्त ऐकतांच रावण मनांत भय पावला. तरी शुक्ाला ह्मणाला—तुला त्या वानरांनीं बांधून ठेविलें



होतें, ह्मणून भय पावलास आणि त्यांचेंच वर्णन करीत सुटलास, परंतु त्या शत्रूची थोरवी जर मला सांगशील तर मरण पावशील. असें बोलून त्यानें त्या शुकाबरोबर दुसरा सारण नामक असुर दिला आणि दोघांला आज्ञा केली कीं, आतां जाऊन रामसैन्याची गणती करून या. त्यांत मुख्य मुख्य वीर कोण आहेत व कोणाबरोबर किती सैन्य आहे, याविषयीं पूर्ण माहिती काढून आपले प्राण राखून लौकर परत या. असें ऐकतांच दोघे आकाशमार्गानें येऊन रामसैन्यांत उतरले आणि वानरवेष धरून माहिती घेत इतस्ततः संचार करूं लागले.

राम, लक्ष्मण, सुग्रीव, विभीषण, इत्यादि सर्व सभा करून बसले होते. त्या ठिकाणीं ते मायावी राक्षस कपिवेषानें जरी उभे राहिले होते, तरी विभीषणानें ओळखून त्या दोघांलाही धरलें आणि रामाजवळ आणलें. तेव्हां राजाधिराज रामचंद्र हास्यवदन करून ह्मणाला—यांना हातांत धरा आणि आपलें सर्व सैन्य दाखवा. दूत हो, तुझींही सर्व वृत्तांत ध्यानांत ठेवून रावणाकडे जा आणि त्याला सांगा वरें. आह्मांला त्याचें मुळींच भय नाही. असें ऐकतांच ते दोघेही रामचरणीं लीन होऊन त्याची स्तुति करीत परत लंकेस आले.

नंतर सोळा मजल्यांची उंच गच्ची होती, त्या गच्चीवर चढून रावण त्या हेरांला ह्मणाला—आतां येथून कोणाचें सैन्य किती व कोणत्या ठिकाणीं आहे तें मला दाखवा. असें ऐकतांच ते दोघे सांगू लागले. वानरसेना सागराच्या अगदीं मध्यभागीं. ज़ुत्पति जे हात जोडून उभे आहेत, त्यांच्याही मध्यभागीं तमालनांलि राम वस्त्राभरणांनीं मंडित होऊन बसलेला दिसत आहे पहा ? तो हरिणचर्मावर सुग्रीवाची मांडी उशाला घेऊन पडला आहे व कौतूहलानें गोष्टी सांगत आहे.

जो लंकानगर जाळून गेला व रामासह परत आला, तो मारुत रामाचे चरण चुरीत बसला आहे. तुमचा बंधु विभीषण रामाच्या अगदीं जवळ बसून त्याच्या कानांत गोष्टी सांगत आहे. सूर्यप्रभा तेजस्वी वीर सौमित्र रामाच्या पाठीमागे उभा आहे. तो अंगद वाल्मीकि पुत्र आपणांकडे क्रोधानें पहात आहे. त्याच्या पत्नीकडेच तो सुग्रीवाचा सासरा सुषेणवैद्य, त्याजबरोबर वीसकोटी सैन्य आहे. तो जांभवंत पहा; त्याजबरोबर बहात्तरकोटी रीस आहेत. तो पत्नीकडे सेनपति नल, ज्यानें सागरावर अद्भुत सेतु बांधला ! ते पर्वताप्रमाणें देवधारी शरभ व ऋषभनामक वानरवीर युद्धसमयाची वाट पहात आहेत. याप्रमाणें सर्व वानरांच्या खुणा सांगून शेवटीं ते ह्मणाले—महाराजांच्या बरोबर युद्ध करून निभाव लागणार नाहीं असें वाटतें. त रामाची सीता परत देऊन हा युद्धप्रसंग टाळावा. आम्हीं हेर आहे आम्हांला जे दिसेल तें सत्य सांगितलें पाहिजे. अशीं त्यांचीं भाषणेकतांच रावणाला क्रोध आला व त्यांस तो दाबूं लागला.

इकडे विभीषणानें रामलक्ष्मणादिकांस गच्चीवर चढून सैन्य पहा असलेला रावण दाखविला. त्याच्या छात्राखालीं सर्व कपिसेना झकली होती, तरी त्याला पाहतांच सर्व कपि क्रोधाविष्ट झाले. इतक्यां लक्ष्मणानें भात्यांतून अर्धचंद्राकार बाण काढला आणि चापावर लावून असें अचुक संधान मारिलें कीं, त्याबरोबर रावणाच्या मस्तकावरीं दाहीं छत्रें आणि किरीट छेदून भूमीवर पाडले. तेव्हां रावण भयभीत झाला आणि गच्चीखालीं उतरून गेला. त्या वेळेपासून त्याला भयपाणीही गोड वाटेनासें झालें आणि महिचिंता उत्पन्न झाली. य ठिकाणीं रामायणाचें सुंदरकांड समाप्त झालें.



अध्याय २४ वा.





## अध्याय २४ वा.

एकाएकीं छत्रछेद झाल्यामुळे चिंता पावलेला रावण म्लानवदनाने सभेंत आला आणि सर्व प्रधानासहित विचार करित बसला. तो हणाला—वीरहो, माझ्या अत्युत्कट दोन इच्छा आहेत; त्या कधीं पूर्ण होतील हें कांहीं कळत नाहीं. रामलक्ष्मणांचा वध व्हावा आणि जनकतनया वश व्हावी, याशिवाय माझ्या मनांत दुसरें कांहीं येत नाहीं. असें ऐकतांच वज्रदंष्ट्र हणाला—महाराज, आपण सीतेची इतकी भीड काय हणून धरली आहे ? तिला बळेंच मंदिरांत आणूवी आणि आपली इच्छा पूर्ण करून घ्यावी. रावण हणाला—मला तसें करितां येत नाहीं हो ! परस्त्रीवर बलत्कार करशील तर तुझी तनु शतचूर्ण होईल, असा मला विधीचा शाप आहे; त्यामुळे गारुड्यानें जांत पडलेल्या भुजंगासारखा मी दीन झालों आहे. कोणीतरी प्रयत्न करून ती मला वश होय असें वशीकरण योजा. तिचें मन रामावर आहे तें विटलें पाहिजे. असें ऐकतांच विद्युज्जिह्वप्रधान हणाला—महाराज, मी मायेनें रामाचें शिर आणि कोदंड हुबेहुब उत्पन्न करीन. तें जर सीतेनें पाहिलें तर राम मरण पावला असें मानून दाचित् ती आपणांला वश होण्याचा संभव आहे. असें ऐकतांच हणाला परम संतोष वाटला आणि त्यानें त्या विद्युज्जिह्वाला माताचीं वस्त्रें देताना त्याची अतिशय स्तुति करून सांगितलें कीं, तूं माकापट्यकर्मांत केवळ बृहस्पति आहेस; यासाठीं त्वरा कर आणि माप व शिर घेऊन लौकर अशोकवनांत ये. याप्रमाणें सांगून तो पाच्या आधीं जानकीला पाहण्याकरितां अशोकवनांत गेला.

राम कपिसैन्यासह सुवेळाचळावर येऊन उतरला हें वर्तमान त्रि-  
जटेकडून जरी सीतेला समजलें होतें, तरी “ कधीं भेट होईल कोण  
जाणें ! ” अशी विवंचना करीत ती अधोवदनानें बसली होती. इत-  
त्यांत हरीणीपुढें व्याघ्र किंवा कमळणीजवळ जसा वारण येऊन उभा  
राहतो, तसा रावण जानकीपुढें येऊन उभा राहिला आणि बोलूं लाग-  
ला--जानकी, त्वां आजपर्यंत जें धैर्य धरिल्लेंस तें सर्व व्यर्थ गेलें. या-  
साठीं आतां तूं मलाच वर. माझी पट्टराणी मंदोदरी तुझ्या सेवेला  
अधीन आणि तुझ्या अनुमतानें मी या लंकेचें राज्य चालवीन. पहा  
वेच्छर कर. तुझ्या पतीला मृत्यु आला; तें वर्तमान पहिल्यानें सांग-  
तों ऐक--सर्व कपिसेना घेऊन काल तो सुवेळाचळावर येऊन राहिला  
असतां आमचा ग्रहस्तप्रधान सैन्य घेऊन रात्रीं तेथें गेला आणि सर्व  
सैनिकांसह तुझा पति निद्रिस्त असतां त्यानें अकस्मात् घाला घालू-  
न त्याचा शिरच्छेद केला ! त्याची तशी स्थिति होतांच सौमित्र  
जाण्याकानें अयोध्येस पळून गेला. सुग्रीव, अंगद इत्यादिकांचा वध  
ग्रहस्तानेंच केला आणि बाकीचे वानर इतर राक्षसांनीं भक्षण केले.  
यांच्या जाण्याचा मार्ग जो सेतु तोच आझीं पाडून टाकला, मग ते  
तोठें जाणार ? सर्व विचारे प्राणाला मुकले ! आतां तुला जर हें स्वोटें  
श्रुत असेल तर, एकाक्षणांत अनुभवही पाहशील. याप्रमाणें तो म-  
हीनमति रावण भाषण करीत आहे तों विद्युज्जिह्व मायेचें शिरकमल  
आणि चाप घेऊन आला व येतांच त्यानें तें जानकीच्या पुढें ठेविलें  
आणि चालता झाला.

किंढकुंडलांनीं भंडित तें कमलाकार वदन, सरळ नासिका,  
रुपाळीं केशराचें गंध आणि आरक्त रेखांकित आकर्षितराग अर्धें

रामवदनाप्रमाणें हुबेहुब मायावी शिर कंठनालासह तुटून रक्तानें माखलेलें दृष्टीस पडतांच अग्नीनें जशी कर्दळी करपून जाते, तशी सीता एकाएकीं करपली आणि प्रथम मूर्च्छित होऊन कांहीं वेळानें थुद्दीवर आल्यानंतर तें शिरकमल हृदयाजवळ धरून अपार शोक करूं लागली. तो शोक कोठवर वर्णन करावा ! आपल्या कन्धेचे शोकस्वर ऐकून भूमि उकलूं लागली आणि पशुपक्षीही रुदन करूं लागले. सीता शोक करीत असतां ह्मणाली—हे राजीवाक्षा रघुवीरा, हे स्मरारिमित्रा, हे अनंतगुणसंपन्ना, कायरे हें केलेंस ! माझ्यासाठीं रात्रंदिवस घोष घेऊन सीतेसीते ह्मणून वृक्षपाषाणादिकांस ओळिगन देऊन अती श्रमलास ! वानरसेना घेऊन सागरावर सेतु बांधून सुवेलाचलापर्यंत आलास आणि शेवटीं शत्रूला यश दिलेंस ! प्रियकरा, आतां या अनाथ व दीन अबलेनें जगांत जिवंत राहून काय करावें ! प्राणनाथ ! नकाहो माझा त्याग करून जाऊं ! आलें मी. देवा ! वाल्मीकिकृष्णचें भाष्य आज मिथ्या झालें किंवा पतंगानीं दिव्याला गिळिलें ! झाले तरी काय ? कांहीं करून नाही. हरहर ! सौमित्र वंशु असतां संकटीं साह्य करण्याचें सोडून पळून गेला हें आश्चर्यच आहे. प्राणनाथ ! आतां मात्र कैकयीच्या मनासारखें झालें. कौसल्यासामुबाई मात्र हें ऐकतांच प्राणत्याग करतील.

याप्रमाणें अनेक प्रकार आठवून धिलाप करीत असतां, ती जानकी शेवटीं रावणाला ह्मणाली—हे दशमुखा, होगारें असतें तें कधींही चुकत नाही. मी तुला मिथिलेश्वर जनकाप्रमाणें आपला पिता असें मानून शेवटची एकच भिंती करितें कीं, मला चिता रचवून दे,



करून एवढें माझें माहेर करशील तर आम्हीं उभयतां परलोकीं तुझें कल्याण चिंतीत आनंदानें राहूं. असें सीतेचें भाषण ऐकतांच ही सत्वच्युत होणार नाही, असा निश्चितार्थ समजून रावण तेथून चालता झाला. नंतर जानकी पूर्ववत् शोक करीत असतां सरमानामक बिभीषणाची पत्नी गुप्तरूपानें तेथें आली आणि सीतेचें शांतवन करून ह्मणाली-बाई जानकी, ही तुला वश करण्यासाठीं रावणाची कृत्रिम करणी आहे. तूं जर मुळपासून विचार करशील तर तुला न.सांगतां समजण्यासारखें आहे. तुझ्या स्वयंवरसमयीं रावणाच्या उरावर भर्गचाप पडलें होतें तें तुझ्या पतीनें दूर केलें. त्या भर्गचापाहून रामकादंड जड, तें मेल्या प्रहस्तास कसें वरें उचलेल ? याप्रमाणें ती सरमा सीतेची समजूत करीत आहे, तां मायावी चाप व शिर तेथून गुप्त झालें. तेव्हां सीतेची त्याबद्दल खात्री होत चालली, इत-क्यांत राम सुखी आहे ! अशी आकाशांतून देववाणीही झाली. तेव्हां तर सीता अत्यनंदानें राक्षसांच्या कपटकृतीचें आश्चर्य मानीत बसली. तिनें सरमेचेही आभार मानले.

रावण सीतेला शोकांत टाकून जो निघून गेला होता, तो मंदो-दरीच्या मंदिरांत जाऊन त्या परम सज्जन पतिव्रतेला ह्मणाला--हे कल्याणी, तूं अशोकवनांत जाऊन सीतेला बोध करावास आणि ती माझ्या शयनीं वश होईल असा कांहीं उपाय योजावास, अशी माझी इच्छा मी निरुपायास्तव तुला सांगतो, नाहीतर तुझ्या सार-ख्या मानिनीला हें कृत्य जिवावरचें आहे; हेंही मला कळतें. परंतु काय करावें ? ती जर मला वश झाली नाही; तर मी जिवंत राहणार नाही. याप्रमाणें रावणाचें भाषण ऐकतांच ती लावण्यस्वाणी मंदोदरी

तेथून उठली व अशोकवनाकडे निघाली. तिच्याही मनांत सीतेच्या दर्शनाची इच्छा फार दिवस उद्भवली होती. ती अनायासे पूर्ण होण्याची वेळ येतांच तिने साधली.

जानकी व त्रिजटा ह्या दोघी आनंदानें राम व रामसैन्याविषयी गोष्टी करीत बसल्या होत्या, इतक्यांत मयजा त्या ठिकाणीं आली. तेव्हां त्रिजटेनें सीतेला सांगितलें कीं, जानकी, तुझ्या दर्शनासाठीं मंदोदरी आली आहे. असें ऐकतांच जानकी आनंदानें उठून पुढें झाली. इतक्यांत मंदोदरी पुढें येऊन सीतेला नमस्कार करूं लागली; तेव्हां सीतेनें तिला हृदयाजवळ धरून प्रेमालिंगन दिलें. त्या बळेस त्या दोघी गंगायमुनांप्रमाणें दिसल्या. दोघीनांही अत्यानंद झाला. नंतर मयजा ह्मणाली—बाई जानकी, आज तुझी भेट झाली, त्यामुळे आजचा हा मोठा सुदीन, असें मी समजतें. याप्रमाणें बोलून क्षणभर स्तब्ध राहिल्यावर मंदोदरी पुनः ह्मणाली—जानकी, तूं सुज्ञ आहेस, तुला मी बोध करावा असें नाही; तरी ओळीला आलें, ह्मणून दोन शब्द बोलणें भाग आहे. माझ्या ऐकण्यांत असें आहे कीं, राम पूर्णब्रह्मसनातन असल्याकारणाने सर्वांभूतीं समसमान आहे. जसें—अनेक मातृका जरी आहेत तरी ओंकार एकच; अलंकार जरी अनेक असले तरी सुवर्ण एकच; त्याचप्रमाणें परब्रह्म राम जर सर्वांघटीं भरला आहे, तर व्यर्थ दुराग्रहास पडून रामरावणांत भेद कां मानतेस? याप्रमाणें त्या मयकन्येचें भाषण ऐकतांच सीता हंसून ह्मणाली—बाई दोदरी, तूं ह्मणतेस त्याप्रमाणें चापपाणी सर्वांभूतीं भरलेला असल्याप्रमाणें अभेदच आहे. जसें घटांत व मठांत आकाश अभेदत्वेकरून एकच भरलें आहे, किंवा अनेक तरंगांत उदक अभेदत्वेकरून एकच

आहे, तसें दुजेपण कोठेंही नाही; मग राम आणि रावण असा द्वैतभाव तरी काय ह्मणून ? जशी स्वप्रांतील संपदा मिथ्या, तसेच राम व रावण मिथ्या. ब्रह्मानंद स्वरूपाचे ठिकाणीं दुजा भास नाहीच; ह्मणून सीता आणि मंदोदरी हाही मिथ्या भास होय. पृथ्वी, आप, तेज, पवन, आकाश आणि त्रिगुण, हेच जर मिथ्या आहेत; तर राम आणि रावण तरी सत्य कसे होतील. आतां उपाधिभेदानें जर भासमान झाले, तर त्याच भेदानें सीता आणि मंदोदरी ह्याही भासल्याच पाहिजेत. निर्विकार जगजेठीच्या ठिकाणीं द्वैतभावाच्या गोष्टी जशा व्यर्थ आहेत तशा रावणाच्या भेटी विषयींच्याही गोष्टी अगदीं व्यर्थ आहेत.

यामागें जानकीचें भाषण ऐकतांच मयजा पुनः ह्मणाली— अयोध्यानिवासी राम सर्व व्यापक आहे किंवा एकदेशी आहे ? याचें मला निश्चयात्मक स्पष्ट उत्तर दे. असें ऐकव्हांच सीता ह्मणाली— परब्रह्माच्या ठिकाणीं मुळींच त्रिपुटी विरून गेल्या आहेत. ह्मणजे ज्ञेय, ज्ञाता आणि ज्ञान त्या विचाराचे ठायीं लीन होत आहे. ध्येय कोण ? ध्याता कोण ? आणि ध्यान कसें करावें ? याचें भान रहात नाही आणि भज्य, भजक व भजन हाही भाव असत नाही. कारण जें जें दिसतें तें तें नाश पावणारें असल्यामुळे जेथें एक अभेद शाश्वत आहे, तेथें मयजा व जानकी कोणीकडून दिसतील आणि राम व रावण हे शब्द तरी कसे असतील ? रज्जूचे ठायीं सर्पाचा भास किंवा शिंपींत रुप्याचा चकचकाट ज्ञानेंकरून जसा व्यर्थ आहे, तसा रामही व्यर्थ आणि रावणही व्यर्थ होय. जेथें हा सर्व मायोपाधिक मिथ्या विकार असतां अज्ञानानें सत्य मानला जातो, तेथेंच राम रावणही सत्यत्वेकरून मानले जातात; परंतु अद्वैतदृष्टीनें पाहतां सर्व एकच आहे.

मग तेथें तूं व मी हा भेद कां असावा ? जी वस्तु अव्यक्त व अनाम आहे; तिच्याठावीं राम व रावण ह्या व्यक्ति व नामें नाहीतच. हें वर्म ज्याला कळलें तोच प्रत्यक्ष आत्माराम. त्याचे ठिकाणीं समाधि आणि विधान व भाषण आणि मौन हेंही विरून गेलें आहे.

याप्रमाणें जगन्माता सीता भाषण करीत असतां मंदोदरी ब्रह्मा-  
नंदांत निमग्न होत्साती डोलूं लागली. तिचा हेतु विराला, संवाद  
खुंटला आणि सर्वत्र एक अभेद ब्रह्मानंद दिसूं लागला. नंतर एका-  
क्षणानें सावध होऊन तिनें जानकीचे पाय धरिले आणि सद्ब्रदित होऊन  
ह्मणाली—बाई जनकराजतनये, आज तूं आपल्या अपूर्वज्ञानानें  
माझा सर्व संशय दूर केलास ! सत्संगाशिवाय आत्मविचार होत नाही व  
सारासार कळत नाही. आतां मजवर लोभ ठेव आणि मला जाण्यासाठीं  
निरोप दे. असें ऐकतांच जानकीनें तिला प्रेमालिंगन दिलें आणि मातें  
कधीं वेळ सांपडेल तेव्हां येऊन भेटत जा, असें सांगितलें. नंतर पुनः  
पुनः नमन करून मंदोदरी तेथून निघून गेली.

रावण तिची वाट पाहतच बसला होता. तिनें सदनांत पाय ठेवितांच  
“काय झालें प्रिये !” असा रावणानें प्रश्न केला. तेव्हां मंदोदरी  
ह्मणाली—प्राणनाथ, तप्तलोहावर पडलेलें उदक कदाचित् पुन्हां हातीं  
येईल, पण जानकी कांहीं तुझाला वश होणार नाही. ज्या गोष्टीनें  
अनर्थासह कुलाचा घात होण्याचा संभव आहे, त्या गोष्टींत पंडित कधींही  
मन घालीत नाहीत. हातांतील सुवर्ण टाकून मुद्दाम शेंण कां घ्यावें !  
शर्करा पलीकडे लोटून तोंडांत बळेंच कोणी तरी राख घालील काय ?  
राम पूर्णब्रह्मसनातन महाविष्णु अवतरला आहे, ह्मणून त्याची चिच्छक्ती  
जी जनकतनया, ती त्याला अर्पण करून शरण गेल्यांत स्वरोस्वर

कल्याण आहे. आपला अविवेक पाहतांच आपला बंधु बिभीषण झाला शरण गेला आणि त्यानें आपलें जन्ममरण चुकविलें. आपण काहींतरी विचार करायचा होता. जो पूर्ण प्रतापी रघुनंदन, ज्यानें उदकावर पाषाण तारले, त्याचा पराक्रम आपण जाणत अस-  
ताही त्याच्याशीं द्वेषबुद्धि धरली आहे, याचें कारण तरी काय असावें ?

याप्रमाणें अनेक शब्दसुमनांनीं मयजेनें रावणाची पूजा करितांच तो आनंदित होऊन ह्मणाला—हे मयकन्यके, तुझीं भाषणें मला मान्य आहेत, परंतु जगांत पुरुषार्थ टाकणाऱ्याचें जिणें व्यर्थ, हें तूं जाणत नाहीस ! बिभीषण चिरंजीव झाला ह्मणतेस तो प्रळयीं तरी मरण पावणारच आहेना ! यांत त्यानें विनाकारण देहाचा लोभ धरून आपलें सार्थक करून घेतलें नाही असें नाहीका होत ! कल्पपर्यंत जिवंत राहणें ह्मणजे शरीररूपी बंदिस्वान्यांत वास्तव्य करणें होय. तर हे कल्याणी, या पुरुषार्थाला जगांत कोण बरें मान वेईल ? तो राम आदिपुरुष आहे, हें मी जाणतो. तरी ज्यापेक्षां युद्धकामुक होत्साता तो सागर उतरून आला आहे, त्यापेक्षां मी सीता परत न देतां त्याची युद्धकामना तृप्त करीन; त्याला आपला पुरुषार्थ दाखवीन आणि जिंकीन; समजलीस ! तूं काळजी करूं नको. असें ऐकतांच मंदोदरी चिंताक्रांत व विमनस्क होऊन परम क्लेश मानीत आपल्या मंदिरांत निघून गेली.

नंतर जसा कृष्णवर्णमेघ पर्वतशिखरावर येतो, तसा रावण गोपुरावर चढून पुनः रामसैन्य पाहूं लागला असतां, बिभीषणानें रामाला सांगितलें—प्रभो, रावण आपल्या गोपुरावर चढून आपलें सैन्य पहात आहे.

असें ऐकतांच सर्वांनुमतें राम सुवेलाचलाच्या शिखरावर जाऊन लंकानगरी अवलोकन करूं लागला; इतक्यांत कोणास न सांगतां सुग्रीव जो उडाला तो अत्यंत आवेशानें येऊन रावणाच्या उरावर आदळला ! त्यानें उजव्या हाताच्या चापटीनें रावणाच्या शिरावरील दाहीं छत्रें आणि डाव्या हातानें दाही मुगुट खाली पाडले. लागलीच एक लाथ मारली आणि चपलतेनें असा एक मुष्टिघात केला कीं, त्या मुळें रावण अगदीं घाबरून गेला, तरी दोघांचें मल्लयुद्ध त्याच ठिकाणीं एक घटकाभर चाललें होतें. तों रावणाच्या मनांत आलें कीं, वालीप्रमाणें हाही मला कदाचित् रामाकडे धरून नेईल ! तो पळण्यासाठीं मार्ग पाहूं लागला, पण तोही त्याला दिसना ! तेव्हां त्या गोपुरावरून तो रावण सुग्रीवाला उरावर घेऊन एकदम खालीं कोसळला. त्या वेळीं सगळें लंकानगर गजवजून गेलें ! कोणी ह्मणत कीं, हा मारुती पुनः लंका जाळण्यासाठीं आला ! कोणी ह्मणत आज हा वानर लंका समुद्रांत पालथी घालणार ! असो. खालीं पडतांच सुग्रीवाला चुकवून रावण पळून जातांच कपिपति सुग्रीवही उड्डाण करून सुवेलागिरीवर आला. तेव्हां सर्व कपींनीं जयजयकार केला आणि रामानें त्याला हृदयाजवळ धरून सांगितलें—सुग्रीवा, आज तूं हें काय बरें विपरीत आचरण केलेंस ? सर्व दळभार जवळ असतां नृपतीनें पुढें उडी घालण्याचेंसाहस करूं नये. आज पूर्वदैवानें व आमच्या भाग्यानें तुला जय आला व पुनः परत येऊन तूं आम्हांला भेटलास ! याप्रमाणें राम बोलत आहे, तों वानरांनीं अनेक वनपुष्पें आणून सुग्रीवाची पूजा केली आणि मग सर्वासह राम पर्वताखालीं उतरला.

नंतर सकलजुत्पतींसह रघुनंदन राम सभा करून बसला असतां,

सुग्रीव आणि विभीषण रामाच्या अंगदीं जवळ बसले; तेव्हां राम राज-  
नीतीला अनुसरून विचार करण्यासाठीं ह्मणाला—मित्रहो, आतां कांहीं  
रावण युद्ध केल्याशिवाय सीतेला परत देत नाहीं; हें सिद्ध झालें. तर  
पुढें काय विचार करावा ? विभीषण ह्मणाला—प्रभो, राजनीति अशी  
आहे कीं, साम, दाम, दंड आणि भेद यांची समयानुसार योजना  
करून शत्रूला बश करावें. आपला हात पाषाणाखालीं सांपडला आहे,  
तो युक्तीनेंच काढून घेतला पाहिजे. यासाठीं माझें मत असें आहे कीं,  
पहिल्यानें कोणी सज्जन, जाणता व चतुर बोलका पाहून रावणाकडे  
शिष्टाई करण्यासाठीं पाठवावा. जो सभेंत जाऊन बसतांच बृहस्पती-  
प्रमाणें प्रवीण दिसेल, ज्याला सरस्वती प्रसन्न असून जो समयोचित  
भाषण करणारा असेल, जो वेद, शास्त्र आणि पुराण यांच्या प्रमाणां-  
सह भाषण करण्यास शक्य, धैर्यवान्, निर्भीड आणि निष्कपट असेल,  
तोच शिष्टाई करण्यास योग्य होईल. यासाठीं या रीस आणि वान-  
रांतून शिष्टाई करण्यास योग्य असा पुरुष आपण व किष्किंधापतीनें  
निवडून काढावा व त्याला रावणाकडे पाठवून शिष्टाई करवावी.

याप्रमाणें विभीषणाचें भाषण ऐकतांच रामाला परम संतोष झाला.  
नंतर अनंत रत्नराशींतून जसें दिव्यरत्न निवडून काढावें, तसा वि-  
भीषणादि सर्वांनीं अंगद निवडून काढला. तेव्हां तो वालीपुत्र रामा-  
पुढें हात जोडून उभा राहिला आणि ह्मणाला—हे जगद्वंध्या रामचंद्रा,  
तुझ्या चरणकूपेंकरून मला कोणाचेंही भय नाहीं. जी आज्ञा कर-  
शील, ती शिरसावंच आहे. हे अज अजित आत्मारामा, आज्ञा कर.  
रावणकुंभकर्ण या ठिकाणीं बांधून आणतों, किंवा आज्ञा असेल तर  
ही लंकानगरी उचलून पालथी घालतों. याप्रमाणें अंगदाचें भाषण ऐ-

कतांच परमानंद पावलेला तमालनील राम ह्यणाला—ज्या पुण्यशील, वालीनें रावणाला कर्सेत घेऊन चतुःसमुद्राचें स्नान केलें, त्याचा तूं महाबलवान् पुत्र अगाध पराक्रमी आहेस, तरी या वेळेस लंकेत जाऊन रावणाजवळ सामोपचारास्तव शिष्टाई कर. त्याला माझा निरोप सांग कीं, मी आश्रमांत नसतां त्वां चोराप्रमाणें येऊन जानकीचिद्रत्न हरण केलेंस, तरी एकवेळ मी क्षमा केली आहे. त्या जानकीला परत आणून दे. सीता जर परत पाठविशील तर पुत्रपौत्रांसह या लंकानगरीचें राज्य चिरकाल करशील, परंतु गर्वीन्मत्त होऊन जर पुद्गेच्छा धारण करून तिला अशोकवनांतच ठेवशील, तर तुझ्या मातेला दुःख देण्यासाठीं तुझ्या सर्व कुळाचा क्षय करण्यास मला वेळ लागणार नाहीं.

असें ऐकतांच रामाज्ञा घेऊन अंगद जो गगनपथेंकरून उडाला, तो रावणाच्या सभेंत वानररूपानें आदित्य उतरल्याप्रमाणें येऊन उभा राहिला. त्याला पाहतांच सर्व राक्षसवीर दचकले आणि जागच्याजागीं शस्त्राखें सांवरून बसले. ते मनांत ह्मणूं लागले—पूर्वीं एकच वानर आला होता, तो लंकानगर जाळून गेला. सुग्रीव एकदाच आला होता, तो रावणाचीं छत्रें पाडून गेला. त्याचप्रमाणें हा एकदाच निर्भय व निःशंक सभेंत येऊन उभा राहिला आहे. हा काय करील काहीं करत नाहीं.

असो. वालीपुत्र अंगद चोंहोंकडे न्याहाळून पाहून ह्यणाला—परस्थलाहून जो कोणी सभेंत आला, त्याला जर सभाजन न विचास्तील, तर त्यानें ते सर्व महामूर्ख आहेत असें जाणावें. सृगालसभेंत पंचानन येतांच ते सर्व जसे गर्भगलित होतात, तसे तुझीं मला दिसत आहां.



तरी तुझाला सांगतों—व्यर्थ भीति धारण करूं नका. मी ज्या कार्या-  
साठीं आलों आहे, तें कार्य करून परत जाईन. असें बोलून तो  
सभास्तंभ पाठीशीं घेऊन रावणापेक्षां उंच पुच्छासन करून त्यावर  
बसला आणि ह्मणाला—हे गर्विष्ठा दशानना, मी कोण व कोणत्या  
कारणास्तव या ठिकाणीं आलों आहे, हें कां विचारीत नाहीस ?  
तुझ्या मतीला असा भ्रम कशानें झाला ? चिंता नाही. तुझी वाचा  
बसली, अथवा तुला भय वाटलें, असें मानून मीच सांगतों—श्रवण कर.  
मी शक्रात्मज वालीचा पुत्र व अयोध्याधीश रामाचा दूत आहे. या  
ठिकाणीं तुझ्याजवळ शिष्टाई करण्यासाठीं प्राप्त झालों आहे.

---

## अध्याय २५ वा.

अगंद ह्मणतो-रावणा, नरदेहास येऊन प्राण्यानें जगत्रयांत सत्कीर्ति राहिल असें वागावें. आपल्या मागें जनांकडून बहुत दिवसपर्यंत धन्य होसा, असे ह्मणवावें. विवेकानें दुर्बुद्धीचा त्याग करून संद्रासना धरावी. सत्संगतीनें असून त्यांचीं वचनें अंगिकारावीं. कोणाची हेलना करूं नये. दुष्टवचन बोलूं नये. दुसऱ्याचे गुण पाहून उपकार करीत असावे. क्लामक्रोधादि शत्रु दूर करावे. हें शरीर नाशवान् जाणून सारासार विचार करीत असावें. वेदवचनांप्रमाणें सर्व सत्कर्म करावीं; पण मी कर्ता असा अभिमान कधीही धरूं नये. जसें कमलपत्र सदोदित जलावर राहून भिजत नाही, तशी पवित्र कर्मे करूनही त्यांत लिप्त होऊं नये. मनोजय करून मति भगवद्भजनीं योजावी. हा जगदाभास मिथ्या मानून आत्मस्वरूपीं रत व्हावें. परधन व परदारेचे ठायीं कधीही मन घालूं नये. शमदमादि साधनें साधून असावें. भक्ति, वैराग्य आणि ज्ञान व आनंद, सद्बिद्या आणि समाधान केवळ आत्मप्राप्तीस्तव सन्निध असूं द्यावीं. दैवेंकरून अपार विद्या आणि भाग्य आलें तरी तिलमात्रही गर्व धरूं नये. त्याचप्रमाणें कालगतीनें दरिद्र आलें तरी धीर सोडूं नये. हे दशकंठा, यासाठीं माझे शब्द ऐकून तूं दाशरथी रामाजवळ सख्य कर. तो राम शुद्धांतःकरणाचा असल्यामुळें दुसऱ्याचे दोष लौकर विसरतो. जो अनंतगुणनिधान पराचे किंचित् गुण ऐकले तरी वाखाणतो. जो एक प्राणी, एक वचनी व एकपत्नी व्रती राम त्याला जनकतनया अर्पण करून तूं या लंकेचें अक्षय राज्य कर. तूं ज्याची आराधना करतोस, तो शिव अहोरात्र रामस्मरण करीत असतो. त्या रामाजवळ वैर करशील

तर तूं स्वामिद्रोही होशील. सनक, सनंदन, सनत्कुमार, मुख्य विं चि, पुरंदर हे सर्व रामाचे आज्ञाधारक आहेत. त्यांजपाशीं वैर करशील तं तुझें कधींही कल्याण होणार नाही. शतकोटि अपराध करणारा जर इ रण आला, तर रामचंद्र त्यावर सर्वांहून अधिक प्रीति करितो. तूं परम सज्जन वेदवेदांगें जाणता असून असें अज्ञान कां स्वीकारिलें आहेस आतां जनकजा आपली तनया मानून त्या विषकंठमित्राला अर्पण कर ह्मणजे तो तुजवर पूर्ण प्रीति ठेवून तुला निर्भय करील.

याप्रमाणें अंगदाचें भाषण ऐकतांच घृतसिंचित वैश्वानर जसा प्रीति होतो तसा रावण कोपायमान् होतसाता त्याचें वर्म पाहून त्याला ह णाला—अरे पालाखाणाच्या माकडा, तूं शिष्टाई करणारा कोण ? हें अ धीं मला सांग. तुझा पिता कोण ? असें ऐकतांच अंगद ह्मणाला—ज्या तुला कक्षेंत घेऊन चतुःसमुद्रांचें स्नान केलें तो वाली माझा जनक होय अरे दुर्जना, पामरा रावणा, बाळण्यां मी तुझ्या मिशा वे दाढ्या आप ल्या मूत्रोदकानें भिजविल्या आहेत; हे तुला स्मरत नाहीं काय ? तुझ्या पित्यानें माझ्या पित्याकडे घेऊन तुजवद्दल जेव्हां भिक्षा मागितली; तेव्हां माझ्या पित्यानें तुझें पांच पाट काढून तुला लंकेंत भिर्कावून दिलें तें विसरलास ? अधमाधमा, मी वालीचा पुत्र अंगद सांप्रत तुला बोध करण्यासाठीं अयोध्याधीश रामचंद्राकडून आलों आहे. ज्यानें ताटिके- सह सुबाहूचा वध करून सीतास्वयंवरसमयीं तुझ्या उरावर पडलेलें भर्ग- चाप काढलें, ज्यानें तुझी बहीग निर्नासिका करून खरदूषणादि असंख्य रजनीचरांचा संहार केला; त्या रामपंचाननाची वस्तु तूं जंबूक आहेस तरी चोरून आणलीस; ह्मणून तुझा चोराचा शोध करीत तो सुवेद्येपर्यंत आला आहे. तर तूं आपल्या आयुष्याची सीमा झाली असेंच मान. अ-

थवा जानकी बरोबर घेऊन त्याला शरण जा आणि सुखाने चिरकाळ नांद.

याप्रमाणे अंगदाचे भाषण ऐकतांच पुच्छावर पाय पडलेला सर्प जसा खवळतो, तसा रावण खवळला आणि बोले लागला—हे मर्कटा, मी कुंभकर्णाला सांगून सहसैन्य रामलक्ष्मणांस एका क्षणांत गिळून टाकीन. मुरांसह इंद्रास बांधून बंदांत घालण्यास ज्याला वेळ लागला नाही, तो रामलक्ष्मणांची काय पर्वा करणार आहे ! अरे त्या मानवांस तर मी जिवंत धरून आणवीन. गरुडाने सर्पमस्तकांचा मणि हरण केला असल्यास तो परत देईल, परंतु मी जानकी परत देणार नाही. या महासमर्थ रावणाजवळ नरवानरांची तर मुळी गगनाच नाही. मागे एक तुझ्या सारखाच वानर चोरून लंकेत आला होता, त्याने अशोकवन उपटतांच आग्नी त्याला समेत धरून आणले व पुच्छाला अग्नि लावून सोडले. त्यावेळेस तो लंका जाळून पळाला आहे; पण आतां जर तो दृष्टीस पडेल, तर आग्नी त्याचा वध करीन. असे ऐकतांच अंगद ह्मणाला—मूर्खा राक्षसाधमा, तुझ्या असंख्य सैन्याचा संहार करून तुझे सात पुत्र त्याने मारले व इंद्रजिताला नम्र करून विवरांत कोंडून ठेवले, त्या वेळेस तुझा पराक्रम कोठे गेला होतारे ? मलीना, तोच वातात्मज पुनः तुला शिक्षा करण्यासाठीं आला आहे. जो त्रिभुवनपति सीतावल्लभ राम पाला मानव मानणारा तूं महामूर्ख आहेस. तूं शिववराने प्रमत्त झालेला बसत आहेस. त्या सीतादेवीनिमित्त तुझा बळी पडणार ! रावणा, एक त्या रणयज्ञाला आरंभ झाला, ह्मणजे त्यांत असंख्य राक्षसांच्या ती पडतील व तो यज्ञकर्ता आणि भोक्ता राम शेवटीं तुझी पूर्णाहुईल. जसा खरपृष्ठीवर चंदन केवळ त्याला भारमान; तसें तुझे वेदा-

ध्ययन फुकट गेलें. षड्रसांत जरी दवीं फिरविली तरी त्यांचा तिला गंधही लागत नाही, तसें तुझे ज्ञान व्यर्थ गेलेलें आहे. मूर्ख निशाचरच तूं. तुझा वध करण्यासाठीं रणरंगधीर रामचंद्र येऊन उभा आहे सावध रहा.

याप्रमाणें अंगदाचे तीक्ष्ण शब्दबाण ऐकतांच रावण हृदयांत खोंचला आणि क्रोधानें संतप्त होत्साता बोलूं लागला—अरे वनचरा मर्कटा, तूं केवळ भ्रमार आहेस असें मला वाटतें. तुझ्या पित्याचा वध करून तुझी माता तारा रामानें सुग्रीवाला दिली. तुझ्याच्यानें पितृसूड घेववत नाही. जर समुद्रोदकांत प्राण दे, अथवा माझ्यापाठीशीं ये; मी तुला आश्रय देतो. सुग्रीवाचा वध करून तुला किष्किंधेचें राज्य देतो. तुझी माता व्यभिचारिणी आहे, तिनें पति मरतांच सुग्रीवाला वरलें; याची तुला मुळींच लाज वाटत नाही ? अरे सुग्रीव आणि राम हे तर तुझे मुख्य शत्रु; असें असतां मूढा, तूं त्यांच्याच पक्षांत आनंदानें राहून मजपाशीं शिष्टाई करण्यास आलास, या गोष्टीची तुला शंका कशी वाटत नाही ! असें ऐकतांच अंगद हणाला—अरे मूर्खा, माझा पिता वाली रामबाणानें मुक्त होत्साता सायुज्यसदनीं जाऊन पोचला आहे. आतां तुला मात्र माझ्या हातून शिक्षा भोगण्याची वेळ आली आहे. मी आपल्या पाणिप्रहारेंकरून तुझीं दहाही मस्तकें छेदून टाकीन. तुझाही सर्व पुरुषार्थ मला माहीत आहे. सहस्रार्जुनाच्या व बळीच्या बंदींत पडून दासींच्या हातानें विटंबना करून घेणास जो तूं त्या तुला जनांत तोंड दाखवण्याला लाज कशी वाटत नाही ? तूं फार निर्लज्ज हणूनच तुला पूर्वी शिक्षा करण्यासाठीं राम सिद्ध होऊन आला आहे.

याप्रमाणें अंगद बोलत असतां रावण अत्यंत कोपाविष्ट होत्साता.

सेवकांस ह्मणाला—या मर्कटाला धरून बांधून ठेवारे ? असें बोलून त्यानें विद्युत्प्राय सतेज शस्त्र काढितांच चौघां राक्षसांनीं घावून जाऊन अंगदाला धरलें; परंतु त्या वेळेस त्या वालिपुत्रानें आपला अद्भुत पराक्रम प्रगट केला. त्यानें कृतांताप्रमाणें भयंकर आरोळी दिली आणि रावणाच्या वक्षस्थलावर पुच्छाचा सपाटा मारून त्याच्या दाही मस्तकांवरील मुगुट उलथून पाडले. नंतर त्यानें जें उद्घाण केलें, त्याबरोबर रावणाचा चौदागांवें विस्तीर्ण सभामंडप उचलला आणि अंगाला झोंवलेल्या चौघां राक्षसांसह सुवेल्याचलाचा पंथ लक्षून आकाशमार्गानें निघाला. तो अंतर्ध्वान्त चालूं होतांच त्याला धरून राहिलेल्या चौघां राक्षसांचे जीव गेले आणि ते प्रेतस्थिति अवलंबूनकरून लोंबत राहिले. अंगद मंडप घेऊन येत असलेला कर्पींनीं ओळखतांच आनंदानें मुमुःकार केला. इतक्यांत तो खालीं उतरला व मंडप भुईवर ठेवून दंडाचीं प्रेतें सोडवून रामचरणीं लीन झाला. त्याला पहातांच रामालाही अत्यानंद झाला. नंतर अंगदानें रावणाचा किरीट आणला होता, तो रामापुढें ठेवला. तो रामानें बिभीषणाच्या मस्तकीं घातला. इतकें झाल्यावर राम अंगदास ह्मणाला—तूं रावणाचा सभामंडप उचलून आणलास, पण पुढें आपला बिभीषण सभा करून कोठें बसेल ? असें ऐकतांच अंगदानें तो भव्यमंडप पुनः उचलला आणि जागच्या जागीं नेऊन ठेवला. त्यावेळेस राक्षसही त्याच्या अतुल पराक्रमाबद्दल चकित झाले. नंतर तो अंगद परत येऊन रामाला लंकेतील वर्तमान सांगूं लागला—

हे प्रभो दाशरथे रामचंद्रा, तुझ्या आज्ञेप्रमाणें तेथें जाऊन मी

अनेक प्रकारें त्या दशकंठाला बोध केला; परंतु तो दुरात्मा कोणतीही गोष्ट मान्य करित नाही. गिरिमस्तकावर कितीही वर्षाव झाला तरी तेथें जसे उदक रहात नाही, किंवा प्रेताला अलंकार घातलेले जसे व्यर्थ होतात; तसा त्या दशकंठाला केलेला बोध अगदीं व्यर्थ गेला. यावरून मला असे वाटतें कीं, जोंपर्यंत चंद्रसूर्य आहेत, तोंपर्यंत लंकेचा राजा विभीषण असें जें आपलें वचन गेलें आहे, तेंच सत्य होणार यांत संशय नाही. तो साफ असें सांगतो कीं, मी युद्ध केल्यावांचून कदापि सीतेला परत देणार नाही. असें ऐकतांच रामचंद्र चंडदोर्दंड पिटून क्रोधानें उभा राहिला. जसा निशांतीं वासरमणि उदय पावतो, तशी रामानें कोदंडाची गवसणी काढली. एक क्षण लागला नाही तों त्यानें चापाला गुण चढविला आणि तें कर्णापर्यंत आढतां व सप्तमहाद्वीपें दणाणून गेलीं. काळाचेही मनांत दचका बसला. सुग्रीवानें हाक देतांच अठरापत्रें वानर गर्जना करित उठले. बहात्तरकोटी रीस गर्जना करूं लागतांच पृथ्वी डळमळूं लागली व दिग्गजांचे कानघाळे बसले. कपि व रीस यांनीं एकदम शब्द करितां व निर्जर दचकले आणि धुळीनें आकाश भरून गेलें.

पहिल्यानें वीसकोटि वानर बरोबर घेऊन गर्जना करित सुषेण लंकेवर धांवून गेला. मारुती भुभुंकार करित निघाला. सर्व वानरांसह सेनापति नीळ धावूं लागला, तेव्हां भूमंडळ डळमळूं लागलें. एकच हाहाकार झाला. लंका नगर गजबजून राहिलें आणि समुद्र मर्यादा सोडून पृथ्वी बुडवूं लागला. नक्षत्रें रिचवूं लागलीं आणि लंकेतील प्रत्येक जीव प्रळयकाळ मानूं लागला.

मेरूपर्वताग्रमाणें लंकादुर्गावरील बुरुजांवरून विद्युल्लतेप्रमाणें

नम्रशस्त्रें झळकूं लागलीं, तरी प्रतापशूर वानर राक्षसांचे केश धरून त्यांना दुर्गावरून खाली ओढूं लागले. उल्लाटयंत्रांचा भडिमार सुरू झाला. भिडीमाला, तोमर इत्यादि शस्त्रें राक्षस दुर्गावर उभे राहून भिकावून देऊं लागले. कोट्यावधि वानर एकदम अनंत पर्वतांच्या पंक्ति दुर्गस्थ राक्षसांवर टाकूं लागले; त्यामुळे यंत्रांसह राक्षसांचा चुराडा उडूं लागला. असुरांच्या प्रेतांनीं दुर्गपरिघ बुजून गेला. वानर आपलीं पुच्छें दुर्गावर सोडून राक्षसांस ओढून खंदकांत पाडूं लागले. कोणी राक्षसांस धरून गरगर फिरवून आपटूं लागले. कोणी राक्षसांचीं पोटे फोडूं लागले. कोणी कर, चरण, नासिक तोडूं लागले. कोणी राक्षसांचीं प्रेतें लंकेंत भिकावून देऊं लागले. असंख्य राक्षसांचा संहार होत असल्याची वदंता ऐकून रावण गोपुरावर चढला आणि पाहूं लागला, तों सर्व दिशा आणि अंबर वानरमय दिसूं लागलें. तेव्हां अपल्या सैनिकांस तो दशकंठ आज्ञा करूं लागला कीं, पहातां काय ? उठा. असंख्य दळभार सिद्ध करून लंकेच्या बाहेर निघा. असें ऐकतांच असंख्य सेनापति चतुरंग दळभार घेऊन लंकेबाहेर निघाले. ज्यांचीं पर्वताकार शरीरें, विशाल दाढा, भयंकर दंत, कपाळीं शेंदुर लावलेला, भयंकर बाबराझोटी माकळ्या सुटलेल्या, खंदिकां- राप्रमाणें नेत्र, मद्यपी आणि उन्मत्त असे असंख्य रजनीचर लंकेबाहेर निघतांच शूळ, तोमर, गदा, परीघ इत्यादि आयुधांचा जलधाराप्रमाणें वर्षाव करूं लागले. सगळे एकदांच हांकां देऊं लागले, त्यामुळे ब्रह्मांड दणाणून गेलें. देवहो, तुमच्या रामासह मर्कटसेना गिळून टाकली; पहारें ? असें ह्मणत भयंकर पायदळामागें अर्धांवर बसलेले उजत निघाले. त्यांच्यामागून पर्वताकार गज डोलत चालूं लागले.



घोडेस्वार असि, लता व गजावर असणारे झूळ घेऊन बसले होते. सर्वांनी देवांच्या प्रतिमा करून पायांत ब्रिदें बांधलीं होती. सर्व राक्षसवीर सिंहनादानें आकाश गाजवूं लागले. गजांच्या मागून कित्येक पराक्रमी असुर रथांत बसून धावूं लागले. भयंकर संग्रामभेरी दणकूं लागल्या.

याप्रमाणें राक्षसदळभार सिद्ध होऊन लंकेच्या बाहेर निघतांच जययशस्वीरघुवीर' ह्मणून वानर वृक्षपाषाणांचा वर्षाव करून राक्षसांचा चुराडा उडवूं लागले. राक्षसही उठाव धरून कोठ्यावधि वानरांचीं शिरकमलें आकाशांत उडवून देऊं लागले. इक्षुदंडाच्या खंडांप्रमाणें 'करचरणांचीं खंडें होऊन वळवळत पडूं लागलीं. राक्षस ढाली-आड लपून भाडे व बर्च्या खोंचूं लागले व जागोजाग वानरांचा पाडाव करूं लागले. त्याचप्रमाणें वानरही राक्षसांचीं काळिजें नखांनीं ओरवाडून घेऊं लागले. तेथें अगणित प्रेतें पडूं लागलीं, त्यांची कोणालाही गणती होईना. रणांत भय पावलेल्यांस तुटलेलीं शिरें उर्ध्वपथें जाताना गदगदां हसून आह्मी 'मोक्षगति पावलों' असें ह्मणत परत सीतापतीला पाहण्यासाठीं भूमीवर येऊं लागलीं. समरंगभूमीत पायदळांचीं धडें नाचूं लागतांच सबळ गजभार पुढें लोटला ! तों वानर त्या गजांचे दांत उपटून वर बसलेल्या वीरांला झोडूं लागले. हत्तींच्या शेंपट्या धरून गरगर फिरवून त्यांना आकाशांत उडवून देऊं लागले. त्याचप्रमाणें वृक्षमंडितपर्वत रथांवर टाकून त्यांचा चूर उडवूं लागले. कोणी घोड्यांचे पाय धरून त्याला स्वारांसह आपटूं लागले. कोणी याप्रमाणें अहोरात्र तीन दिवस युद्ध होऊन राक्षसांचा मोड होण्याचें चिन्ह उघड दिसूं लागलें. तेव्हां धूम्राक्षनामक राक्षस रथांत बसून वाणांचा वर्षाव करीत पुढें आला व त्यानें आपल्या प्रस्वर वाणांनीं लक्षावधि वानरांचीं शिरें

उडविलीं. त्या धूम्राक्षानें असंख्य वानरवीर पाहतांच कपींच्या परा-  
जयाचें लक्षण दिसलें.

तेव्हां रुद्रावतार मारुती त्या धूम्राक्षावर एक विशाल पर्वत घेऊन  
धांवला. त्यानें हातांतील पर्वत रथावर टाकतांच अश्वसारथ्यासह रथाचें  
चूर्ण झालें; परंतु चपल धूम्राक्ष बाजूला उडाला आणि शूळ घेऊन  
मारुतीवर आला; पण त्याला पाहतांच मारुतीनें एक सबळ मुष्टिघात  
करून त्याचा चुराडा उडविला. त्याची तशी स्थिति होत आहे, तों  
असंख्यात वानरांनीं बळ धरून सर्व राक्षसांचें मर्दन मांडलें. धूम्राक्ष  
पडतांच जेव्हां राक्षसांचा पूर्ण नाश झाला, तेव्हां तें वर्तमान स्रष्ट्याळ  
राक्षसांनीं लंकेंत जाऊन रावणाला कळविलें.

नंतर चिंतेंत पडलेल्या रावणानें पुनः सैन्य सिद्ध करून वज्रदंष्ट्रा  
नामक असुराला पाठविलें. तो वायुवेगानें वानरसेनेंत येऊन मिसळला  
आणि युद्ध करूं लागला. त्याला पाहतांच एक शतशृंगांचा पर्वत घेऊन  
अंगद वीर धांवला व तो पर्वत त्यानें वज्रदंष्ट्रावर टाकतांच त्यानें  
बाण सोडून त्या पर्वताचें पीठ केलें. इतक्यांत त्या तारापुत्रानें एक  
महावृक्ष उपटून त्यानेंच त्या वज्रदंष्ट्राला झोडून त्याचा प्राण घेतला.  
इतक्यांत अकंपननामक राक्षस दळासह रणांत आला आणि बाण-  
वर्षाव करूं लागला; पण त्याचा मारुतीनें प्राण घेतला आणि  
इतर कपींनीं सर्व राक्षस छिन्नविच्छिन्न करून रणांतून पळविले.  
अवशिष्ट राक्षससैन्य विटंबना पावलेलें शंख करीत लंकेंत प्रवेश  
करितांच रावण फार चिंताकांत झाला. तेव्हां त्याचा ज्येष्ठपुत्र इंद्रजीत  
झणाला—ताता, आपण चिंता करूं नये. आज आपले शत्रु समर-  
भूमीवर निजवीन; तरच आपला पुत्र इंद्रजीत ! असें बोलून त्यानें

सैन्य सिद्ध केलें आणि येऊन रणमंडळ गांठलें. त्याचा असंभाव्य सेनासागर पाहतांच वानरवीरही चौताळले.

पहिल्यानें वानर व राक्षस एकमेकांत मिसळून एकमेकांचा संहार करूं लागले; पण त्या कपींचा उत्कर्ष पाहून इंद्रजितानें आपला रथ लोटला, त्याच्यावर वालीपुत्र अंगद पर्वत घेऊन धांवला. जंबुमाळी पुढें येतांच मारुती त्याजबरोबर भांडूं लागला. विद्युन्माळ्याबरोबर सुषेण झगटला. जंघनामक प्रबळ राक्षसाला नळानें गांठलें. वानर व राक्षसांचीं प्रेतें जागोजागीं पडूं लागलीं, इतक्यांत हनुमंत्तानें जंबुमाळी पायांखालीं चुकून मारिला. विद्युन्माळ्याला सुषेणानें आपटून मारलें. नळानें जंघाला यमलोकीं पांचविलें, इतक्यांत सूर्य अस्तास गेला आणि परस्पर एकमेकांस विचारून अंधारांतही वीर एकमेकांचें वर्म लक्षून प्रहार करूं लागले. त्या रात्रीत असंख्यात राक्षसांचा संहार झाला आणि सूर्योदयीं राक्षसवीरांचा पराभव होतो, असा रंग दिसूं लागला, तेव्हां इंद्रजीत रथासह सैन्यांतून जो उडाला तो मेघमंडळा आड जाऊन लपला आणि तेथून सर्पबाण सोडूं लागला, ते बाण सुटतांच सर्परूपानें कपींच्या अंगांत संचार करूं लागले, त्यामुळें कपि विकळ होत्साते आरंबळत पडून लोटूं लागले, तों इंद्रजीत रामलक्ष्मणांवरही सर्पबाण सोडूं लागला, तेव्हां रामही तटस्थ होत्साता संधानकर्ता कोण ह्मणून चोंहोंकडे पाहूं लागला. याप्रमाणें महत्संकट उत्पन्न होतांच कित्येक वानर उर्ध्व उडून शरसंधानकर्त्याचा शोध करूं लागले; पण कांहीं ठिकाण लागेना. वानर परत आले व रामलक्ष्मणांला खडतर बाण लागल्यामुळें ते दोघेही मूर्च्छित होऊन जमिनीवर पडले. तेव्हां वरून शक्रारि

हमूँ लागला-अरे, निवांत कां राहिलां ? तुमचे पराक्रम कोठें गेले ? खरदूषणांचा वध करून सागरावर सेतु बांधलात. तुम्हीं क्षत्रियराज-कुमार हगवितां, तर बाण कां सोडीत नाहीं ? याप्रमाणें बोलून त्यानें वरकड कपींवरही सर्पबाण सोडले आणि खालीं उतरून मुख्यमुख्य राक्षसांचीं कुणपें उचलून जयवाघें वाजवीत तो लंकेत चालता झाला.

जयवाघांचा घोष ऐकतांच रावणाला अत्यानंद झाला. त्यानें पुत्राला आलिंगन दिलें आणि त्रिजटेला बोलावून आज्ञा केली की, सीतेला पुष्पकविमानांत बसवून ने आणि रणाची शोभा दाखीव. त्या मानवांचीं प्रेतें पाहून ती आह्वांला वश होण्याचा संभव आहे. असें ऐकतांच तिनें सीतेला विमानांत बसवून रणभूमि दाखविण्यासाठीं नेलें. अनुजासह राम मूर्च्छित पडलेला पाहतांच सीताही मूर्च्छित झाली. तिला त्रिजटेनें सांवरून सावध केलें आणि सांगितलें-बाई जनकतनये, शोक करूं नको. एका क्षणांत राम सावध होईल. इतक्यांत बिभीषणाची पत्नी सरमा गुप्तरूपानें तेथें येऊन सीतेचें शांतवन करूं लागली. नंतर दोघींनीं मिळून सीतेसह विमान अशोकवनांत नेलें आणि रावणाला त्रिजटा सांगून आली की, कांहीं झालें तरी जानकी तुम्हांला वश होणार नाही.

इकडे सरमा सीतेचें शांतवन करीत असतां तिला ह्मणाली-जानकी, तूं शोकवश न होतां अर्धी त्या पुराणपुरुषाच्या करणीचा पूर्ण विचार कर. आपला प्रताप वाढविण्यासाठीं त्यानें शत्रूला पहिल्यानें यश दिलें आहे. नाहीतर बाणानें जो हें ब्रह्मांड एकाक्षणांत जाळणार, त्याला इंद्रजिताचा वध करण्यास उशीर होता असें नाही. रावण,

कुंभकर्ण, इंद्रजीत इत्यादि बाहुलीं निर्माण करून त्यानें हा खेळ मांडला आहे, हें जाणून तूं अज्ञान कां बरें स्वीकारतेस ? निशा संप- तांच सूर्योदयाविषयी चिंता करण्याचें कांहीं कारण नाही, त्याचप्रमाणें रामाला जय मिळेल कीं नाही, या गोष्टीचीही चिंता करायाला नको. ज्या रामाचें स्मरण करितांच भक्त जयासह कल्याणपात्र होतात, त्याला अपजय कां यावा ? याप्रमाणें त्रिजटा व सरमा शांतवन करीत असतां सीतेनें विवेक केला.

.इकडे विभीषण डोळ्यांत पाणी आणून सुग्रीवास सांगूं लागला—  
 राक्षस कदाचित् पर्वत आणून रामलक्ष्मणावर टाकतील, यासाठीं सूर्योदयापर्यंत दोघांचीही चांगली जतन केली पाहिजे. असें ऐक- तांच जे वानर सावध होते ते रामावर पुच्छमंडप करून त्याचें रक्षण करीत बसले. नंतर मारुती व विभीषण रण शोधू लागले, तों विव्हा- रत असलेले वानर रामस्मरणानें आपलें दुःख विसरून त्यांस चरा- चरजीवन राम सुखी आहेना ? असें विचारीत असत. इतक्यांत विकळ पडलेला जांबुवंत शुद्धीवर आला आणि रामप्रभु सुखांत आहे काय ? असें ऐकतांच विभीषण शोक करीत सांगूं लागला कीं, दोघेही नागपाशांत बद्ध होऊन मूर्च्छित झालेले आहेत. इतक्यांत सुषेण सावध होऊन ह्मणाला कीं, द्रोणाचळावरील दिव्य औषधी जर मिळतील तर मी एका क्षणांत रामलक्ष्मणासह सर्व कपिसैन्य उठवीन. असें ऐकतांच विभीषण ह्मणाला—रात्रीत जाऊन त्या पर्वतावरील औषधी आणील असा बलवान् आपल्या सैन्यांत कोण आहे ? जांबुवंतानें सांगितलें कीं, हें काम मारुतीशिवाय कोणाच्यानेंही होणार नाही. असें ऐकतांच जांबुवंत व सुषेण यांस विभीषणानें उठविलें आणि तिघेही

एकमेकांचा हात धरून बोलत बोलत रामाजवळ आले. तों हनुमंतही रण सोडून परत आला होता. त्यास पहातांच सुग्रीवानें सांगितलें—तुझीं आतां रामसौमित्रांला उचलून किष्किंधेस घेऊन चला. मी सह-परिवार रावणाचा वध करून बिभीषणाला लंकाधिपत्य देईन आणि सीतेला घेऊन येईन. देवांचेही मग बंदिमोचन होईलचः

याप्रमाणें सुग्रीव बोलत आहे तों आकाशवाणी झाली कीं, कपि-वीरहो, भिऊं नका. चापपाणि राम आतां सावध होईल. ही अशरीरी-वाणी ऐकतांच वानर तटस्थ झाले, तों रामानें डोळे उघडले व तो इकडेतिकडे पाहूं लागला, तों कपिगण प्रीतीनें आपल्या सभांवती बसले आहेत, त्यांस पहातांच उदासीनवृत्तीनें राम ह्मणाला—सुग्रीवा, तूं आपला दळभार घेऊन किष्किंधेस परत जा. आह्मी दोघेच या ठिकाणीं राहूं. असें ऐकतांच सर्वांच्या नेत्रांतून पाणी आलें. सुग्रीव सद्गद होऊन ह्मणाला—महाराज, असें विपरीत कसें घडेल? सूर्याला सोडून त्याचीं किरणें कोणीकडे जातील? सागराला सोडून लहरी कधींतीरी गेल्या आहेत? याप्रमाणें त्यांचें भाषण चाललें आहे, तों अकस्मात् वायूनें येऊन सीतावल्लभाचे कानांत गरुडमंत्राचा उपदेश केला. त्या मंत्राचा जप करितांच दश दिशांतून अगणित सुपर्ण उत्पन्न झाले आणि त्यांस पाहतांच ज्या नागपाशांनीं रामासह सर्वसेना बद्ध झालेली होती, ते नाग त्यांस सोडून जीवभयानें पळून जाऊं लागले. निशांतीं वासरमणीच्या उदयाप्रमाणें सर्व वानर भुभुः-कार करीत पुनः उठले आणि आपापली युद्धेच्छा दर्शवूं लागले. सु-ग्रीवादि कपि दुःस्वरहित होत्साते आज रावणाचा कुलक्षय करूं, असें ह्मणूं लागले आणि रामलक्ष्मणही आपापलीं चापें सज्ज करून अरि-पंथ लक्ष्मीत उभे राहिले, तेव्हां देवांनीं पुष्पवृष्टी केली.









## अध्याय २६ वा.

दाशरथी राम धनुष्य सज्ज करून शत्रूची वाट पहात उभा राहतांच कोठ्यावधि वानरांनीं सिंव्हाताद केला, त्यामुळे लंकेतील पिशिताशन गजबून गेले. इतक्यांत वानर लंकेवर शिळा व पर्वत टाकू लागले, त्यामुळे राक्षसांचीं मंदिरें मोडू लागलीं. तेव्हां राक्षसदूतांनीं रावणाकडे जाऊन सांगितलें कीं, रामसौमित्र सावध होऊन युद्धाच्या तयारीनें उभें आहेत व वानर पुनः लंकादुर्गापर्यंत चाल करून आले. असें ऐकतांच रावण प्रहस्तप्रधानाला ह्मणाला—पुत्रानें शत्रुकानन दख केलें होतें; परंतु पुनः त्याला अंमूर फुटले, आतां काय करावें? प्रहस्त ह्मणाला—महाराज, आह्मां राक्षसांपुढें नर आणि वानर यांची गणनाच नाही; मला आज्ञा करावी. मी शत्रुसैन्य आटून आपलें दर्शन घेण्यासाठीं परत येतो. असें ऐकतांच त्याला उत्तम वस्त्राभरणांनीं गौरवून आज्ञा दिली आणि सेनेसह रणांत पाठविलें.

तो रावणाचा प्रधान प्रहस्त लंकेच्या उत्तरद्वारानें सैन्यासह बाहेर निघतांच अद्भुत प्रभंजन वाहू लागला. धुळीनें आकाश भरून गेलें. प्रहस्ताच्या रथाचा ध्वज उन्मळून खालीं पडला आणि पक्षांनीं आकाशमार्गानें एक शोणितचर्चित भुजदंड आणून त्या प्रधानापुढें टाकला. तो मदोन्मत्त असे अपशकून पहातांच मनांत खोंचला; तरी त्याविषयीं स्वंती न करितां वीरश्री दाटल्यामुळे तसाच रणांगणांत येऊन उभा राहिला. दोन्ही सैन्ये एक होतांच पुनः संग्रामाची झगड लागली. ते बलाढ्य पिशिताशन वानरांचा मार सहन करूनही कपिसेनेवर कहर करू लागले. वानरही महाप्रतापी व रणपंडित होते, त्यांनीं

जेव्हां असुरांचा मोड करण्याची वेळ आणली; तेव्हां प्रहस्तानें आपला रथ पुढें लोटला आणि तो असंख्यात् बाणांचा वर्षाव करूं लागला.

तेव्हां नूतन लंकापति बिभीषण रामाला ह्मणाला—प्रभो, हा रावणाचा मुख्य प्रधान प्रहस्त आला आहे. याजबरोबर प्रतियोद्धा सेनापति नीळ पाठवावा असें मला वाटतें. याप्रमाणें दोघांचें भाषण होत आहे, तों प्रहस्तानें असंख्यात वानरांचा संहार केला. त्याचा अनिवार मार सहन होईना ह्मणून वानर माघार घेऊं लागले, असें पाहतांच रामानें चाप ब्रह्मविलें; इतक्यांत सेनापति नीळ येऊन रामाजवळ आज्ञा मागूं लागला. तेव्हां 'विजयी होऊन ये' असें सांगून रामानें त्याला आज्ञा देतांच तो हातांत एक महा पर्वत घेऊन प्रहस्तावर धांवला आणि त्याला समोर गांठून ह्मणाला—अरे, तुझीं राक्षसवीर मोठे योद्धे ह्मणवितां आणि हे शस्त्रांचे भारे कशालारे वागवितां ? हा केवळ तुला भार आहेरे प्रहस्ता ! आज तुला मृत्यूनेंच बोलावणें पाठवून याठिकाणीं आणलें आहे; ह्मणून तुझे पितृगण यमपुरींत काय करीत आहेत त्यांचा समाचार घेण्यासाठीं आतां तुलाही तिकडे पाठवितों. तो दशानन महामूर्ख ! त्यानें जनकतनया चोळून आणून सर्व राक्षसकुलांचा क्षय आरंभिला आहे. आतां तूं परत लंकेत कसा जातोस हे मी पाहतों. असें ऐकतांच प्रहस्त ह्मणाला—माकडा, तुझ्या जिव्हेला मृत्युसमयीं फांटा फुटला आहे. ह्मणून तूं अशी बडबड करूं लागलास. चिंता नाही. असें बोलून त्यानें चापाला बाण लावितांच नीळानें हातांतील पर्वत त्यावर टाकला; पण त्यानें बाण सोडून त्या पर्वताचे तुकडे उडविले, तों

नीळानें दुसरा अचळ फेंकला. याप्रमाणें एकामागून एक शंभर पर्वत नीळानें प्रहस्तावर टाकले आणि त्यानें बाण सोडून तितक्यांचेही चूर्ण केलें. नंतर त्या प्रतापी प्रहस्तानें नीळाच्या सर्वांगावर बाण मारिले, तरी मागे न सरतां नीळानें शतयोजनें उंच असा एक ताडाचा वृक्ष उपटला आणि त्यानें झोडून रथासह प्रहस्तांचें चूर्ण केलें. तेव्हां कपींनीं जयजयकार केला आणि घायाळ परत लंकेत जाऊन तें अपजयाचें वृत्त रावणाला सांगूं लागले.

तेव्हां तो लंकानाथ शोकक्रोधमिश्रितभावानें आपल्या सैनिकांस ह्मणाला—पहातां काय ? आतां सर्व सैन्य सिद्ध करून बाहेर पडा. मी आज रामासह सर्व कपि जिंकल्याशिवाय परत येणार नाहीं. असें ऐकतांच निशाणावर धांव मारून कोट्यानकोटि राक्षसवीर सिद्ध होऊन सिंव्हनाद करूं लागले; त्यामुळें लंकानगर दणाणून गेलें. तेव्हां मंदोदरीचे चतुर दूत सभेंत होते, त्यांनीं जाऊन तें वर्तमान त्या पतिव्रतेला कळवितांच ती सुखासनीं वसून दासीजनांच्या परिवारासह सभेस निघाली. तिच्याबरोबर तिचा पुत्र अतिकाया आणि माल्यवान् नामक जाणता वृद्ध प्रधान होता. वेत्रपाण्यांनीं पुढें येऊन ती महापतिव्रता आपल्या दर्शनासाठीं येत आहे, असें रावणास कळवितांच सर्व सभाजन अधोवदनानें निघून गेले. नंतर मंदोदरीनें येऊन पतिचरणीं नमस्कार केला आणि ती सलज्ज उभी राहिली. तेव्हां रावण हास्यवदनानें तिला विचारूं लागला—आज आपलें येणें सभास्थानीं कां झालें बरें ? असें ऐकतांच क्षणभर निवांत राहून ती मयकन्या अमृताहूनही मधुरवाणीनें बोलूं लागली—

प्राणनाथ, जो शुद्धपंथ सोडून आड वाटेनें जातो, त्याजवर अनेक

संकटें येतात. सर्वांबरोबर विरोध करून आपलें कल्याण व्हावें असें जो इच्छितो, तोही संकटांतच पडतो. वेदशास्त्रमतानें जें अनुचित कर्म त्या कर्मांला प्रवृत्त होणाराही संकटेंच भोगितो; ह्मणून कुशलेच्छ जो आहे, त्यानें विवेक आणि सद्बुद्धीच्या बळानें अनर्थ टाळावे. प्रियकरा, जो परदारा आणि परधन वमनाप्रमाणें पाहतो, त्यालाच शास्त्र पुरुषार्थी अशी संज्ञा देतें. नंदनवनांतीळ दिव्य सुमनांचा सुगंध घेणाऱ्या मिलिंदाला पलांडूच्या पुष्पाचा वेध लागणें आश्चर्याचें नव्हे काय ? हे लंकेश्वरा, जो सर्व गोष्टी यथार्थ जाणूनही अनुचित कर्मी प्रवृत्त होतो; त्याचा विनाशकाळ जवळ आला असें ज्ञाते ह्मणतात. 'मी सर्वज्ञ व सर्व जाणता आहे' असें ह्मणून जो दुराग्रहास पडतो, त्याचें कधींही कल्याण होत नाहीं; ह्मणून मी आपणांला सांगतें, याची क्षमा असावी. आजपर्यंत या कामानें थोरथोरांला नाडून त्यांचा मातेरा उडविला आहे. तुमचा स्वामी जो त्रिनेत्र शिव, त्याचा शत्रु काम असतां आपण त्याला आश्रय दिला ह्मणून तोच आपणावर कोपला आहे; यासाठीं स्मरारि- मित्र जो रामचंद्र त्याच्याशीं सख्य करा, ह्मणजे तोच उमापति आपणांला अक्षयपद देईल. ती पतिव्रता सीता रामाजवळच योग्य. इतरानें हरणं केल्यास कळोळसरिता आहे. असें मानलें पाहिजे. रामचंद्राचें कळ किती आहे, याबद्दल मी वारंवार आपणांला सांगों असें नाहीं. ज्या सहस्रार्जुनानें आपणांला बंदीत घातलें होतें, त्याचा वधकर्ता भार्गव; पण त्याचाही रामचंद्रानें पराभव केला ! तर तो आपल्याला आटपणार नाहीं, असा निश्चय करून जर भक्तिभावानें त्याला शरण जाल; तर तो निश्चयानें आपल्याला जन्ममर-

आपासून मुक्त करील. ज्यांनी सुरांचे मुकुट रणांत लोळविले त्या कोट्यावधि वीरांचा ज्यानेंहि संहार केला; तो राम आपणांस युद्धांत आटपणार नाही, असा निश्चय करून जसे पूर्वी प्रल्हाद, बळी इत्यादि दैत्यवंशीं असतांही पुरुषोत्तमाला शरण गेले; तसेच आपणही जर रामाला शरण जाऊन त्याच्या इच्छेप्रमाणें वागल तर आपणांस कोणी नांवें ठेवणार नाही.

याप्रमाणें मंदोदरीचें भाषण ऐकतांच रावण ह्याणाला-प्रिये, तूं जें सारांशोत्तरांनीं मला हित सांगितलेंस, तें मी सर्व समजतों. परंतु मी पुरुषार्थी असुर रामाजवळ मित्र व कधींही करणार नाहीं. आज रणांत जाऊन नरवानरांचा क्षय केलेला तूं ऐकशील. मी आपल्या बाहुबलानें जसा कैलास हालविला व देव बंदांत टाकले तसेच आज शत्रु नाहींसे करून त्यांचीं शिरकमलें आणीन तीं तूं पाहशील. माझ्या पराक्रमाचा अंत आजपर्यंत कोणालाही लागलेला नाही. कदाचित् तमकूपांत गभस्ती बुडेल व मृगजळांत अगस्ती पडेल; परंतु मी रामाला शरण जाणार नाहीं. याप्रमाणें त्या मयजेचीं सारवचनें रावणानें अग्रान्य करितांच ती दुःखित होऊन आपल्या मंदिरांत निघून गेली. नंतर संग्रामसंकेत भेरी ठोकून आपल्या परिवारासह रावण लंकेबाहेर निघाला; त्या वेळेस त्याबरोबर सर्व प्रधान, पुत्र आणि लंकेतील राक्षससैन्य गर्जना करीत लंकेचीं सर्व महाद्वारे उघडून बाहेर पडलें. चित्रविचित्र गृंगार करून पहिल्यानें अपार पापदळ पुढें आलें. त्याच्यामागून असंख्यात तुरंगांचे संभार लोटले. त्यांच्यामागून चपळ, श्वेत व चारचार दंतांचे पर्वताकार गज घालूं लागले. त्यांच्यामागून असंख्य रथ धडधडत बाहेर आले आणि असंख्य राणवाद्यें वाजूं लागल्यामुळें ब्रह्मांड दणाणून गेलें.

सर्व सेनेसह रावण बाहेर पडतांच परमभक्त बिभीषण रामास सांगूं लागला कीं, आज सर्व संतति बरोबर घेऊन रावण स्वतः युद्धाला आले. त्यानें प्रत्येकाचें नांव आणि खूण सांगतांच ती अवाढव्य संपत्ति व संतति. पाहून सर्व कपिगणांसह रामाला महदाश्चर्य वाटलें. त्यां सर्व सैन्याच्या मध्यभागीं विरंचिनिर्मित रावणाचा दिव्यरथ कोटिसूर्यांप्रमाणें चमकत होता. असो. शत्रूचें अगाध वैभव पाहतांच सुग्रीवाला अनिवार क्रोध उत्पन्न झाला आणि एक पर्वत घेऊन तो आवेशानें रावणावर धांवला; पण रावणानें एकाच बाणानें त्याच्या हातांतील पर्वताचें पिष्ट करून त्याला दहा बाण मारून खिळून टाकलें. तरी सुग्रीवानें ते बाण उपटून दुसरा एक पर्वत रावणावर टाकला. त्याचेंही चूर्ण करून जेव्हां रावणानें सुग्रीवावर शंभर बाण सोडले; तेव्हां त्याच्या अंगांतून रक्ताच्या धारा वाहूं लागल्या व त्याल मूर्च्छना आली. असें पाहतांच अठरापन्नें कपिसैन्य रावणावर वृक्ष पाषाणांचा वर्षाव करूं लागलें; परंतु एकट्या रावणानें सर्वांचें निवारण करून बाणजालानें कपिसैन्य जर्जर करितांच शरभ, गवय, गंधमादन, मैद, कुमुद, द्विविद आणि गवाक्ष, हे सात वीर पर्वत उचलून रावणावर धांवून आले; परंतु रावणानें त्या सातांचाही पराभव करितांच रामानें धनुष्य चढविलें. तेव्हां लक्ष्मण ह्मणाला—महाराज, माझे बाहू आज स्फुरण पावताहेत, तर रावणाबरोबर समर करण्याची मला आज्ञा द्यावी. असें ऐकतांच रामानें 'अवश्य' ह्मटलें. तें ऐकून लक्ष्मणानें धनुष्य चढविलें आणि तो रावणापुढें आला व ह्मणाला—अरे हे बुद्धिहीना तस्करा मूर्खा दशमुखा, जनककन्यकेला चोरून आणून व्यर्थ आपला कुलक्षय करून घेण्यास पात्र झालास ? अधमाधमा,

आतां या कृतांताच्या वाटेतून सुटून परत कसा जाशील ? पापामागे लक्ष्मण भाषण करित आहे तो विशाळ पर्वत घेऊन मारुती रावणावर धावत आला आणि जशी बीज कडकडून पडते तसा त्याने तो हातांतील पर्वत रावणावर टाकला; परंतु रावणाने त्याचे वरच्या-वरच चूर्ण केले. इतक्यांत मारुतीने राणाच्या रथावर जाऊन त्याला एक लाथ मारली, तो रावणानेही त्याचे उसने फेडले इतक्यांत रावणाचे हृदयावर मारुतीने सक्क मुष्टिघात केला, त्यामुळे त्याला मूर्च्छना येत होती; ती सावरून रावण जो त्याला परत मुष्टिघात करतो, तो विशाळ पर्वत घेऊन नळवानर धावत आला व त्याने तो पर्वत रावणाच्या रथावर टाकला; पण रावण त्याचे वरच्यावरच बाणाने पीठ उडवीत आहे, इतक्यांत नीळ आला, त्याला पाहताच रावणाने पांच बाण सोडले. तो नळाने ब्रह्मर्क्ष अद्भुत मंत्राचा जप करून आपल्याप्रमाणे कोट्यावधि नळ उत्पन्न केले व ते सर्व पर्वत घेऊन रावणावर धावून आलेले पाहताच त्या कौतुकाने रावण क्षणभर विस्मित झाला. एक मुहूर्तेपर्यंत दोन्ही सैन्ये चमत्कार पाहू लागली. रामासाठी त्या नळाच्या अद्भुत करणीचे नवल वाटले. नंतर रावणाने ब्रह्मास्त्र सोडले. तेव्हा मायावी नळ गुप्त होऊन एकटा नळवानर मात्र उभा राहिला. इतक्यांत सिंहनाद करून लक्ष्मण पुढे आला, त्याला पाहताच रावण गर्वाने झगाला-अरे मानवा, तू अजून अज्ञान आहेस; अजून तुझ्या मस्तकावरील जारही वाळला नाही. असे असतां मजबरोवर युद्धाला चालास तर आजपर्यंत तू कोणत्या ठिकाणी युद्ध केले आहेस, ते मला गंग आणि मग मजबरोवर युद्ध कर. असे ऐकताच लक्ष्मण झगाला-



मूर्खा, मी जरी कोठेही युद्ध केलेलें नसलें तरी तूंच आज माझा संग्राम पहा. तुझी आयुष्यमर्यादा संपली असें समज. आम्ही या लंकेचें राज्य विभीषणाला दिलें आहे. सिंहदरींत चालून आलेला कुंजर जसा जिवंत परत जात नाही, तसा आज तू लंकेत जिवंत जाणार नाहीस. असें बोलून जेव्हां तो लक्ष्मण बाणापाठीं बाण सोडूं लागला, तेव्हां ते सपक्ष रावणाच्या हृदयांत जाऊन भट्टें लागले. रावणही प्रखर बाण सोडूं लागला; पण ते लक्ष्मण वरच्यावरच तोडीत असे. शेवटीं त्या लक्ष्मणाचा अनिवार शरमार पाहून रावणानें ब्रह्म-शक्तिस्वादेर काढून ती लक्ष्मणावर टाकली. ती अनिवार शक्ति छुटलेली पाहतांच लक्ष्मणानें एक बाण सोडून आकाशांतच तिचे दोन तुकडे केले; पण अर्धखंड जें राहिलें होतें, तें लक्ष्मणाच्या हृदयावर येऊन आदळलें. त्यामुळें लक्ष्मण निचेष्टित होऊन भूमीवर पडला व त्याचे श्वासोच्छ्वास बंद झाले. इतक्यांत रावणानें त्याच्याजवळ येऊन त्या-जवर मुष्टिप्रहार केला. तो मारुतीनें येऊन रावणाच्या छातींत अशी एक लाथ दिली कीं, ती बसतांच तो रक्त ओकत आपल्या रथांत जाऊन बसला; इतक्यांत लक्ष्मणानेंही सावध होऊन जो एक प्रखर बाण सोडला, तो रावणाचें हृदय भेदून पार निघून गेला. परंतु बंधूची व्यथा पाहून रामाला अत्यंत क्रोध आला होता; तो लक्ष्मणाला पाठीशीं घालून आपण पुढें झाला. इतक्यांत रावण रथांत आहे व राम पादचारी असून युद्ध करणार; असें पाहतांच मारुतीनें त्याला आपल्या खांद्यावर घेतलें. हनुमंतस्कंधावर रावणासमोर उभा राहतांच रामानें एक बाण सोडून रावणाच्या मस्तकावरील दाही छत्रें छेदून पाडलीं. दुसऱ्या बाणानें चामरें व मित्रपत्रें पाडलीं व तिसऱ्या बाणानें

दाही मुकुट छेदून भूमीवर पाडले. नंतर रामानें आणखी एक बाण सोडला आणि रावणाचे दाही भाते व धनुष्ये छेदून खाली पाडलीं. याप्रमाणें विचित्र करणी करून राम गर्जना करून त्याला ह्मणाला—  
 रावणा, जा आज परत जा आणि सर्व संपत्तीचा उपभोग घेऊन आपल्या पुत्र पौत्रादिकांस भेटून परत ये. आज तुला जिवंत सोडतो. मूर्खा, इतकी सेना असतां तूच कशाला आज पुढें आलास ? जा या वेळेस तुला जीवदान दिलें आहे. असें ऐकतांच रावण भग्नदर्प होत्साता अवशिष्ट सैन्यासह लंकेत निघून गेला.









## अध्याय २७ वा.

रामानें रणांत अपमान व निर्भर्त्सेना केल्यामुळें थिजून काळवंडलेला रावण अत्यंत चिंतातुर होत्साता सभेंत येऊन बसला; पण त्याला छत्र सिंहासन आवडेना. त्याला प्रत्येक वस्तु रामरूप दिसूं लागली. कपाळशूळानें महाव्याघ्र जसा आरंबळतो तशा वेदना वाटूं लागल्या-मुळें तो अगदीं उतरून गेला आणि महोदराला क्षणाला-कसा विपरीतकाळ आला आहे पहा ! मक्षिकेनें भूगोल हालवावा, किंवा चित्रांतील सर्पानें स्वर्गपाळ गिळावा, तसें हें झालें ! महापराक्रमी रावण मानवानें पळविला ! हायहाय ! केवढा हा अपमान ! याप्रमाणें रावणाचीं भाषणें ऐकतांच प्रधान क्षणाले-आतां कुंभकर्णाला जागृत करावें, क्षणजे तो रामसौमित्रांस एका क्षणांत गिळून टाकील. हें प्रधानाचें भाषण रावणाला रुचलें आणि त्यानें त्याचवेळीं आज्ञा केली कीं, आतां त्वरा करून कुंभकर्णाला जागृत करा. असें ऐकतांच दहालक्ष राक्षस बरोबर घेऊन विरूपाक्ष आणि महोदर कुंभकर्णास वृंथविण्यासाठीं निघाले. त्यांनीं हत्तीवर घातलेल्या मद्याच्या पखाला चारहजार व अन्नाचे पर्वत बरोबर घेतले आणि भयंकर वाघें वाजवीत ते कुंभकर्णाच्या मंदिरांत आले.

कुंभकर्णाचें विशाळ व भयंकर शरीर पाहून राक्षसांसही कंप झाला. तो घोरत होता व त्याच्या नाकांत कित्येक वनगज, झेंडी, तरस इत्यादि श्वापदें अडकलेलीं होती, तीं श्वासोच्छ्वासाबरोबर आंत व बाहेर जात येत असत; पण त्यांचीं कांहीं तेथून मोकळीक होत नसे. सवालक्ष गावें खोल समुद्राचें उदक ज्याच्या नाभीवरी-

बर होत असे, तो विशाळ कुंभकर्ण निद्रार्णवीं निमग्न झालेला आहे; असें पाहतांच राक्षस त्याला जागृत करण्यासाठीं भयंकर हांका फोडूं लागले; त्यामुळे वापी, कूप व तडाग आटूं लागले. स्वर्गापर्यंत ऐकूं जातील अशा नौबदी वाजवूं लागले. गगनचुंबित महावृक्ष घेऊन नाकांत चढवूं लागले. कोणी नाकपुड्या दाबून श्वासारोध कळूं लागले; तरी तो जागा होईना. कोणी पाषाण घेऊन वर्मस्थळे भेदूं लागले आणि कडू व तीक्ष्ण औषधें नाकपुड्यांत ओतूं लागले आणि कोणी कोणी मोठमोठालीं दांडकीं घालून त्याला कुशीस वळवूं लागले, परंतु तो जागा होईना. शेवटीं विरूपक्षनामक राक्षसानें दोन किन्नरी आणून त्याच्या कानांत बसविल्या. त्यांचें अति सुस्वर गायन फार वेळपर्यंत जेव्हां चाललें, तेव्हां तें ऐकून कुंभकर्ण जामा झाला. त्यानें उठून जांभाई देतांच सर्व मद्य प्राशन केलें व कित्येक पशु दाढेखालीं घालून रगडले. त्याचप्रमाणें अन्नाचे व मांसाचे पर्वत गिळल्यानंतर डोळे पुसून प्रधानाकडे पाहिलें, तेव्हां त्यांनीं सीता हरण करून आणली, येथपासून जें वर्तमान झालें तें सांगण्याला आरंभ केला आणि कालच्या युद्धांत रावणाचा पराजय झाला तेथपर्यंत सांगून संपविलें आणि आतां रावण परम चिंताक्रांत झाला आहे, ह्मणून आपणांस जागृत केलें, असें शेवटीं सांगितलें. तें एकतांच कुंभकर्ण उभा राहिला आणि असाच रणांत जाईन, असें ह्मणूं लागला. तेव्हां प्रधानादिकांनीं पहिल्यानें राजदर्शन घ्यावें अशी विनंती केल्यावरून तो सभेकडे निघाला.

राम, सुग्रीव, लक्ष्मण, विभीषण इत्यादि सर्व सुवेलाचलावर बसले होते, तों सभेकडे निघालेला कुंभकर्ण त्यांच्या दृष्टीस पडला. भयंकर

व गगनचुंबित लंकादुर्ग त्याच्या गुढघ्याला लागत होता. तो उभा राहतांच देव विमानें पळवूं लागले. लंकादुर्ग वेष्टून असलेले वानर पळूं लागले व कित्येक मूर्च्छित पडले. इतक्यांत बिभीषण रामाला सांगूं लागला—महाराज, ज्याला पाहतांच सूर्यचंद्र भय पावतात, तो हा कुंभकर्ण आज जागृत झाला आहे. याच्या जन्मकाळीं भूमंडळावर पळय झाला ! हा मातेच्या उदरांतून बाहेर येतांच तीसहजार स्त्रिया सहज गिळून बसला. यानें इंद्राचा ऐरावत भूमीवर आपटला आणि त्याचे दंत मोडून त्यांनीं इंद्राला ताडून केलें. इंद्रानें वज्र उचलून याजवर प्रहार केला; पण याचें रोमही वक्र झालें नाहीं. याच्यावर निद्रेचें आवरण आहे, ह्मणूनच जग वांचलें आहे. याप्रमाणें रामाजवळ बिभीषण बोलत आहे तो कुंभकर्णास पाहिल्यामुळें वानरांस हिमज्वरानें व्याप्त केलें. कित्येकांच्या मुरकुंड्या वळल्या आणि कोणकोणाच्या दांतखिळ्या बसल्या. रामानें चोहोंकडे पाहिलें तो कुंभकर्णदर्शनानें सर्व वानर भयभीत झालेले आहेत असें दिसलें; ह्मणून शेवटीं तो मारुतीकडे पाहूं लागला. इतक्यांत मारुतीनें लेंकेंत उडी मारली आणि आपलें अद्भुतबळ वानरांस दाखविण्यासाठीं त्यानें कुंभकर्ण सभेंत चालला होता, त्याला कटीपर्यंत तीन वेळ उचललें. हें कौतुक राम व सर्व कपि तटस्थ होऊन पाहत होते; पण मद्यपानानें उन्मत्त झालेल्या कुंभकर्णास आपल्याला कोण उचलतो हें कळलेंही नाहीं. तो मारुतीनें चवथ्यानें कुंभकर्णाला उचललें आणि गरगर फिरवून त्याला सुवेळेवर फेंकून द्यावें, असें मनांत आणलें; पण इतक्यांत त्याच्याच मनांत असें आलें कीं, याला गगनांत भिरकावून द्यावें अथवा लंकेवरच आपटून सगळ्यांचें चूर्ण करावें. इतके प्रकार



जरी त्याच्या मनांत आले, तरी प्रत्येकाला मोठमोठाले अपवाद आढळले. लंकेवर आपडला तर सगळें चूर्ण होईल सर्वे, पण मग विभीषण कोठें नांदेल ! सुवेळेवर टाकावा तर वानर चुकून जातील. भूषंडळावर आपडावा तर धरा पाताळीं जाईल. इत्यादिक अनेक प्रकार मनांत आल्यामुळे त्यानें कुंभकर्णाला तसेंच खालीं ठेवले आणि परत येऊन रामचरणीं वंदन केलें. हनुमंताचा पराक्रम पाहतांच सर्व कपींस भयानें जो हिमज्वर लागला होता, तो नाहीसा झाला. सर्व कपींनीं धांवत येऊन हनुमंताच्या गळ्याला मिळ्या मारल्या आणि अज्ञानपणानें त्यास त्रिचारुं लागले कीं, कुंभकर्ण आयता सांपडला होता, मग त्याला सोडलेस काय ह्मणून ? असें जरी सर्वांनीं विचारिलें तरी मारुतीनें कांहींच उत्तर दिलें नाही. तेव्हां रामानें सर्वांना सांगितलें कीं, त्या कुंभकर्णाचा मृत्यु माझ्या हातून आहे, ह्मणून मारुतीनें त्याला सोडलें.

असो. कुंभकर्ण सभेंत पोचतांच त्याला पाहून रावणाला हर्ष झाला. इतक्यांत त्यानें वडील बंधूला वंदन केलें आणि आपलें स्थान स्वीकारिलें. नंतर त्रेधांच्या गर्जनेप्रमाणें तो रावणाला विचारुं लागला—हे बंधो, तुला कापतें संकट पडलें आहे, ह्मणून मला जागृत केलेंस ? या लंकेत महाप्रलय उत्पन्न झाला, किंवा भूमंडळ रसातळास चाललें, अथवा तुझ्यावर क्राळ चालून आला, ह्मणून तूं मला जागृत केलेंस ? असें ऐकतांच रावण ह्मणाला—मी रूपवान् जानकी हरण करून आणली, ह्मणून राम वानरसैन्य घेऊन सुवेळाचळावर आला आहे. त्यानें धूम्राक्ष, वज्रदंष्ट्र, महस्त इत्यादिकांचा समरांत संहार केला, ह्मणून काल मी स्वतः युद्धाला गेलों; पण त्या दाशरथीनें माझाही पराभव केला. तेव्हां प्रसंगीं बंधुशिवाय कोणी सहायकर्ता नाही, असें ह्मणून मी तुला जागृत केलें

आहे. मला चिंताव्याधीनें ग्रस्त केले. आतां तुजवांचून औषध देणार कोणीही नाही.

असें ऐकतांच कुंभकर्ण रावणाला ह्मणाला—जानकीला आणून व्यर्थ कुलक्षयाला कारण केलेस. राम हा आदिनारायण अवतारला आहे व त्याचें साध्य करण्यासाठीं सर्व देव अंशरूपानें वानर झाले आहेत, हें वर्तमान मला पूर्वीं नारदानें सांगितलें होतें, “बुद्धिःकर्मानुसारिणी” ही सुभाषितोक्ति कधींही खोटी होणार नाही. त्याप्रमाणें तूं सीतेला घेऊन आलास; पण तिचा उपभोग तरी घेतलास ? रावण ह्मणाला—ती सीता रामा शिवाय कधींही कोणाला वश होणार नाही; असें धोरण स्पष्ट दिसतें. मी अनेक उपाय केले, पण ते व्यर्थ गेले. असें ऐकतांच कुंभकर्ण ह्मणाला—कापट्यमंत्र जप करून तूं सुंदर रामरूप धारण कर; ह्मणजे तुझी इच्छा तृप्त होईल. ही कुंभकर्णाची युक्ति रावणाला मान्य झाली नाही. तो ह्मणाला—मी जर स्वतः रामरूप झालों; तर माझी दुर्वासना मुळींच नाहींशी होईल. तो एकवाणी, एकवचनी व एकपत्नी व्रती आहे. तोच मी झाल्यावर परस्त्री मला मातेसमान वाटणार ! यामाठीं हे मत्प्रियबांधवा, तूं सकळ सैन्यासह रामलक्ष्मणांचा संहार केल्याशिवाय ती मला वश होणार नाही. असें ऐकतांच कुंभकर्णानें त्याला सांगितलें—चिंता नाही. तुझ्या इच्छेस्तव आतांच जाऊन सर्व सैन्य भक्षण करतों आणि रामसौमित्राला धरून आणतों पहा ! असें ऐकतांच रावणानें आनंद मानून त्याच्याबरोबर असंख्य राक्षससैन्य दिलें, तेव्हां तो कुंभकर्ण रावणाला बंदून सैन्यासह रणभूमीत आला.

सुवेद्याचळ्यासन्निध रणांगणांत कित्येक कपि बसलेले होते, ते कुंभक-

र्णास पाहतांच रामाला सांगण्यासाठीं धांवत गेले. इतक्यांत रणांगणांत येऊन उभा राहिलेला कुंभकर्ण विचार करूं लागला कीं, जंबुकावर केसरीनें चाल केल्याप्रमाणें मी वानरांवर काय जावें ? त्यांत कांहीं पुरुषार्थ दिसत नाही. असें मनांत आणून त्यानें पहिल्यानें युद्ध करण्यासाठीं राक्षससैन्य पुढें केलें. तेव्हां कपीही वृक्षपाषाण घेऊन त्यांवर धांवले आणि दोघांचें युद्ध सुरू होऊन अशुद्धाचे पूर वाहूं लागले, तरी तें युद्ध कुंभकर्णाच्या मनास येईना. शेवटीं हें कसलें बुद्ध ! असें झणून त्यानें हातांत मुद्राल घेऊन रामावर चाल केली, त्या वेळेस अठरापत्रें वानर त्या कुंभकर्णावर शिळा व पर्वतांचा पाऊस पाडूं लागले; परंतु त्याची तो गणतीच करीना ! तेव्हां मारुतीनें एक सहस्रशृंगांचा पर्वत उचलून तो कुंभकर्णावर टाकला, त्याचें त्यानें सहज मुष्टिघातानें चूर्ण केलें. नंतर मारुतीकडे पाहून झणाला—माकडा, तूंच पहिल्यानें येऊन माझे लंकानगर जाळलेंस नव्हे ! इतकें बोलून त्यानें हातांतील गूल गरगर फिरवून मारुतीवर मारतांच त्या पवनात्मजाला क्षणिक मूर्च्छना आली, असें पाहतांच सेनापति नीळ वायुगतीनें त्याजवर धांवला, पण त्यानेंही टाकलेला पर्वत एका मुष्टिघातानें चूर्ण करून कुंभकर्णानें त्याजवर एकच प्रहार करून त्याला मूर्च्छित पाडलें. तों ऋषभ, शरभ, गवाक्ष आणि गंधमादन चौघे काळालाही दंड करणारे वीर त्याजवर धांवले व चौघांनीं एकदम चार पर्वत कुंभकर्णावर टाकले. ते त्यानें एकच मुष्टिघातानें चूर्ण करून शरभ व गवाक्ष यांस भूमीवर आपटलें आणि उरलेल्या दोघांस आकाशांत भिरावून देऊन तो रणांत गर्जना करूं लागला, त्यामुळे ब्रह्मांड ढळून जातें कीं काय, असें वाटूं लागलें. तो भयानक कुंभ-

कर्ण वानरांस ग्रासण्याकरितां त्यांजवर धावूं लागला. एकदांच क्व घालून शतावधि वानर त्यानें धरावे आणि तोडांत घालून गिळावे असा प्रळय मांडला ! ऐशीं हजार वानर त्यानें तोंड पसरून गिळले, त्यांपैकीं कित्येक कर्णरंध्रांतून व कित्येक नाकांतून पळाले आणि बाकी उरले होते ते त्याच्या धाकानेंच पळत सुटले, ते गिरिकंदरीं जाऊन दडूं लागले. कित्येक वानर जेव्हां सुग्रीवाला शरण गेले, तेव्हां तो हातांत पर्वत घेऊन कुंभकर्णावर धांवला. त्यानें पर्वत टाकलेला कुंभकर्णानें मुद्दल मारून फोडतांच सुग्रीव त्याला ह्मणाला—हे दुष्टा वृथा-पुष्ट राक्षसा, आतां मी तुझें नासिक आणि कर्ण छेदन करितों, ह्मणजे विमानस्थ सुरगणांस आनंद होईल. मूर्खा, तुझा अग्रज जो दशकंधर, तो जानकीला चोरून अपराधी झाला आहे त्याचा तूं बंधु, ह्मणून तुलाही शिक्षा अवश्य केली पाहिजे. असें ऐकतांच कुंभकर्ण ह्मणाला—मशका, फार बडबडतोस रे. तूं रागानें माझ्या समोर आला आहेस, पण तुझें मत्कुणप्राय शरीर सहज चिरडून टाकीन ! याप्रमाणें तो भाषण करित आहे, तों हातांत पर्वत घेऊन सुग्रीव त्या कुंभकर्णाच्या वक्षस्थलावर आदळला. त्याबरोबर पर्वताचा तर चुराडाच उडाला आणि कुंभकर्णानें सुग्रीवाला रागानें धरून गरगर फिरविलें व आपटण्याची इच्छा केली. इतक्यांत त्याचा हात पिळून सुग्रीव निसटला व आकाशांत उडाला; पण ग्रहमंडलापर्यंत कुंभकर्णाचें डोकें गेलेलें, त्याहून उंच त्याचे हात, तेव्हां त्यानें पुनः सुग्रीवाला धरलें आणि कक्षेंत दाबून ह्मणाला—माझ्या बंधूला वाळीनें कक्षेंत दाबून चतुःसमुद्राचें स्नान केलें होतें, त्याचा स्रड घेतला ! आतां या सुग्रीवाला दाबून मारतों. विचारा सुग्रीव, कुंभकर्णाच्या कक्षेंत दुर्गंधीनें कंटाळून

गेला, इतक्यांत राक्षस जयवाचें वाजवूं लागले आणि कुंभकर्ण परत लंकेत जाण्यासाठी निघाला.

संसारजाळ्यांत सांपडलेला साधक जसा त्यांतून सुटण्यासाठी यत्किंचित् रंभ पहात असतो, तसा तो वानरेश्वर सुग्रीव कुंभकर्णाच्या कक्षेंतून निघण्याची सवड पहात होता. इतक्यांत मस्त झालेल्या कुंभकर्णाची कुक्षि सैल होतांच तो त्यांतून निसटला व नेत्रपातें लवतें न लवतें इतक्यांत दोन्ही हातांनीं दोन कर्ण उपटून आणि दांतांनीं नाक तोडून पळाला, तो रामचरणीं येऊन लीन झाला, तेव्हां कर्णींनीं जयजयकार केला व देवांनीं पुष्पवृष्टि केली. रामानेही परम प्रीतीनें सूर्यपुत्राला आलिंगन दिलें.

इकडे कुंभकर्ण जो आपल्या मते विजय संपादन करून रावणाकडे चालला होता, त्याला सुग्रीवानें कान व नाक तोडून नेल्याची शुद्धीही नव्हती; पण कुंभकर्णाची विटंबना केली, असें रावणाला कळतांच त्यानें परमचिंताकांत होऊन नापिताला आज्ञा केली कीं, तूं नगरद्वारावरून कुंभकर्णाला आरसा दाखीव, ह्मणजे त्याची विटंबना झाली आहे ती त्याला कळेल. असें ऐकतांच नापित गगनचुंबित वंशाला ( वेळूला ) आरसा बांधून सप्तखणी महाद्वारावर जाऊन उभा राहिला व त्यानें कुंभकर्णाला आरसा दाखविला. तेव्हां आपली विटंबना झाली व सुग्रीव सुटून गेला, त्याचें त्याला स्मरण झालें. आपलें स्वरूप पाहतांच तो मनांत अगदीं विटला आणि आतां रावणाला तोंड काय दाखवायचें आहे ! कर्णीसह रामलक्ष्मणांस एका क्षणांत गिळीन, पृथ्वी पालथी घालीन आणि सर्वांचा निःपात करीन; असें ह्मणत व रामानें दांत ओंठ चावीत तो जो परत फिरला तो रणांत येऊन कृतांताप्रमाणें


हांक देऊं लागला. तेव्हां सर्व वानर आतां आमचें रक्षण कर, असें ह्मणत रामाला शरण आले; इतक्यांत तो कुंभकर्ण रामावर चालून येऊं लागला; तेव्हां सौमित्र त्याला आडवा होऊन मजबरोबर युद्ध कर असें ह्मणू लागला; तरी तो ऐकेचना. तेव्हां लक्ष्मणानें बाण सोडला, तो सपक्ष त्याच्या विशाळ देहांत गुप्त झाला. नंतर लक्ष्मणानें पुष्कळ बाण सोडले, पण कुंभकर्णानें तें ध्यानांतच आणले नाहीत; इतक्यांत हातांत गदा घेऊन विभीषण त्याच्यापुढें आला आणि ह्मणाला—नकळ्या आतां मजबरोबर युद्ध कर. मी पूर्वी रावणाला अनेक प्रकारें बोध केला, पण त्याला कामविकार झाल्यामुळें मानवला नाही. आतां त्याच्या दुष्कृतवल्लीचीं फळें चाखण्यासाठीं तूं पुढें आला आहेस, तरी चिंता नाही. पहा कशी रुची आहे ती. असें ऐकतांच कुंभकर्ण ह्मणाला—हे स्वकुलवनछेदककुठारा शतमूर्खा विभीषणा, मी कोण हें तूं जाणत नाहीस वाटतें. तुझा याचवेळीं वध केला असता, परंतु वंशवृद्धीला कारण आहेस व तिलांजुली देण्यासाठीं उपयोगी पडशील ह्मणून जिवंत सोडतो. जा रामाच्या पाठीमागे लपून बैस. जंबुका, आमच्या राक्षससिंहकुळांत तूं एक भिन्ना ससा उत्पन्न झालास ! अशीं बंधूचीं भाषणें ऐकतांच विभीषण मागे फिरला आणि कुंभकर्ण रामासमोर जाऊन उभा राहिला. तेव्हां राम त्याला ह्मणाला—दुष्ट निशाचरहो, तुझीं त्रिभुवनाला पीडा केलीत; ह्मणून तुमचा वध करण्यासाठीं मी अवतार घेतला आहे. तूं जे वानर गिळले आहेस; ते तुजें पोट फोडून बाहेर काढतो. तुझा मरणकाल सन्निध आला आहे; असें समजून सावधानवृत्तीनें मजकडे पहा. असें बोलून रामानें धनुष्याला शर लाविला आणि त्याला पुनः सांगितलें—तूं महापातकी आहेस,

ह्मणून तुला यातना भोगण्यासाठीं पहिल्यानें मृत्युपुरीस पाठवितों; मागून रावणालाही तुझ्या समाचारासाठीं पाठवीन आणि चंद्रार्क आहेत तोंपर्यंत बिभीषणाला या लंकेचा राजा करीन. तेव्हां कुंभकर्ण रामाला ह्मणाला—तूं आमचा जन्मांतरीचा वैरी आहेस, हें मी पूर्णपणें जाणतों. तूं आपलें सामर्थ्य वर्णन केलेंस, पण तें मजपुढें चालणार नाही. दांताला दांत न लावतां तुला गिळून टाकीन. त्वां खरदूषणादिकांस मारलें, पण तो अभिमान माझ्यापुढें चालणार नाही. मी निद्रार्णवीं निमग्न झाल्यों, नाहीतर हें त्रिभुवन उरूं दिलें नसतें. तुला वीर ह्मणतांना मला हसें येतें. कुंजर अरण्यांतील इतर पशूंना त्रासद असला तरी मृगेंद्रा पुढें त्याचें कांहीं चालत नाही; तसांच तूं सोड, तुझें किती बाण असतील ते. असें ऐकतांच रामानें चाप चढवून क्रोधानें असंख्य बाण सोडले, पण ते सर्व त्या घटकर्णानें तोंड पसळून गिळून टाकले. तेव्हां सर्व वानरही भयभीत होऊन कुंभकर्णाकडे पाहूं लागले इतक्यांत हातांतील मुद्रल भोवंडीत रामावर प्रहार करण्यासाठीं पुढें आला; तों रामानें एक प्रखर बाण चापावर लावला आणि त्याच्या मुखीं अग्नीची स्थापना करून तो आकर्ण ओढून सोडतांच त्या बाणानें कुंभकर्णाचा सव्यहस्त मुद्रलासह तुटून आकाशांत गेला. इतक्यांत रामानें दुसरा सूर्यमुख बाण मारला व त्याचा दुसरा हातही तोडून पाडला; परंतु ते दोन्ही हात वळवळत वानरांचा चूर उडवूं लागले. तेव्हां कपि वृक्षपाषाण घेऊन ते हात जागच्याजागीं ठेवूं लागले. तों रामानें दुसरे दोन प्रखर शर सोडून कुंभकर्णाचे दोन्ही चरण तोडले. तरी तो पोटचालीनेंच तोंड पसळून धावूं लागला ? त्याच्या नेत्रांतून, नासिकांतून व तोंडांतून क्रोधाग्नीच्या ज्वाळा चालूं लागल्या, तेव्हां देवांसही त्याचें

आश्चर्य वाटलें, इतक्यांत रामानें आणखी एक बाण काढून त्यावर भूमिकाळाची स्थापना केली व चापाला लावून सोडतांच तो वायूचें खंडन करणारा बाण कुंभकर्णाचें विशाळ शिर उडवून त्यासह आकाशांत गेला. तेव्हां देवांनीं भयानें आपापलीं विमानें प्रळविलीं, तों तें शिर लंकेवर पडलें व असंख्य सदनें मोडलीं. कुंभकर्णाचा नाश होतांच जयजयकारासह अमरांनीं पुष्पवृष्टि केली. कुंभकर्णाबरोबर आलेलें अवशिष्ट राक्षससैन्य परत लंकेत गेलें. तेव्हां बंधूचे गुण आठवून रावण शोक करूं लागला आणि सुभेळाचळावर सर्व कपि आनंदानें येऊन रामचरणीं लीन झाले.







अध्याय २८ वा.



प्राण घेतला. तों त्रिशिरा धांवला, तेव्हां त्यालाही मारुतीनेच हातांतील वृक्षानें झोडून गतप्राण केलें. इतक्यांत ऋषभानें महा-  
पार्श्वाचाही शेवट केला, तेव्हां आपल्याबरोबर आलेल्या पांचांचा-  
ही शेवट झाला, असें पाहतांच अतिकायानें सारथ्याला आज्ञा केली  
की, आतां सर्वांना सोडून माझा रथ रामाच्या अंगावर ने. असें  
ऐकतांच सारथ्यानें त्याचा सहस्रघोड्यांचा रथ एका सूत्रानें आव-  
रून पुढें काढला; तों त्याला गवय, गवाक्ष, कुमुद, शरभ आणि  
मैंद, हे पांच वानर आडवे आले. इंद्रजितासारखाच अतिकाया प्रचंड-  
वीर व भव्यशरीरधारी होता, त्याला पाहतांच सर्व कपि आश्चर्य करूं  
लागले. तों पांचांनींही पांच पर्वत त्याच्या रथावर टाकतांच त्यानें  
बाणानें त्यांचें चूर्ण उडविलें आणि पांचही वीरांस शर मारून खिळू-  
न टाकलें. तेव्हां हा कोणाचा कोण ? असा विभीषणाला प्रश्न करितां  
च तो सांगूं लागला.

हा अतिकाया रावणाचा पुत्र. हा तेजाधिक दिव्यरथ याला  
ब्रह्मदेवानें दिला आहे. हा देवांसही अनिवार महापराक्रमी आहे  
हा इतर कोणासही आटपणार नाही, यासाठीं त्याजबरोबर युद्ध  
करण्यास आपणच उठावें किंवा लक्ष्मण स्वामीला पाठवावें. अं  
ऐकतांच राम चापाची गवसणी काढूं लागला, तें पाहतांच याजबरो-  
बर युद्ध करण्याची मला आज्ञा असावी, असें लक्ष्मण हणूं लागला; तेव्हा  
रामानें त्याला आज्ञा दिली. ती आज्ञा मिळतांच धनुष्य चढवून ल-  
क्ष्मण अतिकायापुढें धांवत आला आणि त्याला हणाला—हे स्थूल  
शरीर धारण करणाऱ्या अतिकाया, आज तुझें शरीर बाणांनीं छि-  
न्नविच्छिन्न करितों. तुला कळानेंच पाश घालून या रणांत ओढून आ-

णलें आहे. असें ऐकतांच अतिकाया त्याला झणाला—अरे मानवा, एखादा नट जसा नृपाचा वेष घेऊन येतो, तसे तुम्ही वीर बनून आला-आहा! तर आतां तुमचे पितर स्वर्गीं काय करीत आहेत, त्यांचा शोध करण्यासाठीं मी आज तुम्हां दोघांलाही पाठवून देतो. असें ऐकतांच लक्ष्मणानें त्याला सांगितलें कीं, संभाळरे, आला माझा बाण ! इतकें ऐकतांच अतिकायानें त्याच्यावर रथ लोटला. तो लक्ष्मणानें पांच बाण त्याच्यावर टाकले; पण ते त्यानें एकाच बाणानें जेव्हां तोडले, तेव्हां सौमित्रानें त्याच्यावर हजार बाण सोडून दिले. नंतर लक्ष्मण लक्षावधि बाण जेव्हां पर्जन्याप्रमाणें सोडूं लागला, तेव्हां असंख्य राक्षसांचीं शिरें तटातट उडूं लागलीं. गजमस्तकें फुटून त्यातून मौक्तिकें उसळूं लागलीं आणि अशुद्धाचा पूर वाहूं लागला. त्यांत कित्येक वीरांचीं प्रेतें वहात चाललीं. अतिकायानेंही लक्ष्मणावर अनेक शस्त्रास्त्रांचा वर्षाव केला, तरी शेवटीं सुमित्रानंदनानें एक दिव्यबाण काढून त्याजवर ब्रह्मास्त्राची स्थापना केली आणि चापावर लावतांच आकर्ण ओढून कल्पांतचपलेप्रमाणें तो बाण सुटतांच अतिकायाचें शिर उडालें, तेव्हां एकच जयजयकार झाला आणि देवांनीं पुष्पांचा वर्षाव केला.

नंतर अवशिष्ट राहिलेल्या घायाळवीरांनीं जाऊन तें वर्तमान दशकंधरास सांगतांच तो सिंहासनाखालीं पडला आणि शोक कंठ लागला. तेव्हां इंद्रजीत त्याचें शांतवन करीत असतां झणाला—महाराज, होणार गोष्ट असते ती कोणत्याही काळीं चुकत नाही. यासाठीं आतां शत्रुक्षय करण्याकरितां मी जातो. असें बोलून तो चतुरंगदळासहवर्तमान रणमंडळांत आला आणि प्रथम आपल्यासमोवतीं सेना-

दुर्गे रचून त्यानें रक्तानें स्नान केलें, रक्तवस्त्र परिधान केलें आणि बिंब्याच्या समिधा व शिरस हीं द्रव्यें जवळ घेऊन हवन केलें, तेव्हां त्या हवनांतून धनुष्य, तूणीर, शस्त्रें, सारथी आणि अश्व, यांसहित दिव्य रथ बाहेर आला. त्या रथावर बसून तो इंद्रजीत झडकर मेघांआड गेला आणि तेथून अपार शरवर्षाव करूं लागला. ते बाण केवळ विजेचा पर्जन्य पडत होता असे भासले. त्यामुळे कपींचे करचरण तटातट तुटून पडूं लागले व सहस्रावधि वानर निश्चेष्ट होऊन भूमीवर पडूं लागल्यामुळे एकच हाहाकार उडाला. रामसौमित्रांसही प्रखर बाण लागल्यामुळे त्यांच्या हातांतील धनुष्यें गळून पडलीं आणि तेही धरणीवर पडले. इंद्रजितानें शंभर बाणांनीं रामसौमित्रांस खिळून टाकले, सुग्रीवाला सात बाण मारून भूमीवर पाडले, सहा बाणांनीं गंधमादनास निजविलें, बारा बाणांनीं ऋभू व मैद यांस निचेष्टित केलें, सोळा बाणांनीं सेनापति नीळ मूर्च्छित केला, सात बाणांनीं जांबुवंतास विंधिलें आणि तीस बाण टाकून अंगदासही निजविलें. नंतर वरकड वानरांस पांच पांच बाणांनीं विकळ करून त्यानें जयवाद्यें वाजवीत लंकेत प्रवेश केला. तेव्हां रावणानें अत्यानंदेंकरून त्याला प्रेमालिंगन दिलें आणि त्याच्या पराक्रमाला वाखाणून त्याचा गौरव केला.

रामासह सर्व कपिसैन्यास जर्जर करून जरी इंद्रजीत परत गेला होता, तरी मारुती व बिभीषण हे दोघे चिरंजीव सावध होते. ते दोघेही रामाचे प्राणमित्र अंधकार पडला होता तरी एकमेकांस भेटून स्फुंदस्फुंदून रडूं लागले व दोघेही मोठा कठीण काळ आला, असें ह्मणू लागले. नंतर दोघांनींही चुड्या पाजळल्या आणि रण शोधण्याचा आरंभ केला. वानर त्या वेळीं महावृक्ष उन्मळून पडल्याप्रमाणें जागोजागीं पड-

लेले होते. त्यांत जांबुवंत दृष्टीस पडतांच मारुतीनें त्याला हात देऊन उठविलें, तेव्हां तो नेत्रांत अश्रु आणून रामलक्ष्मण सुखी आहेत काय ? असें विचारूं लागला. तें ऐकतांच दोघांनींही रुदन करित ते निश्चेष्ट पडले आहेत असें सांगितलें. तेव्हां ऋषपाळ ह्मणाला—जर कोणी द्रोणाचळ घेऊन येईल तर त्यावरील दिव्य-औषधीच्या सुवासानें आपलें सर्वसैन्य सावध होईल. कोणीतरी जाऊन सूर्योदयाच्या आंत त्यावरील वल्ली आणल्या पाहिजेत. असें ऐकतांच मारुतीला आवेश आला व तो बिभीषणास ह्मणाला—तुझी सूर्योदयापर्यंत दोन्ही मूर्ति नीट संरक्षण करा, मी द्रोणाचळावरील वल्ली घेऊन येतों; मला ठाऊक आहे. क्षीराब्धीच्या पैलतीरीं चार कोटि योजनांवर द्रोणाचळ आहे. असें बोलून त्यानें रामस्मरणपूर्वक उड्डाण केलें आणि एका क्षणांत समद्वीपें व समसमुद्र ओलांडून तो त्या द्रोणाचळाजवळ जाऊन उभा राहिला. नंतर त्या पर्वतापुढें हात जोडून त्याची स्तुति करित असतां ह्मणाला—हेनगोत्तमा, तुझें स्मरण करितांच सर्व रोग पळून जातात, तरी सांप्रतकालीं रामलक्ष्मण शरजाळांत सांपडले आहेत; ह्मणून मी तुजपाशीं दिव्य औषधींची याचना करण्यासाठीं आलों आहे. असें ऐकतांच तो मूर्तिमंत द्रोणाचळ प्रगट होऊन ह्मणाला—मर्कटा, रामलक्ष्मण कोण ? व तूं कोठून आलास ? मूर्खा, देवांमही दुर्लभ ज्या औषधी त्या तुला कशा मिळतील ? या गोष्टीचा तूं आपल्या मनांत मुळींच विचार केला नाहीस. तुला जर जीवाशा असेल, तर तूंच माझ्या आश्रयानें रहा. असें ऐकतांच मारुतीला क्रोध आला आणि तो त्याला ह्मणाला—हे पाषाणहृदया द्रोणाचला, तूं मंदबुद्धि आहेस; म्हणून तुला, कार्याकार्य कळत

नाहीं. तर पहा आतां माझा पराक्रम ? असें ह्मणून त्यानें त्या द्रोणाचळाला पुच्छानें बांधलें आणि सहस्रसौदामिनींच्या दीप्तीप्रमाणें तो पर्वत मारुती आपल्या हातावर घेऊन जो आकाशांत उडाला, तो रात्रीच्या चौथ्या प्रहरां सुवेळेवर येऊन उभा राहिला. त्याला. पाहतांच नूतन लंकापति विभीषण धांवत पुढें आला व त्यानें मारुतीला आलिंगन दिलें. इतक्यांत थंडगार वाऱ्याची झुळूक, द्रोणाचळावरील दिव्य औषधीचा सुवास घेऊन वाहूं लागली. त्या सुवासानें रामासह सर्वसैन्य सावध झालें. सर्वांच्या अंगावरील जखमाही त्या दिव्यौषधींच्या सुवासानें भरून आल्या. नंतर जसा चेंडू उडवीत जातात त्याप्रमाणें तो मारुती त्या पर्वताला जागच्याजागीं ठेवून आला.

नंतर देवांनीं वेश्ति इंद्र जसा सभेंत बसतो, तसा कपिवेश्ति राम सुवेळावर सभा करून बसला; त्या वेळेस सर्व कपि जयजयकार करूं लागले. रामानें मारुतीला हृदयाजवळ धरून त्याचा फार गौरव केला आणि सर्व शांतता झाल्यावर सुग्रीव सर्व कपिगणांस ह्मणाला—आतां लंकेवर जाऊन सर्व सदनांस अग्नि लावा. असें ऐकतांच नळ, नीळ, मारुती इत्यादि अठरापन्नं हरिगण चुडी पेटवून निघाले व ते रामभवानीचे दिवटे रणांगणांत गोंधळ घालण्यास तयार झाले. सर्व वानर चुडी घेऊन “जययशस्वीरघुवीर” असें ह्मणून मुमुःकार करीत जेव्हां लंकादुर्गाच्या आंत गेले, तेव्हां अद्भुत प्रभंजन वाहूं लागला. ते वानर प्रत्येक सदनाला अग्न लावूं लागल्यामुळें दशदिशा धूम्रानें व्याप्त झाल्या; कोणास कोणी दिसेना. अग्नीच्या ज्वाळा आकाशापर्यंत जाऊं लागल्या व सर्व लोक एकच कळोळकळूं लागले. कोठ्यावधि घरे जळूं लागल्यामुळें राक्षसस्त्रिया अहाळूं लागल्या. राक्षसांस पाहतांच वानर चुडीनें भाजूं लागले.

रावण समेत बसला होता, त्याला कळलें कीं, मारुतीनें द्रोणाचळ आणून सर्व कपिसैन्य सावध केलें आणि सर्व कपि चुडी पाजळून लंका-नगर जाळीत आहेत; हें वर्तमान समजतांच जंघ, प्रजंघ, क्रोधन, विरूपाक्ष, शोणिताक्ष, कुंभ आणि निकुंभ नामक आपल्या सात पुत्रांस रावणानें वानरांचें निवारण करण्यासाठीं सैन्यासह पाठविलें. त्यांनीं पहिल्यानें पर्जन्यास टाकून अग्नि शांत केला; तेव्हां राक्षस आणि वानर सर्व महाक्रोधानें सिंहनाद करीत रणभूमीत आले आणि तुंचळ युद्ध कळू लागले.

अंगद रणभूमीतील सेनामुखारच होता, त्यानें क्रोधनाच्या रथावर पर्वत टाकून अभ्यसारथ्यांसह त्याचें चूर्ण केलें. तो जंघ, प्रजंघ आणि विरूपाक्ष हे तिघे त्याजवर धावून आले; पण अंगदानें एक प्रचंड वृक्ष उपटून जंघ व प्रजंघ यांचा वध केला. इतक्यांत विरूपाक्ष बाणांनीं वानरसेना जर्जर कळू लागला, त्याला मैदानें गतप्राण केलें आणि शरभानें शोणिताक्षाचा वध केला, तेव्हां कुंभकर्णाचा पुत्र पुढें आला आणि त्यानें नऊ बाण सोडून मैद व शरभ यांस खिळून टाकलें. इतक्यांत अंगद विशाल पर्वत घेऊन त्याजवर धावत आला, पण त्या कुंभानें बाण सोडून पर्वतासह त्याचे हस्त खिळून टाकले, तेव्हां वानरवीरांत हाहाकार झाला. तो ऐकतांच सुग्रीव जो वेगानें आला, तो कुंभाच्या हृदयावर आदळला आणि त्यानें त्याच्या हातांतील चाप घेऊन मोडून टाकलें. नंतर दोघांचें एक घटकाभर मल्लयुद्ध होत असतां शेवटीं सुग्रीवानें कुंभाच्या हृदयावर मुष्टिप्रहार करून त्याचा प्राण घेतला.

नंतर मोठ्या आवेशानें निकुंभ सुग्रीवावर धावून आला, इतक्यांत मारुतीनें त्या निकुंभावर एक पर्वत टाकला; तो त्यानें मुष्टिघातानें



फोडून टाकला. तेव्हां मारुतीनें एक विशाळ वृक्ष उपटून त्याला मारला, पण त्याचेही त्यानें तुकडे करितांच मारुतीला कोप आला आणि त्यानें एक शतशृंगांचा विशाळ पर्वत टाकून निकुंभाचा चुराडा उडविला. नंतर बाकीच्या राक्षसांसही जेव्हां वानर अनिवार मार देऊं लागले, तेव्हां कित्येक मरण पावले आणि कित्येक घायाळ लेंकेंत पळून गेले.

जेव्हां रावणानें सातही पुत्र मरण पावले ' असें ऐकलें, तेव्हां त्याला फार शोक झाला. तरी त्यानें स्वराक्ष, विशालाक्ष आणि मकराक्ष या तिघांस आज्ञा करून रणांत पाठविलें. ते सैन्यासह रणांत येतांच कुंत, असिलता, परिघ इत्यादि शस्त्रांचा वानरांवर वर्षाव करूं लागले. तेव्हां वानरही वृक्षपाषाणांचा वर्षाव करीत राक्षससैन्यांत मिसळले आणि जेव्हां राक्षसांस झोडूं लागले, तेव्हां त्यांचा मोड होण्याचा रंग दिसूं लागला. आपल्या सेनेचा मोड पहातांच मकराक्षानें जी अद्भुत बाणवृष्टि केली, ती सहन न झाल्यामुळें वानरवीर माघार घेऊं लागले; पण इतक्यांत त्याच्या हस्तलाघवाविषयीं मान डोलवून रामानें चापाला गुण चढवून एकच शर सोडला आणि त्याच्या असंख्य बाणांचें निवारण केलें नंतर दुसरा एक बाण सोडून प्रभूनें त्या मकराक्षाला मोक्षास पाठविलें. इतक्यांत स्वराक्ष आणि विशालाक्ष त्या कमलाक्ष रामाला युद्धास पाचारण करूं लागले. ते रामाला ह्मणाले—मानवा, प्रत्येक वेळीं तुझ्याच बाणांला जय मिळेल, असें तूं मानूं नको. काकतालीय. न्यायानें अकस्मात् मकराक्षाचा तुझ्या बाणानें वध झाला, परंतु आतां आमचे हे प्रस्वर शर सहन कर. असें बोलून ते दोघे अती-

चपलतेनें बाणवर्षाव कळू लागले. तरी रामानें एकाच शरानें त्यांच्या सर्व बाणांचें निवारण करून दोन बाण टाकले आणि दोघांसही गतप्राण केलें.

तें वर्तमान रावणाला कळतांच त्याची आज्ञा घेऊन इंद्रजीत सेनेसह रणांत धांवत आला व हवन करून त्यानें एक कृत्या निर्माण केली आणि तिच्या आड बसून बाणवर्षाव कळू लागला. तेव्हां सर्व वानर भयभीत झाले. इतक्यांत वायूनें येऊन रामाच्या कानांत सांगितलें कीं, अंगिराख सोडून कृत्येचें भस्म कर; ह्मणजे इंद्रजीत दृष्टीस पडेल. असें ऐकतांच रामानें 'अंगिराख' सोडलें व कृत्या भस्म होतांच इंद्रजीत रणांत येऊन उभा राहिला व अपार शरवर्षाव कळू लागला. इंद्रजिताला रणांत उभा पाहतांच सर्व वानर चौंताळले, मारुती रागानें पर्वत घेऊन त्याजवर धांवला, बिभीषणानें गदा घेऊन चालू केली, परिघ हातांत घेऊन मैद इंद्रजितावर गेला, याप्रमाणें सर्व वानर त्याजवर शिळा, वृक्ष, पर्वत आणि शस्त्राद्यें यांचा वर्षाव कळू लागले आणि रामलक्ष्मणही त्या इंद्रजितावर शर टाकूं लागले; परंतु त्यानें सर्वांचें निवारण करून असंख्य शरांनीं रामसौमित्रांसह सर्व वानरांस विकळ करून जयवाघें वाजवीत लंकेचा मार्ग धरिला.

रावणाच्या सभेंत जाऊन इंद्रजितानें जेव्हां आपली जयवाती त्याला कळविली, तेव्हां तो दशवदन आपल्या तनयास ह्मणाला—पुत्रा, तूं वारंवार शत्रूचा पराभव करून परत येतोस हें खरें आहे, तरी रात्र संपतांच सूर्योदय झाल्याप्रमाणें ते शत्रू वरचेवर सावध होऊन पीढीं कळू लागतात; त्यामुळें तो विजयानंद टिकून रहात नाही. असें

ऐकतांच इंद्रजीत प्रतिज्ञा करून ह्मणाला कीं, आतां जर रामलक्ष्मणांसह सर्व मर्कटसैन्याचा मी वध न करीन, तर तुम्हांला हें वदन कधीही दाखविणार नाहीं. जर माझ्या हातून ते मरण पावले नाहींत, तर तुमची व माझी हीच शेवटची भेट. असें बोलून त्यानें रावणाला शेवटचा नमस्कार केला आणि असंख्य सेना सिद्ध करून मोठ्या आवेशानें त्या शक्रजितानें रणभूमीचा मार्ग धरिला.







## अध्याय २९ वा.

इंद्रजितानें सैन्यासह रणांत येतांच आधीं कापळ्यमंत्र  
 एक कृत्रिम सीता निर्माण करून रथावर बसविली आणि से  
 रुद्रावतार मारुती बसला होता, त्याला दाखवून ह्मणाला-मुखी  
 ही तुझी स्वामिणी पहा ? ही या त्रेतायुगांतील एक कृत-मर्कटा,  
 रामाला बघून आमचा कुलक्षय केला. पंचवट-प्रांच होय ! हिनें  
 होण्यास कारण हीच कृत्या ! कुंभकर्ण-पासून राक्षसांचा संहार  
 ही अत्यंत सुंदर ह्मणून, त्रेगांदिकांचा घास हिनेंच केला !  
 घेण्याचा प्रसंग आला. ही महापातकी स्त्री आहे, हें जर पहिल्यानेंच  
 कळतें, तर तिनें हिला आणलेंच नसतें. आतां ज्यापेक्षां हिच्या  
 योगानें चा सर्वस्वी नाश झाला, त्यापेक्षां हिचाही नाशच करावा,  
 ह्मणजे ही अंशीं सूड उगविल्यासारखेंच होईल. असें बोलून त्यानें  
 शस्त्र आणि त्या कृत्रिम सीतेचा वय केला. त्यानें तिचें शिर  
 तोडून तीला दाखविलें आणि ह्मणाला-रामाकडे जाऊन त्याला  
 सांग व त्या अयोध्येस चालताहो, तुझ्या युद्धाचें कारण आतां  
 अगदीं संपलें. असें बोलून त्यानें त्या कृत्रिमसीतेचें प्रेत तेथेंच  
 मारुतीसम-कलें आणि अश्रुप्रवाहीस्त्व निकुंजळेंस जाऊन एका  
 अतिगम-नी नयन अश-

ली पाहतांच मारुती एक घडकाभर  
 आणि सावध होऊन फारच विलाप  
 रामाकडे जाऊन त्याला काय सांगावें ? हें वर्त-  
 मान बंद प्राणत्याग करील ! ज्या मुखानें पूर्वीं जनक-  
 त आहे असें सांगितलें; त्याच मुखानें तिचा नाश झाला.

सांगू ? बरें, ही गोष्ट गुप्त ठेवावी, तरीही दूषणच लागणार !  
 अनेक गोष्टी मनांत येत असल्यामुळे तो स्फुंदस्फुंदत अधोवद-  
 रामाजवळ आला. त्याची तशी स्थिति पाहतांच सर्व कपि भय-  
 नात आणुं आणि रामलक्ष्मणांसही कांहीं विपरीत वर्तमान आहे असें  
 भीत झाले. हनुमंतांनं आक्रोश करीत असतां लोळण घेऊन  
 वाटलें. इतक्यांत हनुमंतांनं आक्रोश करीत असतां लोळण घेऊन  
 वक्षःस्थल बडवीत सांगितलें कीं-इंद्रजितानें जनकतनयेला रणांत  
 आणून माझ्या समक्ष तिचा वध केला. असें ऐकतांच दोघेही दाशरथी  
 दुःखानें उचंबळले. दोघांच्याही नेत्रांतून अश्रु मंगलभगिनीचे गुण  
 सर्व स्मरणांत मोठा हाहाकार उडाला. मंगलरूप करीत असतां  
 आठवून विलाप करूं लागला. तेव्हां लक्ष्मण शांतवचन करीत असतां  
 रामाच्या ह्मणाला-प्रभो, मिथ्या वस्तूची खंती काय ह्मणून रावी ? जें  
 आकारास आलें, त्याचा लय होणार, हें जर निश्चयात्मक आहे; तर  
 विवेकवज्जानें मोहपर्वताचे तुकडे उडवावे असें आपणास होय. कुजीनीं  
 अनेक प्रकारांनीं शिकविलें आहे. हा सर्व तुझ्या मायेचा होय.  
 जानकी जर मरण पावली, तर ती तुला सोडून कोठें जाई ? दीपाला  
 प्रभा सोडून गेली, असें कधीं तरी झालें आहे ? तूं अदिकालापासून  
 तिचा पति आहेस; तर पार्वतीप्रमाणें ती पुनः उत्पन्न होई तुला वरील.  
 तर आतां शोकाचा त्याग करावा. तुझ्या कृपेनें भीम परिवार राव-  
 णाचा वध करून देवतांचें बंदिमोचन करीन आणि विभीषणाला  
 राज्यावर बसवीन. याप्रमाणें लक्ष्मण भाषण करीत असत राम शोकानें  
 अधोवदन होऊन बसला आणि सर्व वानर चिंताक्रांत झाले.

रामासह सर्व कपिसेना विमनस्क होतांच विभीषणानें सीतेच्या  
 समाचारासाठीं गुप्त हेर पाठविले होते, त्यांनीं येऊन जानकी कुश-

लवृत्त बिभीषणाला कळवितांच तो स्मितवदनानें रामाजवळ आला आणि हात जोडून ह्मणाला—प्रभो, जानकी अशोकवनांत सुखी आहे. मी दूत पाठवून मुद्दाम हा समाचार आणला आहे. इंद्रजितानें कपटी जानकीचा वध केला, पण ह्या निष्कपट हनुमंतास सत्य वाटलें. असें ऐकतांच सर्व कपि जयशब्द कळूं लागले आणि रामलक्ष्मणांचीं मुखकमलें टवटवीत झालीं. नंतर बिभीषण पुनः सांगूं लागला. महाराज, निकुंजव्याभुवनीं इंद्रजितानें कपटहोमाला आरंभ केला आहे, त्याच्या होमधूम्रानें आकाश व्याप्त झालें आहे व अवदानांचा परिमळ सुटला आहे. अश्व, सारथी आणि धनुष्यासह अर्धा विजयरथ बाहेर निघाला आहे; तो जर पूर्ण निघून इंद्रजिताला मिळाला, तर कांहीं इंद्रजीत आपणांस आटपणार नाही. त्यानें चार वेळ रणांत येऊन जय संपादन केला आहे; यासाठीं आतां पहिल्यानें त्याच्या हवनाचा विध्वंस केला पाहिजे. जां बारा वर्षेपर्यंत निराहार व स्त्री असतांही ब्रह्मचारी असेल, त्याच्या हातून इंद्रजिताचा वध होईल असें भविष्य आहे.

याप्रमाणें बिभीषणाचें भाषण ऐकतांच रामानें लक्ष्मणाकडे पाहिलें; तों तो चाप सज्ज करून सिद्धच होता. तेव्हां त्याची बाल्यदशा पाहून रामाला कळवळा आला. नंतर त्यानें आपल्या त्या अनुजाला हृदयाजवळ धरून त्याच्या कर्णांत मंत्रोपदेश केला आणि त्याच्या मस्तकावर कृपाकर ठेवून 'विजयश्री संपादन करून ये' अशी आज्ञा केली व त्याला बिभीषण आणि मारुती यांच्या हवालीं केलें. तेव्हां नळ, नीळ, जांबवंत, अंगद, गवय, गवाक्ष, ऋषभ, भेंद, केसरी इत्यादि असंख्यात वानर त्याच्याबरोबर निघाले. त्या सर्वांना मार्ग दाखविण्यासाठीं बिभीषण पुढें चालूं लागला. अंगडानें



लक्ष्मणाला खाचावर घेतलें आणि लंकादुर्गाहूनही अतिकठिण, असा सुवेळेचा मार्ग पुढें येतांच विभीषण सर्व कपीस ह्मणाला- आतां सर्वजणर्षनीं उद्घाण करून जेथें इंद्रजीत हवन करीत बसला आहे, तेथें जातांच पहिल्यानें त्याच्या हवनाचा विध्वंस करावा. असें बोलून सर्व आकाशमार्गानें निकुंबळेंत जेथें इंद्रजीत हवन करीत बसला होता तेथें आले; परंतु त्यानें आपल्यासभोंवतीं रक्षणार्थ सेनेचे सात परिघ ठेविले होते; परंतु त्या परिघांचें खंडण करून हातांत विशाळ पर्वत घेऊन ज्या विवरांत इंद्रजीत हवन करीत बसला होता, त्या विवरांत ऋषभ, गवय व हनुमंत यांनीं प्रवेश केला. इंद्रजिताच्या सभोंवतीं कित्येक भूतावली त्याच्या रक्षणार्थ उभ्या होत्या; त्या सर्व मारुतीनें पळविल्या. तेव्हां तो पापमूर्ती इंद्रजीत वज्रासनावर बसलेला त्यांच्या दृष्टीस पडला. त्यानें रक्तोदकानें स्नान करून रक्तवस्त्रच परिधान केलें होतें, आसनासाठीं सात प्रेतें पसरलीं होती, पिंगट जटा मोकळ्या सोडल्या होत्या व त्यांतून रक्त थबथबत होतें. ब्राह्मणांचीं प्रेतें अवदानें देण्यासाठीं जवळ ठेविलीं होती, त्याच्या गळ्यांत अस्थिमाळा असून ढोकीला मेलेले सर्प गुंडाळले होते. द्विज-दंतांच्या लाह्या आणि साजुक मांस, अशी भयंकर यज्ञसामग्री जवळ घेऊन तो नेत्र मिटून अग्निमुखीं अवदानें समर्पण करीत होता व कोटिसूर्याहून प्रकाशमान विजयरथ अग्निकुंडाबाहेर अध्याहून अधिक निघाला होता; इतक्यांत 'अभाग्याला दिव्यनिधानप्राप्तीच्या समयीं जसें विघ्न यावें' तसा मारुतीनें हातांतील विशाळ पर्वत त्याच्या अग्नि-कुंडावर टाकून त्याचा विध्वंस केला. अग्नि चोहोंकडे विस्तुरतांच आराध्यदैवत कोपलें आणि बाहेर येत असलेला रथ पुनः अग्नींत गुप्त

झाला. ऋषभानें सर्व यज्ञपात्रें फोडून इंद्रजिताच्या अंगावर देहधर्म आरंभिला. इतक्यांत वानरांचा गलबला कानीं आल्यामुळें इंद्रजीत सावध झाला आणि सर्व विपरीत कृत्य पाहतांच फार दुःख मानूं लागला. आपलें आयुष्यसिंधूजल आजपासून आटलें, असेंही त्याच्या मनांत आलें. इतक्यांत आणखीही कित्येक वानर आपल्या सभोंवती जमताहेत, असें त्याच्या ध्यानांत आलें आणि मग विलंब न लावतां तो त्या जाग्यावरून उठला. सर्व मकटांस त्यानें तेथून हांकून लाविलें आणि दुसरा दिव्य स्पंदन आणवून त्यावर तो इंद्रजीत बसला आणि अपार दळासह निकुंबळेबाहेर आला, तों त्या ठिकाणीं कपिसैन्यांसह लक्ष्मण युद्धाच्या तयारीनें त्याची वाट पहातच उभा राहिलेला होता.

तो महाकपटी इंद्रजीत रागानें कराकर दांत खात रणभूमीत येऊन उभा राहतांच लक्ष्मणानें धनुष्य चढविलें आणि वज्रठाण मांडून चापावर दिव्य बाणांची योजना केली. तेव्हां सर्व देव लक्ष्मणाचें कल्याण चिंतूं लागले. इतक्यांत इंद्रजीत लक्ष्मणास ह्मणाला—ज्या प्रमाणें एखादा हरिण शार्दुलाजवळ झोंबी घेण्यासाठीं येतो; त्याप्रमाणें आज तूं मजबरोबर युद्ध करण्यासाठीं आला आहेस, परंतु माझे अनिवार प्रस्वर शर कसे सहन करशीलरे मानवा ? असें ऐकतांच लक्ष्मण ह्मणाला—भस्माच्छादित लहान अग्नि जसा महाकाननास जाळून टाकितो, तसा मी जरी तुला लहान दिसतो, तरी तुला खंडविखंड करून देवादिकांची इच्छा पूर्ण करीन. असें ऐकतांच इंद्रजितानें क्रोधेंकरून प्रकंयचपळेसारखा एक बाण लक्ष्मणावर सोडला; पण त्या जनकाच्या कनिष्ठ जामातानें त्याचा तो बाण आपल्या बाणानें तोडून टाकला. नंतर इंद्रजितानें असंख्यात शर सोडले, तरी लक्ष्मणानें एका बाणानेंच त्या सर्व बाणांचें

निवारण केलें. सौमित्रानें एक शर सोडतांच त्याचे अनेक शर व्हावे व जिकडे तिकडे पसरावे असे लक्षावधि बाण सौमित्रानें सोडले; तेव्हां इंद्रजितानें त्याच्या हस्तलाघवाबद्दल मान डोलविली आणि त्या सर्व बाणांचें निवारण केलें. नंतर इंद्रजितानें मंत्रजप करून लक्ष्मणावर पर्जन्यासोडतांच लक्ष्मणानें वातासू टाकून त्याचें निवारण केलें. तेव्हां इंद्रजितानें पर्वतासू सोडलें, तें पाहतांच लक्ष्मणानें वज्रासू सोडून पर्वताचें चूर्ण केलें. इंद्रजितानें वडवानलासू सोडतांच लक्ष्मणानें सागरासू सोडून त्याचें निवारण केलें. तरी इतक्यांत इंद्रजिताचें सैन्य समुद्राच्या लाटांनीं वाहूं लागलें, तेव्हां इंद्रजितानें अगस्तिमंत्राचा जप करून सागराचें शोषण करविलें. नंतर त्या दशाननपुत्रानें पापासू सोडतांच लक्ष्मणानें नाममंत्राचा जप करून बाण सोडला. इंद्रजितानें माहेश्वर्यासू सोडतांच लक्ष्मणानें ब्रह्मासू सोडलें. याप्रमाणें शस्त्रास्त्रांचें कौतुकयुद्ध चाललें असतां जांबुवंत, हनुमंत आणि सर्व देव तटस्थ होऊन पहात होते.

इंद्रजीत महापराक्रमी होता व तो त्याबद्दल अभिमानही बाळगीत असे; परंतु लक्ष्मणाचें हस्तलाघव पाहतांच तो क्षणभर चकित झाला आणि कांहीं वेळानें मनांत पूर्ण मत्सर आणून त्यानें पांच बाण प्रखर निवडून काढले आणि ते त्याणें लक्ष्मणाचें वक्षःस्थळ लक्षून अकस्मात् सोडले. ते मेहमांदारांस चूर्ण करणारे पांच बाण अकस्मात् येऊन सौमित्राच्या हृदयांत संचरले, पण तो भोगेंद्रावतार लक्ष्मणच होता; म्हणून त्यानें ते सहन केले आणि स्वतः प्रखर नऊ बाण सोडले, ते इंद्रजिताच्या कपाळावर लागून मोरांच्या पिसांप्रमाणें कपाळांत संपूर्णरूपून राहिले.

लक्ष्मणाची बाल्यदशा आणि इंद्रजीत भयंकर योद्धा, असें जाणून बिभीषण लक्ष्मणाला विसावा देण्यासाठीं गदा झेलीत पुढें आला व गरगर फिरवून त्यानें ती इंद्रजितावर टाकली, पण त्यानें एकच बाण सोडून ती बाजूला आडवी पाडली आणि पांच बाण सोडून बिभीषणाला जागच्याजागीं खिळून टाकलें. इतक्यांत जांबुवंत धांवत आला आणि त्यानें हाताच्या एका चापटीनें इंद्रजिताच्या रथाचें अश्वांसह चूर्ण केलें. तेव्हां इंद्रजीत विरथ होऊन भूमीवर उभा राहिला व युद्ध कळू लागला, तों मारुतीनें एक महापर्वत त्याच्या अंगावर टाकला. त्याबरोबर नळ, नीळ, क्रम, अंगद इत्यादि सर्व वानर त्या रावणीवर शिखा व पर्वतांचा वर्षाव कळू लागले; परंतु त्या महापराक्रमी चतुर रणपंडित इंद्रजितानें बाण टाकून तितक्यांचेही निवारण केलें. नंतर तो इंद्रजीत अकस्मात् उडाला आणि मेवाआड जाऊन त्यानें कर्तार बाणवर्षाव आरंभिला. सौमित्राचें उड्डाण गोजिरवाणें झणून मारुतीनें त्याला आपल्या हातावर घेतलें आणि इंद्रजीत बारागांविं उंच होता, त्यापेक्षां उंच शतगांविं भयंकर रूप धारण केलें. लक्ष्मणानें मारुतीच्या हातावर ठाण मांडून इंद्रजितावर बाणवृष्टि करितांच इंद्रजीत पृथ्वीवर आला; तेव्हां लक्ष्मणही खालीं उतरला. सर्व देव आणि ऋषि लक्ष्मणाचें कल्याण चितूं लागले. त्याच्या पाठिमागे महाकपिभार जयशब्दानें गर्जना कळू लागला आणि इंद्रजीत व लक्ष्मणही सिंहनादैक-रून ब्रह्मांड गाजवूं लागले. नंतर शिवाच्या तृतीय नेत्रांतील अग्नी-प्रमाणें लक्ष्मणानें एक दिव्य रामनामांकित बाण काढला आणि चाप आकर्ण ओढल्यावर असें चिंतन केलें की, 'पूर्णब्रह्ममनातन राम सूर्य-

वंशीं अवतरला ' हें जर सत्य असेल, व ' माझी स्त्री असून मी जर आज चौदा वर्षे ब्रह्मचारी व निराहारी असेन ' आणि ' जगन्माता मंगलभगिनी सीता सत्य पतिव्रता असून, मारुती सत्य रामोपासक असेल ' त्याचप्रमाणे ' शिवकंठीचें हालाहल रामनामानें शमलें ' हें जर सत्य असेल तर या बाणानें इंद्रजिताचें शिर तुटेल. असें चिंतून इंद्रजिताच्या कंठावर त्यानें तो बाण सोडताच आकाशातून गर्जना करीत इंद्रजितावर आला; तो तीव्र बाण पाहतांच इंद्रजितानें चापावर बाण-लाविला, इतक्यांत लक्ष्मणाच्या बाणानें त्याच्या भुजेसह त्या शक्र-जिताचा शिरच्छेद केला. वांकड्या विळ्यानें कृषीवल ज्याप्रमाणें कणीस तोडतो, त्याप्रमाणें तो बाण भुज व शिर छेदून गेला, तो भुज लंकेवर उडाला आणि शिर भ्रमंडळावर उतरलें, तें ऋषभ वानरानें झेललें. त्या वेळेस देव, ऋषि आणि कपि यांचा एकच जयजयकार झाला. इंद्रानें आकाशांत विजयदुंदुभि वाजविल्या आणि मांदारसुमनांची वृष्टि केली. इंद्राला परमानंद झाला आणि तो आपला भाग्योदय झाला असें मानूं लागला. इंद्रजीत रणांत पडतांच त्याची अवशिष्ट सेना दीनवदनानें पळून जाऊं लागली.

संपूर्ण जयप्राप्ति झाल्यामुळे विभीषण, मारुती, अंगद इत्यादि वीर वारंवार लक्ष्मणाची स्तुति करूं लागले. लक्ष्मणाला इंद्रजिताचे असंख्य शर लागले होते व त्यामुळे त्याची तनु जर्जर झाली होती; व्हाणून मारुतीनें त्याला आपल्या खांद्यावर घेतलें, नंतर सुवेळाचळाचा पं-लून कपिसेना निघाली असतां, इंद्रजिताचें शिर रामाला दाखविण्यासाठीं ऋषभवानरानें बरोबर घेतलें.

इकडे सुग्रीव आणि राम, लक्ष्मणाविषयीं चिंता करीत असतां

कित्येक वानर पुढें धांवत आले आणि इंद्रजिताचा वध करून सौमित्रस्वामि येत आहेत, असें सांगूं लागले. तेव्हां दोघेही त्या विजयी लक्ष्मणाच्या पाहण्याकरितां पुढें धांवले, इतक्यांत रामाच्या पाहिल्याबरोबर लक्ष्मण हनुमंताच्या स्क्ंधावरून खाली उतरला आणि हळू हळू चालूं लागला. राम जवळ आलेला पाहतांच लक्ष्मणानें साष्टांग नमस्कार घातला. तेव्हां रामानें त्याला उठवून प्रेमानें हृदयाजवळ धरलें आणि त्याचा अनेक प्रकारें गौरव केला. विभीषण, हनुमंत, जांबुवंतादि सर्वांनीं रामचरणीं शिरकमलें नमविलीं. ऋषभवानरानें इंद्रजिताचें शिर रामापुढें ठेवून साष्टांग नमस्कार केला; तेव्हां रामानें त्याला सांगितलें कीं, या शिराची आरक्तपुष्पांनीं पूजा करून ठेव, जां कोणी मागायला येईल त्याला हें दिलें पाहिजे. नंतर सौमित्राचें शरीर बाणव्यथित पाहून सुपेणवैद्याला रामानें आज्ञा केली कीं, तें चतुरवैद्य आहेस; तर सौमित्राला उपचार कर. असें ऐकतांच सुपेणानें दिव्य औषधि देऊन लक्ष्मणाची व्यथा हरण केली. नंतर विभीषणानें युद्धांतील सविस्तर वर्तमान रामाच्या कथन केलें. प्रत्येकाचा पराक्रम ऐकून रामाच्या परमसंतोष वाटला आणि इंद्रजितासारखा पुरुषार्थी वीर होणें नाहीं; असें द्वापून त्यानें त्याची स्तुति केली.



अध्याय ३० वा.







## अध्याय ३० वा.

लक्ष्मणाच्या बाणानें इंद्रजिताचें शिर तुटलें, तें तर ऋषभवानरानें सुवेळेवर नेलें आणि भुजदंड तुटला होता, तो लंकादुर्गावर आदळून अकस्मात् सुलोचनेच्या अंगणांत येऊन पडला. रावणाची सून केवळ लावण्याची खाण सुलोचना आनंदानें आपल्या मंदिरांत बसली असता तो पर्वतशिखराप्रमाणें इंद्रजिताचा महाबाहु अंगणांत पडतांच त्या दणक्यानें दचकली; तीं भयभीत झालेल्या दामी सांगत आल्या कीं, कोण्या वीराचा महाभुज आकाशमार्गानें येऊन आपल्या अंगणांत पडला आहे, हे शब्द ऐकतांच सुलोचनेचें काळीज करपल्याप्रमाणें तिला वाटलें. कंठ सद्वदित झाला आणि नेत्रांतून अश्रुधारा वाहू लागल्या. सर्वांग विकळ झाल्यामुळे तिच्यानें पाऊल पुढें टाकवेना. तिनें आपल्या वदनांनींल तांबूल काढून टाकला आणि सख्यांस ह्मणाली— बायनां, प्राणनाथ आज रणांत गेले आहेत, त्यामुळे माझ्या मनाला फार दुरदुर लागली आहे.

याप्रमाणें भाषण करित हळूहळू ती सुलोचना अंगणांत येतांच तिनें आपल्या पतीचा भुजदंड ओळखला आणि अत्याक्रोशानें धरणीवर अंग टाकून ती विलाप कळूं लागली. तिला आपल्या सौभाग्याचें जहाज बुडालें असें वाटलें आणि ती अनेक प्रकारांनीं पतीचे गुण आठवून शोक कळूं लागली, सख्यांनीं तिला सांवरून बसविलें. नंतर ती पतीची महाभुजा हृदयाजवळ धरून ती त्या भुजेला ह्मणाली—प्राण-पतीला कोणत्या कारणानें व कसें पंचत्व प्राप्त झालें; तें वर्तमान मला लिहून दाखीव. जर माझे मन पतिचरणीं दृढ असेल, तरच तें

वर्तमान लिहून विदित करण्याची शक्ति तुझ्यांत येईल. असें बोलून मणीपात्र, भूर्जपत्र आणि लेखणी पुढें ठेवितांच तो महाभुज लिहूं लागला. सर्व वर्तमान लिहून लेखणी बंद होतांच सुलोचनेनें तें पत्र घेऊन मस्तकीं वंदिलें आणि मंजुळस्वरानें वाचनाला आरंभ केला, तेव्हां सर्व सख्या ऐकूं लागल्या.

“ हे मन्मानससरोवरमरालिके दशशतमुखतनये प्राणवल्लभे सुलोचने मी जयाशा धरून गूढस्थळीं विवरांत हवन करीत असतां, अग्नीतून दिव्यस्पंदन अर्धा बाहेर निघाला; इतक्यांत फळप्राप्तीचा समय लक्षून शत्रुसेना धांवत आली आणि हवनावर चंडशिक्षा घालून त्यांनीं आराध्यदैवत क्षोभविलें. त्यावेळेस पर्वत चढून शिखरावर जावें आणि तेथून अकस्मात् पडावें, किंवा सगळी नदी उतरून तीरासमीप येऊन बुडवें अथवा वैराग्यज्ञानप्राप्तीच्या समयीं अकस्मात् विषयांनीं येऊन घाला घालावा, तशी माझी अवस्था झाली. होणार चुकत नाही, या नियमाप्रमाणें माझें दैव उणें पडलें. पुढें घोर संग्राम केला परंतु मला जय पारखा झाला आणि सौमित्राचा पराक्रम वाढविण्याकरितां त्याला जाऊन मिळाला. तो दाशरथी महापराक्रमी वीर लक्ष्मण, त्याची अपार धनुर्विद्या पाहून त्याला मी आपलें शिर दिलें आणि रामाचें मित्रत्व जोडलें. देहाशा धरून बिभीषण रामाला शरण गेला; पण मी देहत्रय निरसून विदेहजामात मित्र केला. महातपस्वी सौमित्र बहुत दिवस निराहारी राहून मुद्दाम माझें शिर मागण्यासाठीं समुद्र उतरून आला, तेव्हां मीही कृपणता ठाकून त्याला आत्मशिराचें दान केलें; तें नेऊन त्यानें रामचरणीं अर्पण केलें आहे. शरीर रणांत उभें आहे आणि तुला हा बाहु मूळ पाठविला आहे; तर विवेकवाक्यवर बसून त्वरेनें मजपाशीं ये.

मी मायानदी उल्लंघन करून पैलतीरीं तुझी वाट पहात उभा राहिलों आहे. या दुःस्वर्ूपी संसाराहून रामचरणीं अपार सुख आहे. हें जाणून हा कर पाठविला आहे; तर हे धराधरनंदिनी, तूं त्वरा कर आणि लौकर ये.''

याप्रमाणें पत्र वांचतांच तिनें धरणीवर देह टाकून अपार शोक आरंभिला. ती ह्मणाली—आज बल्लसमुद्र आठव्या किंवा धैर्याचा मेरु स्वचला, झालें तरी काय ? हाय हाय ! इंद्रजितसूर्यास सौमित्रराहून पूर्ण ग्रासलें. माझ्या सौभाग्यभांडारावर सौमित्रतस्करानें अकस्मात् घाला घातला. देवा, आतां मी काय करावें ? असा अनेकप्रकारें विचार करीत असतां पशुपक्षीही रुदन करूं लागले. नंतर तिच्या सख्या ह्मणाल्या—बाई सुलोचने, आतां तुझ्या सारख्या साध्वीनें अधिक विचार करणें योग्य नाही; संसारमायेचा त्याग करून परत्र साधन करावें, तें हिताचें होईल. जें जें दिसतें तें तें अहिकुंडलवत् मिथ्या मानून आतां त्वां आत्मसाधनीं मन घालावेंस, त्यांतच तुझे कल्याण आहे. असें ऐकतांच विवेक करून सुलोचना मंदिरांत गेली, तिच्या सदांतील प्रत्येक वस्तु पाहून वीट आला. तिनें क्रीडेसाठीं पाळलेले शुक, मैना, मोर, हरिण इत्यादि पशुपक्षी सोडून दिले आणि पतीचा हस्त शिविकेंत घालून स्वतः चपळ अश्वनीवर बसून लंकानगरीचा मार्ग धरिला.

वासरमणि अस्तास गेला असल्यामुळे घोर रजनी प्रवर्तली आहे व अंधकार पडला आहे, इतक्यांत सुलोचनेचे दूत पुढें धांवत आले; त्यामुळे लंकानगरीच्या दुर्गावरील रक्षक रजनीचर गडबडून गेले, तरी त्यांनीं 'सुलोचना येत आहे' असें ऐकतांच दुर्गाचीं लघुकपाटें उघडलीं आणि तिच्या आंत घेतलें.

रावण मंत्रिजनांसह समेत विचार करीत बसला होता, इतक्यांत विपरीत वृत्तीनें स्तुषेला येतांना पाहून घाबरला, तों सुलोचनेनें येऊन श्वशुरचरणीं मस्तक ठेविलें आणि भुजेसह पत्र पुढें ठेवून सर्व वर्तमान सांगितलें आणि शेवटीं ह्मणाली—माझा प्राणप्रिय स्वर्गी गेला आहे, त्याजसहवर्तमान मी गमन करणार ! असें ऐकतांच रावणानें वक्षःस्थळ बडवून घेतलें आणि आक्रोश करीत सिंहासनावरून खालीं पडून दाहीं वदनांत मृत्तिका घालून वेऊं लागला. त्यावेळेस त्या ठिकाणच्या महाशब्दांस अंतर्च नाहीसा झाला. तो गळवला ऐकून मयकन्या तेंथें धांवत आली आणि पुत्रमरणवृत्त ऐकतांच मूर्च्छित होऊन पडली. त्यावेळेस त्या शोकप्रस्त मंदोदरीला सांवरण्यासाठीं ऐशीं हजार राजस्त्रियां धावून आल्या. मंदोदरी शोक करीत असतां ह्मणूं लागली—हे स्नेहाळा वालका मेघनादा, मला न विचारतां एकाएकी रणांत कसारे गेलास ! वाळा, त्रिभुवन शोधूं गेल्यासही तुझ्यासारखा पराक्रमी देवांचा वंदीत घालणारा पुत्र मिळणें नाही ? पूर्वी तीव्र तपाचरण करीत असतां मध्येच सोडून दिलें ह्मणून अशी हानि झाली कीं काय ? हें काहीं कळत नाही याप्रमाणें ती इंद्रजितमाता शोक करीत असतां धरित्रीही कंपित झाली. सुलोचनेला हृदयाजवळ धरून मंदोदरी व रावण अपार शोक करीत असतां ती शेषदुहिता रावणास ह्मणाली—मामंजी, मला सहगमन करणें आहे; यासाठीं तेवढें सुवेळेवरून शिर आणवून द्यावें. वाट पाहतां पाहतां त्यांचे नेत्र शिणले असतील. असें ऐकतांच रावणाला क्रोध आला आणि तो सेना सिद्ध करण्याची आज्ञा करून ह्मणाला—आज घोर संग्राम करून रामसौमित्रांचीं शिरें आणीन, अथवा ज्या मार्गानें

पुत्रां गमन केलें, तोच पंथ लक्ष्मन मी गमन करीन. दशमुखाळा कोप आला आहे, असें पाहतांच मंदोदरीनें हळूच सुलोचनेला सांगितसें कीं—बाई, आतां तूच तेथें जाऊन आपल्या पतीवें शिर मागून आण. तो सत्वस्थ मंगळभगिनीचा वर रामचंद्र तुला पीडा करणार नाहीं. शिवाय जांबुवंत, सुग्रीवादि महाभक्त आहेत आणि अशा प्रसंगीं विभीषणही तुझा पाठिगवाच होईल. वरें, अनायासें त्या परात्पर प्रभूच्या दर्शनलाभानें तूं जन्ममरणापासूनही मुक्त होशील. असें ऐकतांच सुलोचनेनें मान्य केलें आणि रावणाजवळ सुवेळाचलावर जाण्यासाठीं आज्ञा मागितली. तेव्हां तो ह्मणाला—तुला जर त्यांनीं ठेवून घेतलें, तर आम्हीं काय करावें वर ! सुलोचना ह्मणाली—परस्त्रीचा अभिलाष धरून आजपर्यंत कोणाला जय आला आहे आणि कोणाचें कल्याण झालें आहे? असें ऐकतांच रावणानें अयोवदनानें तिला 'जा' ह्मणून सांगितलें आणि पुनः ह्मणाला—तुजपाशीं जर त्यांनीं विपरीत वर्तणूक केली; तर त्यांचें भस्म करीन. असें ऐकतांच सुलोचना सासू सासण्याला वंदन करून उठली. तिनें आपल्याबरोबर बृहस्पती सारखे विवक्षण सेवक आणि पांचशें दासी घेतल्या व पुनः अश्विनीवर बसून संसारमाया टाकून संत जसे स्वरूपां लीन होण्यासाठीं निघतात, तशी ती जगद्वंद्य रामाला शरण जाण्यासाठीं निघाली आणि मोठ्या वेगानें रामसैन्याजवळ येऊन पोचली.

कनकाद्रीला तरुवर जसे वेष्टन करून आहेत, तसे रामाला मध्यभागीं घेऊन वानर यंत्राकार उभे आहेत, असें पाहतांच सुलोचना अश्विनीवरून खाली उतरली आणि पायांनीं चालूं लागली. तिला पाहतांच कित्येक वानर रामाजवळ धांवत आले आणि सांगूं लागले.

प्रभो, इंद्रजिताचा वय झाला, असें ऐकतांच भय पावून रावणानें जनकतनयेला सोडून दिलें ! तेव्हां रामानें त्यांना सांगितलें कीं, तो महाअभिमानी रावण मरण पावल्याशिवाय जनकजा तुझाला दिसणार नाही. इतक्यांत सुलोचना जवळ आलेली पाहतांच रामानें बिभीषणाकडे पाहिलें, तों त्याचा कंठ सद्वदित झाला आणि डोळ्यांत आसवें आणून तो ह्मणाला—हे जगद्धेचा राजीवनेत्रा रामचंद्रा, ही इंद्रजिताची स्त्री सुलोचना; महापतिव्रता आहे, हिचें नांव घेतांच अनंत पातकें भस्म होतील; परंतु कर्मगति कशी गहन आहे पहा ! जिच्या नखाग्रावर सूर्यकिरणही पडणारें नव्हे, ती पतीचें शिर मागण्यासाठीं याठिकाणीं धांवत आली आहे. इतक्यांत सुलोचना जवळ आली आणि जयजयकार करून, रामापुढें लोटांगण घालून त्या परमपवित्रार्च अपार स्तवन कळू लागली. तेव्हां राम तिला ह्मणाला—माते, पुरे आतां, फार श्रम पावलीस. पतिसहवर्तमान परत्रीं अक्षय सुख भोगण्यासाठीं गमन कर. असें ऐकतांच ती त्या पुराणपुरुषाचें पुनः स्तवन करीत असतां ह्मणाली—हे भववारणविदारकपंचानना, हे पापारण्यकुठारा, हे त्रिविधतापशमना रामचंद्रा, तुझे चरण पाहतांच माझा देह पावन झाला. घागरींत आणि रांजणांत वासरमणि एकच जसा बिंबून राहतो, तसा तूं चापपाणि सर्व व्यापक आहेस. या स्त्रीदेहाकृतीला इंद्रजिताची अंगना ह्मणतात; ह्मणूनच पतिशिरासह ही आकृति अग्नींत घालावी अशी इच्छा उत्पन्न झाल्यामुळे ही अनाथ स्त्री पतिशिराची इच्छा करीत आहे. तूं चित्तपरीक्षक आहेस. पतिशिराच्य निमित्तानें तुझे चरण पाहण्यासाठीं मी धांवत आले आहे, आतां मला कृतार्थ कर.

याप्रमाणें त्या सुलोचनेचीं भाषणें ऐकतांच राम तटस्थ होऊन तिच्याकडे पाहूं लागला, तिचें चातुर्य पाहून सर्व कपि मान डोलवूं लागले आणि सुग्रीव रामास ह्मणाला—हिला हिच्या पतीचें शिर देऊन परत पाठवावी. जांबुवंत, अंगद आणि मारुती हे सर्व तिचें स्तवन करूं लागले. नंतर रामानें तिला विचारलें—आह्मीं तुझ्या पतीचें शिर इकडे आणलें हें तुला कसें कळलें ? असें ऐकतांच तिनें सांगितलें कीं, मला सर्व वर्तमान माझ्या पतिकरानें लिहून कळविलें. असें बोलून तिनें भुज आणि पत्र पुढें ठेवितांच राम आश्चर्य करूं लागला; परंतु सर्व कपि ह्मणूं लागले कीं, ही जर आपल्या मृतपतीचें शिर हंसवील तर 'निर्जीव' करानें पत्र लिहिलें, ही गोष्ट आह्मीं सत्य मानूं, असें ऐकतांच रामानें सर्व कपींस सांगितलें कीं, षट्त्रिंशतांचा महिमा अगाध आहे. तुमची इच्छा असेल तर ती आपल्या पतीचें शिर हंसवून घेऊन जाईल. असें बोलून तें भयंकर शिर आणून पुढें ठेव, अशी रामानें ऋषभाला आज्ञा करितांच त्यानें त्याची शेंडी धरून सुलोचनेच्यापुढें आणून ठाकलें. आपल्या पतीचें शिर पाहतांच सुलोचनेनें अति स्नेहेंकरून हृदयाजवळ धरिलें आणि अपार शोक करून शेवटीं उत्तरीयवस्त्रावर ठेविलें आणि सर्वासमक्ष त्यानें हास्यवदन करावें या हेतूनें त्याची तिनें प्रार्थना आरंभिली.

ती सुलोचना विनयवाणीनें शिरास ह्मणाली—प्राणनाथ, अयोध्याधीश रामचंद्र आणि या कपिगणांसह स्वर्गांतील सुरवर पहात आहेत; यासाठीं आपण एकवेळ हास्यवदन करून माझी लज्जा रक्षण करावी. माझे सर्व अपराध आपण क्षमा कराल अशी माझी खात्री आहे. आजपर्यंत मजपाशीं नानाप्रकारें विनोद करीत होतां; मग आ-



जच आपणांला इतका क्रोध कां बरें आला आहे ? माझे सतेज पात्र  
 व्रत्य हा रघुपतीला दाखविण्यासाठीं तरी एकवेळ आपण हास्यवद  
 करावें. रणांत अपयश आलें ह्मणून आपण खिन्न आहां काय ? किं  
 रामदर्शन झाल्याकारणानें आपणास सायुज्यपद मिळालें व आप  
 बोलणेंच सुटलें ? याप्रमाणें अनेक प्रकारें विनवणी करून ती पतिव्रत  
 किंचित् विनोद करीत असतां पुनः ह्मणाली—प्राणनाथ, आरं  
 तुमच्या आतेचा गौरव करण्यासाठीं सुमित्रासुतानें तिचें नासि  
 आणि कर्ण छेदन केलें, नंतर भगिनीचें भूषण पाहून कुंभकर्णानें  
 सुग्रीवाला आपलें नासिक व कर्ण अर्पण केले, हें वर्तमान ऐकतां  
 आपणांस आश्चर्य वाटलें व आपण हास्यवदन केलें होतें, तसें य  
 वेळेस कांवरें करीत नाहीं ? याप्रमाणें तिनें अनेक विनोदाचीं भाष  
 केलीं, तरी शिर हंसेना, तेव्हां तिच्या जरासा खेद झाला आणि त  
 त्या शिराकडे पाहून पुनः ह्मणाली—प्राणनाथ, आपण कां रागाव  
 हें माझ्या ध्यानांत आलें. पूर्वीच जर आपलें साह्य करण्यासाठीं  
 आपल्या पित्याला बोलावलें असतें, तर आपणांस अपजय आ  
 नसता. असें ऐकतांच सव्यनेत्र उघडून तें शिर गदगद गदगद हंसलें.  
 तेव्हां सर्व कपि रामाला विचारूं लागले कीं, काय ऐकून हें शि  
 हंसलें, हें आम्हांला कळलें नाही. तेव्हां रामानें सांगितलें—हिचा पित  
 सहस्रवदन शेष त्याचाच अवतार हा लक्ष्मण. स्त्रीनें आपल्या पित्याच्या  
 साह्याची गोष्ट सांगतांच शिराला आश्चर्य वाटून हंसलें. हीं भाषणें  
 ऐकतांच लक्ष्मण मोहव्याप्त झाला आणि सुलोचनेकडे पाहून शोक का  
 लागला. तेव्हां रामानें त्याला सांगितलें—सौमित्रा, हा दारुण क्षत्रिय  
 धर्म असाच आहे. सम्राट पिता, पुत्र, कोणीही येवो; त्याचा ना

केल पाहिजे. युद्धांत कोणाचाही वय केली तरी दोष लागत नाही. बरें, हें मायाचक्र असेंच आहे; सर्व मिथ्या असतां शोक करवितें. असें ऐकतांच लक्ष्मण ह्मणाला—मिथ्या ह्मणून उपदेशमात्र करितां येतो; प्रसंग आल्यावर त्या ज्ञानाची स्मृति रहात नाही. आपणही सीतावियोगाचें दुःख मानून आकांत करीत होता. असें ऐकतांच राम कृपायुक्त अंतःकरणानें ह्मणाला—तुझी इच्छा असेल तर मी इंद्रजिताला पुनः जिवंत करून दोघाचें ऐक्य करतो. असें ऐकतांच सर्व कपि गजबजले. विमानस्थ देवही भयभीत झाले आणि कोणीतरी असें कळू नका, ह्मणून हस्तसंकेतही दाखवूं लागले. इतक्यांत मारुती निर्भीड होऊन ह्मणाला—महाराज, यावेळेस आपलें औदार्य एकाकडे ठेवा. इंद्रजिताच्या बळानेंच तर रावणानें सर्व देव बंदीत घातले आहेत. याचीं कपटें इंद्रालाही कळत नाहीत. जर आपण याला उठवाल तर मारण्यासाठी पुनः अवतार धरावा लागेल. असें ऐकतांच लक्ष्मणानेंही सांगितलें कीं, आपण सर्वास प्रिय असेल तेंच करावें.


नंतर सुग्रीवानें सुलोचनेला सांगितलें कीं, तूं आपल्या पतीचें शिर घेऊन जा. असें ऐकतांच तिची निराशा झाली आणि पतीचें शिर घेऊन रामाला सव्य घालून निघते वेळीं ती विनयानें ह्मणाली—प्रभो, तुझे चरण अवलोकन केल्यामुळें मी कृतकृत्य झालें आहे, तरी मला अग्निप्रवेश करणें आहे; ह्मणून विनंती करितें कीं, मी सहगमन करीपर्यंत लंकेवर कपि पाठवूं नयेत. माझ्या सहगमनाला विक्षेप होऊं नये, असें मी इच्छितें. असें ऐकतांच अवश्य ह्मणून रामानें तिच्या मस्तकीं पाकर ठेवितांच ती जयजयकार करून शिर घेऊन निघाली.

नंतर तिनें रणातून पतीचें शरीर आणविलें आणि समुद्रतीरावर

विस्तीर्ण चिता तयार करविली. मंदोदरीसह लंकानाथ, त्याठिकाणीं आला व विमानचारी देवही तें कौतुक पाहण्यासाठीं जमले. सुलोचनेनें त्याठिकाणीं येतांच स्नान करून सौभाग्यवायनें दिन्ही आणि कुंडांत महाअग्नि पेटवून त्यांत तिनें आपल्या पतीचें शव घातलें आणि प्रदक्षणा करून ती धर्मकुंडाजवळ येऊन उभी राहिली. नंतर तिनें वर पाहिलें तों दुंदुभी वाजत आहेत, सुरस्त्रिया सौभाग्यवायनें घेऊन तिच्या सत्कारार्थ उभ्या आहेत आणि इंद्रजीत दिव्य देह धारण करून विमानांत बसला आहे असें तिला दिसलें. त्या वेळेसच तिचे प्राण कासावीस झाले आणि तिनें पतिशिरासह अग्निकुंडांत उडी टाकली आणि दिव्यरूप धरून ती स्वर्गीं गेली. नंतर शोक करीत असलेला रावण सहपरिवार सिंधुसंगमावर स्नान करून रुदन करीत लंकेत निघून गेला. ही कथा अग्निपुराणांत आहे; परंतु रसिक जाणून रामचरित्रांत दाखल केली आहे.







## अध्याय ३१ वा.

रावणाचे सर्व बंधु व पुत्र रणांत पडले हें आठवून, आतां कोणी पाठिराखा राहिल्या नाहीं; ह्मणून तो शोक करीत असतां प्रधान विद्युज्जिह्वा त्याला ह्मणाला—महाराज, आतां शोक न करितां शत्रूचा नाश कसा होईल, याबद्दल आधीं विचार केला पाहिजे; ह्मणून आपण माझ्या विनंतीकडे लक्ष्य द्यावें. पाताळीं अहिरावण आणि महिरावण हे दोघे महाबलाढ्य राक्षस वास करीत आहेत. ते कपटविद्येत परम विख्यात व महापराक्रमी आहेत; ते रात्रौ रामसौमित्रांस पाताळीं घेऊन जातील व कालिकेपुढें दोघांसही बळी देतील. असें ऐकतांच रावणास अत्यानंद झाला. नंतर विद्युज्जिह्वानें त्यांस पत्र लिहून पाठवितांच जसे काम व क्रोध येऊन अहंकाराला भेटतात, तसे अहिमहिराक्षस प्रगट होऊन रावणास भेटले. त्या दोघांस आलिंगन देऊन तो मयजापति रुदन करूं लागला. त्यानें इंद्रजिताचें वर्तमान त्या दोघांस सांगितलें. तें ऐकतांच ते दोघे रावणाचें समाधान करीत असतां ह्मणाले—महाराज, आतां गतगोष्टीविषयीं शोक करणें योग्य नाहीं. आजच्या रात्रींत आझीं त्या उभय मानवांस पाताळीं नेऊन कालिकेसमोर बळी देतो. वरकड मर्कटसैन्याचा संहार करण्यास तुझाला उशीर लागणार नाहीं. असें ऐकतांच त्या दशद्वयनेत्रास अत्यानंद झाला व त्यानें त्या दोघांचा अनेक प्रकारें गौरव केला.

रावणाच्या सभेंत विभीषणाचे दोन प्रधान गुप्त बसून सर्व गोष्टी ऐक-  
होते; त्यांनीं तें वर्तमान रावणानुजास कळवितांच त्यानें नळ, नीळ,  
तांबवंत, मारुती इत्यादिकांस शून्य केले. तेव्हां त्यांनीं तेव्हा

भोंवती बेव्यावर वेढे देऊन पुच्छाचा वज्रदुर्ग रचला आणि त्यावर जा-  
गोजागीं द्रुमपाणि रामचरित्र गात सावध बसले.

ज्ञानगजावर अविचेनें अज्ञानाची खोळ घातल्याप्रमाणें, ती काळ-  
पुरुषाच्या कांबळीप्रमाणें काळोखी रात्र प्रवर्तली असतां, पक्षी नाना-  
प्रकारें शब्द करूं लागले. रीस व वाघळें वृक्षांवर ओळकंभूं लागलीं.  
स्मशानांत भूतें व यक्षिणी नानारूप व भयंकर ज्वाळा दाखवून गोंधळ  
घालूं लागल्या. प्रेतगण अपवित्रांचा छल व पवित्रांस पाहून पळ  
काढूं लागले. पिंगळे किलबिल करूं लागले. भालू आणि दिवाभीतें  
ओरडूं लागलीं. याप्रमाणें घोर निशा प्रवर्तली असतां अहि व मट्टि  
हे दोघे राक्षस गुप्तरूपानें रामसैन्याजवळ प्राप्त झाले. त्यांच्या हातांत  
भयंकर शूळ होते, त्यांनीं ते प्रथम तो दुर्ग फोडण्याचा प्रयत्न करूं  
लागले; परंतु त्यांचे ते शूळ मोडून गेले, तरी दुर्गाचा तिलमात्रही  
भंग झाला नाही. तेव्हां ते आकाशांत ध्रुवमंडळापर्यंत उडाले आणि  
दुर्गमर्यादा अगदीं उल्लंघन करून जेथें रामसौमित्र निजले होते  
तेथेंच अकस्मात् उतरले, तों हरिण मीनार दोघेही लीलावतारी नि-  
द्रिस्थ झालेले आहेत. आधींच ती सुखघननिद्रा, त्यांत राक्षसांनीं  
मोहन घातलें आणि त्याच ठिकाणीं बेताचें विवर कोरून त्यांनीं त्या  
दोघां बंधूस शय्येसकट उचलून नेलें. त्या मायावी राक्षसांनीं त्या  
ठिकाणां जें विवर कोरलें, तें सातहजार योजनें लांब हलें. ते या-  
मिनीचर सातघटिकांत तो विवरमार्ग ओलांडून, पुढें तेराहजार योजनें  
दक्षिणमुद्र होता, त्याचेंही उल्लंघन करून, त्याच्या प्रलीकडे लंकेहून-  
ही विशेष सुशोभित भट्टिकावती नामक नगर होतें. त्या नगरांत  
गेले. तीच त्यांच्या राजधानीची जागा. तेथें जातांच त्यांनीं दोघां-

सही उत्तम बंदोबस्तांत ठेविलें. त्या नगराच्या मध्यभागीं दशयोजनें उंच व सबळ भद्रकालीचें देवालय महाविशाल व भयंकर असें होतें. त्या राक्षसांनीं दधिसमुद्रतीरावर रक्षणासाठीं वीसकोटी पिशिताशन ठेविले होते; त्यांत मकरध्वजनामक मुख्य होता, तो महाबलाढ्य असे. सर्वप्रकारें उत्तम बंदोबस्त करून अहि व महिरावणांनीं मूर्च्छित रामलक्ष्मणांस नागपाशांनीं बांधलें आणि त्यांचें रक्षण करण्यासाठीं स्वतः जागत बसले.

इकडे सुवेळाचलावर सूर्योदय होतांच द्रुमपाणि रामदर्शनास गेले; तों शय्येसह त्या दोघांचाही ठिकाण नाही. त्याचठिकाणीं भयंकर विवरही त्यांच्या दृष्टीस पडलें व तें पाहतांच सुग्रीवादि कपि घाबरले. पुढें पाहतात तों बारा गांवें रुंद राक्षसांचीं पावलेही उमटलीं आहेत. तीं पाहतांच या चराचराचें जीवन राक्षसांनीं चोरून नेलें, असें ह्मणून सुग्रीव हृदय पिटून शोक करूं लागला. सर्व वानर-ही रामा ! कांरे आमचा त्याग करून गेलास ? असें ह्मणून आकांत करूं लागले; इतक्यांत विभीषण धांवत आला आणि सर्वांस स्थिर करून ह्मणाला कीं, हें वर्तमान कळतांच रावण युद्धाला येईल. जसें प्राणाशिवाय शरीर, तशी ही सेना रामाशिवाय व्यर्थ आहे; ह्मणून ही बातमी बाहेर न फोडतां पुढचा योग्य विचार करा. पिंड ब्रह्मांड आणि तत्व, यांचा शोध करून जसा आत्मज्ञानी स्वरूपाचा शोध करीत असतो, त्याप्रमाणें आतां आपण त्या सीताकांताचा शोध केला पाहिजे. तुम्ही सर्व कपि सभाग्य आहां, कारण मारुती तुमच्या शतांत आहे; तर त्यालाच पाठवून रामाचा शोध करावा. असें ऐकतां-व सर्व कपि मारुतीला शरण गेले आणि तुझ्याशिवाय आत्मांला राम दिसत नाही, तूच रामप्राप्तीला कारण आमचा सद्गुरु आहेस, यासाठीं पूर्वीं जशी सीताशुद्धि केलीस, तसा आतां रामाचा शोध कर.



याप्रमाणें सर्व कपींचें भाषण ऐकतांच राघवप्रियकर मारुती त्यास हणाला—तुझीं चिंता करूं नका. एका क्षणांत हा विरंची-गोल शोधून विजयश्रीसह रामसौमित्राला घेऊन येतों. असें बोलून त्यानें नळ, नीळ, अंगद व जांबुवंत, या चौघांस आपल्याबरोबर घेतले आणि सुग्रीव व बिभीषण यांस सांगितलें कीं, तुझीं कपिसैन्याचें रक्षण करावें. मी रामाला घेऊन फारच त्वरेनें परत येतों. असें बोलून तो चौघांसह त्या भयंकर विवर्तांत उतरला आणि चालूं लागला; पण तो सातहजार योजनांचा अंधःकारांतील मार्ग, त्यांत हवेचा प्रवेशही नाही, त्यामुळें जांबुवंतादि चौघेही कासावीस होऊन पडले. तेव्हां मारुतीनें त्यास पुच्छपाशांत बांधून उचलून घेतलें आणि विवराबाहेर उचलून आणलें. नंतर त्या ठिकाणीं शीत वारा लागतांच चौघेही सावध झाले.

त्या विवरद्वारावरच वीसहजार राक्षसांस घेऊन मकरध्वज संरक्षण करीत बसला होता, त्यास पाहतांच या कपींनीं यात्रस्थांचे वेष घेतले; पण तितक्यांत ते असुर त्यांना दटावून या मार्गांनें कोठें जातां असें विचारूं लागले. तेव्हां हनुमंतानें सांगितलें—आह्मी प्रवासी आहों, महिकावती पहावी हणून या मार्गांनें जातां. अंतरिक्ष उड्याण करून कालिकेचें दर्शन घेऊं व परत येऊं. असें ऐकतांच सर्व राक्षस क्षोभले आणि कपींस दंडांनें ताडण करूं लागले. तेव्हां मारुतीलाही कोप आला व तो एकेकाला धरून आपटूं लागला. विपरीत प्रसंग पाहतांच सर्व राक्षस त्या पांचजणांवर धावून आले, परंतु त्यांनीं त्या सर्व राक्षसांस आपटून ठार करून समुद्रांत फेंकून दिलें, तों मकरध्वज येऊन मारुतीजवळ भिडला आणि ते दोघे एकमेकांस सबळ मुष्टिघात करूं लागले; परंतु शेवटीं मारुतीनेंच मकरध्वजाच्या

हृदयावर एक वज्रमुष्टीचा प्रहार करून त्याला खाली पाडलें आणि आतां तुला कोण सोडवील ? असें विचारलें. तेव्हां तो ह्मणाला—माझा पिता अंजनीतनय मारुती या वेळेस जर जवळ असता, तर त्यानें मला सोडविलें असतें. हें भाषण ऐकतांच मारुतीला शंका आली व त्यानें त्याला हातीं धरून विचारलें—मारुती पूर्णब्रह्मचारी असतां त्याला तूं पुत्र कसा झालास ? जें काय असेल तें वर्तमान सत्य सांग. असें ऐकतांच मकरध्वज ह्मणाला—लंकादहन करून पुच्छ विझविण्यासाठीं जेव्हां मारुती समुद्रावर आला, तेव्हां त्यानें आपला स्वेद पुसून समुद्रोदकांत टाकला, तो मगरीनें भक्षण केल्यामुळे तिच्या ठायीं मांझी उत्पत्ति झाली; ह्मणून तो माझा बाप. असें ऐकतांच मारुतीनें त्याला सांगितलें कीं, ज्याला मारुती ह्मणतात तो तर मीच आहे. तूं माझा पुत्र ह्मणून सांगतोस, त्यामुळे हे माझे सोबती मला हंसताहेत पहा. असें ऐकतांच मकरध्वजानें त्याच्या चरणांवर मस्तक ठेविलें, इतक्यांत मगरीही आपल्या पतीला पाहण्यासाठीं धांवत आली आणि मारुतीला ह्मणाली—महाराज, लंकादहनप्रसंगीं जें रूप धरलें होतें तें दाखवून माझा संशय दूर करावा. असें ऐकतांच मारुतीनें भयंकर व प्रचंड रूप धरलें. तें पाहतांच मगरी त्याच्या चरणीं लागली आणि ह्मणाली—आतां चिंता करूं नका. रामलक्ष्मण महिकावतींत सुखरूप आहेत. कपटी अहिरावण व महिरावण उदयीक दोनप्रहरांनीं त्यांस देवीपुढें बलि देणार आहेत; यासाठीं आपण गुप्तरूपानें देवाळ्यांत जाऊन बसावें, ह्मणजे तेथेंच त्यांची भेट होईल. असें ऐकतांच हनुमंतानें त्या वधूच्या मस्तकावर हात ठेवून सांगितलें कीं, अहिमहींचा वध करून तुझ्या पुत्राला महिकावतीचें राज्य देईन. मगरी ह्मणाली—महाराज, आपल्या प्रतापानें तें सर्व होईल अशी माझी खात्री आहे; तरी हा

दधिसमुद्र तेराहजार योजनें लांब आहे; यासाठीं आधीं आपण माझा विचार ऐकून घ्यावा. तुझीं पांचजणांनींही माझ्या वदननौकेंत बसावें, मी अम्पणांस एका क्षणांत महिकावतीस नेऊन पोचवितें. असें ऐकतांच जांबुवंतादि सर्व भयभीत झाले आणि मगरमिठी अद्भुत असते, कदाचित् उदकांत नेऊन भक्षण करील. असें मनांत आणून ते ह्मणाले—हनुमंता, तुझ्याशिवाय समुद्रोल्लंघन इतरांच्यानें होणार नाहीं. आझीं या स्थानाचें रक्षण करतो, असें ऐकतांच त्यांस ' ठीक आहे ' ह्मणून सांगून मारुतीनें मगरीला निरोप दिल्या आणि सिंधुतीरावर येऊन जययशस्वी रघुवीर ह्मणून जो आकाशांत उडाला, तो महिकावतीस येऊन उभा राहिला. अहिमहिरावणांचे पुष्कळ रक्षक होते, पण मारुतीनें अणुरेणूहूनही लहान रूप धरलें होतें, ह्मणून तो आला हें कोणालाही दिसलें नाहीं. तो खुशाल भद्रकालीच्या देवळांत जाऊन पाहूं लागला, तो राक्षसांचीं अनेक कापल्यानुष्ठानें चाललीं आहेत. मद्य, मांस आणि विषांचीं प्रेतें देवीच्या पूजनासाठीं आणून ठेविलीं आहेत आणि अनेक राक्षस नानाप्रकारचीं भ्रष्ट शास्त्रें काढून एकमेकांच्या वचनांस प्रतिवचनें देत आहेत. त्यांचीं भाषणें ऐकतांच मारुती मनांत ह्मणाला—यांचा आर्ता लौकरच कपाळमोक्ष केला पाहिजे. मारुतीनें देवालयींतील गाभाऱ्यांत प्रवेश करितांच देवीला उचलून न्हाणींत टाकलें आणि स्वतः तिच्या स्थानीं बसला. त्यानें आपल्या सर्वांमाला सिंदूर चर्चन करून द्वारकपाटें बंद करून घेतलीं. देवी हनुमंताकडे पाहूं लागली, तो तिला त्याचें रूप फारच भयंकर दिसूं लागलें.

इकडे असुर षड्रसानांचे पर्वत आणि मद्यमांसादि पूजासाहित्य घेऊन देवालयांत आले तो देवीचें दार लागलेलें ! तें पाहतांच "देवीला

कोप आला असेल" असें मानून ते त्या देवीचें अपार स्तवन करूं लागले. एक मुहूर्तपर्यंत सर्व राक्षसींनीं स्तुति केल्यावर आतून गर्जना करून ती महारुद्ररूपिणी देवी झणाली—हे भक्तहो, आज तुझीं रामचंद्रास बळी देण्यासाठीं आणलें आहे; झणून मला अत्यानंद झाला आहे. मीच लंकेपुढें अनेकांचे प्राण घेतले आणि आतां तुमचें भोजन करण्यासाठीं आलें आहे. या वेळेस मी फार तीव्र स्वरूप धरलें आहे, हें पाहतांच तुमचे नेत्र जातील, यासाठीं पहिल्यानें गवाक्षद्वारांतून सर्व पूजा समर्पण करा. असें ऐकतांच अहिमहि 'आक्षीं देवीचें महाभक्त आहों' असें मानून आनंदानें नाचूं लागले. नंतर त्यांनीं महा प्रयत्नानें देव्यालयावर एक गवाक्षद्वार पाडून पहिल्यानें स्नानासाठीं सहस्रावधि पंचामृताचे घट ओतले ते हनुमंतानें मुख पसरून प्राशन केले. नंतर श्चंद्रोदकाचे घट ओतूं लागतांच मारुतीनें मुखप्रक्षालन केलें. इतक्यांत धूप दीप येऊं लागले, तेव्हां मारुतीनें देवीला सांगितलें की, हे तूं घे. नंतर तो पुनः गर्जना करून झणाला—आतां नैवेद्य लौकर येऊं द्या. असें ऐकतांच राक्षस अन्नाचे पर्वतच्या पर्वत आंत लोटूं लागले व ती रुद्ररूपिणीदेवी स्वाहा करूं लागली. वर्षाकालीं सरिता जशा सागरास भेटण्यासाठीं धांवतात, त्याप्रमाणें राक्षस दह्यादुधाचे पाठ त्या गवाक्षांतून सोडूं लागले, तेव्हां प्रसाद बाहेर यावा झणून पुजारी लोहदंड घेऊन न्हाणी मोकळी करूं लागले, तेव्हां ते लोहदंडाचे प्रहार स्वर्गादेवीच्या मस्तकावर बसूं लागल्यामुळें तिला महासंकट उद्भवल्याप्रमाणें वाटलें. शेवटीं राक्षस पुजार्थ्यांनीं मोरी मोकळी केली; तरी कांहींच बाहेर येईना. तेव्हां सर्व झणूं लागले कीं, आज देवी. सर्व पूजाद्रव्य भक्षण करीत आहे.

त्या ठिकाणीं कित्येक वृद्ध वृद्ध राक्षस होते, ते हें दृष्टिन्ह पाह-

तांच ह्मणूं लागले—अरे देवी कशाची ? कांहींतरी प्रलय होणार आहे. रावणानें सीतेला चोरून आणतांच एका वानरानें तेथें जाऊन सगळ्या लंकेंत प्रळय माजविला आणि शेवटीं ती मुशोभित नगरी जाळून चालता झाला. तीच व्यवस्था आज येथें दिसत आहे. असें बोलून त्यांनीं तेथून पाय काढला.

इकडे अन्नांचे पर्वत लोटतांना राक्षस श्रम पावले, तरी देवी तृप्त होईना, तेव्हां शेवटीं त्यांनीं शुद्धोदक व तांबूल समर्पण करितांच मारुती आंतून ह्मणाला—हे महाभक्तहो, मी आज फार तृप्त झालें आहे, तुम्हाला अक्षय पद देईन. आतां रामलक्ष्मणाला आणून न मारतां, सगळेच आंत सोडा, ह्मणजे माझी प्रसन्नता तुमच्या तत्काळ प्रत्य-  
याला येईल. लंकापति रावण आणि तुम्हीं माझे महाभक्त आहां. तुमची दोघांचीही पदवी सारखी करीन. त्या रामाला सगळेंच गिळावें असें माझ्या मनांत आहे. असें ऐकतांच शहाणे होते, त्यांनीं आपा-  
पल्या घरांचा मार्ग धरिला आणि अहिमहि हर्षातिशयानें वेढे होऊन रामलक्ष्मणांस आणण्यासाठीं तीसकोटि राक्षस घेऊन चालते झाले.

त्या दुष्टराक्षसांनीं ती रघुकुलातील दोन्हीं निधानें नागपाशांत बांधून ठेविलेलीं होती. ते नागपाश काढून त्यांनीं त्या दोघांस रथाजवळ बांधले आणि मग त्यांच्यावरील मोहन काढून त्यांस सावध केलें. तेव्हां राम सोमित्राला ह्मणाला—लक्ष्मणा आपणांस शत्रूंनीं रात्रीं उचलून आणून रथाजवळ दडबं धन केलें आहे, धनुष्यबाण हिरावून घेतले आहेत. आतां जानकी तर मला अंतरलीच; परंतु हें ऐकतांच भरत व आपल्या माता प्राणत्याग करतील. या संकटसमयीं साक्षात् रुद्रावतार मारुती जवळ असता तर आपली मुक्तता त्यानें केली

अंसती. याप्रमाणें बोलत आहेत, तों राक्षसांनीं रक्तपुण्यांच्या माळा आणून त्यांच्या गळ्यांत घातल्या आणि त्यांजवर गुलाल व शेंदूर उटवीत व पुढें भयंकर वाघें वाजवीत ते त्यांस देवालयाकडे घेऊन चालले. त्यांच्यासभोंवती असुर नम्र शस्त्रें कळून हांका फोडीत चालले होते व त्यांची मिरवणूक पाहण्यासाठीं नागरिकांची दांटी झाली होती. दोघांचीही कोमल स्वरूपें पाहून नागरिकांच्या नेत्रांतून अश्रुपात होऊं लागले. सर्व नर व नारी आर्कांत कळूं लागल्या. तरी राक्षसांनीं देवालयाजवळ जातांच त्याला तीन प्रदक्षिणा करवून त्यांस आंत आणलें व देवालयाच्या गवाक्षद्वारांतून दोघांसही आंत लोटून दिलें. नंतर सर्व राक्षस मद्यप्राशन करून उन्मत्त झाले व हातांत दिव्या घेऊन नाचून गोंधळ घालूं लागले.

इकडे देवालयांत पडलेले रामलक्ष्मण पाहतात. तों देवीनें विशाळ वदन पसरलें आहे व भयंकर हांक फोडून त्यांना सांगितलें कीं, हे राजपुत्रहो, आतां मी तुझाला भक्षण करणार. तुमचा कोणी प्राता असेल तर त्याचें स्मरण करा. असें ऐकतांच राम ह्मणाला—जर माझे भक्त संकटांत पडले तर माझें स्मरण करितात; आतां या संकटसमयीं मी कोणाला आठवावें ! तरी माझ्या प्राणाचा प्राण मारुती जर येथें असता तर मजवर हें विघ्न आलें नसतें. तरी हे माते, आतां तुंच आमचें रक्षण करणारी हो आणि जननी ज्याप्रमाणें बालकाचें पालन करिते, त्याप्रमाणें आमचें पालन कर. हे शब्द ऐकतांच मारुतीच्या नेत्रांतून अश्रुधारा वाहूं लागल्या आणि त्यानें आपलें रूप प्रगट करून रामचरणांला दृढ मिठी घातली. त्याला पाहतांच रामानें अतिप्रीतीनें हृदयाजवळ धरलें आणि सांगितलें—प्राणसख्या मारुती, मी अनंत अवतार घेतले तरी तुझ्यासारखा, पाठिराखा;

कैवारी आणि भक्त मला मिळणार नाही. तुझ्या उपकाराला अंत नाही व हे कल्पांचीही फिटणार नाहीत. याप्रमाणे राम बोलत आहे तो लक्ष्मणही मारुतीला भेटला. नंतर राम ह्मणाला—मारुती, आतां या-  
 शत्रूंचा वध कसा करावा ? मारुतीने सांगितलें—आपण माझ्यामागे स्वस्थ बसावे. मी एकेक असुराला बोलावून यमलोकीं पाठवितों. राम ह्मणाला—जर धनुष्यबाण आणून देशील, तर एका क्षणांत हे सर्व रा-  
 क्षस मारीन; असे ऐकतांच मारुतीने गुप्तरूपानें जाऊन दोर्घांचीही धनु-  
 ष्ये व बाणभाते आणून दिले. नंतर रामाला सांगितलें कीं, पहिल्यानें मी अहिरावणाला बोलावून पायांखालीं तुडवून मारतों; नंतर आपण द्वार उघडून महिरावणाचा वध करावा. असें बोलून त्यानें दोर्घासही पाठीमागे लपविलें आणि स्वतः देवी होऊन बसला व भयंकर गर्जना करून ह्मणाला—हे भक्ता अहिरावणा, आतां तूं एकटाच माझ्या दर्शनासाठीं आत ये. असें ऐकतांच त्यानें अत्यानंद मानून गवाक्षद्वारे देव्यालयांत उडी टाकली. परंतु देवीचें भयंकर रूप पाहतांच घाबरला आणि भीतभीत होऊन त्यानें मारुतीच्या चर-  
 णावर मस्तक ठेवितांच त्याच्या शिराचें मारुतीनें एकाच लाथेनें चूर्ण उडविलें; त्यामुळे तो हातपाय झाडूं लागला, तेव्हां पृथ्वी दणा-  
 णून गेली. तो दणका ऐकतांच समंजस होते त्यांनीं पळ काढला. पण महिरावण चार घडका झाल्या तरी बंधु बाहेर कां येत नाही ? ह्मणून शोध करूं लागला. तेव्हां एक पुजारी आत शिरला, त्याचा एक लोभी दायाद होता, तो आत अन्नप्रसाद पुष्कळ आहे; ह्मणून लोभानें त्याच्यामागून तोही हळूच आत शिरला. पुढील पुजारी देवीला नमस्कार करूं जातांच हनुमंतानें त्याला मत्कुणाप्रमाणें रागून टाकलें. त्याची विपरीत गति पाहतांच दुसरा चळवळा करूं

लागला आणि अरे हा मारुती ! ज्यानें लंका जाळली तोच देवी होऊन बसला आहे, असें ओरडला. त्याची मुरकुंडी वळली व तो दोहों हातांनीं शंख करीत बाहेर आला आणि अहिरावणाचें वर्तमान महिरावणाला सांगूं लागला. मारुतीचें नांव ऐकतांच कित्येक राक्षस पळत सुटले आणि कित्येकांकडून कवचें व शस्त्रें बांधवून महिरावण युद्धास सिद्ध झाला.

इकडे देव्यालयांत मारुतीनें रामसौमित्रांच्या स्कंधावर घेऊन द्वार-कपाटे लाथेनें उडवून दिलीं आणि बाहेर येतांच पुच्छानें तें विशाळ देव्यालय आकाशांत भिर्कावून दिलें व देवीला समुद्रांत फेंकलें. इतक्यांत राक्षसांनीं मारुतीच्या सभोंवती वेढा घातला. असें पाहतांच रामसौमित्रांनीं खालीं उतरून धनुष्यें सज्ज केलीं व असंख्य राक्षसांचा संहार केला. शेवटीं त्या नरवीर पंचानन रामानें महिरावणाच्या मस्तकावर असंख्य बाण मारले; परंतु असा चमत्कार झाला कीं, त्याच्या रक्ताबिंदूपासून लक्षावधि महिरावण उत्पन्न होऊन लढूं लागले. तेव्हां रामही चकित होऊन त्यांचे घाय चुकवूं लागला व घाबरला, परंतु मारुतीनें जेव्हां विपरीत वेळ पाहिली, तेव्हां तेथून मगरीजवळ धांव मारली आणि तिला महिरावणाचें मूळ वर्तमान विचारलें, तेव्हां ती त्याला सांगूं लागली.

एके दिवशीं देवांगना रंभा इंद्रभुवनीं जात असतां मार्गांत भृगुऋषीला पाहून त्याच्या वृद्धपणाला हंसली, तेव्हां त्यानें कोप करून तूं सर्पीण होशील व महावनांत संचार करशील, असा शाप दिला. तें शापवचन ऐकतांच रंभा मुनिचरणीं लीन झाली आणि उःशाप मासूं लागली. तेव्हां त्यानें उःशाप दिला कीं, तूं जरि सर्पीण झालीस, चरी क्षणोक्षणीं पक्षिणीप्रमाणें दिसशील व तशाच तुजवर जेव्हां



सूर्याचें वीर्य पडेल, तेव्हां तूं मुक्त होशील. त्याप्रमाणें ती सर्पिणी होऊन महावनांत फिरत असतां एके वेळीं सूर्याला पश्चिमीप्रमाणें दिसली व त्याचा वीर्यपात झाला, त्यापैकीं सर्पिणीच्या तोंडांत वीर्य पडलें, त्यापासून अहिरावण व भूमीवर पडलें तो महिरावण झाला. आतां त्या महिरावणाच्या रक्तबिंदूपासून अनेक राक्षस कां उत्पन्न होतात. हें मला ठाऊक नाही. हें वर्तमान त्या महिरावणाची पत्नी चंद्रसेना सत्यवचनी आहे, तिला ठाऊक आहे. असें ऐकतांच मारुती तेथून उडाला तो महिकावतीत येऊन अंतःपुरांत शिरला.

महिरावणाची पत्नी चंद्रसेना रामस्वरूप पाहून लुब्ध होत्साती त्याच्याच ध्यानांत निमग्न झालेली होती. इतक्यांत मारुतीनें जवळ येऊन टाळी वाजविली आणि तिला सावध केलें. नंतर त्यानें नमन करून तिला सर्व वर्तमान सांगितलें व शेवटीं ह्मणाला—पुराणपुरुष राम महत्संकटांत पडला आहे. हें संकट जर तूं निवारण करशील, तर तुझे उपकार होतील. असें ऐकतांच ती ह्मणाली—रामाला एकवेळ तुझ्या शयनस्थानीं आणीन, असें वचन जर देशील, तर मी सर्व वर्तमान सांगेन. असें ऐकतांच हनुमंतानें पुढील कार्यार्थावर लक्ष पांचवून तिला तसें वचन दिलें. तेव्हां ती सांगूं लागली—

पूर्वी महिरावणानें तपश्चर्या करून शिवाला प्रसन्न केलें आणि युद्ध-समयीं माझ्या रक्तावर अमृतवर्षाव व्हावा असा वर मागितला. त्या दिवसापासून शिवकंठांतील माळांवर जे भ्रमर आहेत ते युद्ध सुरू झालें ह्मणजे पाताळांतून अमृत आणून त्याच्या रक्तावर टाकूं लागतात; त्या मुळें युद्धांत अनेक महिरावण उत्पन्न होतात, हें त्याचें स्वर्ण कारण आहे.

असें ऐकतांच मारुती तेथून जो उडाला, तो पाताळांत अमृतकुंडाचा शोध करीत गेला. त्या ठिकाणीं लोकपाळांचें रक्षण होते, ते स्वप्न-

राक्षसानें दूर करून, जों पाहतो तों कोट्यावधि पर्वताकार भ्रमर चो-  
चीत अमृत भरून नेत आहेत. मारुती त्या सर्वांस चापटीनेच जेव्हां  
माळ लागला, तेव्हां त्या सर्वांत जो मोठा भ्रमर होता तो हनुमंतास  
शरण आला व जीवदान मागून 'मी तुझ्या उपयोगी पडेन' असें  
झणूं लागला. तेव्हां मारुतीने त्यासह सर्व भ्रमरांचा बंदोबस्त करून  
त्याचें वचन घेतलें व त्यांना सोडून दिलें.

नंतर मारुती तेथून रामाजवळ आला आणि झणाला की, आतां  
ब्रह्मास्त्र सोडून सर्व महिरावणांचा वध करावा. असें ऐकतांच रामानें  
बाणावर ब्रह्मास्त्र स्थापन करून तो बाण सोडतांच मुख्य रूपासह  
सर्व महिरावण भस्म झाले. त्या वेळेस देवांनीं जयजयकार व पुष्पवृष्टि  
केली. नंतर मारुतीने आपल्या पुच्छानें सर्व असुर झोडून गतप्राण  
केले व समुद्रांत फेंकून दिले, नंतर त्याचें तें विलक्षण पुच्छ जेव्हां महि-  
कावतींतील घोघरीं शिळून राक्षसांचा शोध करून त्यांस माळ लागलें,  
तेव्हां एकच आकांत झाला व सर्व स्त्रिया चंद्रसेनेला शरण गेल्या.  
तेव्हां तिनें सांगितलें की, त्या पुच्छाला रामाची शपथ घाला झणजे तें  
कोणालाही पीडा देणार नाही. असो. याच युक्तीनें स्त्रियांनीं आपलें  
संकट दूर केल्यानंतर राम लक्ष्मण व मारुती एकत्र झाले.

नंतर शत्रुक्षयाचें स्वें कारण विचारण्यासाठीं रामानें हनुमंताच्या  
गळ्यांत सप्रेम मिठी मारली; पण तो दुश्चित झाला आहे, असें वाट-  
ल्यावरून राम आधीं त्याला चितेचें कारण विचारूं लागला. तेव्हां  
मारुतीनें हात जोडून सर्व वर्तमान सांगत असतां मी चंद्रसेनेला वचन  
देऊन फसलों आहे असें कळविलें. तेव्हां राम हसून झणाला—मी एक-  
पत्नी व्रती असतां तू हें असें कसें वचन दिलेंस ? आतां आपणा दोघां-  
सही दूषण न लागतां वचन पूर्ण होईल, अशी कांहीं चातुर्याची युक्ति काढ.

असें ऐकतांच मारुती चंद्रसेनेच्या सदनांत आला आणि राम ये. आहे, मंचक सिद्ध कर असें सांगूं लागला. तेव्हां तिनें अत्यानंदानें मंचकाची तयारी चालविली. ती पाहतांच मारुती तिला ह्मणाला सांभाळ, जर मंचक मोडला किंवा काहीं विघ्न झालें तर राम येथें बसणार नाही व तसें झाल्यावर तूं मला दोष देशील तर मी ऐकणार नाही असें सांगून त्यानें जो भ्रमर जिवंत ठेविला होता त्याला आज केली कीं, चंद्रसेनेचा मंचक केळीच्या पानाप्रमाणें पातळ कोरून ठेव माझ्या उपयोगीं पडण्याचें तुझें वचन आहे. असें ऐकतांच भ्रमर त्या प्रमाणें करून वचनमुक्त झाला. नंतर मारुती रामाला चंद्रसेनेच्या मंदिरांत घेऊन आला व तो राम तिच्या मंचकावर बसतांच त्या मंचकाच चुराडा उडालेला पाहून परत फिरला, तेव्हां ती चंद्रसेना दीनवदनां रामाकडे पाहून मारुतीला शाप देण्यास तयार झाली, तेव्हां तिनें शांतवन करीत असतां रामानें तिला सांगितलें—तूं माझें ध्यान करीत स्वस्थ रहा. पुढील अवतारीं मी तुझी इच्छा पूर्ण करीन. कृष्णावतारीं अतिचतुर सत्यभामा होशील.

इतका प्रकार झाल्यानंतर रामानें हनुमंताच्या सांगण्यावरून महि कावतीचें राज्य मकरध्वजाला दिलें. नंतर मारुतीनें रामलक्ष्मणांस खांचावर घेऊन उड्डाण केलें व दधिसमुद्राच्या अलीकडे येऊन नळ, नीळ, जांबुवंतादिकांची भेट घेतली. तेव्हां तेही जयजयकार करून रामचरणीं लीन झाले. नंतर तेथून सर्वास खांचावर घेऊन जसा आदित्य उदयाचलावर येतो, तसा मारुती अकस्मात् सुवेळाचलावर आला. तेव्हां सर्वे कपिगणांस अत्यानंद झाला. सर्वे कपि रामदर्शनानें आनंद पावले आणि जयसूचक भुभुकार करून मारुतीचा प्रताप वर्णन करूं लागले





## अध्याय ३२ वा.

भक्तवल्लभ राम अहिमहींचा वध करून सुवेळाचऱावर आल्पानंतर रावणाला तो समाचार कळतांच तो फार चिंताक्रांत झाला. त्यांतच इंद्रजिताचें स्मरण झाल्यामुळे तो आपल्या जीवितालाही त्रासला आणि उघड ह्मणू लागला कीं, आतां मी जिवंत राहून काय उपयोग ? पुत्राशिवाय सदन शून्य आणि बंधुहीन झाल्यामुळे तर मला दाही दिशा शून्य झाल्या. याप्रमाणें विचारांत निमग्न असतां त्याला एका-एकीं फारच आवेश आला आणि त्यानें त्याच वेळेस आज्ञा करून लंकेतील सर्व सैन्य सिद्ध करविलें. चतुरंग सेना सिद्ध होतांच रणतुरें वाजूं लागलीं. सर्व अवशिष्ट प्रधान बरोबर निघाले, त्यांसह सहस्रसूर्या-प्रमाणें तेजस्वी रथांत बसून तो रावण स्वतः रणांत आला.

उत्साह पावलेलें रामसैन्य, ससैन्य रावणाला रणांत पाहतांच आवेशास चढलें आणि वृक्षपाषाणादिकांचा वर्षाव करून राक्षसांस जर्जर करूं लागलें, परंतु रावणही चापावर बाण लावून जेव्हां कपिसेना जर्जर करूं लागला; तेव्हां रणरंगधीर रामानें चाप चढविलें आणि असंख्यात् बाणवृष्टि करून रावणाचें शरजाल व्यर्थ केलें. रामाचे असं-भाव्य बाण चापापासून सुटतांच एकाचे अनेक होऊन राक्षसांचीं मस्तकें तयातद् तोडीत व शरीरें छिन्नविच्छिन्न करीत असत. जेव्हां रावणानें भयंकर प्रसंग पाहिला, तेव्हां एकदम शस्त्रास्त्रयुद्ध आरंभिलें. त्यांतही दाशरथीची निपुणताच होती. प्रवृत्तिशास्त्राचे विचार वेदांती जसे एकाक्षणांत उडवून देतात; तसा राम रावणाचे प्रत्येक शस्त्रास्त्र विकळ करूं लागला. तेव्हां रावणानें अति क्रोधानें पूर्ण विचार करून

अतिप्रखर पांच बाण निवडून काढले आणि अकस्मात् रामावर सोडले. राम त्यांचें निवारण योजीत आहे, इतक्यांत ते बाण येऊन रामाच्या हृदयावर लागले व ती मनोहर कोमल तनु भेदून गेले, परंतु रामाचें अचल ठाण ढळलें नाहीं. तरी रामाला बाण लागले, एवढ्याच गोष्टीचा रावणाला आनंद वाटला. इतक्यांत रामानें प्रखर व अतितीक्ष्ण सात बाण रावणाचें हृदय लक्षून सोडले, ते अकस्मात् त्याचें हृदय विदारण करून पडलेंकेंत जाऊन पडले. त्या व्यथेनें रावणाला क्षणभर मूच्छाही आली.

नीलकमलाप्रमाणें अतिकोमल रामतनू रावणाच्या पांच बाणांनीं विद्ध झालेली पाहतांच लक्ष्मणाचें हृदय स्नेहानें कळवळलें आणि तो रामाच्यापुढें झाला व पहिल्यानें एक अर्धचंद्र बाण सोडून त्यानें रावणाचा सारथी मारला. नंतर चपलतेनें त्यानें आणखी शत बाण सोडून रावणाचीं दाही धनुष्यें छेदन करून पाडलीं, इतक्यांत विभीषणानें पुढें होऊन आठ बाण सोडले आणि रावणाच्या रथाचे आठही घोडे मारले व एका बाणानें ध्वज पाडून टाकला. हा प्रकार पाहतांच रावणाला अतिशय क्रोध आला आणि त्यानें दुसरा स्पंदन आणवून त्यावर आरोहण केलें व विभीषणाला लक्षून अनिवार ब्रह्मशक्ति सोडली. ती अतितीक्ष्ण शक्ति विभीषणावर येते असें पाहतांच लक्ष्मण पुढें झाला व एकच बाण सोडून त्यानें त्या शक्तीचे तीन तुकडे केले आणि असुरवाहिनीवरच पाडले. सोडलेली शक्ति फुकट गेली असें पाहतांच चिडून रावण विभीषणाला ह्मणाला—अरे बंधा, सौमित्राचे पाठीशीं दडून कां युद्ध करतोस? आमच्या राक्षसमृगनायकांच्या कुलांत तूं एक जंबूक उत्पन्न होऊन कुळाला डाग लावलास. मूर्खा, कुलाभिमान सोडून शत्रूला शरच-

गेलस ! धिःकार असो तुझ्या जीविताला ! आझीं तुझा व्यर्थ मतिपाळ केला. असें ऐकतांच बिभीषण त्याला ह्मणाला—हे बुद्धिहीना दशग्रीवा, मी श्रीरामचरणीं लागल्यामुळें जन्ममरणातीत झालों. तुला हित कथन करीत असतां तूं ऐकलें नाहींस, कुलक्षय तर करून घेतलासच; आतां अंतीं तूंही मरण पावशील. रामचंद्र या रणयज्ञांत तुझी पूर्णाहुति देईल. असें बिभीषणाचें मर्मभेदक भाषण ऐकतांच रावण करकरां दांत चावूं लागला आणि ह्मणाला—हा अधमाधम सौमित्र तुझें रक्षण करीत आहे, ह्मणून पहिल्यानें याचाच चुराडा उडवितों. याच दुष्टानें माझा प्रियपुत्र महापराक्रमी इंद्रजीत मारला. यानेंच अतिकायाचाही वध केला. इत्यादि अनेक कारणांवरून हा माझ्या मनापासून वध्य ठरला आहे. असें बोलून त्यानें ज्या मयशक्तींत सातकोटि मंत्रांचें तेज असून जी प्रळयाग्रीची केवळ शिखाच, ती अनिवार शक्ति गवसणीं-तून काढून न्यासासह मंत्र जप करून लक्ष्मणावर सोडून दिली. त्या वेळेस नवखंड पृथ्वी आणि अंबर कडाडून गेलें. सहस्रविजा कडकड-तात, त्याप्रमाणें ती अनिवार शक्ति धांवतांना पाहून सरितापति भयभीत झाला व जलचरें समुद्रोदरांत जाऊन लपूं लागलीं. दिग्गजांनीं अंगें टाकलीं. देव विमानें पळवूं लागले. कित्येक वानर मूर्च्छित पडले व कित्येक गिरिकंदरी जाऊन दडाले. दोन्हीं दळें भयभीत झालीं. महावीर पळ काढूं लागले. पण ब्रह्मांडालाही धीर देणारा महारुद्रावतार मारुती निर्भय धांवला आणि त्यानें ती शक्ति हातांत घरली व मोडून टाकणार तो ती दिव्य स्त्रीरूप झाली आणि “मारुतीला ह्मणाली—तूं ब्रह्मचारी ह्मणवितोस आणि परस्त्रीला स्नोब-तोस हें काय ? मी रावणाची कन्या, लक्ष्मणाला वरण्यासाठीं जात



आहे. सोड मला जाऊंदे; नाहीतर मुहूर्तवेळ चुकेल. असें ऐकतां मारुतीनें तिला सीडलें, तों ती पुनः पहिलें रूप धरून प्रळय करी निघाली, तों सर्व भयभीत झाले. ही मयशक्ति कोणावर पडणार हें कोणाच्याही ध्यानांत येईना. तरी ती लक्ष्मणाला शोधित चालली होती ही शक्ति आपल्यावर येते असें पाहतांच लक्ष्मणानें तिचें निवार करण्यासाठीं चापावर बाण लाविला तों ती शक्ति येऊन त्याच्या हृदयावर आदळली आणि मृत्तिकाघटवत् वक्षस्थळ चूर्ण करून मोठें भयंकर भोंक पाडून पाठीमागून निघाली ती पाताळीं गेली. त्यावेळेस एक हाहाकार झाला. अंगद, नळ, नीळ, जांबुवंत, सुग्रीव, गवय, सुषेण हनुमंत इत्यादि सर्व मिळून धांवले आणि त्याच्याजवळ येऊन पालगले, तों हृदय विदारण झालें आहे व पाठीतून रक्ताचा प्रवाह चालला आहे. नाकाला हात लावून पाहतात तों श्वासोच्छ्वासही बंद इतक्यांत रामही जवळ येऊन पाहूं लागला, तों आकर्णपर्यंत बाओढून सौमित्र पडला आहे. त्याचे हस्त व नेत्र आरक्त झालेले आहे. तरी प्राण मुळींच नाही; असें पाहतांच रामानें वक्षस्थळ बडवून अंधरणीवर टाकलें आणि लक्ष्मणाच्या मुखावर मुख ठेवून अत्यंत शोकाह्वणूं लागला—सौमित्रा ! एकवेळ तरी डोळे उघडून मजकडे पहा. सकुमारा ! आपल्या पराक्रमानें त्रिभुवनांत कीर्तिकरून कांरे चाललास लक्ष्मणा ! चौदावर्षपर्यंत तूं आह्मांला फळें पुरविलींस, परंतु म्यां निघानें तुझ्या बुधेची कधीही चौकशी केली नाही. हाय हाय ! मी तुला उपाशीं मारलें, तो राग मनांत धरून चाललास वाटें. बालक नकोरे जाऊं ! मीही देहत्याग करून तुजबरोबर येतों. अरे, अयोध्ये गेल्यावर माता सुमित्रा मला विचारील तर मी काय सांगवें ? त्रिः

गेताकणांच्या इंद्रजिताचा वध तू केलास, ह्मणून देवही तुझे कल्याण चिंत्तितात; असें असतां भूमीवर शयन करे केलेस? वत्सा! उठ उठ! तुझ्यासाठीं भरत शत्रुही बाणस्याग करतील व रघुकुलाचा पूर्ण क्षय होईल. सौमित्रा! कांरे मला प्रतिवचन देत नाहीस! याप्रमाणें राम शोकग्रस्त होताच सर्व वानर हाहाकार वाहू लागले; तेव्हां तो रावणा-  
नुज महाभक्त विभीषण रामाजवळ येऊन बोलू लागला—

हे नरवरिश्रेष्ठा रामचंद्रा, शत्रु आपल्यासमोर उभा असतां शीक करणें हा क्षत्रियांचा धर्म नव्हे; विचार करून पहा. वैरी समोर उभा आहे, त्याचा आधीं पराभव करावा. नंतर लक्ष्मणाचा विचार कळेल तसा करितां येईल. प्रभो, सर्वथा लक्ष्मणाला भय नाही. आधीं या धनुष्यावर बाण योजून रावणाचा पराभव करावा. असें बोलून धनुष्य हातीं देतांच रामचंद्राला अनावर क्रोध उत्पन्न झाला आणि ह्मतांही पाहू न शके, असें वज्रठाण मांडून तो उभा राहिला व रावणाला ह्मणाला—चोरा रावणा, सौमित्रावर शक्ति ठाकून तू कोठें मळून जाशील? मी एकाच बाणघातानें तुझा चुराडा उडवितों पहा? असें बोलून राम एकेक शर सोडू लागला, पण तो सुटतांच कोठ्या-  
तचि ह्मणांनीं राक्षसांचीं शिरें तटातडू उडवी. मयूर जसा पुच्छ पस-  
ज्जो, तसे रावणाच्या सर्वांगावर शर रुपले. रावण जे जे तिखट तिखट  
मळून बाण सोडीत असे, ते सर्वे फुकट जात असत. त्यावेळेस  
जेन्नी संहार झाला याबद्दल वाल्मिकानें गणती केली आहे. दहाहजार  
उन्मत्त वारण, एकलक्ष अश्व स्वारांसहित, पन्नासहजार महारथि  
आणि शंभर कोटि पांयदळ, इतकें सैन्य पडलें ह्मणजे एक कबंध उठत  
नव्हे. अशी कोटि कबंधें रणांत नाचू लागलीं, ह्मणजे रामधनुष्याला

चौदा घंटा असत त्यांपैकीं किंचित् वाजत असत. कवि ह्मणतात—या वेळेस रामधनुष्याच्या चौदाही घंटा अर्धयामपर्यंत घणघण घणघण वाजत राहिल्या होत्या. त्यावद्दून त्या वेळेस सैन्य किती पडलें, पाचें गणित शेषालाही होणार नाही. असो. रामाच्या बाणजालानें तो राक्षसपाल तटस्थ झाला व त्याला दोन्हीं दळे रामरूप दिसूं लागलीं. कोट्यानकोटि राममूर्ति असंख्य बाणवर्षाव करीत आहेत, असें त्याला भासूं लागलें. पुढें, मागें, सव्य, वाम, जिकडे तिकडे रामच राम ! सर्व राक्षसही राम. रावण आपलें अंतःकरण पाहूं लागला, तों तेंही त्याला रामरूप दिसूं लागलें. त्याचें मन, बुद्धि, चित्त, सर्व रामरूप झालें. दशेंद्रियें, पंचप्राण, पंचभूतें, पंच विषय, चारी देहावस्था रामरूप भासूं लागल्या; तेव्हां रावणानें डोळे उघडले, तों रथ, सारथी, ध्वज, चाप, बाण, सर्वत्र रामरूप ! रथावरी अनेक रामरूपें चढून आपल्यास बिलगताहेत असें त्याला वाटूं लागलें. अणुगणुपासून अंतर्बाह्य त्याला सर्व रामरूप दिसूं लागतांच “अरे हा राम आला ” असें ह्मणत तो भयानें पळत सुटला असतां त्याला धरणीही रामरूप दिसूं लागली. भयानें हांका फोडीत तो लंकेजवळ गेला, तों तीही त्याला रामरूप दिसूं लागली. दुर्ग, हुडे, कळप इत्यादि सर्व ठिकाणांवर राम उभा हे असें त्याला वाटलें. हातांतील शस्त्रें, अंगावरील वस्त्रें आणि लंकारही त्याला रामरूप दिसूं लागल्यामुळे त्यानें त्यांचा त्याग केला आणि केवळ नम्र वेड्यापिशाप्रमाणें होऊन तो आपल्या मंदिरांत धांवत आला आणि मंदोदरीजवळ बसून रणांतील वर्तमान सांगूं लागला—

तो ह्मणाला—प्रिये, मी आज पुरुषार्थानें रणांत जाऊन लक्ष्मणाचा प्राण घेतला; परंतु रामानें सर्व जन्, वन ध्याप्त केले ह्मणून मी भय पाव-

लों व येथें पळून आलों. करंड्यांतील कस्तुरी सरल्यावरही मागें जसा तिचा सुगंध उरतो, तसें माझ्या हृदयांतील भयाचें वारें अजूनही जात नाही. यासाठीं शुक्राचार्यानें मला मृत्युंजय मंत्र दिला आहे, त्या परम पवित्र मंत्राचें अनुष्ठान करतों. असें ऐकतांच मंदोदरी ह्मणाली—प्राणनाथ, व्यर्थ अनुष्ठानाच्या भरीस न पडतां त्या मदनांतक सख्याला आपला मित्र करून घ्या ह्मणजे झालें. अथवा समराविषयी तरी दह कांस घालून युद्ध करावें हेंच चांगलें असें मला वाटतें. याप्रमाणें जरी मंदोदरीनें अनेक प्रकारें करून सांगितलें, तरी तें न ऐकतां तो घोर कर्मास प्रवृत्त झाला. त्यानें गुप्तपणानें हवन करण्यासाठीं भूर्मीत एक विशाल गुहा तयार केली आणि कालनेमी नामक निशाचराला बोलावून सांगितलें कीं, मारुती कदाचित् रात्रींतल्यारात्रीत जाऊन द्रोणाचल घेऊन येईल, यासाठीं तूं जाऊन त्याला मार्गांत विघ्न कर आणि त्याजपासून तो पर्वत हिरावून घे. अथवा पुरुषार्थानें त्याला मारून टाक. असें ऐकतांच तो राक्षससमुदाय वरोवर घेऊन गेला आणि द्रोणाचलाच्या मार्गांत विप्राचा वेप धरून बसला.

इकडे रावणाला पळवून राम लक्ष्मणाजवळ आला आणि त्याचे गुण आठवून अपार शोक करूं लागला. तेव्हां सुगणवैद्यानें लक्ष्मणाची नाडी पाहून रामाला सांगितलें—उद्यां सूर्योदयी याचा प्राण जाईल, तोंपर्यंत जर द्रोणाचलावरील पीयूषवल्ली कोणी आणील, तर मी याला निश्चयानें उठवीन. असें ऐकतांच दीनवदनानें राम सर्व कपींकडे पाहूं लागला; पण आपल्या हातून कार्य होणें नाही, असें मनांत आणून प्रत्येक कपि अधोवदन होऊन बसला, इतक्यांत रामाचा निर्वागीचा यत्ना जो भगभरतशोकहरण मारुती तो रामाला साष्टांग नमस्कार

घालून हात जोडून पुढें उभा राहिला आणि ह्मणाला—प्रभो, विंता कळं नये; तीन प्रहर रात्र बेली नाही तों द्रोणाचलनामा पर्वत घेऊन येतो. राम ह्मणाला—सौमित्र तुझा याचक आहे. त्याला स्नेहानें माणदान देणें तुझ्या हातीं आहे. असें ऐकतांच तो मारुती आपलें मन रामचरणीं ठेवून “जयजययशस्वी श्रीरामचंद्र !” असें बोलून जो उडाला तो वायूलाही मागें टाकून उत्तरपंथानें झेंपावत चालला. मस्तकावर लांगूल धारण करून वारंवार ‘जययशस्वी रघुवीर !’ अशी गर्जना करित तो एका घटकेंत सप्तद्वीपें ओलांडून द्रोणाचलाच्या अलीकडे मंदराचलपर्वत महा प्रकाशवंत होता, त्याजपाशीं पोंचला. त्या पर्वताच्या अलीकडे एका यो जनावर कालनेमी ब्राह्मणवेषानें राक्षसांना शिष्य करून आश्रम बांधून अन्नसत्र स्थापन करून मारुतीची वाट पहात बसला होता. इतक्यांत मारुती तृषाक्रांत होऊन त्याच ठिकाणीं आला. त्याला पाहतांच तो कपटी आदरातिथ्य करण्यासाठीं पुढें धांवत गेला आणि महाराज, धर आपलें आहे, सुशाल चार दिवस येथें रहावें; असें ह्मणूं लागला. तेव्हां मारुतीनें त्याला सांगितलें—मला कांहीं उतावळीच्या कामासाठीं पुढें जाणें आहे, तर कृपा करून थोडेसें उदक प्राशन करण्यासाठीं द्या. राक्षसानें अनेक प्रकारें आग्रह केला पण मारुती जेव्हां राहण्याचें कबूल करीना, तेव्हां तो आपल्या शिष्यांस ह्मणाला—अरे, या मर्कटाला पुनः हा न मागेल असें पाणी दाखवा. अरे तें विवशीचें सरोवर दाखवा, ह्मणजे ती एका क्षणांत याला आपल्या उदरांत ठेवील असें ऐकतांच शिष्यांनीं मारुतीला त्या विवशी असलेल्या सरोवरावर नेलें. ते जातांच मारुती आंत उतरून रामस्मरणपूर्वक जो उदकपान करूं लागला, तों त्या जलदेवतेनें घेऊन अकस्मात् त्याचा पाय धरला, त्या

बरीबर त्यानें तिला बाहेर ओढून काढलें आणि एक मुष्टिप्रहार करून तिच्या प्राण घेतला. इतक्यांत तिच्या त्या विशाळ देहांतून एक दिव्य-रूप पावलेली स्त्री बाहेर पडली आणि मारुतीचे चरण बंदून आपलें वर्तमान सांगूं लागली.

महाराज, मी एक स्वर्गातील देवांगना आहे. मी आपल्या रूपाभिमानानें कोणासही मानीत नसें. एकेदिवशीं एका तपस्व्याला मी सहज हंसलें. तेव्हां त्यानें मला शाप दिला कीं, तूं महाकूर विवशी होऊन जलांत राहशील, असें त्या मुनीचें शापवचन ऐकतांच मी पाय धरून उःशाप मागितला; तेव्हां तो ऋषि ह्मणाला कीं, मारुती रात्रींत द्रोणाचल नेण्यासाठीं येईल; तो तुझा उद्धार करील. ती गोष्ट आज प्रत्ययाला आली. आतां आणखी एक गोष्ट आहे, ती मी तुला सांगतें. ज्यानें तुला हें सरोवर दाखविलें, तो खरोखर ब्रह्मण नसून एक कपटी कालनेमी नामक निशाचर होय. याला रावणानें तुला मुदाम मार्गांत विघ्न करण्यासाठीं पाठविलें आहे, त्याचा संहार कर. असें वर्तमान सांगून ती स्वर्गास जातांच मारुती परत कालनेमीचा निःपात करण्यासाठीं आश्रमांत गेला. तो ते विप्रवेषधारी ब्राह्मण त्याजपाशीं दक्षणा मागूं लागले, इतक्यांत मारुतीनें पुढें आलेल्यांवर एक मुष्टिप्रहार करून त्यांस निजविलें, तेव्हां सर्व राक्षस विशाळ शरीरें धरून त्यावर चालून आले; तेव्हां मारुतीनें विचार केला कीं, आतां अधिक वेळ स्वर्चून उपयोग नाही. असें मनांत आणून त्यानें कालनेमीसह कित्येक असुरांचा भारा बांधला आणि भूमीवर आपटून सर्वांस गतप्राण केलें. तेव्हां उरलेले राक्षस लंकेत पळून गेले.

कालनेमी राक्षसाला मारुतीनें आपटून मारतांच जो ध्वनि झाला

तो गंधर्वांनी ऐकला आणि चौदा हजार गंधर्वे एकदम मारुती घावून आले; पण त्यांस पाहतांच मारुतीने त्या सर्वांचा एकच मा बांधला आणि सर्वांस एकदम आपटून यमपुरीस पाठविले. नंतर सौत्रजीविताच्या काळजीने तो तेथून जो उडाला तो द्रोणाद्रीसमीप जेथे उभा राहिला. त्याला पाहतांच द्रोणाचल भयभीत झाला. पण मारुतीने त्याला हात जोडून त्याची प्रार्थना करीत असता सांगितले की त्रिभुवनेनायकचापपाणि जो राम त्याजवर उपकार करण्यासाठी ज्वल. अथवा औषधि तरी दे. असें ऐकतांच द्रोणाचल झणाला—मंद टा, वारंवार कां खेपा घालतोस ? कोण राम ? मी ओळखतही नाही झणून मी येत नाहीं व औषधिही देत नाहीं. असें ऐकतांच मारुती-क्रोध आला. नंतर त्याने त्या पर्वताला पुच्छाचे तीन वेडे घालून समू उपटले आणि आकाशपंथानें सुवेळाचळाचा मार्ग धरिला.

नंदिग्रामीं भरत होता. त्याला असें दुष्टस्वप्न पडलें कीं, एक काळ पुरुष येऊन त्यानें दक्षिण बाहु गिळला. हें स्वप्न पाहतांच तो गजबजू जागा झाला आणि गुरूजवळ स्वप्न सांगून राम सौमित्रांचें कुशलवृत्ति विचारूं लागला. गुरू झणाला— ते सर्वे सुखी आहेत. तरी हें दुष्ट स्वप्न आहे, झणून याची शांति करावी. असें ऐकतांच तो भरत हवनद्रव्य जमवून होम कर्तूं लागला. भरत आहुति टाकीत आहे, इतक्यांत हनुमंत आकाशातून जात असलेला त्याच्या दृष्टीस पडला. त्याच्या हातांतील अग्निगोलाप्रमाणें तो द्रोणाचल पडतो कीं काय, असें भरतास वाटल्यावरून त्यानें पूर्णाहुति देऊन रामनामांकित बाण चापावर लावून सोडला व पर्वतासह मारुतीचा हात खिळून टाकला. तो रामनामचिन्हित बाण लागतांच हनुमंताला असह्य मूर्च्छना आली व तो पर्वतासह

रामस्मरण करीत खाली पडला. रामस्मरण ऐकतांच भरत जवळ आला तो एक वानर महा पर्वत घेऊन रामस्मरण करीत पडला आहे. त्याला पाहतांच भरताच्या मनात स्नेह उत्पन्न झाला व तो त्याची चौकशी करू लागला. तेव्हां मारुती हाहाकार करून ह्मणू लागला—आतां लक्ष्मण कसा वांचेल ? हाय हाय ! दुदैवानें मजवर आज हा भयंकर प्रसंग आणला. असें बोलून त्यानें सर्व वर्तमान सांगतांच भरतही शोक करू लागला. तरी शेवटीं हनुमंतास ह्मणाला—आतां तुला पर्वतासह बाणाग्नीं स्थापन करून झुवेळेस पाठवून देईन तरच मी रामाचा दास भरत ! याममाणें त्याचें भाषण ऐकतांच हनुमंताला फार आश्चर्य वाटलें आणि तो भस्ताला ह्मणाला—हे भक्तश्रेष्ठा, तूं व तुझा सर्व वंशही धन्य आहे. रामनामांकित बाण आला, ह्मणून त्याला मान देण्यासाठीं मी खालीं आलों. नाहीतर माझें बळ एक रामच जाणतो. आतां मला आज्ञा द्यावी. कारण राम माझी अगदीं मार्गप्रतीक्षा करीत असेल. असें ऐकतांच भरत ह्मणाला—रामाला माझा साष्टांग नमस्कार सांग आणि असें ह्मण कीं, चौदा वर्षे भरतांच तूं न पेशील तर भरत स्वरोस्वर प्राणत्याग करील. असें ऐकतांच मारुती 'जययशस्वी रघुवीर' असें ह्मणून तेथून अति वेगानें उडाला.

इकडे रामचंद्र तीनप्रहर रात्र सरली, असें समजून मारुती अद्याप कां येत नाही, ह्मणून वानरांसह चिंता करू लागला, इतक्यांत जसा सूर्योदय होतो, तसा पर्वतासह मारुती दिसू लागला, तेव्हां त्याला न ओळखतां वानर रामाला सांगू लागले कीं, स्वामी मित्रोदय झाला असें वाटतें. असें ऐकतांच रामाला कोप आला आणि तो वानरांस ह्मणाला—हा कुलघातकी आज उचरेस उदय पावला काय ? रामानें




असें बोलतां बोलतां धनुष्य चढविलें आणि पुनः ह्मणालाः राक्षसांचा पक्ष धरून माझ्या सौमित्राचें आयुष्य चोरणाऱ्या मित्रां आज मी नाहीसा करीन. असें बोलून राहुमुख वर धनुष्यावर से-  
तांच मुषेण झणाला—महाराज, अविचार कळं नये; तो मारुती द्रोणाचल घेऊन येत आहे. असें ऐकतांच रामाला अत्यानंद झाला इतक्यांत तो पुरुषार्थी अंजनीतनय पर्वत झेलीत झेलीत रामदर्शनासाठीं खालीं उतरला. त्यास पाहतांच मुग्रीवादि सर्व वानर पुढें धांवले आणि जयजयकार करून सर्वांनीं त्याच्या हातावरील पर्वत खाल उतरला. नंतर मारुती लोटांगण घालीत रामाकडे जात असतां रामानें आसनावरून उठून त्याला हृदयाजवळ धरिलें व प्रेमाश्रूंनीं त्याला अभिषेक केला. त्याचें मुख स्वहस्ते कुर्वाळलें आणि त्याचा अतिशय गौरव केला. नंतर मुषेणानें पर्वताला नमस्कार करून त्यावरील तीन औषधी काढल्या आणि एकांतीं त्यांचा रस काढून तीन पात्रें भरलीं आणि लक्ष्मणाजवळ आणून पहिल्यानें संजीवनीचा रस त्याच्या तोंडांत ओतला व घायांत संधिनीरस घालतांच सर्व घाव भरून आले. नंतर विशल्येचा रस बाणशल्यांवर लावितांच त्याची सुवर्णाप्रमाणें दिव्य कांति झाली आणि जसा निजलेला मनुष्य जागा होतो, तसा तो लक्ष्मण अकस्मात् सावध झाला. त्याचा बाण आकर्ण-  
पर्यंत ओढलेला तसाच होता. तो सावध होतांच संभाळरे रावणा, उभा रहा, असें ह्मणत वेगानें धांवला आणि अरे रावण कोठें आहे ? असें विचारूं लागला. तेव्हां रामानें त्याला हातीं धरून अतिप्रेमानें आलि-  
गन दिलें. तेव्हां सर्व कर्पींनीं जयजयकार केला आणि देव आनंदानें सुमनवर्षाव कळूं लागले. नंतर मुषेणानें पडलेले सर्व वानर उठविले,

तेव्हा सर्व कपि आणि इंद्रादि देव मारुतीचे यश वर्णन करू लागले.

नंतर रामाज्ञेने मारुती द्रोणाचल परत घेऊन निघाला, तेव्हा रावणाला वर्तमान कळले की, हनुमंताने द्रोणाचल आणून सौमित्रासह सर्व कपि जिवंत केले आणि आता हनुमंत पर्वत घेऊन परत चालला आहे, असे कळतांच त्याने शंभर राक्षस निवडून काढून पर्वत हरण करण्यासाठी मारुतीवर पाठविले. पण ते पाठीस लागून जेव्हा वानरा, पर्वत टांक हणू लागले; तेव्हा हनुमंताने एका हातावर पर्वत घेऊन दुसऱ्या हाताने व पार्याच्या लार्थानीं त्या सर्वांचा वध केला आणि तो पर्वत जागच्याजागी नेऊन ठेविला व सुवेळेस परत आला; तो सूर्योदय झाला. नंतर रामापुढे हात जोडून भरताकडील वर्तमान सांगत असता तो रामाला-नंदिग्रामी भरताने मला पर्वतासह पाडले होते. ह्मणजे-त्याने आपल्या नाममुद्रेचा बाण सोडला. तेव्हा मी मुद्दाम खाली आलों आणि क्षणभर त्याचा अंत पाहिला. पण तो महा पराक्रमी ! माझी पर्वतासह बाणाग्नीं स्थापना करून मला येथे पाठवीत होता. याप्रमाणे मारुतीने सांगतांच सर्व कपि आश्चर्य करू लागले. रामही सद्गद होऊन ह्मणाला की, मी माझ्या भरताला केव्हा जाऊन भेटेन, असें झाले आहे. असें ऐकतांच मारुती ह्मणाला-प्रभो, त्याचे निःसीम पूर्णप्रेम, भजन, भक्ति आणि वैराग्याने भरलेले आहे. तो आपली चातकाप्रमाणे रात्रंदिवस वाट पहात आहे व चौदावर्षे भरतांच न घाल तर मी देहत्याग करीन असें त्याने सांगितले आहे. हे शब्द ऐकतांच रामास परमानंद झाला.







## अध्याय ३३ वा.

लक्ष्मण सावध झाल्यानंतर रामासह सुग्रीवादि सर्व कोपगण आनंदांत आहेत, तों विभीषण येऊन सांगू लागला—प्रभो, रामचंद्रा, आज रावण छुट्टाला बाहेर न येतां इंद्रजिताप्रमाणें हवन करून दिव्यस्यंदन निर्माण करीत आहे. त्याच्या होमधूम्रेंकरून आकाश भरलें आहे व आहुतीचा पस्मिळ छुटला आहे आणि हवनांतून अर्धा स्यंदन बाहेर येत आहे; यासाठीं पहिल्यानें त्याला उठवून रणांत आणावें. असें ऐकतांच नल, नीळ, जांबुवंत, अंगद, मारुती, गवय, गवाक्ष, गंधमादन, शरभ आणि केसरी, हे मुख्य दहा कपि रामाला वंदन करून उठले आणि लंकेत येऊन, घोरोघरीं रावणाचा शोध करूं लागले. जे जे राक्षस भेटत त्यांस ते ताडण करून रावण कोठें आहे ? असें विचारीत. त्यांनीं सगळें लंकानगर शोधलें परंतु रावणाचा शोध लागेना. तेव्हा विभीषणाची स्त्री सरमा गुप्तरूपानें येऊन सांगून गेली कीं, रावण नगर-दुर्गांखालीं गुप्त विवरांत बसून हवन करीत आहे, असें ऐकतांच सर्व कपि त्या विवराजवळ गेले आणि त्याच्या मुखावरील शिळा फोडून टाकून त्यांनीं विवरांत जाण्यास मार्ग केला. त्या ठिकाणचें संरक्षण करणारे कित्येक राक्षस होते, त्यांचाही वध करून वानर आंत जाऊन पाहतात तों त्या भव्य विवरांत प्रचंड शिवालय आहे, त्याच्यापुढें विशाल अग्निकुंड धडधडत असून दशतुंड अव्यय होत्साता नेत्र झांकून अवदानें देत आहे, रावणानें रक्तानेंच स्नान केलेलें असून त्याच्याजवळ कित्येक रक्तकुंभ भरलेले आहेत. मांसाचे व नरशिरांचे पर्वत पडले आहेत आणि रावण वज्रासनावर बसला आहे. त्याला पाहतांच सर्व

कपि आश्चर्य कळं लागले. त्याच्या मनांत असें आलें कीं, याचा कुल-  
क्षय झाला तरी जयाशा धरून हा अभिमानी पुरुष त्या प्रयत्नांत आहे.

वानर त्याच्या सभेंवतीं जाऊन उभे राहिले, तरी तो त्यांजकडे  
पाहीना. तेव्हां वानरांनीं शिळा व पर्वत टाकून होबकुंडाचा विध्वंस  
केला; सामग्री सांडून टाकली व यज्ञपात्रेंही फोडिलीं; तरी तो सावध  
होईना, तेव्हां त्याचीं वस्त्रें फेडून त्यांनीं त्याला नम्र केलें. दाही मुखांत  
धूळ भरली आणि वक्षस्थळावर वृक्षपाषाणांनीं ताडण कळं लागले; तरी  
तो सावध होईना. तेव्हां अंगद तेथून निघाला तो राधिवशांत आला  
आणि मंदोदरीला उचलून त्यानें रावणापाशीं आणलें. परमसकुमार  
लवण्यस्वाणी मंदोदरी ती ! तिला पाहतांच वस्त्रालंकार हरण करून  
वानर रावणाच्या अंगावर लोटूं लागले. जेव्हां तिची अति विटंबना  
होऊं लागली, तेव्हां ती आक्रोश करित असतां ह्मणूं लागली—प्राण-  
नाथ ! आग लागो या तुमच्या अनुष्ठानाला ! वानरांनीं तुमच्या स्त्रीची  
तुमच्यासमोर विटंबना चालविली आहे, तरी तुझीं शुद्धीवर कां बरें  
घेत नाहीं ? याप्रमाणें त्या पतिव्रतेचा आर्कांत ऐकतांच रावण शुद्धीवर  
आला आणि पाहतो तों हवनाचा विध्वंस झाला आहे आणि वानर  
पत्नीची विटंबना करित आहेत. ह्मणून त्याला अनावर क्रोध आला.  
मारुती व अंगद यांस सबळ मुष्टिप्रहार करून इतरांस पायीं धरून  
आपटूं लागला. तेव्हां सर्व वानर तेथून निसटले आणि सुवेळेवर येऊन  
रामाला सांगूं लागले कीं, महाराज, रावण उठला आहे, तो आतां  
युद्धाला येईल. असें ऐकतांच सभा मोडून रामानें कोदंड चढविलें  
आणि सर्वास सांगितलें कीं, आज मयजेच्या सौभाग्यसागराचें नीर  
आटलें ! आज मी रावणाचा वध करणार !

इकडे रावणानें मंदोदरीला वस्त्रालंकार देऊन तिचें समाधान केलें आणि तिला हृदयाजबळ धरून सांगितलें कीं, प्रिये, कर्मभोग जो आहे, तो भोगल्यावांचून सुटत नाही. यासाठीं तूं शोक न करितां मंदिरांत जा. आज मी रणांत जाऊन निर्वाण युद्ध करीन आणि शत्रूचा निःपात करीन, तरच लंकेत परत येईन. नाहीतर तुझी व माझी हीच शेवटची भेट. असें बोलून त्यानें मंदोदरीला घरीं पाठविलें आणि बाहेर येऊन रणमेरी वाजविण्याची आज्ञा केली व लंकेत शेष असलेले सर्व राक्षस बरोबर घेतले; त्या वेळेस अनेक भयंकर रणतुरें वाजूं लागलीं. भयंकर राक्षसांचें पदाती दळ पुढें चालूं लागलें, त्यांच्या-मागून स्वार चौताळत निघाले, त्यांमामून उन्मत्तगज हौद्यांसह धावूं लागले आणि त्यांच्यामागून कोट्यावधि रथ निघाले. रणनोवरा रावण असंख्य वऱ्हाडी पुढें पाठवून बाकी उरलेले बरोबर घेऊन मुक्ति नोवरी वरण्यासाठीं तेजस्वी आणि भव्य अशा एका रथांत बसला होता. लंकेचें संरक्षण करण्यासाठीं त्यानें विभीषणास बोलावून आणलें आणि वायुवेगानें तो सैन्यासह रणांत येऊन उभा राहिला.

आज राम रावणाला खास मारणार, असें निश्चयात्मक मनांत आणून आवेशास चढलेले कपि राक्षससेनेवर शिळा व पर्वतांचा वर्षाव करूं लागले. तेव्हां रावणानें दहा धनुष्ये चढवून असंख्य शर सोडले आणि शिळा पर्वत फोडून आपलें सैन्य बाहेर काढलें. तो पराक्रमी लंकानाथ रावण शरजाल टाकून आपल्या कपिसैन्यास त्रास देत आहे, असें पाहतांच रणपंडित राम धनुष्य चढवून पुढें झाला आणि ह्यण्मल—हे मल्लिना, पामरा, शतमूर्खा, दशकंधरा, सीतेला चोरून आणून व्यर्थ कुलक्षय करून घेतलास ! संतति, संपत्ति, विद्या आणि धन अनुकूल असून



वेदांचीं खंडे केलीं, असें तुझें ज्ञान; पण तें सर्वे व्यर्थ मेलें. ज्याप्रमाणें स्वरपृष्ठीवर चंदन त्याप्रमाणें तुला दिव्यज्ञानाची उणीव नसतांही तुला उपयोग झाला नाही. तुझें प्राक्तनच तसें; त्याला तूं काय करशील? असुरा, आज तुला समरंगणीं खंडविसंड करीन आणि पुढील अवतारीं मुक्ति देईन. असें ऐकतांच रावण ह्मणाला—मानवा, तूं रामचंद्र ह्मण-  
वितोस, परंतु मी राहुरूपानें आजच्या समरांत तुझा पूर्ण ग्रास करीन. माझे बाण सुटतांच मेरुमांदार चूर्ण होतात. तूं सकुमार मानवपुत्र, माझे बाण कसे सहन करशील? सुंदर व कोमल सीता अरण्यांत कष्टत होती, तिला मी लंकेंत आणून सुखी केलें आहे. ती कल्पांतीही तुला प्राप्त होणार नाही. राम ह्मणाला—दशमुखा, मृत्युसमयीं तुझ्या जिव्हेला फांटा फुटला आहे, ह्मणून तूं अशी बडबड करतोस! असें बोलून रामा-  
नें चापाचा टणत्कार केला आणि भयंकर शरवर्षाव करून रावणाचे बाण निवारण केले. रावणानेही दहाही धनुष्ये चढवून रामाचे बाणनिवारण केले, दोघेही समान योद्धे असल्यामुळें प्रचंड रण माजलें. भूगोल थराळ लागला आणि बाणांचा मंडप झाल्यामुळें सूर्यमंडल दिसेनासें झालें. अलातचक्राप्रमाणें उभयतांचीं चापे झळकूं लागलीं. चपलेप्रमाणें दोघांच्याही हातांतील अनर्घ्य रत्नमुद्रिका झळकूं लागल्या. इतक्यांत राव-  
णानें भुजंगास्त्राचा प्रयोग करितांच रामसैन्यावर दशदिशांकडून भुजंग धांवून येऊं लागले. असें पाहतां व रामानें सुपर्णबाण सोडला; तेव्हां असंख्य गळड आकाश फोडून धांवत आले आणि त्यांनीं सर्व सर्प भक्षण केले. नंतर दोघांनीही एकमेकांवर अनेक शस्त्रास्त्रें सोडलीं, परंतु कोणीही कोणास हरविलें नाही. शेवटीं रावणानें एक प्रखर बाण सोडला. तो रामाचा वामपाद फोडून गेला. तेव्हां सर्व वानर एकदांच

उठले आणि रणांतील पडलेलीं शस्त्रें हातांत घेऊन राक्षसांना सारखे झोडीत सुटले. सबळ परमार्थ विचारानें ज्ञानी जसे संसारदळ विध्वंसून टाकतात, तसे सर्व रामोपासक जुत्पति असुरदळ रगडूं लागले. त्यांनीं अभिमानाचे मुगुट परमार्थ बाणानें चूर्ण केले. त्रयावस्थांचीं कवचें ज्ञान-स्वझानें तोडून टाकलीं. समवृत्तीचीं शस्त्रें घेऊन द्वेष धनुष्यें खंडित केलीं. निराशाचक्रानें लोभाचे भाते उडविले. स्वरूप साक्षात्कारबाणांनीं सिद्धपताका तोडून पाडल्या. बोधपरशेंकरून मोहध्वज छेदिले. अनुसंधान परिघ घेऊन अविचारथ चूर्ण केले. विरक्ति गदा घेऊन कामकुंजर विदारिले आणि क्रोध, मद, मत्सर, अहंकाराचें पायदळ शमदमाखांनीं तुडवून टाकलें. संकल्प, विकल्प, द्वेष आणि कपट हे असुरांचे घोडे रामोपासकांनीं, समाधान शक्तीनें विदारण केले. राक्षसांकडून आशा, मनशा, कामना ह्या भिंडीमाला येऊं लागतांच रामदासांनीं मनोजयाची ढाल पुढें कळून त्या अगदीं व्यर्थ दवडिल्या. याप्रमाणें जेव्हां पूर्ण पराभव होऊं लागला, तेव्हां रावणानें अमोघ बाणजाल घालून सर्व वानरांना आकर्षित केलें. दशकंठ रथारूढ होऊन युद्ध करीत होता व दशरथी पायांनीं धांवून त्याच्या बाणांचें निवारण, स्वसैन्य रक्षण आणि परसैन्य छेदन करीत होता. हें सर्व सीतेच्या निमित्तानें पण देवांसाठीं !

विमानचारी देव तें भयंकर रण पहात असतां इंद्रानें वाचस्पतीचा विचार घेऊन मातलीसह आपला विजयरथ रामासाठीं रणांत पाठवून दिला. तो रथ पाहून व मातलीच्या मुखानें देवांकडून उजेजन ऐकून रामाला अत्यानंद झाला व रथाला तीन प्रदक्षणा करून तो संतोषानें रथांत बसला. राम रथांत बसला आहे, असें पाहतांच सदे

कपिगणांस फारच हर्ष झाला व ते जयघोषासह वारंवार भुभुकार करू लागले. पण इंद्राच्या रथांत राम बसलेला पाहतांच द्वेषानें रावण कराकर दांत खाऊं लागला. इंद्रजीत, कुंभकर्ण इत्यादि रणांत पडले आणि मंदोदरीची वानरांनी विटंबना केली; त्याहूनही या वेळेस रावणाला अधिक दुःख वाटलें आणि अत्यंत क्रोधाविष्ट होऊन दहाही धनुष्यें सज्ज करून तो बाणामागें बाण सोडूं लागला; पण रामाचें अचुक संधान, त्यानें तितक्याही शरांचे तत्काळ तुकडे उडविले. दोघेहि समान योद्धे, सिंहनादासह 'घे घे' ह्मणून अमोघ बाण सोडूं लागतांच सर्व आकाश बाणांनीं व्याप्त झालें. बाणभयानें देव विमानें पडवूं लागले. सूर्यचंद्राचे रथ खुंटले, वायूसही फिरावयास मार्ग मिळेनासा झाला, नक्षत्रें रिचवूं लागलीं, मेघ रुधिरधारांचा वर्षाव करूं लागला आणि सप्तस्वर्गांसह सप्तपाताळें दणाणून गेल्यामुळे शेष व कूर्म आपापलीं मान सांवरूं लागले. दोघांचें तें भयंकर युद्ध पाहतांच अवशिष्ट राक्षस आणि वानर कांपूं लागले.

सात दिवसपर्यंत दोघांचें अहोरात्र युद्ध चाललें होतें; पण त्यांतून एकां एक क्षणभर तरी विसावा घेतला असें झालें नाहीं. रामानें चार बाण सोडून रावणाच्या रथाचे घोडे मारतांच तो दिव्य रथांत बसला; इतक्यांत रामानें अतिप्रखर अर्धचंद्र बाण सोडला; त्याचें निवारण करावें ह्मणून रावणानें शक्ति काढली होती; पण तितक्यांत त्या बाणानें रावणाचीं दहाही शिरें छेदून पाडलीं; तरी असा चमत्कार झाला कीं, एका क्षणांत दहाही शिरें जशाचीं तशीं उत्पन्न झालीं. तेव्हां रामानें दुसरा सूर्यमुख शर सोडला आणि पुनः रावणाचीं शिरें छेदन करून टाकलीं; तरी तीं पुनः उत्पन्न झालीं.

याप्रमाणें वागंवार शिरें उत्पन्न होऊं लागल्यामुळें सर्व देव आणि वामर  
 रावण कसा मरेल ? ह्मणून विंताग्रस्त झाले. राजाविराज रामचंद्रही  
 क्षणभर तडस्थ झाला, तेव्हां मातली सारथी ह्मणाला—हे सकल-  
 चित्तपरीक्षका आयुष्मंता रामचंद्रा, रावणाच्या हृदयांत अमृताची  
 कुपी आहे, ती पहिल्यानें फोडून टाक ह्मणजे शिरें पुनःपुनः उत्पन्न  
 होणार नाहीत. असें ऐकतांच रामानें त्या सारथ्याचा गौरव करून  
 अगस्तीनें रावणाच्या मारण्यासाठीं दिलेला जो मुख्य बाण, तो भा-  
 त्याबाहेर काढला. त्या वेळेस सहस्रसूर्यांचा उदय झाल्याप्रमाणें प्रकाश  
 पडला. रामानें त्या बाणाच्या मुखावर ब्रह्मास्त्राची स्थापना करून  
 त्याला शरानुत्तर ठेविलें आणि आकर्ण धनुष्य ओढतांच ब्रह्मांड  
 कडाडून गेलें. सर्वत्रांस कल्पांत होतो कीं काय ? असा भास झाला.  
 भूमंडळ डळमळू लागलें आणि सर्व प्रचंड महावीर भयानें मूर्च्छित  
 झाले. असंख्य चपला मेघमालेंतून एकदम निघाल्याप्रमाणें तो बाण  
 धनुष्यापासून सुटतांच जगद्वंद्व रामाच्या कानांत सांगून गेला कीं,  
 मी अमृताच्या कुपीसह रावणाचा प्राण घेतों. ब्रह्मांडगोल उध्वळ-  
 ल्याप्रमाणें तो बाण भयंकर नाद करीत जो निघाला, तो नेत्रांतें  
 लवतें न लवतें इतक्यांत जाऊन रावणाच्या हृदयांत रिघाला. त्यानें  
 कुपीसह वक्षस्थळ चूर्ण करून हृदयावर गवाक्षद्वाराप्रमाणें भयंकर  
 छिद्र पाडलें. नंतर तो बाण रावणाचीं तीन शिरें छेदन करून पुनः  
 रामाच्या वाणभात्यांत येऊन स्थीर झाला. उरलेलीं शिरें छेदन कर-  
 ण्यासाठीं जेव्हां रघुनाथानें दुसरा शर काढला, तेव्हां उर्मळानाथानें  
 त्याला सांगितलें कीं, प्रभो, आतां युद्ध पुरे करावें. रावणानें प्राण  
 सोडला. आतां त्याच्या प्रेताला तुझे बाण शिवत नाहीत, तर आपण

जाऊन रावणाचें प्रेत पाहूं चला. असें ऐकतांच रामानें आमचें अवतार-कृत्य संपलें; असें ह्मणून धनुष्य व तूणीर लक्ष्मणाच्या हवालीं केलें. त्या वेळेस एकच जयजयकार झाला. सुरेश्वर जयदुंदुभि वाजवून कल्पवृक्षांच्या पुष्पांचा वर्षाव करूं लागला. सर्व देवांसह अमरनाथ गंधर्व व किन्नरांसह सुवेळाचळावर धांवत आला. रामाचा विजयोत्साह पाहण्यासाठीं योगमार्गानें असंख्यात् ऋषीश्वरही मोठ्या त्वरेनें त्या आत्मारामाचें दर्शन घेण्यासाठीं जमून आले. वानर आनंदानें नाचूं लागले आणि रामानें रावण मारल्याबद्दल त्रिभुवनासही आनंद समुद्राला भरती आल्याप्रमाणें वाटलें.

रामाचें सर्व वीर रावणासभोवतीं जमून त्याचें प्रेत पाहूं लागले. महा वृक्ष उन्मळून पडल्याप्रमाणें विशाळदेहाधी तो दशकंठ लोळत पडला होता, त्याच्या मुखावर युध्न वसून त्याचे डोळे फोडीत होते; चौहोंकडून रक्ताचे प्रवाह चाललेच होते आणि दहाही मुखांत धूळ भरली होती. हें वर्तमान ऐकतांच विभीषण धांवत आला आणि दुःखा-मुळे देह धरणीवर टाकून बंधुशिवाय दिशा शून्य झाल्या, असें ह्मणून रावणाचे गुण आठवीत शोक करूं लागला. ज्याचा वध व्हावा या हेतूनें आदिपुरुषानें अवतार घेतला. असा महाप्रतापी व कीर्तिवंत बंधु केवळ अविचारानें वागल्यामुळे नाहीसा झाला; या गोष्टीचें विभीषणास फार दुःख वाटलें. अरूप परब्रह्माला रूपास आणून रावणानें आपला पराक्रम वाढविला. इत्यादि अनेक प्रकार आठवून तो विभीषण विलाप करीत असतां राम त्याच्याजवळ येऊन त्याचें शांतवन करण्यासाठीं मधुरोत्तरांनीं भाषण करूं लागला—

विभीषणा, तूं मूर्तिमंत विवेक आहेस; असें असतां जें आरंभापा-

सूनच नाशवान्, त्याबद्दल शोक काय झणून करतोस ? हा जग-  
डंबर पसारा मायिक असल्यामुळे वंध्यावल्लीच्या फळाप्रमाणे मूळ-  
पासूनच मिथ्या आहे. पिंडापासून ब्रह्मांडापर्यंत सर्वांचा नाश होणार  
आहे. जेथे आकार तेथेच विकार असतो. हे सर्व तुला ठाऊक असताही  
विनाकारण अज्ञानाचा अंगिकार कां बरे केला आहेस ? विवेकाने  
शोकाचा त्याग कर. असे ऐकतांच विभीषण उगा राहिला. तो ऐशीं-  
हजार स्त्रियांसह मंदोदरी वक्षस्थळ बडवीत व आक्रोश करीत त्या  
ठिकाणीं धांवत आली आणि रावणाचे प्रेत कवळून शोक करू लाग-  
ली. ऐशींहजार स्त्रिया धवाधव ऊर बडवू लागल्या आणि प्राणनाथ,  
आत्माला अनाथ करून परलोकास कां हो येऊत ? असे झणून  
विलाप करू लागल्या. मंदोदरी झगळी-प्राणनाथ ! विरोधीपक्षा  
करून आपण मुक्त झालां, पण माझ्या सौभाग्याचे नाक एकदां कीं  
बुडालें. अरे ! देवा, जे वेदांचे साठवण, ते एकाएकीं कसे मग जाऊं ?  
याप्रमाणे ती मंदोदरी अनेक प्रकारें विलाप करीत असतां रावण-  
द्रानें विभीषणाला सांगितलें-ही तुझ्या ज्येष्ठ बंधूची राणी ज्ञानस्वाणी  
मंदोदरी पतिव्रतांत शिरोमणी आहे. हिचे स्मरण केलें झणजे दीप  
उरणार नाहीत. ही तुला मातेपरी बंधू आहे. यामाठीं हातीं धरून वि-  
नयानें हिला मंदिरांत घेऊन जा. असे ऐकतांच विभीषण मगजे जवळ  
येऊन झणाला-माते, आतां शोकाचा त्याग करून तूं परत  
मंदिरांत चळ. इतक्यांत रामही तिच्याजवळ येऊन झणाला-मगजे,  
तूं सज्जन व सुविचारी आहेस; झणून सांगतो कीं, मुळांत दृष्टी घा-  
लून अद्वयज्ञानानें पहा. अहंकार तितका नाशवंत आणि आत्म-  
स्वरूप पूर्ण व शाश्वत आहे. ज्या चैतन्यासाठीं तूं शोक करितेस,

त्याचा कांहीं नाश झाला नाही. तें शाश्वत, अक्षय, नित्य आणि आनंदरूप आहे; असें आहे तर शोक करणें अगदीं व्यर्थ आहे.

याप्रमाणें त्या सच्चिदानंदाचें भाषण ऐकतांच ती मयकन्या स्तब्ध झाली आणि रामचरणीं वंदन करून विभीषणाच्या विनंतीप्रमाणें घरीं गेली. त्याचप्रमाणें विभीषणानें सर्व बंधुपत्न्यांची समजूत करून त्यांसही परत पाठविलें आणि रामाची आज्ञा घेऊन रावणाचें शव उचललें आणि सिंधुसंगमावर नेऊन अग्निमुखीं अर्पण केलें. तेथेंच ब्रह्मदेवानें सर्व उत्तरक्रिया सांगितली व विभीषणानें ती शास्त्ररीती प्रमाणें केली. नंतर विभीषण सुवेळेवर आला, तों लंकेंतील सर्व प्रजा विभीषणास भेटण्यासाठीं आली. विद्युज्जिह्वप्रधानानें अवशिष्ट राक्षस-सैन्य व मृतसही यांसह घेऊन रामापुढें लोटांगण घातलें. काष्ठाचें भस्म होतांच जसा वैश्वानर शांत होतो, तसा रात्रण मरण पावतांच सर्व वैर नाहीमें झालें. सर्व राक्षस सुवेळेवर येऊन आह्मीं विभीषणाचे किकर आहां असें ह्मणूं लागले व वानर लंकेंत जाऊन नगर शोभा पाहूं लागले.

नंतर विभीषण रामापुढें हात जोडून उभा राहिला आणि ह्मणाला— प्रभो, आतां लंकेंत चलावें आणि विरंचिहस्तनिर्मित नगरीची शोभा पाहून जनकतनयेसह परत अयोध्येस जावें. असें ऐकतांच राम हास्यवदन करून ह्मणाला— आह्मीं जी लंका तुला दान दिली आहे, तींत आपचें येणें होणार नाही. आणखी भरताच्या भेटी शिवाय मला सर्व मंगलभाग वज्र आहेस; घासाठीं मी लंकेंत येत नाहीं. याप्रमाणें भटवण करून रामानें सुग्रीव, लक्ष्मण आणि माहती यांस सांगितलें कीं, तुम्हीं सर्व कपि सैन्यासह लंकेंत जाऊन सुमुहूर्तीं विभीषणावर

छत्र धरावें आणि बंदींतील देव आणि राजे सन्मानानें सोडून द्यावे. रावणानें अनेकांच्या वस्तु हरण केल्या आहेत, त्या ज्याच्या त्याला देऊन सुखी करावें. अशी आज्ञा होताच सर्व कपींसह लक्ष्मण निघाला, तेव्हां विभीषणानें रामचरणीं साष्टांग नमस्कार केला. त्या वेळेस रामानें आशिर्वाद दिला की, बळी, ध्रुव, उपमन्यु, हे जसे चिरंजीव आहेत, तसाच तूं विभीषण चिरंजीव असून सुखी रहा. याप्रमाणें आशिर्वाद घेऊन तो सर्वासह लंकेत गेला.


नंतर सुमुहूर्त पाहून वेदमंत्रांचा घोष होत असतां सर्वोनीं मिळून विभीषणावर छत्र धरिलें. त्या वेळेस पुष्कळ सोहळा केलां सुग्रीव आणि लक्ष्मण यांचा विभीषणानें वस्त्रालंकार देऊन गौरव केला. सर्व कपिसैन्य व अवशिष्ट राक्षससैन्यही वखें व भूषणें देऊन गौरविल्यावर लंकेची अपूर्व रचना विभीषणानें सर्व कपींस दाखविली. नंतर विभीषणाला विचारून सर्व सुवेळेवर घेऊन रामचरणीं लीन झाले.

इतकें झाल्यानंतर तेहतीसकोटि सुरांसह इंद्र, ब्रह्मदेव, शंकर, अश्व-  
वसु, नवग्रह, एकादशरुद्र, द्वादशादित्य, मरुद्गण, गंधर्व, यक्ष, किन्नर,  
सिद्ध, चारण, अष्टनायिका, अष्टदिक्पाल, अश्यांयशीं सहस्रऋषि,  
छप्पन देशांतील भूपाल, पातालवासी काद्रवेय आणि उपदेव रामदर्श-  
नासाठीं सुवेळाचलावर आले. त्या वेळेस आनंदवाद्यांचा गजर होऊं  
लागला. देवसमुदायांत ब्रह्मा, इंद्र आणि ईशान तिघे मुख्य होते.  
त्यांत शिवाला वाटलें कीं, जो माझ्या हृदयांत आहे व ज्याच्या  
नामस्मरणानें मी शांत झालों, तो हा राम परब्रह्म आहे. ब्रह्मदेवाला  
वाटलें कीं, हा क्षीराब्धिवासी जगदात्मा माझा पिता आहे. इंद्राला  
वाटलें कीं, हा आमचा पाठिराखा कैवारी आहे व ऋषि हा आमचा



आराध्य देव आहे असें मानूं लागले. सुरांगनांस राम कोटिकंदर्पाचा जनिता भासला व भक्तांस हा पूर्णब्रह्म सनातन आहे असें वाटलें. शिवाला पाहतांच राम आसन सोडून पुढें झाला आणि नमन करूं लागला, तों शिवानें वरच्छावरच धरून त्याला आलिंगन दिलें. त्या वेळेस त्या दोघांत मुळीच भेद नाही असें वाटूं लागलें. नंतर कमलासनानेंही रामाला आलिंगन दिलें. इंद्रानें रामचरणीं वंदन करितांच रामानें त्याला उठवून हृदयाजवळ धरिलें. नंतर सर्व देव आणि ऋषि यांस सीता-जीवनानें समान भेट दिली. सर्वांच्या भेटी झाल्यावर राम सकलांसह सभेंत बसल्यानंतर मंगल वाचें वाजूं लागलीं, नारद तुंबर गायन करूं लागले आणि सुरांगना संप्रेम रामचरित्र गायन करीत आनंदानें नाचूं लागल्या. या ठिकाणीं श्रीरामचरित्राचें सहावें युद्धकांड पूर्ण झालें.

---





## अध्याय ३४ वा.

सुवेळाचलावर सर्व देव, ऋषि आणि भाविक राक्षस जमून सर्व रामास वेष्टून बसले आहेत; तों मारुतीच्या मनांत आलें कीं, राम सीतेला आणण्याची अजून आज्ञा कां देत नाही? मारुतीला सीता घेऊन येण्याबद्दलची फारच उत्कट इच्छा झाली, तों अयोध्या-विहारी राम मारुतीला क्षणाला—प्राणसख्या हनुमंता, आतां लौकर सीतेला मजकडे घेऊन ये आणि तिची व माझी भेट करून दे. बिभीषणाला सांगून तिला मंगलस्नान घाल, वस्त्रालंकार लेवीव आणि सुखासनाकूट करून मजकडे घेऊन ये. असें ऐकतांच जसें तान्हें बालक मातेला शोधित जातें, तसा मारुती आकाशमार्गानें सीतेकडे निघाला. तो अशोकवनांत दाखल झाला व सीतेपुढें हात जोडून उभा राहिला आणि सांगूं लागला—माते, सेनेसह सुवेळेवर रामचंद्र सुखी आहे. त्यानें दशकंठनामक कंटकाचा अंत करून बंदीचे सर्व सुरगण सोडविले. ते सर्व रामाला भेटण्यासाठीं आले आहेत. बिभीषणाला लंकाधिपत्य दिलें आहे. असें ऐकतांच जगन्माता जानकी क्षणाली—बाळा हनुमंता, तुझी भाषणें मला अमृताहूनही अति मधुर लागतात, माझ्या साठीं तूं फार श्रम केलेस, हें एक मी किंवा प्राणनाथच जाणतात. हे जे गेलेले षण्मास, ते मी मोठ्या संकटानें केवळ दुःखांतच काढले. आतां मला रामचरण दाखविण्यासाठीं माझा मार्गदर्शक हो आणि हें असह्य दुःख नाहीसें कर. असें ऐकतांच मारुती अत्यानंदानें “ठीक आहे माते ” असें क्षणून निघाला; तो बिभीषणाकडे आला व त्यानें त्याला रामाज्ञा कळविली. ती ऐकतांच बिभीषणाला परानंद

झाला आणि दोघेही चिरंजीव एकमेकांचा हात धरून पुनः अशोक-  
वनात सीतेच्या दर्शनासाठी आले.

बिभीषणानें सीतेला पाहतांच मातृप्रेमानें साष्टांग नमस्कार घात-  
ला. तेव्हां जानकीनें त्याला अशिर्वाक दिला कीं, जोंपर्यंत चंद्रा-  
कें आहेत, तोंपर्यंत मुखानें राहून लंकेचें राज्य कर. असें ऐकतांच  
बिभीषण पुनः हात जोडून त्या आदिमायेपुढें उभा राहिला आणि  
झणाला—हे प्रणवद्विपिणी, अनादिसिद्धे, आदिमाये, इंदिरे, त्वां आ-  
दिपुरुषाला जागाकरून अनंत ब्रह्मांडें निर्माण केलीस. ब्रह्मा, विष्णु  
व शिव हीं तुझीं बालकें होत. तिघांच्या हातानें तूं आपल्या इच्छे-  
प्रमाणें उत्पत्ती, स्थिती व संहार करवितेस. हें सर्व तुझें तुला ठाऊक  
आहे; तरी कौतुकेंकरून नेणतेपणाचा स्वीकार केला आहेस. राव-  
णानें तुला लंकेत आणलें ही सुद्धां तुझीच इच्छा. बंदीचे देव सुटले  
आणि माझ्यासह सुग्रीव, मारुती इत्यादि कपिवरांस रामदास्य घडले,  
हाही तुझाच उपकार. तर आतां मंगलस्नान करून वस्त्रें भूषणें लेवून  
रामाला पाहण्यासाठीं सुवेळाचळावर चल. असें ऐकतांच जानकी झ-  
णाली—श्रीरामचंद्रानें मंगलस्नान केल्याशिवाय तसें करणें मला उ-  
चित दिसत नाहीं. असें ऐकतांच मारुती झणाला—माते, प्रभूचीही तुला  
आज्ञा व इच्छा आहे कीं, त्वां मंगलस्नान करून वस्त्रालंकारांनीं मंडित  
होऊन पर्वतस. शिवाय लंकाधिपति बिभीषणही तुला प्रेमपूर्वक सांगत  
आहे. यासाठीं त्याच्याही वचनाला मान दिला पाहिजे. असें ऐक-  
तांच सीता मंगलस्नान करण्यास तयार झाली, तेव्हां बिभीषणाची  
स्त्री सरमा नानामकारचीं उटणीं व सुवासिक तेले घेऊन सीतेला मंगल-  
स्नान घालण्याच्या सर्व तयारीनें अशोकवनात आली. त्रिजटा व

सरमा ह्या दोघी सीतेच्या प्राणसंगातिणी होत्या; त्यांनी सीतेच्या वेणींत जटा झाल्या होत्या, त्या सुवासिक तेल लावून उकळव्या, मारुती व बिभीषण एकीकडे जाऊन वसतांच सरमेने मनोभावेकडून सीतेच्या पूजनाला आरंभ केला. उत्तम पाटाव आणून तिला पडदणी साठी दिला आणि मणिमय चौरंग मांडून त्याजवर त्या जगन्मातेला वसवून आरंभी सरमेने तिचे पाय धुतले. त्रिजटेने सुगंध तेल तिच्या मस्तकावर घालतेवेळीं स्नेहादरानें तिला अनंत आशिर्वाद देत असतां अनंत कल्पेपर्यंत दोघें आनंदानें नांदा असें सांगितलें. सरमा स्वहस्तानें मृगमदाचें उटणें लावून सीतेच्या अंगाची मळी काढीत असतां, माते, रामविरहामुळें तूं फार कश झालीस! असें ह्मणूं लागली नंतर उष्णोदक आणलें तें त्रिजटा तिच्या अंगावर मंगलगीतें गात गात ओतूं लागली आणि सरमा तिचें अंग घासूं लागली. तों बिभीषणानें दिव्य वस्त्रें आणि अलंकार पाठविले. त्यांतील पहिल्यानें ऋष्यविजेहून तेजस्वी जर्तारी पैठणी सीतेनें परिधान केली आणि तिला ओभेल अशी चोळी अंगांत घातली. नंतर सरमा व त्रिजटा ह्या दोघीजणींनीं त्रिभुवनांतही दुर्लभ असे अलंकार सीतेच्या अंगावर घातले. सूर्यमंडळाप्रमाणें कर्णांतील ताटके चमकूं लागलीं व सर्व अलंकारांच्या तेजानें दशदिशा प्रकाशित झाल्या. सरमेनें सीतेच्या भालपटलीं कुंकुमाचा ऋक्षव व मध्यें कस्तुरीतिलक लाविला. त्रिजटेनें ज्याचा दिव्य सुगंध असा अंगराग सीतेच्या सर्वांगाला चरचरन केला. नंतर सरमेनें दिव्य फलांनीं जामकीची ओंठी भरली आणि माते, आतां एक फळ तोंडांत घाल असें सांगितलें, तेव्हां सीतेनें परमादरानें एक फळ तोंडांत घालून चाखलें आणि मारुती व बिभीषण घास प्रसाद देऊन लागलेंच मुख प्रक्षालन केलें. तों बिभीषणानें

दिव्यरत्यांचा हार जानकीपुढें आणून ठेवला. त्यांतील एकेक रत्न त्रिभुवनांच्या मोलाचें झणून रावणानें तो हार आपल्या कोशागारांत फार जपून ठेविला होता, तो बिभीषणानें अत्यादरेंकरून सीतेपुढें ठेवितांच तिनें तो आपल्या गळ्यांत घातला.

नंतर लंकेंतील सर्व सैन्य सिद्ध झालें. अठराअश्रौहिणी वाजंत्री मंगलवाद्यें वाजवूं लागले आणि बिभीषणानें रत्नजडित शिबिका आणवून सीतेला विनंती केली कीं, माते, आतां सुखासनावर बसून प्रभूचें दर्शन घेण्यासाठीं चलावेंस. असें ऐकतांच सीतेनें सरमा व त्रिजटा यांच्या कंठांत मिठी घातली आणि नेत्रांत प्रेमाश्रु आणून सख्यांना, आतां पुनः तुम्ही मला केव्हां भेटाल ? असें विचारलें. तेव्हां त्या दोघींच्याही नेत्रांतून प्रेमाश्रूंच्या धारा लागल्या आणि त्या सीतेच्या चरणाला मिठी घालून स्फुंदस्फुंदून रुदन करूं लागल्या. त्यांनीं आपल्या कुरळ केशांनीं सीतेचे चरण झाडले आणि जेव्हां सीता-शिबिकेंत बसू लागली, तेव्हां त्या सद्गद कंठानें झणाल्या—प्राण-सखे जनकतनये, तूं आम्हांला विसरूं नको बरें ! सीता झणाली—मायबहिणीनो, मी तुमचे उपकार कधीही विसरणार नाहीं.

नंतर परीक्षक ज्याप्रमाणें दिव्यरत्न पेटित घालतो, त्याप्रमाणें बिभीषणानें शिबिकेवर आवरण घातलें आणि शिबिका उचलतांच अत्युल्हासानें मारुती सव्य बाजूनें व बिभीषण वाम बाजूनें शिबिका धरून चालू लागले. त्या वेळीं अद्भुत सेना त्या शिबिकेच्या पुढें चालू लागली. मंगलवाद्यांचा गजर होऊं लागला आणि दाटी हटविण्यासाठीं वेत्रपाणी पुढें धावू लागले. ती जगन्मातेची शिबिका आनंद-गजरासह रामसैन्यांत घेतांच सर्व कर्पिंनीं जयजयकार केला व सर्व वानर सीतेला पाहण्यासाठीं शिबिकेजवळ येऊं लागतांच वेत्रधार

त्यास मारून बाजूला काढूं लागले; तेव्हां अयोध्याविहारी रामानें लंकापतीस सांगून पाठविलें कीं, तुझे वेत्रधार वानरांना मारीत आहेत, त्यास आवर. सीतेसाठीं कपींनीं बहुत कष्ट केले आहेत, यासाठीं सीता कशी आहे हें त्यांना पाहूंच्या ! पति सन्निध असतां ह्मी जरी सर्वजनांत उघडी वागली, तरी तिला कोणी दोष देत नाहीत. याप्रमाणें आज्ञा येतांच बिभीषणानें वेत्रधान्यास आवरून शिबिका भूमीवर उतरविली आणि वरील आवरण काढतांच सर्व वानरांनीं ती जनकतनया एकदां पाहिली. नंतर ती लावण्य खाणी सीता पहातांच देवगण, गंधर्व आणि असुर यांच्या मनांत विकल्प उत्पन्न झाला आणि ते सर्व आपापल्या मनांत ह्मणूं लागले कीं, ही तर स्वरूपानें अति सुंदर, सहा महिने रावणाच्या बंदीत होती; असें असतां रावण उगाच कसा राहिला असेल ? हा विचार त्यांच्या मनांत येतांच जगच्चित्तपरीक्षक रामचंद्राला कळला आणि जानकी जवळ येऊन उभी राहतांच तो भुक्कुटी वक्र करून व चढवून तिला ह्मणाला—जानकी, तुला राक्षसानें चोरून नेलें, हा अपवाद जगांत फारच वाढल्यामुळें तुला सोडवून आणलें. आतां मात्र आमच्या मस्तकावरील एक भार हलका झाल्याप्रमाणें सुख वाटत आहे. तुला सोडवून आहों आपलें वचन सत्य केलें. तर आतां तुझ्या मनास उक्त वाटेक तिकडे तूं गमन कर. आतां मी सर्वसंग सोडून औदासिन्यासह काननवास करणार आहे. मला कामवासना अगदीं उरली नाही. तुला आवडेल त्या नृपतीला वरून तूं आनंदांत रहा. मला कैकयीनें राज्याबाहेर घालविल्यामुळें राज्यछत्र, सिंहासन आणि कोणताही अधिकार नाही. आत्मांज भक्षण करण्यास अन्नही नाही; कंदमुळां-  
र निर्वाह करणारे केवळ कष्टमय वनवासी तापस जे ह्मणतात, ते



आम्ही. आमच्या संगतीनें तुला सुख होणार नाही. यासाठीं सीते, तूं वाटेल त्या बंधानें जा आणि कोठेंतरी सुखानुभव घे. तूं माझ्या-पुढें उभी राहून काय करतेस ? आम्ही सर्व उपाधि सोडून निरंजनी येऊन राहिल्यामुळें मनाला आतां दुजेपण आवडेनासें झालें आहे.

याप्रमाणें रामचंद्राचे शब्दबाण सुटूं लागतांच सीतेला कल्पांत होतो कीं काय असें वाटलें. सुंदर कर्दळीवर वीज पडल्याप्रमाणें ती विगलित होऊन शोक करित भूमीवर पडली आणि विलाप करित असतां ह्मणूं लागली—हे जगद्वंदा हे आनंदसमुद्रा रामचंद्रा, आतां तूंच आपल्या हातानें माझा वध करून टाक. सहा महिनेपर्यंत कष्टी होत असतां आज हे चरण दृष्टीस पडूनही माझें पूर्वकर्म आडवें आलें-कामधेनूची धार काढीत असतां रुईच्या चिकानें पात्र भरणें, परिसाच्या देवास लोहभक्त जाऊन भेटला तरी त्याचें लोहत्व न जाणें आणि मृगेंद्राच्या रक्षणांत असतां जंजुकानें येऊन प्राण घेणें ह्मणजे जसें पूर्वकर्म तशी आज माझी अवस्था झाली. जळत्या घरांतून निघून पुनः वणव्यांत पडल्या सारखीच जर माझी या वेळेस स्थिती आहे, तर मी दिव्य घेईन ! सुवर्णाचें शुद्धपण जसें अग्नीतिं टाकल्यानें कळतें, तसें माझें पातिव्रत्य शुद्ध असेल तर अग्नीच आपल्या पोटांत घेऊन माझें रक्षण करील आणि त्यांत जर कांहीं अशुद्धपणा असला तर जाळून भस्म करील. असें बोलून तिनें वानरांची दीनवाणीनें प्रार्थना करून प्रचंड अग्निकुंड तयार करविलें आणि त्याच्या ज्वाळा गगनापर्यंत जाऊं लागतांच गळ्यांतील रत्नहार काढून त्यावर टाकला आणि सर्व पहात असतां त्या वेळेस जातवेदाला तीन प्रदक्षिणा करून तिनें ' सत्य जय सत्य ' असें त्रिवार ह्मणून अकस्मात् त्या अग्निकुंडांत उडी टाकली. त्यावेळेस कन्या गांजली, ह्मणून पृथ्वी कंपायमान झाली-

कृष्ण आणि मारुती इत्यादि सर्व कपिमंडळी शोक करूं लागल्या—  
मुळें एकच आरोळी झाली. इंद्र प्रळयकाळ मानूं लागला. धूर्जटकन  
दशदिशा व्याप्त झाल्या. सप्त समुद्र कडूं लागले. आकाश थरथरूं  
लागल्यामुळें नक्षत्रांचा सडा पडूं लागला आणि वैकुंठ व कैलासादि  
पर्व डोळूं लागलीं.

सीता त्या प्रळयाग्नींत एक घटिकापर्यंत गुप्त झालेली होती. तेव्हां  
आर्ता पुनः जनकतनया दृष्टीस पडत नाही, असें वाटल्यामुळें सर्व निराश  
झाले तों मस्तकावर घव घवीत दिव्यसुमनांची जाळी टेवून पहिल्याहून  
अधिक शतगुण लावण्यासह सीता अग्निकुंडावाहेर आली. तेव्हां तिच्या  
प्रेमेनें सर्व भूमंडळावर शांत प्रकाश पडला आणि सर्वांस आश्चर्य वाटलें.

मार्गे अरण्यकांडांत सांगितलें आहे कीं, सीता अग्नींत गुप्त झाली,  
ती या वेळेस दिव्याच्या निमित्तानें प्रगट झाली. सीता रामाची शक्ति  
ती मुळीच लंकेंत गेली नाही; ही खूण वेदांती मात्र जाणतात. अग्नि  
सीतारूप झाला होता, तोही या दिव्यमिपानें आपल्या स्वरूपांत मि-  
ळाला. असो. जानकीला पाहतांच अठरापर्थे बानर जयजयकारासह  
वारंवार तिच्यापुढें साष्टांग नमस्कार घालूं लागले. देव सुमनसपूर्व  
करून वारंवार 'सत्यसती सत्यसती' असें झणत झणत तिला न-  
मस्कार घालूं लागले. सौमित्र, सुग्रीव, बिभीषण यांनी तिच्यापुढें  
लोटीगण घातलें आणि मारुती चरण वंदन करून सप्रेम नाचूं ला-  
गला. नंतर सीता रामाकडे पाहून चालूं लागतांच रामही उभा राहि-  
ला; तों ती जवळ आली आणि स्मितवदनानें राममुखारविंद न्याह-  
ला. तिनें त्याच्या चरणांस मिठी घातली. तेव्हां रामानें तिला उठ-  
वून क्षेमालिंगन दिलें आणि आपल्या वामांकावर धारण केलें. नव-  
धरंग राम आणि त्याला चपलेप्रमाणें लग्न झालेली जानकी, यांस

एकासनावर पाहतांच सर्वांनीं पुनः जयजयकार केला. सुरासुरांचीं वाघें सुस्वर वाजूं लागलीं आणि सर्व देव रामाज्ञा घेऊन स्वस्थानीं जाण्यास उद्युक्त झाल्यामुळे प्रथमतः कैलासाधिपति शिव बोलूं लागला—

हे पुराणपुरुषा, पूर्णब्रह्मा, आनंदकंदा, रामचंद्रा, त्वां रविकुलांत उत्पन्न होऊन भर्तास अगाध लीला दाखविलीस. ज्या तुझ्या नाम-मंत्रानें मी शांत झालों, त्या नामधारकाला तुला पाहण्याची माझी फार दिवसांची उत्कंठा आज पूर्ण झाली; आतां सीतेसह आनंदानें अयोध्येस जाऊन राज्य कर. राम ह्मणाला—हे कर्पूरगौरा, शंकरा, तूं माझें आराध्यदेवत आहेस ! तुझी अद्भुत करणी मी काय वर्णन करावी ? ब्रह्मांडाला जाळणारें हालाल त्वां कंठीं धारण केलेंस. तूं परम दयाळू भोळा अंकर केवळ लोकसुखामाठीं त्या घोरकर्मास प्रवृत्त झालास. हे महादेवा, तूं माझी स्तुति करतास, तर मी काय तुझ्या-दूत वेगळा आहे ? याप्रमाणें त्यांचें भाषण होत आहे तों कमलोद्भव ब्रह्मदेव बोलूं लागला—हे क्षीराब्धिवासी नारायणा, हे विश्वजीवना, हे अनंतवेषा, अनंतनयना, अनंतशयना, तूं माझा तांत; मी तुझ्या आज्ञेवरूनच या चराचरांची घडामोड करीत असतो. गोब्राह्मणांसह देवांस सुखी करण्यासाठीं जो तूं अवतार घेतलास. त्या तुझें अवतारकृत्य आज परिपूर्ण झालें. राम ह्मणाला—हे कमलासना ब्रह्मदेवा, हे विश्व-जनका, वेदपालना, सकलललाटपटलेखका, तूं सर्वे खुणा जाणतोस. तुझ्यांत व माझ्यांत मुळींच द्वैतभाव नाही. मग ही विनाकारण बाह्य-स्तुति कशासाठी ?

इतकें झाल्यावर इंद्र हात जोडून ह्मणाला—हे दाशरथे, प्रभो राम-चंद्रा, सीतेचें निमित्त करून तूं आह्मांसाठीं फार श्रम केलेस. तुझे उपकार आह्मीं अमरांनीं किती ह्मणून आठवावे ? त्याला गणती

नाहीं. तरी आतां मला तुझी यत्किंचित् सेवा करण्याची इच्छा झाली आहे; ती कांहीं तरी सेवा सांगून पूर्ण कर. राम झणाला—देवेंद्रा, तूं महाचतुर आहेस. समयीं रथ पाठवून साह्य केलेंस व त्याच रथांत बसल्यामुळें मला जयप्राप्ति झाली. इंद्र झणाला—हे सर्वेश्वरा, म्यां पामरानें तुला काय साह्य करावें ? तुझ्या कृपांकटाक्षानें आज आह्मांस स्वपदप्राप्ति झाली; यासाठीं कांहीं तरी सेवा सांगून माझी लालसा पूर्ण कर. असें ऐकतांच राम त्याला झणाला—देवेंद्रा, सकल शास्त्रांचें सार पाहतां असें आहे कीं, परोपकार करणें हें पुण्य आणि पराला पीडा करणें हें पाप होय; ह्या सर्व वानरांनीं केवळ परोपकार करावा ह्या हेतुनें सीतेला सोडविण्यासाठीं राक्षसांवरोवर युद्ध केलें; त्यांत कित्येकांचे प्राण गेलेले आहेत; तर माझे प्रियसखे वानर तूं पुनः जिवंत कर. त्यांच्या अंगावर कोंठेही क्षत नसावें आणि त्यांचीं वसतिस्थानें सदां सुफल असावीं; अशी माझी उत्कट इच्छा आहे ती तूं पूर्ण कर. असें ऐकतांच आपल्या आज्ञाप्रमाणें करितां असें बोलून इंद्रानें रामचरणीं मस्तक ठेवितांच सर्व देव त्या सीतापतीला प्रेमभावानें नमस्कार करून विमानांत बसून आपापल्या स्थळीं निघून गेले. नंतर इंद्राज्ञेनें आकाशांत पीयूषमेघांचीं ढगें आलीं आणि एक घट-  
क्रापयंत अमृतवर्षाव झाल्यामुळें सर्व वानर जिवंत होऊन रामापुढें लोटांगणें घालूं लागले. या ठिकाणीं असा आक्षेप आहे कीं, राक्षस व वानर एकाच ठिकाणावर मरून पडलेले असतां राक्षस कां जिवंत झाले नाहीं ? याचें उत्तर असें कीं, अमृतवर्षावाच्या आधीं शिवानें भूतगण पाठवून राक्षसांचीं प्रेतें भक्षण करविलीं होती. ही कथा नाटकरामायणांत स्वतः हनुमंतानें लिहिली आहे; तर खोटी कोण

झणेल ? शंकरानें भूतांस कपींचीं शरीरें भक्षण करूं नका, असें निवृत्त सांगितलें होतें, झणून त्यांनीं राक्षस तेवढेच निवडून भक्षण केले होते.

असो. सर्व देव, ऋषि, गंधर्व आणि किन्नर रामाज्ञा घेऊन आपापल्या स्थळीं गेल्यानंतर रामानें विभीषणाजवळ अयोध्येस जाण्यासाठीं निरोप मागितला. तेव्हां त्याला फार गहिवर आला आणि तो स्फुटस्फुटून झणाला—प्रभो, मला लंकाधिपत्य देऊन तूं माझा त्याग करून जातोस, परंतु तुझ्या चरणावरून मी असलीं सहस्रावधि राज्यें ओंवाळून टाकीन; मला हें राज्य नको. मी तुझ्याबरोबर अयोध्येस येऊन तेथें तुझी सेवा करून राहीन असें ऐकतांच रामानें त्याला हृदयाजवळ धरून सांगितलें—विभीषणा, दुःखीत होऊं नको. मी तुझ्या हृदयेंत अश्रयवास करित आहे, आतां तुझी इच्छाच आहे, तर तूं आणि सुग्रीव मला पोंचवीत अयोध्येस या आणि तेथील सोहळा पाहून कांहीं दिवसांनीं आपापल्या राजधानीस परता. असें ऐकतांच विभीषणाला अत्यंत आनंद झाला आणि त्यानें स्वामीची आज्ञा पाळणारें पुष्पकविमान त्या ठिकाणीं आणलें, तें चंद्रप्रभेहून शांत प्रकाश देणारें दिव्यरत्नमंडित कामरूप विमान होतें. रामाची अयोध्येस निघण्याची तयारी झाली. सीतेच्या अंगुलीस धरून राम दिव्यरत्नाच्या जिन्यानें विमानावर चढून मुख्यस्थानीं बसतांच अठरापत्रें वानर, बहाचरकोटि रीस, छपन्नकोटि गोलांगुलें आणि असंख्यात राक्षससैन्य विमानांत बसलें. अठराअश्विणी वाघें सुस्वर वाजूं लागलीं आणि अंगद व लक्ष्मण रामावर चामरें उडवीत उभे राहिले. नंतर त्या राजाधिराज रामचंद्रानें आज्ञा करितांच तें पुष्पकविमान आकाशमार्गानें अयोध्येचा पंथ लक्षून चालूं लागलें.





## अध्याय ३५ वा.

रामानें अहंकाररूप रावणाचा वध करून देहबुद्धि लंका घेतली व भाव बिभीषणावर छत्र धरिलें. नंतर ज्ञानकला विदेहतनया येऊन त्याला भेटतांच स्वानंदविमानांत वसून आत्माराम निघतांच वाद्यांचा गजर होऊं लागला. रामाची निर्मळ कीर्ति वानर प्रेमळपणानें गाऊं लागले आणि दोनहजार योजनें उंच जाऊन जसा पौर्णिमेचा चंद्र पश्चिम समुद्राकडे जातो, तसे वेगानें चालूं लागले; त्या वेळेस त्यावरील घंटा घणघण वाजूं लागल्या व दिव्यमणिमय प्रभायुक्त विमान. उत्तर-पंथानें निघालें. तेव्हां वामांकावर वसलेल्या सीतेस राम द्यणाश-क्रांते, खालीं पहा, हेममयलंका फारच सुशोभित दिसत आहे, पलीकडे ती निकुंजपहा, त्या ठिकाणीं सौमित्रानें इंद्रजिताचा वध केला. आम्हीं राहिलों होतो, तो मुष्टाचक्र पर्वतही दिसत आहे. त्याच्या पलीकडेच तें रणमंडळ पहा. तेथें तुंचळ युद्ध होऊन रावणकुंभकर्णादि विशाल देहधारी खळ आटून गेले आहेत. पहा पहा जानकी ! या ठिकाणीं सात दिवस अहोरात्र युद्ध करून रावणाचा वध केला. हा शनयोजनें सागर आणि त्यावरील नळहस्तनिर्मित उपलवज्जांचा भवसेनु पहा. या अलीकडच्या तीरावर जें दर्भासन आहे, तेथेंच समुद्र येऊन मला भेटला. पुढें तो मलयाचल, विंध्याद्रि आणि सुग्रीवाची राजधानी कि-  
 ष्कंधानगरी दिसत आहे. तें पलीकडे पंपासरोवर दिसत आहे, त्या ठिकाणीं हनुमंताची व माझी प्रथम भेट झाली. पुढें, ऋण्यमूक व सुग्री-  
 षाच्या कैवासास्तव वालीचा वध केला, तें स्थान दिसत आहे पहा. या ठिकाणीं शत्रुचा उद्धार केला. हें कवचाचा वध केला तें ठिकाण



समाधान करीत असे काय? असें ऐकतांच सीता स्मितवदनानें ह्मणाली-  
बाई, तो दयाळू रामचंद्र मजवर अत्यंत प्रीति करीत असे; पण यावरून  
तुझी त्याला स्त्रीलंपट समजूं नये बरें? मजवर प्रीति करूनही ज्याला  
रूप व नाम नाही; तो माझा पति सदा विरक्त व निष्काम असे. मला  
रावणानें चोरून नेलें; पण त्या दयासागरानें महत्प्रयत्न करून मला  
सोडविलें. असें ऐकतांच लोपामुद्रा पुनः विचारूं लागली-तुला राव-  
णानें कसें चोरून नेलें आणि रामानें तुला कसें सोडविलें? हें वर्तमान  
मला किंचित् विस्तारपूर्वक सांग. असें ऐकतांच पतिप्रताप सांगण्यासा-  
ठीं अत्युत्सुक झालेली सीता बोल्हू लागली-

आम्हीं पंचवटींत असतां एके दिवशीं आमच्या आश्रमाजवळ  
एक सुवर्णकांतीचा मृग माझ्या दृष्टीस पडला. त्याच्या चर्माची कंचुकी  
असावी, अशी मी इच्छा करितांच प्राणनाथ हातांत धनुष्यबाण  
घेऊन त्याच्यामागे धांवले. नंतर यतीविषधारी रावणानें येऊन मला  
उचललें आणि लंकेंत नेऊन अशोकवनांत ठेविलें. मागे माझ्या  
विरहभ्रमामुळे प्राणनाथ वृक्ष पाषाण आलिंगीत असतां मारुतीच्या  
योगानें मृग्रीवाचें व त्याचें सख्य झालें. त्यांनीं इंद्रपुत्र वाली सुग्री-  
वाच्या वैवारारतव मारिला आणि सर्व कपिवरांशीं सख्य जोडलें.  
नंतर त्यांनीं वायुपुत्राला माझ्या शोधास्तव लंकेंत पाठविलें. त्यानें  
मला भेटून अशोकवनाचा विध्वंस केला; एकद्व्यानेंच अपार राक्षस  
मारिले आणि लंका जाळून गेली व माझा शोध सांगून त्यांनीं कपि-  
सन्यासह लंकेस घेऊन आला. नंतर अद्भुत रण माजलें. असंख्य  
राक्षसांचा प्राणनाथांनीं संहार करून शेवटीं रावणालाही एकाच बा-

पणानें मारिलें. त्याच्या शिराची काढणी करून तो लंकेच्या दारास पोहोचला. तेव्हां रावणाच्या

बंदींत सगळे देव होते ते सोडवून आह्मी पुष्पकविमानांत बसून परत निघालो, त्यावेळेस मी जों विमानांतून खाली पाहिलें, तों शत योजनें रुंद सागरावर पापाणांचा प्रचंड सेतु बांधला आहे. वाई ! तुझ्या काय सांगावें ? सगळ्यापेक्षा त्या सेतूचें मला मोठें आश्चर्य वाटलें.

याप्रमाणें सीतेनें विसरतांना सेतूची गोष्ट सांगतांच लोपामुद्रा तिला ह्मणाली-कसलें वाई नवल वाटलें तुला ? इतका तुझा पति पुरुषार्थी होता, तर त्यानें बाण सोडून त्याचें जल शोषण करून कां टाकलें नाहीं ? माझ्या पतीनें तर एका आचमनानेंच सगळा समुद्र प्राशन करून टाकला होता. तुला खरोखर सांगतें, रामानें प्रचंड सेतु बांधून कपीना व्यर्थ परिश्रम मात्र दिले. असें ऐकतांच सीता क्षणभर तटस्थ झाली आणि ह्मणाली-अगवाई, माझ्या पतीनें जर बाण सोडला असता तर सप्त समुद्र आटून गेले असते. विंदुमात्रही उदक राहिलें नसतें आणि त्यामुळें सगळे जीव जंतु मरण पावले असते. त्याशिवाय माझ्या प्राणनाथाजवळ सप्तसमुद्रांचें एकच आचमन करणारे असे कित्येक बळवान कपि आहेत. असें असतां आचमन कां केलें नाहीं ह्मणाल तर तुझ्या पतीच्या अपवित्र मूत्राला ते पवित्र रामोपासक स्पर्शही करीतना; मग प्राशनांचें नांव कशाला घ्यावें ? याप्रमाणें जनकतनयेनें स्पष्ट उत्तर देतांच लोपामुद्रा स्तब्ध झाली. नंतर तिनें जानकीची ओंटी भरून तिचा पुष्कळ गौरव केला. इकडे अगस्तीनेंही रामाची पूजा करून बहुत गौरव केला आणि अत्यानंदानें लक्ष्मणासह राम सीतेला घेऊन पुनः पुष्पकविमानांत बसला आणि ते विमान पुनः आकाशमार्गानें निघालें.

नंतर भारद्वाजाश्रम दृष्टीस पडतांच रामानें पुष्पकविमान तेथें स्थिर

करून भूमीवर आणलें. राम आला असें ऐकतांच चौहोंकडून अनेक मुनि धांवत येऊं लागले. रामानेही विमानाखाली उतरून सर्वास साष्टांग नमस्कार केला; तेव्हां भारद्वाजानें त्याला प्रेमानें हृदयाजवळ धरिलें आणि आजचा दिवस धन्य आहे ! चौदा वर्षांवर चौदा दिवस पूर्ण होतांच हा परात्परसखा राम माझ्या दृष्टीस पडला. असें मोठ्या प्रेमानें ह्मटलें. भारद्वाजानें लक्ष्मणादिकांस आलिंगन देऊन त्या दिवशीं रामाला आपल्या आश्रमांत राहण्यावद्दल फारच आग्रह केला. तेव्हां ऋषींच्या प्रेमास्तव रामानेही एक दिवस तेथें राहण्याचा निश्चय करून अति स्नेहानें हनुमंताला जवळ बोलाविलें आणि सांगितलें कीं, तूं पुढें जाऊन गृंगवेरास गुहकभक्ताला व नंदिग्रामीं भरताला सांग कीं, आझीं मुनिप्रीतीस्तव आजचा दिवस येथें राहिलों आहों.

असें ऐकतांच रामचरण वंदून तेथून उडाला, तो आकाशावरून सूर्य खालीं आल्याप्रमाणें गुहकाश्रमाजवळ उतरला आणि अकस्मात् गर्जनाकरून झणाला-भरतहृदयारविंदमिलिंद जानकीजीवन राम जवळ आला आहे, असें ऐकतांच आनंदानें उचंबळलेला भक्तगुहक आश्रमाबाहेर आला आणि त्यानें सद्गद होऊन मारुतीचे चरण धरिले व हे कपिवर्या, राम कोठें आहे ? मला लौकर दाखवि असें ह्मटलें. मारुतीनें त्याला पूर्णभक्त जाणून हृदयाजवळ धरिलें. नंतर गुहकानें हनुमंताला आश्रमांत नेऊन त्याची उत्तम फळें व पुष्पें देऊन पूजा केली-तेव्हां मारुती झणाला-गड्या, प्रभु रामचंद्र येत आहे, असें भरताला सांगण्यासाठीं आपण नंदिग्रामीं जाऊं चल. असें बोलून दोघेही भक्तशिरोमणि एकमेकांचा हात धरून उठले व चालूं लागले.

इकडे सर्वगुणसंपन्न व अति विरक्त भरत बोटानें दिवस मोजित

होता, तो अत्यंत अधीर होऊन ह्यणाला—चौदा वर्षे व चौदा दिवस पूर्ण झाले. आतां कांहों राम येऊन मला भेटत नाही. तो विवेकरत्नाकर भरत आतां राम येण्याला सीमा नाही, असें ह्यणत असतां अग्रिकुंड सिद्ध करून प्राण देण्यास उद्युक्त झाला आणि आतां हा देह सोडून राम अरण्यांत जेथें असेल, तेथें त्याला शोधीत जाईन; इतकें ह्यणून अग्रिकुंडासन्निध उभा राहिला आणि अंतरीं श्रीरामध्यान आठवून आतां उडी टाकणार, तों मारुती जवळ आला आणि दशमुखांतक जगदात्मा मुरांचा कैवारी राम येत आहे, असें गर्जना करून ह्यणाला. तें ऐकतांच भरतानें नेत्र उघडले, तों मारुतीनें त्याच्यापुढें साष्टांग नमस्कार घातला. त्याला पाहतांच भरताला अत्यानंद झाला व त्यानें त्याला उचलून हृदयाजवळ धरिलें आणि मारुती राम कोठें आहे ? दाखीव, असें ह्मटलें. नंतर हनुमंताला आपल्या जवळ बसवून सर्व वर्तमान विचारलें, तेव्हां तो ह्यणाला—कृपासिंधु राम वारंवार तुमची आठवण करून मी माझ्या भरताला केव्हां पाहीन, असें अतिशय उत्कंठेनें ह्यणत असतो. स्वरोस्वर या जगांत तुमचें बंधुत्व धन्य आहे. शक्रपदातुल्य राज्य टाकून तुम्ही विरक्त आहां. भरत ह्यणाला—मारुती, राज्याशा धरून मी कुलमर्यादा सोडवी आणि त्या पूर्णब्रह्मसनातनाला विन्मुख व्हावें, असें कधीही न होवो. इतकें बोलून भरतानें शत्रुघ्नास बोलावून सांगितलें कीं, त्वां अयोध्येस जाऊन हें वर्तमान कौसल्यादि मातांस व गुरुजींस कथन करावें आणि उदयीक अरुणोदय होतांच सर्व सेना आणि प्रजा घेऊन प्रभुला समारंभानें आणावयासाठीं सामोरें यावें.

यामगणें भरताची आज्ञा होतांच शत्रुघ्न अत्यानंदानें थांबत

अयोध्येस गेला आणि माता, गुरु व सुमंतादि प्रधानांस उदयीक राम येणार, असें सांगूं लागला. त्या वेळेस सर्व अयोध्यावासी जनांचा प्रमोद आकाशांतही राहीना. सुमंतप्रधानानें लगवणीनें सर्व तयारी केली. राम आला द्धणून सर्वत्र हुंदुभि वाजूं लागल्या. सर्व राजभेरी दणाणूं लागल्या. शत्रुघ्नानें सर्व राजसदनांवर कळस चढविले. सर्व नगरवासी जन रामाला आणावयास जाण्यासाठीं शृंगार करून आळीआळीनें धावूं लागले. सोळापचें दळभार सिद्ध झाला. चौदाहजार हत्तींवरील नौबती दणाणूं लागल्या. शत्रुघ्न आणि सुमंत यांनीं कौसल्येच्या मंदिरांत जाऊन “ माते सीतासौमित्रांसह महाविजय संपादन करून राम आला ” असें सांगितलें. तेव्हां कौसल्या व सुमित्रा आनंदेंकरून उचंबळल्या आणि नेत्रांत प्रेमाश्रु आणून सुखासनारूढ होतसात्या रामाला भेटावयास जाण्यासाठीं सिद्ध झाल्या. शत्रुघ्नानें वसिष्ठाश्रमांत जाऊनही तसेंच कळविलें, तेव्हां आनंदानें तो ब्रह्मपुत्रही निघाला. अव्युत्प्राय ध्वज फडकूं लागले. मकरविरुद्धें पुढें चालूं लागतांच सुस्वर वाचें वाजूं लागलीं आणि सेनासमुदायामागून अठरा वर्णांची प्रजा रामदर्शनासाठीं निघाली. कैकयी, सुमित्रा आणि कौसल्याही सुखासनारूढ निघाल्या. वसिष्ठ, शत्रुघ्न आणि सुमंतादि प्रधान दिव्यरथांत बसून रामाला पाहण्यासाठीं अत्युत्सुकतेसह निघाले.

इकडे सूर्योदय होतांच भरत व मारुती यांनीं जाग्रत होऊन नित्यकर्मे सारिलीं आणि एकमेकांचा हात धरून ते दोघे नंदिग्रामाबाहेर आले व चालतां चालतां भरत बोलूं लागला—हनुमंता, आजचा हा दिवस धन्य आहे. वाट पाहून पाहून शिणलेले हे माझे नेत्रही आज

रामाला पाहून धन्य होणार आहेत. याप्रमाणें भरत भाषण करीत आहे तों मारुती ह्याणाला-भरतस्वामी, आकाशाकडे पहा बरें ! असें ऐकतांच भरत वर पाहूं आगला, तों त्याला तें अद्भुतच दिसलें. तो मारुतीला ह्याणाला-भिन्ना, हें काय बरें येत आहे ? सुस्वर वाद्यध्वनि ऐकूं येत आहेत, असें विचारूं लागला. तेव्हां त्यानें सांगितलें-हें पुष्पक विमान होय. यांतच बसून सीतारमण राम सेनेसह येत आहे, असें ऐकतांच भरतानें लोटांगण घातलें आणि पुनः उर्ध्ववदन करून पाहूं लागला; इतक्यांत राघवेच्छेनें तें पुष्पकविमान भूमीवर येऊन स्थिर झालें. सीतेसह रामानें विमानाखालीं उतरून अयोध्येला साष्टांग नमस्कार घातला. कारण जन्मभूमी, जान्हवी, जननी, सद्गुरुस्थळ, पवित्रक्षेत्र, हरिहर प्रतिभा आणि संत यांस पाहतांच नमस्कार करावा असें आहे.

सत्यव्रती श्रीरामचंद्र अयोध्येला नमस्कार करीत आहे, तों हनुमंतासह भरत जवळ आला. त्याचें शरीर कृश झालेलें होतें. सर्वांगाला विभूति चर्चन केलेली होती व तो लोटांगण घालीतच येत होता. त्याला पाहतांच राम अगदीं कळवळला आणि तान्हा वत्साला भेटण्यासाठीं धेनु जशी त्वरेनें जाते, तशा त्वरेनें जाऊन भरताला आलिंगन दिलें. त्या वेळेस फार दिवस अंतरलेला प्रियपिता भेटल्याप्रमाणें भरताला सुख वाटलें. दोघांचाही समसंतोष आणि सारस्वी प्रीति असल्यामुळे त्यांना एकमेकांस सोडावें असें वाटेना. बंधु, साधु, विरक्त आणि भक्त अशा भरताला पाहतांच आपापल्या बंधूचा प्राण जेववून राज्य मिळविणाऱ्या बिभीषणास व सुग्रीवास फारच अश्चर्य वाटलें. असो. भरतानें सीतेला वंदन केलें. लक्ष्मण व भरत यांनीं परस्परस प्रेमालिंगनें दिलीं. सुग्रीव आणि बिभीषण यांनींही

भरताला नमून आळिगनें दिलीं. रामासह सुग्रीव बिभीषणादिकांची गुहकभक्ताचीही भरताप्रमाणेंच भेट झाल्यावर नळ, नीळ, जांबुवंतादि कांच्या व भरत गुहकांच्या भेटी झाल्या. नंतर मारुती, भरत आणि गुहक यांसह राम पुनः पुष्पकांत बसला, तों वानरांसह नंदि ग्रामासमीप त्यांतून खालीं उतरला आणि त्या पुष्पकाला त्या धनपति कुबेराकडे जाण्याची आज्ञा देतांच ते निघून गेलें. नंत वानर, रीस आणि असुरदळासह राम नंदिग्रामासमीप अरण्यां अत्यानंदानें राहिला.

इकडे अयोध्येतून आनंदगजरानें रामदर्शनासाठीं निघालेला ळभार जवळ येतांच भरतानें रामाला सांगितलें कीं, प्रभो, गुरु माता यांसह शत्रुघ्न व सुमंत अठरा वर्णांच्या प्रजेला घेऊन आपल्य दर्शनासाठीं येत आहेत. इतक्यांत रामसैन्य जवळ पाहतांच शत्रुघ्न सुमंत रथाखालीं उतरले आणि रामास पाहतांच लोटांगणें घालीत पुढे आले. रामानें दोघांसही उठवून हृदयाजवळ धरिले. नंतर लक्ष्मणानेंही परमप्रीतीनें सुमंत व शत्रुघ्न यांची भेट घेतली, सर्व जुत्पति बिभीषणासह त्या उभयतांस भेटले. अक्षय सौभाग्यसरिता सीता पाहतांच सुमंतानें व शत्रुघ्नानें वंदिली. दोघांच्याही नेत्रांतून प्रेमाश्रु वाहूं लागले. इतक्यांत सुमंतानें रामाला गुरु जवळ आले, असें सांगतांच जनकजामातानें धांवून जाऊन सप्रेम गुरुचरण वंदिले आणि वसिष्ठानें त्याला उचलून पुत्राचेपरी क्षेमालिंमन दिलें व सांगितलें—हे जगद्वंशा रामचंद्रा, हे संसारमायाभ्रममोचना, त्वां केवळ भूभार हरण-करण्यासाठीं अवतार घेतलास आणि रावणादि निशाचरांचा वध करून विजयश्रीसह परत आलास. तुझी लीला मी किती वर्णन करा-

वी ? राम ह्मणाला—महाराज गुरुवर्य, हा सर्व आपल्या चरणकूपेचा महिमा आहे. इतक्यांत लक्ष्मण येऊन वसिष्ठचरणीं लीन झाला, त्याला गुह्यनें हृदयाजवळ धरिलें, तों सीतेनेंही वसिष्ठास नमस्कार केला. तिला आशिर्वाद देत असतां वसिष्ठ ह्मणाले—हे सति, त्वांच या रामचंद्राची कीर्ति वाढविलीस. असो. सुग्रीव, बिभीषणादि वसिष्ठांस वंदन करीत आहेत, तों सुखासनारूढ माता जवळ आल्या, असें ऐकतांच रामलक्ष्मणांनीं धांवत जाऊन त्यांचे चरण धरिले. सुमित्रा व कौसल्या यांनीं नेत्रोदकानें रामलक्ष्मणांस न्हाणिलें व त्यांनींही त्याचप्रमाणें त्या मातांचे चरण प्रक्षालिले. दोन्ही मातांनीं दोघांस उचलून हृदयाजवळ धरिलें आणि चौदावर्षेपर्यंत अप्राप्त सुखाचा लाभ करून घेतला. नंतर दोघी ह्मणाल्या—आमचे दोन्ही चिंतामणि कैकयीवचनगोफणीनें दूर उडवून दिले होते, ते पूर्वभाग्येकरून आज आम्हांस मिळाले. चौदा वर्षे अयोध्या प्रेतवत् होऊन राहिली होती. तिच्यांत आज प्राणरूपी राम येणार ह्मणून प्रफुल्लित झाली आहे.

नंतर रामलक्ष्मणांनीं कैकयीला नमस्कार केला, तेव्हां ती ह्मणाली—बाळा रामचंद्रा, आतां तूं आनंदानें अयोध्येचें राज्य कर. माझ्या मस्तकीं अपेश आलें होतें तें आज दूर झालें. इतकें झाल्यावर सीतेनें येऊन कौसल्या व सुमित्रा यांस प्रेमादरानें नमस्कार केला. तेव्हां माते, चौदा वर्षे फार श्रमलीस; असें ह्मणून सुमित्रेनें तिला प्रेमानें पोटाशीं धरिलें व आपल्या गळ्यांतील रत्नमाला तिच्या गळ्यांत घातली. कौसल्येनेंही जानकीला हृदयाजवळ धरून तिचें मुख कुर्वाळिलें. नंतर सीतेनें कैकयीला नमस्कार करितांच ती ह्मणाली—बाई, तुझें वय लहान आहे, पण कीर्ति मोठी केलीस बरें ? रावणाची संप-



त्ति भोगून आलीसना ? पण बाई श्रोत्रियाचें पात्र जर श्वाना-  
नेलें, तर तें विटाळतें. त्या श्वानाला जरी मारलें तरी विटाळ  
लेलें पात्र कांहीं शुद्ध होत नाही. राम वनांत कष्ट असतां  
लंकेंतील सोहळा भोगीत होतीस, तो तुला आठवत असेल नाहीं बरें ?  
याप्रमाणें ती कैकयी कुत्सित भाषणें करीत असतां “ अपवित्राला  
उत्तर दिलें तर श्रेष्ठाला हीनत्व येतें ” असें मनांत आणून सीता तिच्या  
उत्तर न देतां शांतीजवळ जशी क्षमा येऊन बसते, तशी कौसल्येजवळ  
येऊन बसली.

---





## अध्याय ३६ वा.

राम नंदिग्रामासन्निध राहिल्यामुळें अयोध्येचे सर्व लोक, सोळापन्नं दळभार, अठरापन्नं वानर, छप्पन्नकोटी गोलांगुळें, बाहात्तरकोटि रीस आणि अपार राक्षससेना नंदिग्राम वेष्टून उतरली. बिभीषणाचे अठरा अक्षौहिणी वाजंत्री सुस्वर वाचें वाजवूं लागले, त्याहून अयोध्येतील वाचें अहोरात्र वाजू लागली. शत्रुघ्न आणि सुमंत यांनीं जरीचे अनेक तंबू ठोकले. कित्येक ध्वज व पताका उभविल्या. सुग्रीव, बिभीषण आणि थोरथोर राजे आले होते, त्यांस उतरण्यासाठीं सुंदर शिविरगृहें दिलीं. कुलाचलांत जसा मेरुपर्वत थोर, तसें मुख्य श्रीरामाचें शिविर, त्यांत माता, बंधु आणि गुरूसह श्रीराम राहिला. शिविराच्या अंतर्भागांत सीता, उर्मिळा, मांडवी आणि श्रुतकीर्ति ह्या चौघी जावा आणि बहिणी आनंदानें राहिल्या. राम आला असें ऐकतांच दळासह विदेही जनकराजा धांवून आला. छप्पन्नदेशींचे राजे आणि अग्रांयशीसहस्र ऋषीश्वर यांच्या झुंडीच्या झुंडी रामदर्शनासाठीं धांवत येऊं लागल्या. नानाप्रकारचीं साधनें करणारे योगी, यागी, जपी, तपी, सर्व आपापलीं आसनं सोडून धांवत येऊं लागले. तितक्यांसही रामानें क्षेमालिंगनें देऊन राहण्यासाठीं योग्य स्थलें दाखविलीं.

देही असून विदेही नृपवर सीतेचा जनक येतांच रामानें जाऊन पितृभावानें त्यांच्या चरणांवर मस्तक ठेविलें; तों त्यानें त्या परात्पर-प्रभूला उचलून हृदयाजवळ धरिलें. नंतर लक्ष्मणलक्ष हांडे चुलीवर ठेवून उष्णोदक तयार करविलें आणि रामानें वसिष्ठादि सर्व मुनिवर, नृपवर, अमुर आणि वानर यांच्या अंगाला सुगंध तेले मर्दन करवून

सवौकडून मंगलस्नानें करविलीं आणि त्या जनकजावरानें सर्वां वस्त्रालंकार पाठविले. विभीषण सुग्रीवादिकांनीं मंगलस्नानें करितां रामानें स्वतः त्यांस वस्त्रें व भूषणें देऊन गौरविलें. वसिष्ठाचें न्हाऱ्यापटांच स्वतः राम आपल्या हातांत पादुका घेऊन आला व त्या स्थानें गुरुपुढें ठेविल्या. त्या पायांत घालून आसनावर येऊन बसतां रामानें स्वतः वसिष्ठांस वस्त्रें दिलीं व अलंकार त्यांच्या अंगावर घातले तिन्ही भगिनींसहवर्तमान अंतःशिविरांत सीतेनें मंगलस्नान केलें आणि चौघीही वस्त्रालंकारांनीं मंडित झाल्या. सकल अयोध्यावासि ज्ञात्री व नर यांस मंगलस्नानपूर्वक वस्त्रालंकारांनीं गौरविल्या व बंधूसह राम मंगलस्नानास बसला. सेवकांनीं सुगंध तेले लावून राम लक्ष्मण व भरत यांच्या मस्तकावरील जटा उकलल्या. चौदा वर्षे धर्यत भरतानें रामासाठीं व रामानें भरतासाठीं वैराग्य धारण केले होते, त्याचें आज दोघांनीही विसर्जन केलें. चौघांचीही मंगलस्नाने होतांच सुमंत त्यांच्यासाठीं अमूल्य वस्त्रालंकार घेऊन आला. जे लावण्यामृतसागर राम तो वस्त्रालंकारांनीं मंडित होतांच भरताचे स्वतः ज्या त्यानें चौदावर्षे मस्तकी धारण केल्या होत्या त्या मणि मय पादुका आणून रामापुढें ठेविल्या. नंतर रामाज्जेनें सुमंतानेंही मंगलस्नान केलें. नंतर सर्वांचीं संध्यावंदनें होत आहेत; तों भोजनाची सिद्धता असल्याची वार्ता आली. सर्व ऋषि आणि राजे यांच्यापुढें कनकपात्रें मांडून त्यांच्या निरनिराळ्या पंक्ति बसविल्या. विभीषण, सुग्रीव, हनुमंत, नळ, नीळ, जांबवंत, अंगद इत्यादि मुख्य मुख्य आपल्या पंक्तीला घेऊन बंधूसह भोजनास बसला. रजताचलाच्या भाग्यांमणें मणिमय कनकतार्ढातून भाताच्या मुदा ठोकल्या; पंचभक्ष, स

शास्त्रा, दधि, मधु, पय, घृत, शर्करा इत्यादि कोणत्याही पदार्थाची कोणालाही न्यूनता नव्हती. सर्वांची भोजने झाल्यावर हस्तप्रक्षालनानंतर सर्वांस त्रयोदशगुणी तांबूल स्वतः शत्रुघ्नाने दिले आणि सर्वासहित कोटिमन्मथतात रामचंद्र सभा करून आनंदाने बसला.

नंतर वसिष्ठानीं अयोध्याप्रवेश करण्यासाठीं मुमुहूर्त काढिला आणि पुण्यार्कयोगावर राम अयोध्याप्रवेश करण्यासाठीं उठला. त्या वेळेस जो मंगलवाद्यांचा गजर होऊ लागला; त्यामुळे सर्व आकाश नादित होऊन गेलें. वाद्यगजरानें पृथ्वी हारूं लागली. सीतेसह राम दिव्यरथांत बसतांच लक्ष्मण, भरत व शत्रुघ्न त्यांवर चमरें उडवूं लागले. सहस्रावधि भाट, बंदीजन, रघुकुलासह रामांचें यश वर्णन करीत निघाले. सहस्रावधि वेत्रधार पुढें धावूं लागले. कोट्यावधि स्वर्णदंडाचे प्रतिहार ललकारत निघाले, त्यांच्यामागून विभीषण, सुग्रीव आदिकरून सर्व रथांत बसून चालूं लागले. जनकाचा व सर्व रामभक्तांचे रथ अगदीं रामाच्या रथासन्निध राहून चालले असतां छप्पन्न देशच्या राजांचे रथ त्यांना वेष्टून चालूं लागले. सप्तपुत्रांत श्रेष्ठ जी अयोध्यापुरी, ती शत्रुघ्नानें आर्घीच गृंगाकरून ठेविली होती, अयोध्येच्या आसमंताद्रागीं जीं उपवनें होती, तींही, अति रमणीय दिसूं लागलीं. रावे, सालुंब्या, मयूर, चातक, लावे इत्यादि सर्व पक्षि रामनामेंकरून गर्जना करूं लागले. अयोध्येच्यासभोवतीं जे दुर्ग होते, ते सूर्याप्रमाणें झळकूं लागले. ऐरावतावर बसून अमरनाथ सहज जाईल अशीं अयोध्यानगराचीं भव्य महाद्वारे सर्व उघडलीं. जिकडे तिकडे चंदनाचे सडे व मौक्तिकांच्या रांगोळ्या घातल्या हीत्या. अयोध्येतील घरोघरीं अष्टमहासिद्धि रावूं लागल्या. राम अयोध्येच्या

महाद्वाराजवळ येतांच सर्वांनीं एकच जयजयकार केला. अयोध्येची दिव्यरचना पाहून बिभीषण, सुग्रीव आणि सर्व वानर चकित झाले.

रामानें अयोध्येच्या पूर्वद्वारांतून नगरांत प्रवेश करतेवेळीं महाद्वारावर गणपती होता, त्याचें पूजन केलें आणि मग सर्व नृपांसह नगरांत प्रवेश केला. त्या वेळेस नृपांचे किरीट एकमेकांस धासूं लागले. लक्षावधि ललना रत्नदीप घेऊन रामास आपापल्या माडीवरून ओंवाळूं लागल्या. तो आनंद पाहणारे विमानचारी देव सुमनवर्षाव कळूं लागले. राम सुमंतास भ्रूसंकेत करून ओंवाळणाऱ्या स्त्रियांचा वस्त्रालंकारांनीं गौरव करवूं लागला. रामानें मंडपांत प्रवेश करितां नगरलोक धावून आत भळूं लागले आणि गर्दी मोडण्यासाठीं वेत्रधारी त्यांस माळूं लागले. तो प्रकार पाहतांच रामानें वेत्रधारांचें निवारण करून शांतपणानें सर्वांस मंडपांत येऊं दिलें. सर्व नागरिकांनीं जवळ येऊन रामवदन न्याहळून पाहतांच त्यांस अत्यानंद झाला. नंतर रामानें अंतर्गृहांत प्रवेश करून देवांवर पुष्पांजली वाहिली.

सर्व राजांच्या सेना अयोध्यानगराला वेष्टून उतरल्या. अठरापन्न वानर, रीस आणि लंकेतील असुर यांचा, शत्रुघ्न व सुमंत आदरसत्कार कळूं लागले. बिभीषण, सुग्रीवादि सर्व मुख्यमुख्य राजे रामास भिद्य राहूं लागले. नंतर वसिष्ठांनीं रामाला राज्याभिषेक करण्याची सर्व तयारी केली. श्वेत चामरें, श्वेत छत्र, श्वेत गज आणि निवळ पांढऱ्या रंगाचे अश्व आणविले. चतुःसमुद्रांचें उदक, पंच पल्लव आणि सप्तद्वीपांतील सप्त मृत्तिका आणविल्या. दैदीप्यमान भव्य सभामंडपांत प्रचंड सिंहासन मांडून सर्व विद्वज्जन आणि सर्व नृपवर जमल्यानंतर वसिष्ठ रामचंद्रास ह्मणाले—हे जलजवर्णा चारुगात्रा जनन्मनमोहना राम-

चंद्रा, आतां त्वां राज्यपदाद्ध होऊन या पृथ्वीचें यथान्याय पालन करण्याचा अधिकार अंगिकारावा, अशी सर्वत्रांची इच्छा जाणून भी तुला सांगत आहे. भरत ह्मणाला—चौदा वर्षे जें तप केलेंस त्याची फलप्राप्ति हीच आहे. आपणांस सिंहासनावर पाहिल्या शिवाच आमचे नेत्र तृप्त होत नाहीत, यासाठीं हे दयासिंधो राघवा, सिंहासनावर बैस आणि भांडारगृह फोडून याचकांस दानोदकानें तृप्त कर. यामाणें भरताचें भाषण होत आहे, तों वसिष्ठानीं रामाचा हात धरून त्याला सीतेसह सिंहासनीं बसविलें आणि सर्व ऋषींसह वेदमंत्रांनीं अभिषेक करण्यास आरंभ केला. नंतर घनःश्याम रामास तप्तकांचनवर्ण पीतांबर परिधान करण्यास देऊन त्याच्या अंगावर कुंडलकौस्तुभादि अलंकार, दिव्यमुकुट, वसिष्ठ व लक्ष्मण, भरत, शत्रुघ्न यांनीं चढविले. तिकडे जानकीसही उर्मिळा, मांडवी, श्रुतकीर्ती इत्यादि स्त्रियांनीं अंतःपुरांत नेऊन दिव्यवस्त्रालंकारांनीं मंडित केलें आणि बाहेर आणलें.

नंतर पुनः सीतेसह राम नियमित सुमुहूर्त साधून सिंहासनावर बसतांच एकदम सर्व मंगलवाद्यांचा गजर होऊं लागला. जिकडे तिकडे जयजयकार होऊं लागला. देव सुमनसंभार वर्षू लागले. सर्व राजांनीं रामसीतेस कुंकुमतिलक व अक्षता लावून करभार पुढें ठेविला. तिकडे भरत भांडारगृह उघडून याचकांस आतृप्त धनें वाटूं लागला. आकाशांत गंधर्व, किन्नर आणि देवांगना नृत्य गायन करूं लागल्या आणि अयोध्येतील प्रत्येक स्थलीं नृत्यगायनांचा रंग उडूं लागला. रामानें अपार गोदानें व भूदानें दिलीं. लक्ष्मण, भरत, शत्रुघ्न आणि सुमंत यांस रामानें सुवराज्य देऊन आपले मंत्री केले. हा सोहळा सोळा दिवसपर्यंत चालला होता; तोंपर्यंत सर्व



राजे, बानर, रीस आणि राक्षस यांस मेजवान्या चालल्या होत्या. अयोध्येतील सर्व जनांस आनंद व मानसिक उत्साहच उत्पन्न झाला होता; मग बाह्यानंदाला व उत्साहाला काय अवधि आहे ? सुग्रीव आणि विभीषण नित्य रामाचे पंक्तीस भोजन करून आनंद विलास भोगीत असत. राम सिंहासनावर बसला ह्यणजे लक्ष्मण, भरत व शत्रुघ्न प्रीतीने त्यावर चामरें उडवीत असत.

राम आनंदानें सिंहासनावर बसला ह्यणजे त्याच्या सर्व माता, नागरिक स्त्रिया गवाक्षद्वारानें अवलोकन करीत असत. एके दिवशीं तो सीतेसह सिंहासनावर बसला आहे व तिन्ही बंधू भक्तिरसानें त्यावर चामरें ढाळीत आहेत; असें पाहून कैकयी आपल्या मनाजवळ बोल्ले लागली—या भरतासारखा अभागी या जगांत शोधूं गेल्यास कोणीही सांपडणार नाही. भिकाडा चौदा वर्षेपर्यंत अंगाला राख लावून रानांत जाऊन बसला होता आणि आतां बंधूचें दास्य करीत आहे. माझे पूर्वपाप फळास आलें ह्यणून असला काठी माझ्यापोटी उत्पन्न झाला. हाय हाय ! या दरिद्रीपोराचें वर्तन पाहून मला जें दुःख होतें आहे, हें मी आतां कोणाजवळ सांगावें !

या प्रमाणें कैकयी जरी एकटीच बसून आपल्या मनाजवळ बोलत होती, तरी तिचें मत्सरमंडित भाषण वसिष्ठाच्या कानावर गेलें आणि ते तिच्याजवळ येऊन निर्भर्त्सना करीत असतां ह्यणाले—हे शतमूर्खे, अजून तरी निर्वात रहा. राक्षसी, त्वां रामाला अकस्मात् वर्नात बालवून दशरथराजाचा ग्रास घेतलास; चौदावर्षेपर्यंत सर्व राजकुलाचा आणि प्रजेचा रक्तशोष केलास तरी तुझी तृप्ति झाली नाही ? तुला ज्ञान कसें नाही, तो राम पुराणपुरुष सच्चिदानंद परमात्मा आहे.

त्याच्या भजनीं मन लाव ह्मणजे जन्ममरणापासून मुक्त होशील. याप्रमाणें तिला बोध करून वसिष्ठ बाहेर आल्यावर सर्व पृथ्वीतील राजांच्या पाठीमागून रामानें विभीषण व सुग्रीव यांस एक महिमा सहपरिवार ठेवून घेऊन निरोप दिला आणि सर्व वानरांस भोजन करून जाण्यास सांगितलें.

रामानें वानरांस शेवटची मेजवानी दिली. त्या दिवशीं त्यांच्या बरोबर पुष्कळ द्विजसमुदायही बोलाविला होता. भोजनविधीच्या आरंभी त्या परात्परपित्यानें सर्व वानरांस प्रेमाच्या गंधाक्षता लाविल्या आणि त्यांच्या गळ्यांत सुवासिक पुष्पांच्या माळा घातल्या. नंतर चैतन्य परिमळ द्रव्यें सर्वांगाला चर्चन करून सर्वास धूप, दीप, लावून पंक्तीनें भोजनास बसविलें. रामसदनांतील दिव्यान्नांच्या परिमळाला वेधल्यामुळें वसंत त्या दिवशीं अयोध्येला प्रदक्षणा करूं लागला. त्या अन्नाचा सुवास स्वर्गापर्यंत देवांस आमंत्रण देण्यासाठीं गेला आणि त्यासाठीं सर्व विबुध रामपंक्तीस भोजन मिळावें ह्मणून लाळ घोटूं लागले. प्रत्येक कपीला वसण्यासाठीं सोन्याच्या फुलपांचे पाट मांडले, त्यांपुढें सुशोभित मणिमय आडण्या ठेवून त्यांवर कनकपात्रें ओळीनें मांडली. प्रत्येक पात्राजवळ सुगंधी उदकानें भरलेल्या रत्नजडित झाल्या आणि रत्नदीप ठेविले. नंतर पहिल्यानें विश्वास हेंच लक्षण दाढिलें; इतक्यांत तोंडीं लावण्यासाठीं विरक्तीच्या चटकदार चटण्या आल्या. त्या वाढून जात आहेत तों नाना साधनांच्या शाखा आल्या; सत्कर्मांच्या कोशिविरी ओळीनें ठेविल्या, निश्चय शर्करा घालून नवविधा भक्तीचीं शुभ्र क्षीरपात्रें भरून ठेविलीं. नंतर निजबोधाचा सुवासिक व सुंदर भात वाढून त्यावर

अक्षय शांतीचें वरान्न ( वरण ) वाढलें. तेथेंच एके बाजूला अमेद पूर्णप्राप्तीचे मांडे, भूतकूपेचे धारगे आणि स्नेह तेलवड्या अशीं मिष्टानें वाढलीं. सत्वधृतांत तळून गुळवड्या केल्या होत्या व क्षमेच्या मुशोभित फेण्या होत्या, त्या सर्वांस समसमान वाढल्या. विवेकपापह वैराग्याग्रीवर भाजून वाढले. नंतर विज्ञानामृतफळें आणि सत्त्वाचीं केलीं वाढलीं. सर्वाभूतीं समतेची घमघमित कढी द्रोणांतून वाढली आणि मुख्य गुरुकूपेचें धृत वाढून होतांच त्या सद्गत्तांचीं पात्रें स्वानंदजलानें प्रोक्षण केलीं आणि सोहं गायत्री जपून देहबुद्धीच्या नांवावर पाणी सोडतांच निवृत्ति आपोशन घेतेवेळीं सर्व भक्तांनीं रामनामाची गर्जना केली आणि पंचप्राणाहुति घेऊन शिखेची कामग्रंथि त्यांनीं आपापल्या हातांनीं सोडून टाकली. नंतर निरभिमान जीवनांत नेत्रस्पर्श करितांच त्यांना सर्वजग राममय दिसूं लागलें आणि पद्मासनें घालून ते सर्व स्वरूपसाक्षात्कार पावलेले भक्त ग्रासामार्गे ग्रास घेत असतां तृप्त झाले. जे भवरोगानें पीडित झालेले होते, त्यांच्या पोटांत परमार्थाची क्षुधा नसल्यामुळें ते एकमेकांचीं तोंडें पहात स्निग्ध होऊन बसले होते. चंद्रोदयीं सोमकांत मात्र द्रवतो आणि इतर पाषाण कोरडेच असतात, त्याप्रमाणें रामाच्या पंतीचा लाभ अभक्तांस झाला नाही. जे दैवीसंपत्ति बाळगून सभाग्द होते, तेच रामाचे पंतीस बसून भोजन करीत असतां तृप्तीचे ढेंकर देऊं लागले. जेथें त्रिभुवनपतीची राणी जानकी आपल्या प्रियभक्तांस पूर्णप्रीतीनें वाढीत होती, तेथें न्यूनता कसली पडणार आहे ? सर्वांनीं स्वानुभव जलसेवन करून धर्मकर्माचें उत्तरापोशन घेतल्यानंतर ते मिथ्या संसारमुखाला आनंदानें आंचवले आणि अमानित्व आणि अदांभित्त्व हेच विडे खाऊन पूर्ण तृप्ति पावले. रामानें सर्व सद्गत्तांस

भक्तीचीं भूषणें आणि वस्त्रें दिलीं, तो सोहळा वर्णन करण्याची शक्ति दशशतवदनाला ( शेफाला ) ही नाही.

रामानें विभीषण आणि सुग्रीव यांच्या सेनेचा वस्त्रालंकारांनीं गौरव करून त्या दोघांस दोन उत्तमोत्तम सिंहासनें आणि छत्रें दिलीं व नानाप्रकारच्या वस्त्रभूषणांसह अनेक अपोलिक 'अमूल्यवस्तु' देऊन त्यांस गौरविलें; परंतु ज्याचे अनंत उपकार झालेले व जो अहोरात्र हात जोडून पुढें उभा राहिलेला महाभक्त मारुती, त्याच्याकडे रामानें मुळीं पाहिलेंही नाही, तेव्हां सर्वत्रांस अत्याश्चर्य वाटलें. तरी ज्याच्या गुणांवरून हें ब्रह्मांड ओंवाळून टाकावें, त्या मारुतीला देण्यायोग्य वस्तूच रामाला दिसेना; झणून शेवटपर्यंत त्यानें त्याजकडे पाहिलें नाही. पण शेवटीं उठून त्याला हृदयाजवळ धरिलें आणि त्याला परमप्रीतीनें सांगितलें—प्राणसख्या मारुती, मी स्वतःच तुझ्या हृदयांत आहे. तुला सोडून मी कधींहि एक क्षणभरसुद्धा राहणार नाही. असें ऐकतांच मारुतीनें त्याचे चरण दृढ धरिलें आणि ' मला हेंच दे ' असें अत्यानंदानें सांगितलें.

नंतर सीतेनें सर्वास वस्त्रें व भूषणें दिलीं आणि आपल्या कंठातील रत्नहार—ज्यांतील एकेकमणी पृथ्वीच्या मोलाचा होता, तो काढून परमप्रीतीनें मारुतीच्या गळ्यांत घातला; पण तो गळ्यांत पडतांच हनुमंत जो उडाला तो समोरच एका वृक्षावर जाऊन बसला आणि एकेक मणि तोडून दाढेखालीं घालून फोडून व पाडून यांत राम नाही, झणून दूर भिकावून दिला. असें पाहतांच सुग्रीवादि वानर त्याला विचारूं लागले कीं, दिव्य मण्यांचा हार व्यर्थ कां फोडलास? मारुती झणाला—त्या मण्यांच्या अंतरीं राम दिसत नव्हता, झणून मी ते फोडून पाहिले व टांकले. असें ऐकतांच वानर झणूं लागले—तुझ्या तरी

हृदयांत राम आहे ? मारुतीनें इतके शब्द ऐकले मात्र, त्यानें आपलें हृदय नखांनीं सर्वासमक्ष विदारण करून दाखविलें; तों त्यांतही वानरांस पट्टाभिषिक्तराम सीतासौमित्रांसह दिसला. तेव्हां आश्चर्यचकित व निरभिमान होत्साते सर्व कपि हनुमंतास पूर्ण भक्त झणून वारंवार वंदूं लागले. नंतर मारुती अक्षय अयोध्येंतच रामचरणाजवळ राहिला आणि सर्व कपि रीस व निशाचर निजस्थानीं जाऊं लागतांच लक्ष्मण, भरत व शत्रुघ्न यांनीं सुग्रीव आणि बिभीषण यांस आपल्या मंदिरांत नेऊन वखालंकारांनीं गौरविलें. सुमित्रा व कौसल्या यांची आज्ञा घेऊन ते जेव्हां कैकयीच्या मंदिराकडे जाऊं लागले; तेव्हां त्यांस भरत आडवा आला आणि तिकडे जाल तर खेद पावला, असें झणाला.

रामाची शेवटची आज्ञा घेतांना सुग्रीव आणि बिभीषण यांचे कंठ शोकानें भरून आले; तरी रामानें त्यांस सद्बोधासह प्रेमाळिगनें देऊन अयोध्येच्या बाहेर जात तोंपर्यंत बोळविलें. तेव्हां ते सर्व रीस, वानर आणि असुर रामाला पुनः नमस्कार करून दक्षिणपंथानें निघून गेले. सुग्रीव कपींसह किष्किंधेस राहिला. त्यानें परिवारासह बिभीषणास एक दिवस आपल्याकडे राहवून मग पुढें पाठविलें, तो लंकेंत जाऊन राज्य करूं लागला.

राम अयोध्येंत बंधूंसह राज्य करूं लागतांच प्रजेतील जरा, रोग, भय आणि दुःख नाहीसें झालें. अकराहजार वर्षे राम निर्वैद्य राज्य करीत असतां वसिष्ठ तर होतेच; पण विश्वामित्र, अगस्त्यादि ऋषी-श्वर वारंवार तेथें येऊन त्याच्या समागमसुखाचा लाभ करून घेत असत. राम नित्य वसिष्ठ व अगस्तीच्या मुखानें वेदान्तविचार श्रवण करून यथान्याय पृथ्वीचें पालन करीत असे.



अध्याय १७ बा-



## अध्याय ३७ वा.

रामराज्याचीं अकरा हजार वर्षे पूर्ण भरल्यावर सीता गर्भवती झाली, तिला सहा महिने भरतांच रामानें तिचें ओटभरण केलें; तो सोहळा वर्णन करण्यास शेषाच्या सहस्र जिन्हाही भागतील. मग इतरांची कथा काय ? असो. नंतर वसंतकाळांत एके दिवशीं राम सीतेसहवर्तमान क्रीडावनांत आनंदानें तिची अंगुली धरून फिरत असतां एकांत पाहून तिला विचारूं लागला—हे सुकुमारे जनकतनये, तुला ढोहळें काय होतात ते मला सांग बरें ? तुला मनापासून कोणती वस्तु आवडते ? किंवा अन्य कांहीं इच्छा उत्पन्न होत ? सांग, तुझे सर्व हेतु मी पूर्ण करीन. असें ऐकतांच किंचित् हास्य करून सीता ह्मणाली—मला एक रघुनंदन आवडतो. त्या शिवाय दुसरें कांहीं एक नको. राम ह्मणाला—प्रिये, तूं लाजूं नको. तुला जें वाटत असल तें सांग; मी तुझी इच्छा पूर्ण करीन. याप्रमाणें आग्रह पाहून सीता प्रेमानें ह्मणाली—प्राणनाथ, स्वर्गच जर विचाराल, तर पांच रात्रीं गंगातीरीं पवित्र ऋषिपत्न्यांत जाऊन रहावें असें मला वाटतें. तृणासन घालून भूमीवर शयन करावें आणि कंदमुळें भक्षण करून शुचिर्भूत असावें. याप्रमाणें सीतेचीं भाषणें ऐकतांच राम मनांत आश्रय पावला आणि ह्मणाला—हिनें पूर्वीं दारुण वनवास भोगला आहं, तरी इच्छा पूर्ण झाली नाहीं आं ? असो. पुढील भविष्यार्थ जाणून रामानें तिला सांगितलें—प्रिये, मी तुझी इच्छा पूर्ण करीन बरें ! या गांष्टीला कांहीं दिवस लोटल्यावर राम आपल्या नगरांतील सर्व गुप्त बातमी आणणारे हेर जमवून त्यांस विचारूं लागला—देरहो, तुझाला अभय आहे.



मी विचारतो तें सत्य सांगा. तुझी रात्रंदिवस नगरांत फिरत असता तर लोक आह्मांविषयीं काय झणतात ? आमची निंदा करितात किंवा स्तुति करितात ? आमच्या यशाची स्थापना करितात किंवा अपेशाची ? जें काय असेल तें सत्य सांगा.

याप्रमाणें राघवाची अत्युत्कंठा पाहून कित्येक हेर नम्रपणानें सांगू लागले—प्रभो, सर्व नगरवासी तुझे भक्त असून अहोरात्र तुझ्या यशवर्णनीं निमग्न झालेले आहेत; परंतु एक अपवित्र व दुर्जन रज्जक मद्यप्राशन करून नित्य स्त्रीला ताडण करीत असतो. एकेसमयीं ती स्त्री त्या श्रतारावर रुसून पितृसदनीं गेली आणि कांहीं दिवस तेथें राहिली. नंतर त्या रजकाच्या सासऱ्यानें ती कन्या हातीं धरून जेव्हां आपल्या जांवयाकडे आणली, तेव्हां तो पापात्मा क्रोधायमान होऊन त्याला झणाला—आतां या स्त्रीला मी आपल्या घराची पायरी चढूं देणार नाहीं. मी राम नव्हे. रावणानें त्याची स्त्री चोरून नेऊन सहा महिनेपर्यंत आपल्या घरीं ठेविली होती, ती त्यानें सोडवून आणून घरांत घेतली. मामा, आह्मी जगाचे डाग काढणार परीट, आमच्या यातींत असें सहन व्हावयाचें नाहीं. मी त्या रामासारखा स्त्रीलंपट नव्हे. त्यानें अनुचित केलें; पण तो थोर, झणून त्याला कोणी बोलत नाहीत; आह्मांला सगळे लोक छी—धू, करतील. याप्रमाणें त्या हेरांच्या मुखानें वर्तमान ऐकतांच राम मनांतल्यामनांत अत्यंत कोपला आणि हेरांस निरोप देऊन त्यानें लक्ष्मणास बोलावून आणलें व सांगितलें—

सौमित्रा, रजकानें माझी निंदा केली; झणून जानकीचा त्याग करणें भाग आहे. सहपरिवार रावणाचा वध करून इंद्र, ब्रह्मदेव आदि

कळून सर्व देवतांसमक्ष सुवेळेवर सीतेला आणलें, त्या वेळेस सर्वांची शंका दूर होण्यास्तव जानकीनें अभिप्रवेश कळून दिव्य घेतलें, तरीही रजक दोष देत आहे; तो मला सोसत नाहीं. ज्याप्रमाणें तनु प्राणांचा त्याग करते, त्याप्रमाणें मी सीतेचा त्याग करीन. असें ऐकतांच लक्ष्मण झणाला—प्रभो, क्षमा असावी. किती हा दुर्विचार ! महाराज, पाखंडी, दुष्ट आणि दुर्मति वेदश्रुतीची निंदा करितात; पण पंडितांनीं त्यांचा काय त्याग केला ? आपल्याला ही बुद्धि कशी उत्पन्न झाली ? मी त्या दुष्ट रजकाची जिव्हा छेदन करितों. असें ऐकतांच राम झणाला—छे छे, असें कळू नको. रजकाचा विनाकारण 'वध करशील तर लोक अधिक निंदा करू लागतील. यांच्या अंगीं दोष होता, झणून त्यांनीं रजकाला दंड केला, याप्रमाणें प्रसिद्ध जनापवाद येईल. तर बंधो सौमित्रा, मजपाशीं एक शब्दही न बोलतां तूं सीतेला अरण्यांत नेऊन तिचा त्याग करून परत ये; नाही तर मी आपल्या प्राणांचा त्याग करीन.

याप्रमाणें रामाचें निश्चयात्मक भाषण ऐकतांच लक्ष्मण निरुत्तर झाला आणि ब्राम्हमुहूर्ती ( पहांटेस ) जानकीच्या मंदिरांत आला आणि मनांत अत्यंत विव्हाळ होऊन त्यानें तिचे चरण वंदन केले आणि तिला विनयानें सांगितलें—तुला तापसारण्य दाखविण्यास नेण्याची मला प्रभूनें आज्ञा केली आहे. असें ऐकतांच त्या त्रिभुवनपतीच्या राणीस अत्यंत आनंद झाला व ती झणाली—'तुझे डोहळे पुरवीन' असें त्यांनीं वचन दिलें होतें; तें पूर्ण केलें. बरें. भावोजी, आपण ऋषेपत्न्यांत पंचरात्रि क्रमण करून परत येऊं. हें ऐकून लक्ष्मण तिला उत्तर न देतां मनांत झणाला—माते, आतां कशाचें तजें परत येणें ! असें

सीतेनें हर्षयुक्त होऊन ऋषिपत्न्यांची पूजा करण्याकरितां व सौभाग्यवायनें देण्यासाठीं अपरिमित सौभाग्यद्रव्यें घेतलीं व अनेक अमूल्य वस्त्राळंकार घेऊन ते बांधून रथांत टांकले व स्वतः येऊन रथांत बसलीं. तेव्हां लक्ष्मण तो रथ आच्छादन करून स्वतः त्याच्या धुरेस बसला आणि कोणाएकासही न कळवितां रथ जान्हवीतीरापर्यंत घेऊन गेला; तों सूर्योदय झाला आणि सीतेला अपशकून जाणवूं लागले. महा सर्प आडवे धांवताहेत, पिंगळे किलबिल किलबिल करून पत्तिवियोग सांगत आहेत आणि कावळे डाव्याबाजूनें जाऊन शोक दर्शवीत-आहेत. याप्रमाणें अनेक अपशकून पाहून सीता आपल्या मनांत दचकली आणि हे अपशकून कां झणून विचारूं लागली; परंतु तो कांहीं एक न बोलतां नेत्रांतून अश्रुपात करीत वेगानें रथ हांकीत-च चालला. तेव्हां त्यानें बोलार्थें, झणून तिनें अनेक प्रश्न केले; तरी कांहीं न बोलतां त्यानें त्या जनकदुहितेला रथासह नौकेत घातलें व भागीरथीच्या पलीकडे जाऊन पुनः रथ हांकीत चालला. तेव्हां पुढें भयंकर व घोर अरण्य लागलें; तेव्हां जानकी भिऊन अति दीन-वाणीनें लक्ष्मणाला विचारूं लागली—भावोजी, आपण अगदीं भायण करीत नाहीं व वारंवार अश्रुपात होत असल्यामुळें डोळे पुशीत आहां, याचें कारण तरी काय ? आपण मला घोर वनांत कोणीकडे आणलें हें ? येथें ऋषींचे आश्रम दिसत नाहीत आणि वेदघोषही कोठें ऐकूं येत नाही, याचें कारण काय ? याप्रमाणें ती विचारीत आहे, तों लक्ष्मणानें तो रथ गहनवनांत आणला आणि तृणशय्या तयार करून जानकीला रथाखालीं उतरून तो विनंति करूं लागला. विचारी सीता आधींच विपरीत लक्ष्मणें पाहून घाबरली होती, ती खालीं उतरून त्या लक्ष्मण-

करनिर्मित तृणासनावर बसतांच तो सुमित्रापुत्र तिच्यापुढें हात जोडून अथोवदन होत्साता अश्रुपात करीत उभा राहिला आणि अति विव्हाळ होऊन सद्वद कंठानें जानकीस ह्मणाला—हे जगन्माते, रामानें तुला वनांत सोडून दिलें आहे. त्याचा आज्ञाधारक मी; निरुपायास्तव येथपर्यंत आणून पोचविलें आहे. तुला रजकानें निंदिलें ह्मणून रामानें माझ्या हातून तुझा त्याग करविला. आतां रामचरण स्मरण करून या ठिकाणीं आनंदानें वास्तव्य कर.

याप्रमाणें लक्ष्मणाच्या मुखांतील वाक्यें बाहेर पडतांच सुकुमार कमळणीवर वज्रपात व्हावा, तशी सीतेची अवस्था झाली आणि तिला एकाएकीं मूच्छेना आल्यामुळें ती भूमीवर निचेष्टित पडली. तिची ती दीनवाणी स्थिति पाहून लक्ष्मण रुदन करूं लागला; तरी कठोर मन करून त्यानें मोठ्या कष्टानें तिला वारंवार नमस्कार करून रथाच्या पायरीवर बाय ठेवला आणि वनदेवता, वृक्ष, पाषाण, पशु, पक्षी आणि पंचतत्त्वे यांनीं सीतेचें संरक्षण करावें; ह्मणून त्यानें त्यांची प्रार्थना केली. जरी त्याचें मन मायेनें अति कळवळलें होतें; तरी रामाज्ञा आठवून सो रथांत बसला आणि वेगानें रथ हांकीत अयोध्येस आला.

इकडे सीता मूच्छेना सांवळून सावय झाली आणि पाहूं लागली तों लक्ष्मण आपला त्याग करून गेला. ती भ्रमिष्टाप्रमाणें उठली आणि हस्त उभारून “लक्ष्मणा, उभा रहा ! माझा त्याग करून जाऊं नको ! धांव धांव ! तुला जर जाणेंच असेल तर माझा वध करून जा. ” असें उच्च व दीर्घ स्वरानें ह्मणूं लागली. तिनें वारंवार “ प्राणनाथ ! अहो अबोधयाधीशप्रभुरामचंद्र ! धांवाहो धांवा ! या आपण त्याग करविलेल्या अवलेचें रक्षण करा ! आपणच माझा त्याग

केल्यावर मी कोणाच्या आश्रयानें रहावें ? ” असें ह्मणावें आणि इकडे तिकडे धावावें. तिचा तो हृदयद्रावक विलाप ऐकून वनांतील श्वाप-  
 दें रुदन करूं लागली; वृक्षलतांस गर्हिवर आला; पक्षी अश्रुपात क-  
 रूं लागले; गज, व्याघ्रादिकांस मूर्च्छना आल्या; हंस मुक्ताहार सोडून  
 सीतेच्या दुःस्वालापानें दुःश्चित्त होत्साते आंसवें गाळूं लागले आणि  
 कन्येला विनाकारण गांजलें ह्मणून पृथ्वी धरधर कांपूं लागली. अपार  
 शोक करीत असतां ती कोमल जनकतनया वारंवार देहभान सोडूं  
 लागली, तेव्हां पक्षी आपल्या पक्षांनीं तिच्यावर छाया करूं लागले.  
 कोणी आपल्या चंचुपुटानें उदक आणून सीतेवर शिंपडूं लागले.  
 हेराम ! हेराम ! ह्मणून वारंवार ती सावध होऊन विलाप करीत अस-  
 ल्यामुळें पशुपक्षी आपला वैरभाव विसरून दुःख करीत त्या वनांत  
 संचार करूं लागले आणि वापी, गुल्म, लताही दुःखानें कंपित झाल्या.  
 जानकी शोक करीत असतां वारंवार विचार करून ह्मणूं लागली—  
 अहो दीनदयाळ राजीवनयन रामचंद्र ! मला एकटीलाच अरण्यांत  
 कांही पाठविलें ? आपण कृपासागर असतां मजकडून काय अन्याय  
 झाला हें मुळींच मला न कळवितां घोर वनांत आणून कां सोडलें ?  
 जन्मापासून मी कोणतेंही दोषाचरण केलें नाहीं; फार काय पण  
 मला स्वप्नांतही दुर्बुद्धी उत्पन्न झाली नाहीं. तर काय हा पूर्व जन्मा-  
 र्जित भोग पुढें आला ! प्राणनाथ या दीन दासीचा अव्हेर करिते समयीं  
 हिला कोणाचाही आश्रय नाहीं; असें आपल्या मायाळू मनांत कां बरें  
 आलें नाहीं ? हे रामा ! माझे अनंत अपराध असले तरी क्षमा करणारा माझा  
 मायबाप, बंधु, कैवारी, प्रियपति तूं आहेस. हे करुणासिंधो, आतां या  
 दुःखांतून माझा उद्धार कर. तुझें ध्यान माझ्या चित्तीं अखंड वसो.

याप्रमाणें ती जनकतनया विलाप करीत अरण्यांतून फिडूं लागल्यानंतर लक्ष्मण म्लानवदनानें अयोध्येंत आला आणि राम एकांतस्थानी होता; तेथें जाऊन नेत्रांतून दुःखाश्रु टाकीत रामचरणावर मस्तक ठेवून हात जोडून पुढें उभा राहिला आणि, ह्मणाला—प्रभो, चित्रांतील वृक्षाच्या छायेप्रमाणें ही संसारमाया सर्व मिथ्या आहे. दृश्य तितकें नाशवंत, हें जर सत्य आहे; तर मुळीच शोक करण्याचें कारण नाही. याप्रमाणें लक्ष्मणाचें भाषण ऐकत असतां रामाच्या शोकमहोदधीला भरतें आलें, परंतु त्यानें अगस्तिरूप धरून त्या शोकाव्धीचें एकच आचमन करून मौन धरिलें.

इकडे वनांत जानकी शोक करीत असतां क्षणोक्षणीं मूच्छना येऊन पडत असे व पुनः हात टेकून उठून चार पावलें चाले. शेवटीं आपण अत्यंत अन्यायी व दीन ह्मणून प्राणत्याग करावा असें तिच्या मनांत आलें; तरी पोटांतील गर्भाचा विनाकारण नाश होईल व आपल्यावर बालहत्या पडेल; हे विचार तिच्यापुढें मूर्तिमंत उभे राहिले आणि तिनें देहत्यागाचा निषेध केला. तेव्हां कळपांतून चुकलेल्या घेनूप्रमाणें पूर्वीं जशी निषधपतीची दमयंती किंवा भिक्षिणीच्या वेपानें भवानी अरण्यांतून एकट्रीच हिंडत असे; तशी ती विलाप करीत सव्य अपसव्य भडकूं लागली. इतक्यांत ज्यानें जन्माच्या आधीं शतकोटि श्लोकांनीं अवतारचरित्र कथन केलें, तो महर्षि वाल्मीकिमुनि कंद, मुळें, फळें, दर्भ व समिधा, गोळा करण्यासाठीं त्याच अरण्यांत आला आणि हिंडत असतां त्यानें त्या जगन्मातेचा शोकस्वर ऐकला व दुळून तिला पाहतांच तिच्या जबळ येऊन तो दयाळू मुनि तिला विचाळूं लागला—हे शुभकल्याणी, तूं कोण

आहेस ? या वनांत अशा रूपानें कां प्रगट झालीस ? मला असें वाटतें कीं, तूं अनादिपीठनिवासिनी मूलपुरुषाची स्वामिणी आहेस. माते, या वनांत मला दर्शन देण्यासाठीं आलीस ? असें ऐकतांच जनकतनया हणाली—महाराज मुनिवर्य, मी विदेही मिथिलेश्वराची दुहिता आणि दशमुखांतकाची कांता आहे, कांहीं अपराध नसतां मला सौमित्रानें या वनांत आणून सोडलें. मुनिवर्य, आपण त्रिकालज्ञ आहां. मी परदेशी व अनाथ आहे, तर आपण जनकस्थानापन्न होऊन माझें पालन करावें. असें ऐकतांच वाल्मीकिमुनी हणाला—हे जननी, माझें नांव वाल्मीकिमुनि, अयोध्यापति राम मला पूर्णपणें जाणतो; मी रात्रंदिवस त्या रामाच्याच अवतारचरित्राचें कीर्तन करणारा आहे. मिथिलापति विदेही जनक माझा मित्र होय, हणून तूं त्याची पुत्री माझ्या कन्येप्रमाणें आहेस. तुला दोन पुत्र होतील, ते पित्याहून पराक्रमी निघतील आणि तुझ्यासाठीं पित्याचा सूड घेतील. असें बोलून त्यानें जानकीला हातीं धरलें आणि आपल्या आश्रमांत नेलें. तिला पाहतांच सर्व ऋषि त्याच्या व सीतेच्या सभोवतीं जमले आणि वाल्मीकाला 'ही कोण ?' हणून विचारूं लागले. तेव्हां तो त्यासर्वास हणाला—ही जगन्माता रघुवीराची कांता आहे. तुमच्या पूर्वसुकृतामुळे ही महापतिव्रता येथें आली, असें जाणून हिचा सत्कार करा. असें ऐकतांच सर्व ऋषिजन हणूं लागले—आम्हीं अत्यंत भोळे ब्राह्मण ग्रामवासी कुटिलजनांची संगत सोडून या निर्जन अरण्यांत येऊ राहिलों आहों, पण येथेही तुम्ही हें विघ्न आणलें, याला काय हणावें इच्या सुंदरपणास्तव इजवर अनंत अपवाद आलेले आहेत आणि इच्यापार्थी आपला सर्वांचा घात होईल. याप्रमाणें अनेक अपबुद्धऋषि

अनेक प्रकारें बोलत असतां कोणी कोणी ह्मणूं लागले कीं, जर ही सीता सत्य पतिव्रता आहे असें तुझीं ह्मणतां, तर भागीरथी येथून दूर आहे ती हिनें प्रार्थून इकडे आणावी. हें जर हिच्याकडून न होईल तर हिला सदेव मानावें आणि तपोवनांतून घालवून द्यावें. असें ऐकतांच ती जानकी भागीरथीचें स्तवन कळू लागली—

हे सगरकुलतारिणी, हरिचरणोद्भवे, गंगे, हे जन्हुतनये, तूं ब्रह्मकांडाह फोडून अद्भुत रूपानें या भूमीवरील जीवांचा उद्धार करण्यासाठीं प्रगट झालीस. ब्रह्मा, विष्णु, महेश, इंद्रादि निर्जर आणि सनत्कुमारादि ऋषीश्वर निरंतर तुझें स्तवन करित असतात. तुझ्या अणुमात्र नीरस्पर्शानें अनंत पातकांच्या राशि भस्म होतात. तर माते, माझें संकट जाणून या ऋषीश्वरांच्या इच्छेस्तव तूं येथपर्यंत धांवत येऊन माझें रक्षण कर.

याप्रमाणें ती पतिव्रता जनकतनया एकाग्रचित्तानें भागीरथीचें स्तवन करित असतां एकाएकीं जो गंगेचा असंभाव्य लोट आला, तो महान् पर्वतांमही बुडवीत तपोवनासन्निध येऊन ठेपला. तेव्हां सर्व कुत्सित ऋषि भयानें आश्रम सोडून पळत सुटले व कित्येक शांत-प्रकृतीचे आणि भाविक होते ते सीतेला शरण येऊन हात जोडून ह्मणूं लागले—माते, तूं सत्य पतिव्रता आहेस. आमचे आश्रम गंगीघानें वाहून जात आहेत व त्यांत कित्येक अज्ञान अर्भकेंही आहेत; तर हे जगज्जननी, आतां तूंच कृपा करशील तर आमचें रक्षण होईल. याप्रमाणें सर्व ऋषींचीं दीनबचनें ऐकतांच जानकीनें पुनः गंगेची प्रार्थना करून तो आलेला ओघ स्थिर केला. तेव्हां 'धन्य पतिव्रता !' अशी गर्जना करून तेथील सर्व तापसी तिच्या चरणीं लीन



झाले. नंतर ही गर्भवती असल्याची बातमी बाहेर फुटून गेली असें कळून वाल्मीकानें सीतेला आपल्या आश्रमांत ठेवल्यावर नवमासभरतांच शुभ नक्षत्रीं व शुभ दिवशीं मध्यान्हसमयीं ती भूगर्भरत्न जानकी दोन पुत्र-रत्नें प्रसवली. त्या वेळेस त्या सूतिकासदनांत वृद्धवृद्ध ऋषिपत्न्यांची गर्दी झाली. सर्वे तापसस्त्रिया त्या चंद्रसूर्याप्रमाणें तेजस्वी बालकांस पाहून मंगलाशीर्वचनें देऊं लागल्या. प्रथम जो उपजला तो धाकटा आणि मागून उपजला तो वडील. वाल्मीकानें तें वर्तमान ऐकतांच शास्त्रविधीप्रमाणें अत्यानंदेंकळून पहिल्यानें धाकट्या बालकाला लव्हाळ्यावर ठेवून अभिषेक केला आणि त्याचें नांव लव ठेविलें. नंतर वडिल्यास कुशावर अभिषेकिलें व त्याचें कुश नांव ठेवून वाल्मीकमुनि त्या दोन्ही पुत्रांचें अतिप्रेमानें लालन पालन करूं लागला. ते दोघेही शुक्लचंद्रकलेप्रमाणें वृद्धि पावत असतां ऋषिबालकांत आनंदानें क्रीडा करीत असत.

लव आणि कुश हे दोन्ही सीतानंदन सात वर्षांचे होतांच वाल्मिकानें कामधेनु आणून अनेक ऋषि बोलाविले आणि चार दिवस पर्यंत मंगल समारंभ करून त्या दोघांचें मौंजीबंधन केलें. तो सोहळा फारच वर्णनीय ! सर्वे इच्छित वस्तु कामधेनूनें पुरविल्या आणि तीं अति सुंदर बालकें पाहून ऋषींनीं त्यांस अनेक आशीर्वाद दिले. नंतर वाल्मीकमुनीनें दोघांकडून सांग वेदाध्ययन करविलें. पुढें दोघेही षट्शस्त्रीं प्रवीण झाले. अष्टादशपुराणेंही त्यांस मुखोद्गत झालीं. वाल्मिकानें स्वतः रचलेलें शतकोटि रामचरित्र त्यांस पढविलें, त्याचें ते दोघे सुस्वर व मनोवेधक गायन करीत असत. त्या बालकांचे अत्यद्भुत ज्ञान असल्यामुळे त्यांस अनेक तर्क सहज उत्पन्न होत असत.

त्यांची तीव्र बुद्धि पाहून वाल्मिकानें त्यांस समग्रें धनुर्वेद पढविला आणि त्यांच्या हातांत गोजिरवाणी कार्मुकें देऊन सर्व युद्धकला शिक्षविल्या; त्या त्यांनीं मोठ्या हौसेनें लक्ष्यांत ठेविल्या. ते दोघे दहा वर्षांच्या वयांत येत तों पावेतो वाल्मिकऋषींच्या शिक्षणामुळे सर्व विद्यांत व कलाकुशलांत प्रवीण झाले.

नंतर ते निर्भयपणानें वनांत संचार करून नानाप्रकारचीं भयंकर श्वापदें मारून ऋषींस व मातेस दावविण्यासाठीं आणीत असत. उत्तम उत्तम कंद, मुळे, फळे आणून ते आपल्या प्रियजननी पुढें ठेवित आणि बालस्वभावानें अनेक प्रकारचीं विनोदार्थक लडिवाळ भाषणें करून जानकीचें मन रंजवीत असत. सत्समागमानें असलेला प्राणी संसारदुःखें विसरतो, तशी सीता त्या उभय बालकांची क्रीडा पाहून मागील खेद अगदीं विसरून गेली. एके दिवशीं ते दोघेही हातांत चिमुकलीं धनुष्यें घेऊन अरण्यांत फिरत असतां वाल्मिकाचा बंधू एक शृंगीनामक मृगवेषधारी ऋषि पर्वतमस्तकावर ध्यान करीत बसला होता. त्याला पाहतांच कुशानें बाण आकर्ण ओढून सोडला व तो त्या मुनीच्या मस्तकाचा भेद करून जातांच त्याचा प्राण गेला आणि दोघांनींही तें प्रेत ओढून आश्रमाकडे आणलें; तां वाल्मिकऋषि दुरूनच त्यांना विचारूं लागले—वत्सानों, तें काय ओढीत आहां ? याप्रमाणें त्या मुनीचा प्रश्न ऐकतांच दोघेही लडिवाळपणानें झणाले—आजोबा, आम्हां हा आज मोठासा मृग मारून आणला आहे. याचें आतां चर्म काढून तुझाला अनुष्ठानसमयीं बसण्यासाठीं देऊं याप्रमाणें ते बोलत आहेत; तों वाल्मीक जवळ आला आणि बंधूला ओळखून स्विकारला व हे दोघे फार अनिवार होऊन ब्रह्महत्या

कहून येऊं लागले ! असें ह्मणून त्यानें बंधूचें उत्तरकार्य केलें आणि जानकीला सर्व वर्तमान सांगितलें. तेव्हां ती स्मितवदनानें ह्मणाली— बाबा, आधीं हा सूर्यवंश मूळचाच अतितीक्ष्ण, त्यांत आपण जीव लावून सकल कला प्रवीण केलेलीं बालकें, त्यांच्या हातांत धनुष्यें दिलीत त्या दिवसापासून फारच धीट झालीं आहेत. आतां हें गुह्यचा मंत्र गुह्यला फळल्याप्रमाणें नाहींका झालें ? तरी आपण दयासमुद्र आहां, ह्मणून माझीं दोन्ही अज्ञान बालकें दोषमुक्त होतील; अशी तजवीज योजण्याबद्दल मी हात जोडून आपली विज्ञापना करितें. असें ऐकून वाल्मिकमुनि ह्मणाला—सहस्र ब्रह्मकमलें आणून जर हे शिवार्चन करतील, तर ब्रह्महत्या दूर होईल. परंतु तीं ब्रह्मकमलें नेऊन राम नित्य शिवार्चन करीत असतो. ब्रह्मसरोवर अयोध्येसनिधच असून त्यावर रामाचे असंख्यात वीर अहोरात्र रक्षण करीत असतात. असें ऐकतांच दोघेही बालभावानें गदगदां हंसून ह्मणाले—महाराज, प्रत्यक्ष कृतांतालाही शिक्षा कळून आधीं आपली इच्छित वस्तु घेऊन येऊं तरच आपलें शिष्य. प्रत्यक्ष राघव जरी आला, तरी त्यालाही शिक्षा कळून कमलें आणूं; असें बोलून ते दोघेही किशोर वीर चिमणीं धनुष्यें चढवून मातेला व गुह्यला वंदन कळून जे त्वरेनें निघाले, ते ब्रह्मसरोवरावर येऊन धीटपणानें उभे राहिले. क्षणभर विश्रान्ति घेऊन कुश सरोवरांत शिरला आणि त्यानें सर्व कमलें खुडून घेतलीं, इतक्यांत त्या सरोवरावरील रक्षक वीर स्ववळले आणि गडबड कळूं लागतांच लडून अनेक बाण टाकून कित्येकांचा संहार केला आणि कित्येक अयोध्येस पळविले. त्यांनीं रामाला सांगितलें कीं, दोन ऋषिबालकें आलीं व निर्वाण सुद्ध कळून कमलें घेऊन गेलीं. त्यांचा पराक्रम ऐकून रामास आश्चर्य वाटलें.

इकडे लव आणि कुश हे दोघे कमळें घेऊन आनंदानें जे निघाले, ते आश्रमांत आले व वाल्मीकाला आश्रयांत मग कळून दोघांनीही नूतन शिवलिंगें कळून सहस्र ब्रह्मकमलांनीं त्यांची पूजा केली आणि शिवप्रसादानें ब्रह्महत्याजनित दोषापासून दूर झाले. नंतर एके दिवशीं दोघेही सुकुमार सीतेचे चरण चुरीत असतां, तिला विंचाळू लागले—माते, आझीं कोण्यादेशीं व कोणाच्या वंशीं उत्पन्न झालीं आहों ? आमचा तात कोण ? आणि तो कोणत्या ठिकाणीं वास्तव्य करितो ? हें सांग. याप्रमाणें पुत्रांचे प्रश्न ऐकतांच सीता सांगू लागली—ब्राह्मणां, अयोध्या नगरीचा प्रचंड प्रतापी सूर्यवंशी राजा दशरथ होऊन गेला; तो तुमचा आज्ञा. त्याचे राम, लक्ष्मण, भरत व शत्रुघ्न हे चोघे पुत्र. त्या चौघांतील जो दशवदनांतक राजा रामचंद्र, तो तुमचा जनिता होय. मला रजकानें निंदिलें, झणून त्यांनीं मला अरण्यांत सोडून दिलें. याप्रमाणें जगन्माता भाषण करीत असतां रुदन कळू लागली, तेव्हां दोघांनींही अनेकप्रकारेंकळून सीतेचें शांतवन केलें.

इकडे अयोध्येतून सीता गेल्यापासून बारा वर्षेपर्यंत अवर्षण पडलें. नगराची सर्व शोभा गेल्यामुळें ती रमणीय अयोध्या दग्ध कांताराप्रमाणें भयाण व ओसाड दिसू लागली. गोब्राह्मणांला अनावृष्टीमुळें त्रास होऊं लागला. असें पाहून अवर्षण पडण्याचें कारण काय ? झणून रामानें वसिष्ठांला प्रश्न केला; तेव्हां त्यांनीं सांगितलें—जानकी सारखें चिद्रक्त वनांत घालवून दिलेंस, झणून हें अवर्षण पडलें आहे; तरी पृथ्वीवर शमकर्म सोडून अश्वमेध करावा, झणजे अवर्षण दूर होईल. असें ऐकतांच रामानें शरपूतीरावर विशाळ यज्ञमंडप सिद्ध करवून प्रत्येकाकडे दूत पाठवून असंख्य मुनींवर जमविले. विभीषण सुग्रीवादिकांसही पत्रें पाठ

वितांच ते सेनेसह आले. यज्ञाची सर्व सामग्री पूर्ण होतांच राम व वसिष्ठ यांनीं अश्वशार्ङ्गेंत जाऊन एक सुलक्षण शामकर्ण निवडून काढला आणि तो पृथ्वीवर सोडते वेळीं वसिष्ठांनीं त्याच्या मस्तकावर सुवर्णपत्रिका लिहून बांधली. त्यांत असें लिहिलें होतें कीं, “ अयोध्याप्रभु दशरथनंदन दशमुखकंदन सकळ नृपश्रेष्ठ सूर्यवंशीं राजारामानें हा अश्व पृथ्वीवर सोडला आहे. जो कोणी बलवान् असेल, त्यानें हा अश्व धरावा. सोळा पत्रें दळभारासह शत्रुघ्न अश्वाचें रक्षण करित आहे, तो त्याला सोडवील.”


याप्रमाणें पत्र लिहून अश्वाच्या मस्तकावर बांधितांच रामानें त्याची पूजा केली आणि सोळा पत्रें सैन्य बरोबर घेऊन शत्रुघ्न रामचरण बंदन करून आज्ञा देण्यासाठीं हात जोडून उभा राहिला. तेव्हां रामानें त्याला सांगितलें—शत्रुघ्ना, सोळा दिवसांत पृथ्वी जिंकून सर्व राजे बरोबर घेऊन ये. असें सांगून शामकर्ण सोडून देतांच सैन्यासह शत्रुघ्न त्याचें रक्षण करित त्याचे मागून निघून गेला. नंतर जानकीची सुवर्णप्रतिमा करून रामानें यज्ञाला आरंभ केला. जसा किरणचक्रांत दिवाकर, तसा यज्ञदीक्षा घेतलेला राम ऋषिमंडळींत शोभूं लागला. सुग्रीव, बिभीषण आणि मारुती हे अहोरात्र यज्ञमंडपाचें रक्षण करूं लागले आणि लक्ष्मण, भरत व सुमंत हे जी वस्तु लागेल, ती लौकर आणून देण्यासाठीं रामासन्निध तिष्ठत राहिले. यज्ञांत कोणत्याही पदार्थाची न्यूनता नव्हती. तो यज्ञसोहळा पाहण्यासाठीं देवगण विमानांत बसून आले व अंतरिक्ष राहून पाहूं लागले.

इकडे शामकर्णाच्या पाठीमागून निघालेला शत्रुघ्न छप्पन देश जिकित चालला. तेव्हां सर्व राजे नम्रपणानें शरण येऊन करभार समर्पण करूं लागले आणि यज्ञावलोकन निमित्तानें त्याजबरोबर निघाले.

याचवेळेस पाताळीं वरुणानें महायज्ञाला आरंभ करून वाल्मि-  
कऋषीला बोलावून नेलें होतें. त्यांनीं जाताना कुशाला कंदमूळें  
आणावयाची व लवाला उपवन संरक्षणाची आज्ञा केली होती. त्या-  
प्रमाणें एके दिवशीं कुश फळें आणावयाकरितां वनांत गेला आहे व लव  
आपले संवगडी बरोबर घेऊन उपवन संरक्षण करित आहे; तों त्याच-  
मार्गानें तो याज्ञिकी शामकर्ण धांवत आला. त्याला पाहतांच लवानें  
मुलांस कौतुकानें सांगितलें कीं—पहारे गडेहो, हा अश्व कसा येत  
आहे ? याला आपण धरणार ! तो असें बोलत आहे तो अश्व जवळ  
आला व त्याला त्या लवानें धरून त्याच्या मस्तकावरची सुवर्णपत्रि-  
का पाहतांच तोडून घेतली आणि वाचली. नंतर गदगदां हसून तो  
आपल्या सोबत्यांस ह्मणाला—या जगांत एक रामच बळवान् आहे  
कायरे ? काय त्यालाच त्याच्या मातेनें जन्म दिला, ह्मणून तो थोर  
झाला ? पाहूं वरें आतां या अश्वाला तो कसा सोडवील तें ? माझी  
हीच प्रतिज्ञा. धरलेला अश्व सोडणार नाहीं, तरच स्वरा सीतानंदन !  
असें बोलून त्यानें त्या अश्वाला कौतुकानें थोपटून त्याचे डोळे पुसले  
आणि त्याच्या गळ्यांत उत्तरीय वस्त्र घालून त्याला कर्दळी जवळ बां-  
धून ठेविलें; इतक्यांत अश्वसंरक्षक वीर धांवत आले आणि पोरांस  
दटावून घोडा कोणी बांधला ? असें विचारूं लागले. तेव्हां त्या सर्वांनीं  
भिऊन लवाकडे बोटें दाखविलीं.



अध्याय ३८ वा







## अध्याय ३८ वा.

लव अत्यल्प किशोर असल्यामुळे सैनिकांनी केवळ कौतुकानेच तारु बांधला आहे असे मानिले, तरी ती बातमी शत्रुघ्नपयेंत जाताच यानें भ्रूसंकेतानें घोडा सोडा आणि पुढें चला; असें सूचविलें. तेव्हां कित्येक वीर आतां अयोध्या जवळ आहे, चला. असें झणून घोड्याला सोडण्यासाठीं पुढें येतांच लवानें त्यांना दटावून सांगितलें- तस्करहो, खबरदार ! अश्वाला हात लावाल तर मी छेदन करीन. जा मी घोडा सोडीत नाहीं; झणून तुमचा राम कोण असेल. त्याला त्रांगा. अथवा शक्ति असेल तर पुद्गला या. तुमचीं सर्वांचीं गर्वकां वचें आज तोडून टाकितों. असें बोलून त्या लवानें धनुष्य चढवितांच कित्येक वीर तटस्थ झाले आणि कित्येक चावट पोर उगीच धीटपणा दाखवून बोलतें; असें मानून घोडा सोडण्यासाठीं पुढें सरसावले; पण लवानें अकस्मात् बाणवृष्टि करून तितक्यांचेही हस्त तोडून टाकले. वटपत्रांप्रमाणें कित्येक वीरांचे मनगटापासून पंजे तुटून पडतांच सेनेत हाहाःकार उडाला व दुसरे वीर घोडा सोडण्यासाठीं पुढें आले, पण लवानें त्यांचे खडांसह हस्त बाढूपासून तोडले. तेव्हां मात्र लक्षावधि वीर पुढें लोटले आणि त्यांस हटविण्याकरितां लव वर्षाकालींच्या जलधारांप्रमाणें बाणवृष्टि करूं लागला; त्यामुळे योद्धे पटपट मळूं लागले आणि भूमीवर शिरांच्या राशि पडल्या. जो तो वीर त्या लबाला दुखूनच पाहून हा बारा वर्षांचा बाळ विसतो तरी याचा गुरु सबळ आहे, असें झणूं लागला. कोणीही त्याच्यापुढें उभा राहून टिकाव धरीना. तेव्हां सोळापणें दळभार एकदम त्याजवर

लोडला; पंतु त्या प्रौढ प्रतापी सीतानंदनानें अमोघ शरवर्षाव करून  
एका क्षणांत सर्वांना खिळून टाकलें. तेव्हां सिंहनाद करून शत्रुघ्न  
पुढें आला आणि त्या बालकाकडे पाहूं लागला; तो हुबेहुब दुसरा  
रामच ! तो क्षणभर अश्चर्य पावला. तरी रागानेंच त्याला झगाला—  
कोणाचारे बालक तूं ? हें फार अनुचित कर्म केलेंस ! आतां तुला शिक्षा  
कर्तो पहा. असें ऐकतांच लव त्याला झगाला—अरे सिंहाच्या  
दरीत जरी मदोन्मत्त गज शिरला, तरी तो वांचून परत जाणार नाही;  
हें तुला ठाऊक नाही वाटतें ? असें ऐकतांच शत्रुघ्नानें लवावर पांच  
बाण सोडले व लवानें ते सर्व एकाच बाणानें तोडले. याप्रमाणें बा-  
णयुद्ध चाललें असतां शत्रुघ्नाला वाटलें कीं, हा किशोर आपल्याला  
ऐकत नाही. तेव्हां त्यानें लवावर अनेक शस्त्रास्त्रें सोडलीं पण तींही  
त्यानें तोडलीं. शेवटीं जेव्हां अगदीं निरुपायाची वेळ आली, तेव्हां  
रामानें निर्वाण प्रसंगीं सोडण्यासाठीं जो शत्रुघ्नाला एक बाण दिला  
होता, तो त्यानें भात्यांतून बाहेर काढला आणि अभिमंत्रण करून  
लवावर सोडला. तो प्रस्वर बाण पाहतांच, याचें निवारण कुश जाणतो  
तो माझा पाठिराखा वनांत गेला आहे; आतां कसें करावें ? असें  
बोलून त्यानें एक दिव्यबाण सोडून शत्रुघ्नाच्या बाणाचे आकाशांत  
दोन तुकडे केले; पण अर्धाच बाण येऊन लवाच्या कोमल हृदयांत  
भरला; त्यामुळे त्याला मूर्च्छना आली. त्याचे नेत्र आरक्त झाले,  
हुक्यांतून भवभडां रुधिर वाहूं लागलें आणि शिखा अशुद्धानें अकण्ठून  
गेली. तेव्हां त्या लवाच्या बाणापासून जे कधीं सीर जिवंत राहिले  
होले; त्यांनीं किशोर पडला झालून मर्त्यवा केला व त्याच्या ललाटे  
साई त्याच्यासाठीं जळले. शत्रुघ्नी त्याच्याकडे आला आणि त्याच्या

सहलून याची धन्य जननी, यालाच प्रसवली; असें ह्मणून त्या चाला उचलून त्यानें मांडीवर घेतलें. त्याच्या मुखावरील रक्त हून टाकलें आणि ती आकर्षणयन मनोहर दुसरी राममूर्तीच पाहिल्यामुळें व त्याच्या हृदयांत स्नेहाचें भरतें आल्यामुळें नेत्रांतून अश्रुपात जाऊ लागला. नंतर हा कुमार रामचंद्राला नेऊन दाखवूं, असें ह्मणून या शत्रुघ्नानें त्याला आपल्या रथांत नेलें आणि शामकर्ण सोडून तो गान्दानें जयवाघें वाजवीत सेनेसह अयोध्येच्या मार्गास लागला.

इकडे लवाचीं सहचर लेंकरें सीतेकडे धांवत गेलीं आणि माते, ह्या लवाला धरून रथावर घालून नेलें, असें सांगूं लागलीं. मुलाच्या तोंडानें सर्व वर्तमान ऐकतांच सीता मूर्छित होऊन भूमीवर ढली. लोभ्याचें धन गेलें ह्मणजे त्याची जशी स्थिति होते, तशी सीतेची झाली व कांहीं वेळानें सावध होऊन ती जनकनय्या विलाप करित असतां ह्मणाली—हर हर हर ! मी अनाथ, दुर्बळ, परदेशी आणि ज्ञान असतां ह्मणाली—हर हर हर ! मी अनाथ, दुर्बळ, परदेशी आणि ज्ञान असतां, माझ्या बाळाला कोणी निर्दयानें धरून नेलें ? अरेरे ! माझी बापुडवाणी दोन बालकें, त्यांतील एक माझ्या पूर्वकर्मास्तवच कोणी दुष्टानें धरून नेलें काय ? देवा, तें कोमल बालक घाय लागतांच मेली होऊन आई आई ह्मणालें असेल ! त्याचा निर्मल मुखवंद्र आणि वेश्मल नयन आतां मी कोणत्या उपायानें पहावे ? माझी दीन बालकें कुठुळें खाऊन निर्वाह करणारी, त्यांना पुढे करण्याचें बळ कोडून नेणारी ! हाय हाय ! माझ्या बाळावर ज्यांनीं शस्त्र उचललें ते पाप-जिनें क्षमिष्य नव्हेत. अरेरे ! माझा एक नेत्र कुठल्याप्रमाणें मला दाखलें आहे, हें मी कोणाला सांगवें ? वायिमक्यस्त तर पांदाळीं लगेच आहे आणि दुसरी फाळें आपणत्यासाठीं दयाव गेली आहे. आतां

म्हां अबलेनें ह्या प्रसंगीं कोणाला शरण जावें ? याप्रमाणें जानकी वक्षःस्थल बडवून आक्रोश करीत असतां कुश वनांतून फळें घेऊन परत आला व लवाला न पाहिल्यामुळें विमनस्क होत्साता मातेजवळ आला, तों तीही आक्रोशच करीत आहे. कुशाला पाहतांच जानकी अधिक गह्वरली आणि हंबरडा फोडून ह्मणाली—बाळा, कोण्या परचक्रानें येऊन तुझा बंधू धरून नेला. तूं त्याचा पाठिराखा जवळ नव्हतास; ह्मणून तो तुझें स्मरणच करीत मेला असेल. तूं तरी त्याच्या धांवण्याला धांव आणि त्यानें जों प्राण सोडला नाही, तों त्याला सोडवून आण. असें ऐकतांच कुशानें धनुष्य चढवून जानकीला वंदन केलें आणि वाल्मिकगुरुकृपेन स्मरण करून सर्वांगाला विभूति चर्चन केली आणि उभा राहून मोठ्या आवेशानें तो जानकीला ह्मणाला—हे अंबे, मी जर तुझा कुमार सत्य आहे, तर ब्रह्मा, विष्णु, शिव आणि इंद्रचंद्रादिकांसही बाणानें खंडविखंड करीन व समरंगणांत कोणीही पोद्दा आला तरी त्याला शासन करून मी आपल्या बंधूला सोडवून आणीन. आज बळाची प्रौढी दाखवीन आणि महावीरांस मर्दन करून लवाला सोडवीन तरच तुझा पुत्र. असें ह्मणून कुंजरांचा माग काढीत पंचानन जसा आवेशानें निघतो तसा तो कुशवीर सिंहनाद करीत निघाला.

वाल्मिकाचा प्रियशिष्य रामपुत्र बाळवीर कुश शत्रुघ्राचा दळभार पुढें जात आहे, असें पाहतांच प्रचंड हांक देऊन त्यांस ह्मणाला—रे तस्करहो, उभे रहा ! उभे रहा ! ! माझी वस्तु बळात्कारानें हरण करून तुझी कोठवर जाणार आहां ? उभे रहा ! तस्करांचे हस्तचरण खंडण करावे हेंच शासन त्यांस योग्य आहे. याप्रमाणें निर्भय व गंभीर

नाशण ऐकतांच शत्रुघ्नाचे सैनिक स्वळले आणि मार्गे पाहूं लागले, तों शामसुंदर आकर्षणपन कोपाविष्ट झालेला बारा वर्षांचा किशोररुपी सुसारा रामच आपणास थांबवीत आहे. त्याला पाहतांच सर्वांच्या अंगाला कंप सुटला. आतां हा सर्वांचा संहार करील, असें एकदम सगळ्यांच्या मनांत आलें, इतक्यांत कुशानें धनुष्यावर चपलेप्रमाणें तीक्ष्ण बाण लावून अतिचपलतेनें असंख्य सोडले, तेव्हां सेनापति त्याच्या बाणांचें निवारण करून त्याजवर बाणवृष्टि करूं लागला; पण कुशानें त्याचा तत्क्षणीं वध केला. तेव्हां शत्रुघ्नाच्या सेनेंत हाहाकार उडाला. तों त्या सेनापतीचा बंधु नागेंद्र नामा होता, तो स्वळून कुशावर आला व त्यानें प्रखर वीस बाण त्याजवर सोडले; पण अनंत पातकें जशीं एकाच नामानें भस्म होतात तसे त्याचे वीसही बाण कुशानें एकाच बाणानें खंडित केले आणि एक अर्धचंद्रबाण सोडून त्या नागेंद्राचें शिर उडविलें. नंतर जेव्हां त्या बालवीरानें शत्रुघ्नाची सर्व सेना खिळून टाकली, तेव्हां तो कैकयीनंदन हांक देत पुढें आला व चपलेहून सतेज बाणवर्षाव करूं लागला; पण कुशानें त्या बाणांचें निवारण करून एक सतेज वाल्मिकदत्त शर भात्यांतून काढला आणि शत्रुघ्नाचें हृदय लक्षून सोडतांच महावज्र जसें पर्वतावर आदळावें तसा तो शत्रुघ्नाच्या हृदयावर लागला; त्यामुळें शत्रुघ्नाला घोर मूर्च्छना येऊन महावृक्ष उन्मळून पडल्याप्रमाणें तो रथांत पडला व अवशिष्ट वीर घायाळ होऊन कुशाच्या बाणभीतीनें पळाले. सोळापत्रें दळभार आणि देशेदेशींचे नृपवर सर्व रणांत पडल्यावर कुशानें चापाचा गुण उतरला आणि तो लवासाठीं सर्व सेना शोधूं लागला; पण तो शत्रुघ्नाच्या मुख्य रथांतच मूर्च्छना येऊन पडलेला होता; त्यामुळे

त्याला फार शोधावे लागले नाही. कुशाने त्याला पाहतांच उचलून अति प्रेमाने हृदयाजवळ धरिले. इतक्यांत लव सावध झाला आणि डोळे उघडून बंधूचे वदन पाहतांच दुप्पट अवसान आल्याप्रमाणे करून उठला व शत्रुघ्न कोठे आहे ? असे विचारू लागला. तेव्हा कुश सद्दांतःकरणाने ह्मणाला—बाळा, तुला फार श्रम झालेना ? लव ह्मणाला—तुला पाहतांच सर्व श्रम दूर झाले. तू त्या शत्रूचा संहार केलासना ? शाबास ! चला आतां शामकर्ण घेऊन आश्रमांत जाऊं, असे ऐकतांच कुश ह्मणाला—बाळा, येथून जाऊन उपयोग नाही. आतां पुष्कळ वीर युद्धाला येतील. त्या सर्वांचा पराभव करून पूर्ण जयश्रीसह वारु घेऊन जननीच्या दर्शनास जाऊं. याप्रमाणे कुशाचे भाषण ऐकतांच लव ह्मणाला—दादा, पैज घालून अयोध्येचे राज्य घ्यावे आणि रामाला धरून गुरूंच्या चरणाजवळ आणावे. याप्रमाणे बोलत असतां त्यांनीं ते शामकर्ण पुनः धरून एका वृक्षाला बांधला आणि धनुष्य सज्ज करून मोठ्या उत्सुकतेने ते अयोध्यापथ लक्षित उभे राहिले.

राम यज्ञमंडपांत बसून आतां शत्रुघ्न लौकरच येईल, या विचारां आहे तो रणांतील घायाळ येऊन सांगू लागले. प्रभो, द्वादश वर्षांचा वयाचे दोन विप्रकुमार आहेत, त्यांनीं शामकर्ण बांधून सेनेसह शत्रुघ्रास रणांत पाडले. हे वर्तमान ऐकतांच राम हातांतील अवदा टाकून शोक करू लागला. तेव्हा लक्ष्मण भरतादि सर्व यज्ञाला विआले सणून गजबजले. तो रामाने लक्ष्मणाला आम्हा केली कीं, स मित्रा, शत्रुघ्रासारखा पराक्रमी वीर अत्यल्प ऋषिकुमारांनीं रण पाडला; तर आतां तूं स्वतः अपार सेना घेऊन जा. असे ऐकतां रामचरणांबुज बंदून अपार सैन्यासह लक्ष्मण कर्दवीकन मार्गाने निघा

या वेळेस त्याच्या सेनेचा ओघ चौदागांवे रूंदी धरून चालला होता. या सैन्यासह लक्ष्मणाने रणात येऊन चंद्रसूर्याप्रमाणे त्या दोन्ही प्रति अवलोकन केल्या, तो सेनापती काळजित लक्ष्मणाजवळ येऊन आला राहिला.

इकडे बंधूचे मन पाहण्यासाठी कुश लवास हणाला—आतां मात्र ही सेना महा प्रतापी आली बरे ! त्या सेनापतीचा स्पंदन पहा कसा गंगाने येत आहे. मला वाटते की, आपणांस हे ऐकणार नाहीत; असे ऐकतांच लव हणाला—दादा, तू आला आहेस तर आतां मी प्रत्यक्ष काळालाही दंड करीन. तुला अधिक काय सांगुं ? प्रत्यक्ष राम आला तरी त्यालाही तू जिकशील असें मला वाटते. यांचे मला मुळींच काय नाही; पण एक अशी चिंता आहे की, उपवनाजवळ युद्ध करित असतां माझे धनुष्य भंग पावले आहे. त्याला काय करावे ? कुश हणाला—अरे हे सर्व तर आपणांस धरण्याच्या वेताने चालून येत आहेत; तर अशा विकट प्रसंगी आपणांस धनुष्य कोण देणार ? तरी आपणां-  
मीस्तव आपण सूर्याची आराधना करू. असें वोलून दोघेही ऊर्ध्ववदन करून सूर्यमंडळाकडे पहात असतां हात जोडून चापप्राप्तीस्तव त्या सह-  
लकिरणाची प्रार्थना करू लागले, तो सूर्याने कृपायुक्त होऊन अक्षय-  
चाप भूमीवर टाकले. ते घेऊन दोघांनीही पुनः सूर्याला साष्टांग नम-  
स्कार केला आणि ज्याने त्यांना ती सूर्यस्तुति शिकविली होती; त्याचे दोघांनीही आभार मानले.

इतक्यांत सौमित्राचे वीर त्यांच्या अगदीं जवळ येतात, असें वाट-  
तांच लवाने ते सूर्यदत्त दिव्य अक्षयचाप चढविले आणि असंख्य  
जारांचा अचुक वर्षाव करून लक्ष्मणाच्या अपार वीरांची शिरकामळे



भूदेवीच्या चरणी वाहिली. कुशानेही बाणवृष्टि करून असंख्य सेना खिळून टाकली. तेव्हा लक्ष्मण काळजिताला क्षणाला—ही दोन्ही मुलें एकत्र जर आहेत, तर कोणालाही आटपणार नाहीत; असें मला वाटतें. तर सैन्याचे दोन भाग करून दोघांस दोहोंकडे घेरावें. तूं ज्येष्ठाला घेर, मी कनिष्ठाला घेरतों. असा बेत करून काळजित व लक्ष्मण यांनीं दोघांस दोहोंकडे घेऊन त्यांच्या सभोंवती सैन्याचे चौविस चौविस वेढे घातले. लक्ष्मणानें लवास वेढिलें होतें, पण त्यानें एक शर सोडतांच लक्षावधि शर निर्माण होऊन लक्षावधि वीरांस अचुक लागावे, असा त्या वाल्मिकाच्या मंत्राचा प्रभाव पाहून लक्ष्मण चकित झाला. इतक्यांत रुधिनामक राक्षसानें आकाशांतून अकस्मात् येऊन लवाच्या हातांतील धनुष्य हरण करून पुनः आकाशांत उड्डाण केलें. तेव्हां मात्र तो सीतानंदन क्षणभर विचारांत पडला, तरी वेगानें त्या राक्षसाच्या पाठोपाठ उड्डाण करून त्यानें त्याला अंतरिक्षांतच धरिलें आणि आपलें चाप हिसकावून घेऊन त्याचें एकाच मुष्टि-प्रहारानें मृत्तिकाघटवत् चूर्ण केलें. नंतर कटकांत येऊन त्यानें एका निमिषाधांत विलक्षण बाणवर्षावानें आपल्या भोंवतालचे सैन्याचे चौवीसही वेढे उघडून टाकले. मोठमोठाले योद्धे हातांतील शस्त्रें टाकून “आमचें रक्षण कर ” म्हणून लवाला शरण येऊं लागले. कोणी युद्ध टाकून पळत सुटले आणि कोणी कोणी तर छिन्न विच्छिन्न झालेले असल्यामुळें धडाधड पडूं लागले.

याप्रमाणें आपल्या सेनेची दुर्दशा पाहतांच लक्ष्मण सिंहनाद करीत पुढें आला व त्यानें प्रस्तर पांच शर लावून सोडले. त्याचें निवारण करून लव त्याला क्षणाला—अरे, त्वां पूर्वी इंद्रजिताला मारलेंस

ती सर्व विद्या आज मला दाखीव पाहू ! तू चौदा वर्षे निराहार राहून अरण्यांत फार श्रमलास, यासाठीं तुला या रणांत निजवून विश्रांति देतो, पहा ! याप्रमाणें तो लव भाषण करीत असतां त्याचें रूप पाहून चकित झालेला सौमित्र त्याला विचारूं लागला; बालका, तू कोणाचा कोण हें मला सांगशील ? लव हंसून झणाला—तूं मला विचारावेंस, असें कांहीं मोठेंसें कारण नाहीं. हा बाण आला संभाळ ! असें बोलून त्या रामपुत्रानें जो एक सबळ शर सोडला, त्याबरोबर लक्ष्मणाला रथासह आकाशांत उडविलें. तो रथ वायुचक्रांत गरगरां फिडून जेव्हां भूमीवर पडला, तेव्हां लक्ष्मण दुसऱ्या रथांत बसला आणि असंख्य प्रस्तर बाण सोडूं लागला; पण लवानें त्याच्या तिप्पट बाण सोडून लक्ष्मणाचे बाण तटातट तोडून टाकले. तेव्हां लक्ष्मणानें मंत्र जप करून एक बाण सोडला, त्यापासून कोट्यावधि गदा निर्माण झाल्या, तों लवानें त्यांच्या निवारणासाठीं जो बाण सोडला, त्यापासून कोट्यावधि चक्रे निर्माण झालीं आणि त्यांनीं त्या सर्व गदा छेदून पाडल्या. नंतर दोघांचें बहुत वेळपर्यंत शस्त्रास्त्र युद्ध चाललें होतें, त्यांत तर लवानें लक्ष्मणाला अगदीं चकित करून सोडलें. तेव्हां लक्ष्मण विचार कळू लागला कीं, हे पराक्रमी पुत्र कोणाचे आहेत, हें कांहीं कळत नाहीं. मला वाटतें बालवेष धरून मुदाम शिव आणि विष्णु हे दोघे आलेले आहेत. याप्रमाणें लक्ष्मण विचारांत आहे तों लव त्याला झणाला—अरे सौमित्रा, तुझ्या जवळचे बाण संपले असले तर तूं अयोध्येस जा आणि रामाला पाठवून दे. असें ऐकतांच लक्ष्मणाला राग आला व न बोलतां तो प्रस्तर बाण सोडूं लागला. तेव्हां सीतापुत्रानें विचार केला कीं, हा शेषावतारी लक्ष्मण नादानें मोहित होईल. असें मनांत येतां व त्यानें

बाणावर नावाक स्यापून सोडलें, त्यापासून एकाएकी कोटचावधि नाद निर्गमन झाले आणि तो भोगेंद्रावतार लक्ष्मण त्या नादवशांत विसरून डोहूं लागला. इतक्यांत तो बाण घेऊन सौमित्राच्या हृदयांत शिरला व लक्ष्मण मूर्च्छित होऊन पडला.

इकडे काळजितराक्षसानें कुशासभोवती सैन्याचे चौवीस वेढे घातले होते, ते सर्व फोडून त्यानें काळजितासह सर्व सैन्याचा विध्वंस केला आणि स्व, कुश हे दोघेही सीतापुत्र एकत्र होऊन आनंदानें शाम-कर्णाचें रक्षण करीत राहिले.

इकडे अपोर्ध्वेंत कोदंडपाणि राम भरताला सांगूं लागला—बंधो, तूं धावखीं सेना घेऊन लक्ष्मणाला साह्य होण्यासाठीं जा आणि त्या महा योद्ध्याला माझा निरोप सांग कीं, तीं बालकें न मारितां मला पाहण्यासाठीं जिवंत घेऊन ये. जा जा, त्याचा क्रोध अनिवार आहे. कदाचित् तो त्यांचा वध करील. बालकांनीं जरी अन्याय केला तरी त्यांजवर कृपाच केली पाहिजे. आह्मीं सीतेचा त्याग करून पुत्रसु-खाखा अंतरलों आहों. याप्रमाणें भाषण करीत असतां सीतेचें स्मरण झाल्यामुळे त्याच्या डोळ्यांतून पाणी आलें. इतक्यांत रणातील घायाळ धांवत आले आणि काळजितासह सौमित्राच्या पराजयाचें वर्तमान सांगूं लागले. तें ऐकतांच राम चिंतातूर होऊन “आज धावच्यावर स्वरोस्वर सर्वेवरानें कोप केला ” असें झणूं लागला.





## अध्याय ३९ वा.

सौमित्र रणांत पडला, असें ऐकतांच राम धरणीवर अंग टाकून अपार शोक कळू लागला. तेव्हां सुमंतानें त्याला सांवळून धरिलें आणि त्याचें शांतवन केलें. नंतर भरत आणि हनुमंत हे दोघे सेना सिद्ध करून पवनवेगानें रणांत आले. दांघेही आश्चर्यानें रण अवलोकन करीत आहेत, तों दांघेही सीतापुत्र त्यांच्यापुढें धांवत आले. त्यांस पाहतांच भरत हनुमंतास ह्मणाला—हे दांघेही रामाप्रमाणें दिसतात. यावरून मला असें वाटतें कीं, हे सीतानंदन आहेत. ज्या वेळेस रामानें सीतेला वनांत नेऊन सोडविलें, त्या वेळेस ती गरोदर होती. असें ऐकतांच मारुतीनें ती गोष्ट मान्य केली. तो ह्मणाला—हें रामाचेंच वीर्य ह्मणून असे महापराक्रमी निपजले आहेत. याप्रमाणें भरत व हनुमंत भाषणें करीत आहेत, तों लव कुशाला ह्मणाला—दादा, ते पहा नर आणि वानर मसलत करीत आहेत. त्यांच्या मनांत असें आहे कीं, आपणांस युद्धांत गुंतवावें आणि शामकर्ण सोडून न्यावा. असें ऐकतांच कुश ह्मणाला—तूं अश्वाचें रक्षण कर आणि मी युद्ध करितों. इतकें बोलून तो धनुष्य चढवून पुढें ससावला आणि भरतास ह्मणाला—कायरे, तूं लक्ष्मणाहून वडील आहेस वाटतें, तुझी आंगलट मोठी दिसते. तुझें नांव काय ? तुझा पिता कोणत्या ठिकाणचा नृपति आणि पूर्वीं तूं कोणाबरोबर युद्ध केलें आहेस हें मला सांग. तूं जर माझें नांव विचारशील, तर मला कुशोद्भूतामणि असें ह्मणवात.

याप्रमाणें कुशाचीं कथीर भाषणें ऐकतांच भरत ह्मणाला—बत्सा, तुला मी जीकडून देतो, आपल्या घरीं जा आणि मला भरतानें सो-

ढळें असें आपल्या मातेला सांग. असें ऐकतांच कुश हसून दयाळा-  
 तुझे दोघे बंधु रणांत पडले, त्यांचा सूड घेण्यासाठी तुला रम्यावें वा-  
 ठविलें; असें असतां तूं गोष्टी बोलत उभा राहिलास, यावरून तुझ्या  
 अंगांत शक्ति नाही असें मला वाटतें. तर रणांतून पाठ दाखवून अ-  
 योग्येस पळून जा. मी पाठमोऱ्याला कधीही मारणार नाही. तुला  
 अभय आहे. जा आणि तुझा रघुनंदन राम कोण आहे त्याला पाठवू-  
 न दे. असें ऐकतांच भरतानें चापाला बाण लाविला आणि कुशावर  
 सोडून दिला; पण सीतात्मजानें त्याचें निवारण करून शरवर्षाव  
 आरंभिला आणि बहुत सैन्याचा संहार केला. भरतानें जें जें अस्त्र  
 सोडवें तें तें सीतापुत्रानें तोडवें. युद्धविद्याबलानें तो कुश काहीं भ-  
 रताला आटपेना. तेव्हां भरतानें कार्तवीर्यास्र सोडलें तो बाण सुट-  
 तांच शतावधि सहस्रकरांचें कार्तवीर्य उत्पन्न होऊन कुशावर बाण  
 सोडूं लागले. असें पाहतांच कुशानें परशुरामास्र सोडलें व त्या कार्त-  
 वीर्याचा लोप केला. नंतर भरतानें कालरात्रीचा जप करून बाण  
 सोडतांच अंधार झाला. तेव्हां कुशानें द्वादश सूर्य प्रगट केले. भर-  
 तानें महिषासुरास्र सोडतांच कुशानें शक्ति सोडली. भरतानें ब्रह्म-  
 कास्र सोडतांच कुशानें त्यावर भस्मासुरास्र योजलें. शेवटीं कुशानें  
 एक सूर्यमुख शर सोडला आणि तो भरताच्या हृदयांत लागलाच  
 तो मूर्च्छा घेऊन रथांत पडला. भरत पडण्याचे आधींच पुष्कळ सैन्य  
 पडलें होतें, अणून मारुती एक पर्वत घेऊन कुशावर धांवला. त्याला  
 पाहतांच कुशानें एक वज्रमुख बाण सोडून त्याच्या हातांतील वज्र-  
 हाचें पीड केलें आणि दुसऱ्याही एक अति वीर्यवान बाण सोडून त्या-  
 वज्रांही मारुतीलाही त्यानें धुड्यात करून रणांत पाडले.

इकडे विभीषण आणि राम तीं मुलें कोणाचीं बसावीत, अणून  
 वार करीत आहेत; तों भरत व हनुमंत पडल्याची बातमी आली.  
 त्यां विभीषण रामास अणाला-प्रभो, आतां यज्ञ कसला करणार?  
 जेकडे काय प्रकार आहे तो जाऊन अवलोकन तरी करावा. असें  
 कर्तांच रामानें हातांतील यज्ञकंकण तोडून टाकलें आणि अयोध्ये-  
 णील सर्व सैन्य बरोबर घेऊन तो युद्धाला निघाला. त्या वेळेस सग-  
 ळे अयोध्या हडबडून गेली. विभीषण, सुग्रीव, जांबुवंत इत्यादि सर्व  
 र बाहेर निघाले. वर्षाकाळीं गंगेचा पूर जसा सागराकडे धांवतो,  
 तशी ती सेनानदी रणासिंधूकडे धावूं लागली. राम रणांत येऊन पाहूं  
 गेला तों तिघेही बंधू 'तुझ्या कन्येला गाजलें' अणून पृथ्वीला  
 मस्कर करीत आहेत, असें त्याला दिसलें. बंधूंचीं प्रेतें पाहतांच रा-  
 माला फार कोप आला. इतक्यांत तीं शामसुंदर व सुकुमार बालकें  
 कमेकांकडे पाहून गोष्टी सांगत असलेली त्यांच्या दृष्टीस पडली, तों  
 तानर शिळा व वृक्ष घेऊन त्यांजवर धांवले; तेव्हां दोघांनींही धनुष्यें  
 घेवून असंख्यात् शर सोडले आणि सर्व वानर खिळून टाकले. त्यांचें  
 स्वलाघव पाहतांच रामाला आश्चर्य वाटलें. सर्व वानरांपैकीं कोणी  
 ळडे व कोणी पळाले. इतक्यांत मासतीच्या मनांत आलें कीं, अक-  
 मात् दोघालाही पुच्छानें बांधून रामाजवळ न्यावें. असें इच्छून तो  
 तेव्हां वर करीत आहे, तों कुशानें एक सबळ बाण त्याच्या हुड्या-  
 ३ मारला आणि गर्जना करून त्याला अणाला-मर्कट, अणभर  
 र करवा. त्यां अशोकवनाचा विघ्नस केलास; तसें येथें बाळुमार  
 ज्ही. अणभाराला टाकावाका हें रामासी सुद्धां मध्ये, किंवा उचकून नेऊं  
 ळहील तर हा दोघाचला मर्कट. त्यां ओज्यास तत्कालीनौक्या



करून व रावणाचें नगर जाळून मोठा पुरुषार्थ मिळविला आहेस; पण तें येथें चालणार नाही. माझ्या मातेचें तुजवर प्रेम आहे, ह्मणून तुला तसाच ठेवतो. असें ऐकतांच मारुती स्वस्थ राहिला. इतक्यांत हातांत महा वृक्ष घेऊन सुग्रीव पुढें आला, तों लवानें त्याच्या हातांतील वृक्ष छेदून पाडला व त्याला सांगितलें—हे मित्रपुत्रा, तुमचा मागील काळ आतां राहिला नाही. तुझा पतितांस शिक्षा करण्याचाच हा काळ आहे. त्वां आपला ज्येष्ठबंधु मारवून त्याच्या स्त्रीबरोबर व्यवहार मांडलास. माकडच तूं. तुला ज्ञान कसलें? त्यांतून तुला गुरू मिळाला तो तर पूर्ण न्यायी. असो. त्याबद्दल आतां शिक्षा भोग. गुरूच दुर्मार्गानें चालल्यावर शिष्याला सन्मार्ग कसा कळावा? असें बोलून त्यानें सहस्रबाण सोडले आणि सुग्रीवास मूर्च्छित केले. नंतर जांबुवंत आला, त्याला कुश ह्मणाला—रे वृद्धा दृष्टिहीना अस्वला, कशाला येथें आलास? असें बोलून त्यावरही त्यानें हजार बाण सोडून त्यास भूमीवर पाडलें; तों नळ आला. त्याला हें मेलुबंधन नव्हे, असें सांगून लवानें पांचबाणांनींच खिळलें. नंतर अंगद आला, त्याला कुश ह्मणाला—अरे, येथें, उचलून नेण्याला रावणाचा सभामंडप नाही. तुझ्या मातेनें व्यभिचार केला त्याचें प्रायश्चित्त तुला देतो; असें बोलून पांच बाणांनीं त्यालाही त्यानें खिळलें.

याप्रमाणें हनुमंतासह अष्ट जुत्पति रणांत पडतांच रामानें कोदंड चढवून त्यावर बाण लाविला; इतक्यांत कुशानें त्याजवर दहा बाण सोडले. रामानें ते बाण येतात असें पाहिल्याबरोबर सहस्र सोडले; पण कुशाक एक लक्ष बाण सोडून बाणांचा मंडप केला. रामाहूनही कुशाचें हस्त लाघव ~~महान~~. तो त्याला युद्धांत हार जाईना. तेव्हां राम बाण सोडून

द करून त्या दोन्ही बालकांस हांक मारून झणाला—हे विप्रबालकहो, बांवर मी प्रसन्न आहे, तुम्हाला दूध पिण्यासाठीं अपार धेनु देईन जेवा गजबार्जीसह अपार संपत्ती देऊन मी तुमचें दरिद्र दूर करीन. तसें ऐकतांच कुश झणाला—हे राघवा, तुझ्या संपत्तीची आम्हांला गज नहों, ती तुझी तूंच भोग. तुझा न्याय आणि दया आम्हांला पूर्ण झळक आहे. त्वां अन्यायानें वालीला मारलें आणि अपराध नसतां तानकीला वनांत घालवून दिलेंस; यावरून तुझे महत्त्व आमच्या ध्यानांत पेट आहे. बरें, तें पूर्वीचें न आठवितां तुला दयामिधु जरी झटलें, तरी भागीरथीप्रमाणें निष्पाप जी सीता, तिचा विनाकारण त्याग केलास, हें तुला शोभलें काय ? याप्रमाणें ते दोघे बालभावानें भाषण करित असतां रामचंद्राच्या मनांत फारच मोह उत्पन्न झाला आणि त्या दोघांसही हृदयाजवळ धरून आश्रित्यानें घाबें, असें त्याला वाटूं लागलें. त्या दोघांत रामाला सीतेची प्रतिमा स्पष्ट दिसूं लागली आणि तो प्रीतीनें त्यांजकडे पहातच उभा राहिला. तेव्हां ते दोघे त्याला झगाले—अरे राघवा, बाण सोड. तूं सूर्यवंशी क्षत्रिय झणवितोस आणि युद्ध सोडून गोष्टी सांगत कां उभा राहतोस ? असें ऐकतांच राम त्यांना झणाला—तुम्हां दोघे कोण आहां ? कोणाच्या वंशांत निर्माण झालेत ? तुमचीं माता पिता कोण ? तुम्हां दोघांला समान विद्या कोणत्या गुरूनें शिकविली ? धनुर्वेद, मंत्रास्त्रें, युद्ध, कलाकौशल्यें आणि चित्रविचित्र शस्त्र शिकविणारा तुमचा सद्गुरु कोण आहे, त्यांचें नांव सांगा बरें ? असें ऐकतांच ते दोघे गदगदां हंसून झगाले —

“ राघवा, तुझे तीन बंधु रणांत पडले आहेत; त्याविषयींचां खेद सोडून तूं सोपरिकीची चौकशी करूं लागलास; यावरून तुझी विद्या

संपत्ती, किंवा बंधु पडले या गोष्टीचा तुझ्या मनाला धक्का बसला, असें आम्हाला वाटतें. तुला चौकशी करण्याचें कारण काय ? बंधूंचा सूड घेण्यासाठीं निर्वाण बाण सोड. तुला लोक महापराक्रमी समजतात, तूं अयोध्येचा राजा आणि दशाननाचा वध करणारा आहेस; ह्मणून तुझी कीर्ति आहे. तर त्या कीर्तिप्रमाणें सर्व विद्या आज आम्हांला दाखीव. आम्हीं तर अत्यल्प किशोर; पण तूं पूर्वीचा जुना महायोद्धा आहेस, तरी आम्ही युद्ध केल्याशिवाय तुला कधीही सोडणार नाहीं. भयच वाटत असेल तर अयोध्येस पळून जा. तूं एकपत्नीव्रती असतां विधुद्ध जानकीला विनाकारण टाकून अपकीर्ति कां बरें वरलीस ? तसें केल्या कारणानें तुला दारा, कुटुंब, कांहीं एक राहिलें नाहीं आणि न्यर्थ दृषण मात्र लागलें. यासाठीं आतां संन्यास घेऊन हगि हगि ह्मणत मुखानें कोठें तरी रहा. "

याप्रमाणें कुग आणि लव हे दोघे रामचंद्राला जरी अनेक प्रकारें टाकून बोलले; तरी त्या भाषणावर लक्ष्य न देतां तो दाशरथी त्या दोघांस ह्मणाला—मुलांनो, पहिल्यानें तुम्हीं तुमची नामकुलगोत्रादि सर्व माहिती सांगा ? ती ऐकल्यानंतर मी तुम्हांबरोबर युद्ध करीन. असें ऐकतांच कुग हंसून ह्मणाला—रामा, ऐक तर—जानकीच्या शुद्ध उदरकमलांत उत्पन्न झालेले आम्हीं आवळे जावळे मिलिंद आहों. आम्हीं शत्रुकाष्ठें कोरीत असतो. वाल्मिकतात आमचा गुरु, त्यानेंच मौंजीबंधन करून आम्हाला सर्व विद्या पढविल्या आहेत. तो आमच्या जननीचा जनक होय. मातेच्या कैवारानें भार्गवानें जशी पृथ्वी निःशत्रिया केली, तसेंच आमच्याही मनांत आहे. ज्या वेळेस त्वां वनांत सीतेचा त्याग केलास, त्याच वेळेस तुझी शक्ति नाहीशी झाली. तुला अविवेक आव-  
रेनासा' ाला.

वाग्ममाणें त्या बालकांचीं भाषणें ऐकतांच सीतेला आठवून राम वय पिटीत धरणीवर मूर्च्छित पडला आणि कांहीं वेळानें सावध झाला, विभीषण व मारुती जवळ आले. त्यांस रामानें विचारलें—हे कोणाचे पुत्र असावेत बरें ? असें ऐकतांच ते ह्मणाले—प्रभो, हीं दोन्ही गपलींच प्रतिबिंबें जानकी उदरोत्पन्न आहेत, असें आह्मांला वाटतें. वाग्ममाणें विभीषण व मारुती यांनीं सांगतांच रामानें निवांत राहून सीता सोडल्यापासून दिवस मोजले, ते बारा वर्षे व तीन मास इतके गेले. इतक्यांत लव आणि कुश आपसांत ह्मणूं लागले—राम वृक्षाआड असून कसला विचार करीत आहे बरें ? कांहीं असो. आपण तो वृक्षच आठवून द्यावा. असा विचार करून कुशानें एक बाण सोडला आणि राम या वृक्षाखालीं बसला होता, तो वृक्ष मुत्रापामून आकाशांत उडविला. राम त्यांचें तें अद्भुत हस्तकौशल्य पाहून आश्चर्य पावला आणि हे आकाशचरोवर पुद्गल केल्याशिवाय वरस होणार नाहीत, असें ह्मणून उठला. मंतर राम धनुष्यावर जो बाण लावून सोडीत असे, तो आकाशांत स्वर्ग जात असे. पुद्गलचमत्कार पाहणारे विमानचारी देव असा चमत्कार अवलोकन करीत अमर्ता आश्चर्य पावले आणि आज रामाचें सामर्थ्य कोठें गेलें ? असें ह्मणूं लागले. इतक्यांत कुशानें बाणाग्रीं मोहनास्त्र स्थापन करून तो बाण रामावर इतक्या चापल्यानें सोडला की, राम मोहानें पुत्रवदन पहात असतां तें मोहनास्त्र येऊन त्याच्या हृदयांत भरलें व तो एकदम मूर्च्छित पडला. राम पडतांच सर्व सेनेंत हाहाकार झाला आणि मारुती एक पर्वत घेऊन क्रोधानें कुशावर आला, तो राजवर वज्रबाण सोडून त्याला सीतापुत्रानें मूर्च्छित केलें. इतक्यांत विभीषण गदा घेऊन हांक देत पुढें आला. त्यालाही कुशानें एकाच बाणानें मूर्च्छित पाडलें.

शेवट्री कोणीही घोडा उरला नाही; असें झाल्यावर लव आणि कुश हे दोघे धांवून रामाजवळ आले. त्यांनी आपल्या पित्याला पाहून प्रेमभावानें वंदन केलें. नंतर रामाच्या मस्तकावरील मुगुट काढून कुशानें आपल्या मस्तकीं घातला त्याचप्रमाणें कुंडलें, कौस्तुभ, कटिमेखला, इत्यादि सर्व अलंकार त्यानें धारण केले. लवानें लक्ष्मणाचीं सर्व भूषणें काढून आपल्या अंगावर चढविलीं आणि शामकर्ण बरोबर घेऊन एका दिव्य रथावर बसते वेळीं तो कुशास ह्मणाला—दादा, आपण आईला दाखविण्यासाठीं वानर नेऊंया. पुढें ते आपल्याला खेळायालाही होतील. हें भाषण कुशानेंही मान्य केलें आणि दोघांनीं मिळून नळ, नीळ, सु-  
ग्रीव, मारुती, अंगद आणि जांबुवंत, या सहा अस्सामींचीं पुच्छें धरून त्यांस ओढीत ओढीत आश्रमाचा मार्ग धरिला. तेव्हां जांबुवंत हळूच ह्मणाला—सरुया मारुती, अंगें खरडताहेत, ऊठरे; आपण यांच्याशीं युद्ध करूं. मारुती ह्मणाला—अरे बाबा युद्धाची गोष्ट बोलूंच नको. त्रिभुवननाथ रामही मूर्च्छित पडलेला आहे, तर तुझीही मेल्याचें सोंग करा. ही शक्तीची अतर्क्य करणी वरें ! आतां क्षणभर असेच रहा ह्मणजे सीतेचें दर्शन होईल.

याप्रमाणें ते बोलत आहेत तों दोघेही आश्रमासन्निध येतांच रथा-  
खालीं उतरले. ते दोघेही वस्त्रालंकार मंडित होते. कुशाला समोर येतांना पाहून रामच आला असें जानकीला वाटलें व तिनें झटकन पदर सांवरला. इतक्यांत दोघांनींही सीतेला साष्टांग नमस्कार घातला. तेव्हां तिला गहिवर आला व तिनें दोघांसही हृदयाजवळ धरिलें. नंतर त्या जगन्मातेच्या कंठाला मिठी घालून दोघेही युद्धकथा सांगत असतां ह्मणाले—माते, ज्यानें तुला दुःख दिलें; त्याच्या

हूँसह त्याला रणांत निजविलें. असें ऐकतांच सीता शोकानें उर  
ज्वीत भूमीवर पडली आणि विलाप करीत असतां हणाली-  
झानो, तो त्रिभुवनेश्वर तुझी रणांत पाडून पितृवध कसा केलात ?  
हर हर ! काय हें ! याप्रमाणें जेव्हां जानकी फारच शोक करूं  
लागली; तेव्हां कुश हणाला-माते, तूं असा शोक करूं नको. ते  
वै मूर्च्छित आहेत. काहीं वेळानें सावध होतील. असें ऐकतांच सी-  
तें डोळे पुसलें, तों लव हणाला-आई आम्ही वानर आणले आहेत.  
कशा चक्राकार उड्या मारतात. बाहेर झाडा जवळ बांधून ठेवले  
हेत, ते पहा वरें ! असें ऐकतांच सीतेनें बाहेर येऊन नळ, नीळ,  
बिंबंत, हनुमंतादिकांस पाहून आश्चर्य केळें आणि मनांत हणाली-  
इया बाळांचें सामर्थ्य अद्भुत आहे, हणून हे महा वीर यांनीं धरून  
आणले. आतां जर यांना ओळख दिली तर लाजतील; यासाठीं यांना  
डिवावें हणजे झालें. असा विचार करून ती पुत्रांस हणाली-  
झानो, अरे हे वानर घरांत ठेवूं नयेत, सोडा त्यांना; आपापल्या  
काणीं जाऊंद्या. याप्रमाणें मातेचें वचन ऐकतांच दोघांनींही त्यांच्या  
पत्न्या धरून त्यास गरगर फिरवून दूर झुगारून दिलें. तेव्हां ते  
हावीर उडून रामाकडे पळून गेले.

इकडे रणांत राम सावध झाला तों मारुती आदिकरून सर्व धांवत  
आले व वाल्मिकाश्रमीचा वृत्तांत सांगूं लागले-आर्क्षी मूर्च्छेचें सोंग  
करून तेथें जाऊन पाहिलें. त्यांनीं शायकर्ण आश्रमाच्या अंगणांत  
झुन ठेवला आहे. तुमचा मुगुट, कुंडलें इत्यादि सर्व अलंकार ते  
थे कुमार घेऊन गेले. मारुती हणाला-प्रभो, देवीनें आपण बंधू-  
ह पडलां, असें ऐकतांच शोकारंभ केला होता; पण आपलेच पुत्र

ते. त्यांनी आपण मूर्च्छित आहां, असें सांगितल्यावर तिने बाहेर ये-  
ऊन अन्नाला सोडविलें; पण आपणांस आपल्या पुत्रांनीं जिकलें,  
याला मी उपमा कसली बरें देऊं? जसा आपल्याच फळभारानें वृक्ष मोडून  
जावा, तसें हें झालें असें ह्मणावें लागतें. याप्रमाणें मारुतीचें भाषण  
ऐकून रामचंद्र क्षणभर स्तब्ध झाला.

वाल्मिकमुनीनें पाताळीं वर्तमान ऐकलें कीं, आपल्या उपवनाजवळ  
कोण्या राजाच्या सैन्याबरोबर आपल्या मुलांनीं महा युद्ध केलें;  
तेव्हां तो धांवत आपल्या आश्रमीं आला. तेव्हां लवकुशांसह सीतेनें  
त्याला नमस्कार करून सर्व वर्तमान सांगितलें आणि शामकर्णही  
दाखविला. तेव्हां आश्चर्यानें हंसून वाल्मिकमुनि रणांत आले आणि  
त्यांनीं आपल्या कमंडलूतील उदक शिंपडून वाहनांसह सर्व सैन्य  
जिवंत केलें. लक्ष्मण, भरत, शत्रुघ्न आदिकरून लहान थोर सर्व नि-  
द्रिस्त जसे जाग्रत होतात त्याप्रमाणें उठून उभे राहिले. नंतर वाल्मि-  
कानें जाऊन रामाला आलिंगन दिलें आणि सांगितलें—हे परात्पर  
रामा, हें सर्व तुझेंच कर्तृत्व, सर्व तूं जाणतच आहेस. सर्वांच्या गर्वाचा  
झाडा व्हावा, ह्मणून ही लीला तुझी तूंच केलीस ! नाहीतर सीता  
तुजपासून दूर कोठें गेली ? जो अनंत ब्रह्मांडांचा कर्ता तो तूं आहेस.  
रामा, हें बाह्यात्कारीं लटकेंच नणतपण मात्र धरलें आहेस. याप्रमाणें  
वाल्मिकमुनि बोलत असतां राम ह्मणाला—महाराज, मी युद्ध करून त्या  
दोघांसही जिकीन; अजून मी आपली निर्वाण करणी त्यांना दाखविली  
नाहीं. असें ऐकतांच वाल्मीक हंसून ह्मणाला—अरे पण रामा, हाताचा  
धक्का जर चुकून नेत्राला लागला, तर काय हात तोडून टाकावयाचा  
आहे ? भोजन करित असतां जर जिभेला दांत लागला, तर रागवावें

जेणावर ? हे जगदात्मा रामा “ आत्मावैपुत्रः ” या वाक्याप्रमाणें तुझ्याच पोर्षानें तुला जिंकलें, किंवा मोहविलें असें ह्मणावें लागतें. याप्रमाणें वाल्मिकाचीं भाषणें ऐकतांच राम आनंदानें डोलूं लागला व सहपरिवार या दिवशीं तेथेंच राहिला.

सपुत्र सीता रामाला भेटणार; तो आनंदोत्सव पाहण्यासाठीं सर्व राजे सैन्यासह त्या ठिकाणीं धांवत आले. शत्रुघ्न व सुमंत यांनीं धां-  
धाव करून हेममय शिबिरें तयार केलीं. अयोध्येतील सर्व प्रजा  
राज्या राजपुत्रांस पाहण्यासाठीं त्या ठिकाणीं धांवत आली. वसि-  
ष्ठादि सर्व मुनीश्वरही तें कौतुक पाहण्यासाठीं आले असतां त्यां स-  
र्वांस घेऊन नित्यनियम साकून राम हेमावर सभेंत येऊन बसला.  
वाल्मिकानें आश्रमांत जाऊन लव कुश आणि शामकर्ण यांस हातीं  
घेऊन राघवासन्निध आणून उभें केलें. त्या दोन्ही बालकांस पाहतांच  
ब्रह्मादि देवगण, मनुष्य, राक्षस आणि वानरादि सर्व ह्या दोन्ही रा-  
जवाल्याच मूर्ती आहत असें ह्मणूं लागले. इतक्यांत आकाशवाणी  
झाली की, रामा सीता निर्दोषी असून हे पुत्रही तुझेच आहेत. या-  
प्रमाणें नभवाणी ऐकतांक्षणीं एकच जयजयकार झाला. वस्त्रालंकार  
चापशरमंडित लवकुशांनीं रामापुढें लोटांगणें घालतांच रामानें  
अति प्रेमानें उठून त्यांस हृदयाजवळ धरिलें आणि त्यांचीं मस्तकें अ-  
वघाण केलीं. वेद, शास्त्रें, पुराणें, विद्या, कला, इत्यादिकांबद्दल  
लवकुशांनीं परीक्षा देऊन वाल्मिकरचित शतकोटि रामचरित्राचें असें  
सुस्वर गायन केलें की, त्या वेळेस रामासह सर्व सभाजन आनंदानें  
डोलत राहिले. नंतर राम वाल्मिकाला ह्मणाला-मुनिवर्य, धन्य  
आपल्या गुरुत्वाची ! आपण बालकांस उपदेश करून त्यांजक-



हून इतका दिव्य अभ्यास करविला; तर मी आपली धन्यता किती वर्णन करावी ? वाल्मिक ह्मणाला-रामा, तुझे वीर्य परम तीव्र; त्याची धारणाशक्तीच गहन नाही तर नुसत्या उपदेशानें काय होणार होतें? आणि मी गुरु कसला ? याम्माणें भाषणें चाललीं आहेत तों लक्ष्मणानें जानकीला आणविण्याविषयीं रामाची आज्ञा घेतली आणि भरत, शत्रुघ्न, सुमंत, सुग्रीव, मारुती, विभीषण, इत्यादिकांसह सर्व सैन्य बरोबर घेतलें व तो अत्यानंदानें आश्रमाजवळ आला व लोटांगण घालूं लागला. नंतर वाल्मिकानें बहुत प्रकारें प्रार्थना करून सीतेला बाहेर आणलें. तेव्हां सर्वांनीं सद्गदित होऊन त्या जगन्मातेचे चरण धरिले आणि तिनें बसून चलावें अशी प्रार्थना करून सुखासन पुढें ठेविलें.

नंतर सर्व ऋषिपत्न्यांची पूजा करून सीता सुखासनारूढ रामाकडे आली आणि त्या परात्पर पतीला पाहतांच वाहनाखालीं उतरून त्याच्या जवळ आली. इतक्यांत वाल्मिक पुढें होऊन रामास ह्मणाला-हे रामचंद्रा, पंचभूतें, रवि, चंद्र आणि हृदयस्थ जां तूं आत्माराम, त्या सर्वांच्या साक्षीनें मी सांगतां कीं, ही जानकी आदिमध्यावसानां निष्पाप आहे. मी आजपर्यंत माझी धर्मकन्या ह्मणून पालन केलें. आतां तुझ्या दर्शनानें धन्य झालों. त्याचप्रमाणें ह्या आपल्या सत्वशील धर्मपत्नीला अर्घ्यांगी धारण करून पुत्रांसह अंकावर घे, ह्मणजे जनकनंदिनी सीता धन्य होईल व आमचे नेत्रही धन्य होतील.

याम्माणें वाल्मिक बोलत आहे, तों पुनः आकाशवाणी झाली कीं, ही जनकतनया सत्य सती व अगदीं निर्दोष आहे. असें ऐकतांच रामनें तिला आलिंगन देऊन वामांकीं धारण केलें. त्यावेळेस मंगल-

घांचा गजर होऊं लागला. लक्ष्मण, भरत, शत्रुघ्न आणि सुमंत आनंदानें सर्व सेनेचीं तोंडें गोड करूं लागले आणि जो तो रामपुत्रांस चवळून त्यांचीं परम प्रीतीनें चुंबनें घेऊं लागला.

नंतर रामानें वाल्मिकाची प्रार्थना केली कीं, महाराज, आतां आपण सर्व ऋषींसह अयोध्येस चलावें आणि आरंभिलेला महा यज्ञ पूर्ण करून परत यावें. हें वचन वाल्मिकादि ऋषींनीं मान्य करितांच सर्वांस यथायोग्य सुखासनें देववृत्त सीतेसह राम रथांत बसला. त्याच्या दोन्ही बाजूस लव कुश बसले. नंतर सर्वांच्या मस्तकांवर छत्रें धरिलीं. अतिविचित्र मित्रपत्रें ( अब्दागिन्या ) शोभूं लागल्या. भक्त चामरें ठाळूं लागले आणि भाट सूर्यवंश वाखाणीत पुढें चालले असतां मंगलवाद्यांच्या गजगांत अत्यानंदानें सर्वासह रामानें अयोध्येंत प्रवेश केला.

कौसल्या व सुमित्रा यांनीं येऊन सीतेला आलिंगनें दिलीं. कौसल्येनें नातवांवरून मृद ओंवाळून टाकली. नंतर पूर्वीचीच सामग्री सिद्ध होती, तीं घेऊन रामानें सर्व ऋषींकडून अश्वमेधयज्ञ पूर्ण करविला आणि अपार दक्षणा वस्त्रालंकारासह देऊन ऋषींच्या पाठवण्या केल्या. ते रामचरित्र वर्णन करीत आपापल्या आश्रमास गेले. यज्ञा-बलोकनासाठीं सर्व राजे आलेले होते; त्यांसही वस्त्रें व भूषणें देऊन गौरविलें. ते सीतेचा महिमा वर्णन करीत आपापल्या राजधानीस गेले. नंतर सुग्रीव, विभीषणादि मित्रमंडळीचाही रामलक्ष्मणांनीं योग्य सत्कार करून त्यांस निरोप दिले आणि जानकी व पुत्र लव कुश यांसह राम अयोध्येचें राज्य करीत आनंदानें राहिला.

## अध्याय ४० वा.

एके दिवशीं राम सिंहासनावर बसला आहे आणि त्याचे बांधव अष्टप्रधानांसह हात जोडून उभे आहेत; तों यमुनातीरवासी प्रजा गा-  
न्हाणें सांगण्यासाठीं रामाकडे आली. दूतांनीं प्रजा कांहीं गा-न्हाणें घेऊन  
येत आहे, असें येऊन सांगतांच रामानें त्या प्रजाजनांस मुक्तमंडपांत  
आपल्यासमोर आणलें आणि तुझाला कोणी त्रास दिला ? असें स्वतः  
विचारलें. तेव्हां ते प्रजाजन सांगतात—रामा, क्रूर लवणासुर नामक  
दैत्यानें सगळ्या यमुनातीराला पीडा केली आहे. तो मरुदैत्याचा पुत्र,  
सदोदित यमुनेच्या पैलुतीरीं वास्तव्य करीत असतो. तो चांडाळ नित्य  
गाई, ब्राह्मण आणि दीनप्रजा मारून भक्षण करीत असतो; तर त्याचा  
वध करून दीन प्रजेला सुखी कर. असें ऐकतांच रामाला क्रोध आला  
व त्यानें कोदंड आणविलें. तों शत्रुघ्रानें पुढें होऊन श्रीरामचरणीं मस्तक  
ठेविलें आणि लवणासुरवधार्थ आज्ञा मागितली. तेव्हां मंत्र, शक्ति आणि  
दिव्यबाण देऊन रामानें चतुरंग दळासह त्याला लवणासुरावर पाठविलें.  
संग्रामसंकेतभेरी वाजवितांच तीन अक्षौहिणी सैन्य बोहर पडलें आणि  
वायुवेगानें यमुनातीरावर आलें. नंतर असंख्य नौका आणून तें सैन्य  
यमुनानदी उतरलें, तों असंख्य ऋषिजन शत्रुघ्राकडे धांवत येऊन  
सांगू लागले—

शत्रुघ्रा, याच दुष्ट दैत्यानें पूर्वी मांधाताराजा मारिला. हा महा-  
बलाढ्य कोणासही आटपत नाही. यानें पूर्वी तप करून शिवाच्या  
हस्तांतील शूल संपादन केला आहे, त्यामुळे हा सर्वांना पीडा देत  
आहे. यासाठीं पहिल्यानें



अध्याय ४० वा



गूल हरण करून घे. तो असुर त्या गूलाची पूजा करून त्याला जरांत जतन करून ठेवित असतो व आहार मिळविण्यासाठी र संचार करतो. त्या प्रमत्ताच्या भयाने मथुरापट्टण ओस पडलें हे; तर पहिल्याने त्याची बाहेर जाण्याची वेळ साधून तूं त्याच्या नावर घाला घाल आणि गूल हस्तगत करून घे; ह्मणजे तो गबल होईल.

याप्रमाणें ऋषींचें वाक्य ऐकून शत्रुघ्नानें त्या लवणामुराचा बाहेर प्याचाच वेळ साधला आणि त्याच्या सदनावर धाड घालून त्याचा शिवदत्त गूल हरण करून घेतला. इतक्यांत गौ ब्राह्मणाला माळून च्या प्रेतांचा भारा मस्तकावर घेऊन लवणामुरही तेथें आला आणि पल्या सदनासभोंवती मानवसमुदाय पाहून आनंदानें कृतांतवत् हाका डूं लागला; तों आपल्या सदनांतील पूजा करून ठेवलेला गूल श- त्याच्या हातांत असलेला त्याच्या दृष्टीस पडला आणि त्या कुराला रच क्रोध आला. त्यानें मस्तकावरील भारा खाली टाकला आणि ल घेण्यासाठीं शत्रुघ्नाच्या अंगावर चाल करून ह्मणाला—मानवा, तुला करून मी आतां अयोध्यापट्टणही ओस करीन. रावण माझा मातुल. माला तुझ्या भावानें कपटानें सहपरिवार मारलें. त्या रामाला सर्वा- व मारून मी सीता आणणारच होतो; तों तूं पहिल्यानेच सांपडलास, कि आहे. असें ऐकतांच धनुष्य चढवीत असतां शत्रुघ्न त्याला ह्मणाला— शका, मत्कुण रगडून टाकण्याला जसा वेळ लागत नाही, तसा तुझा ध करण्यालाही मला मुळीच वेळ लागणार नाही. याप्रमाणें शत्रुघ्न भा- ण करीत आहे, तों एक महा वृक्ष उपडून लवणामुरानें शत्रुघ्नावर टा- ला, तो शत्रुघ्नानें एका बाणानें उडवून देतांच यानें पर्वत भिरकीविला.

तोही शत्रुघ्नानें फोडून त्या असुरावर कांठ्यावधि बाण सोडले; पण त्यानें ते सर्व तृणवत् मानले. नंतर लवणामुर असंख्य वृक्ष, पाषाण व पर्वत शत्रुघ्नावर टाकूं लागला; पण त्या सर्वांचें निवारण करून शत्रुघ्नानें विचार करून एक बाण काढला. तो बाण कमलासनानें मधुकैटभ-वधाचेंवेळीं निर्माण केलेला, ब्रह्मदेवानेंच रामाला दिला होता, तो लवणामुरावर निघते वेळीं रामानें शत्रुघ्नाला दिला होता. त्या बाणाला शत्रुघ्नानें शरामनावर ठेवून आकर्षण ओढतांच भूमंडळ डळमळलें आणि जेव्हां तो चापापासून सुटला, तेव्हां महम्म विजांचें रूप धरून कडाडत लवणामुरावर आला आणि त्याचा निःपात करून गुप्त झाला. शत्रुघ्न विजयी होतांच देवांनीं पुष्पवृष्टि केली.

लवणामुराचा वध झाला हें कळतांच मथुरापट्टण जें ओस झाल्ले होतें, तें पुनः प्रजा येऊन वसलें आणि देशांतून भय, दुःख व दारिद्र्य नाहीसें झालें. हें वर्तमान अयोध्येस रामाला कळतांच त्यानें छत्रचामरादि सर्व राजचिन्हें पाठवून त्या शत्रुघ्नाची मथुरेंत स्थापना केली व तेथपासून समुद्रापर्यंत सर्व देश त्याच्या ताब्यांत दिला.

इतक्यांत अयोध्येंत एक चमत्कार झाला. रामानें अकरा हजार वर्षे राज्य केलें; पण त्याच्या राज्यांत कोणालाही अकालीं मरण आलें नाहीं; असें असतां एका ब्राह्मणाचा पुत्र मौंजीबंधन होतांच झणजे अकालीं मरण पावला. तेव्हां पित्यानें त्याचें प्रेत उचलून राजद्वारीं आणलें आणि रामाला सांगितलें कीं, तूं कांहींतरी दोषाचरण केलेंस झणून माझा पुत्र अकालीं मरण पावला; लोकर प्रयत्न कर. माझा पुत्र जिवंत झाला पाहिजे. असें ऐकतांच राम परम चिंताक्रांत झाला इतक्यांत ब्रह्मपुत्र नारद त्या ठिकाणीं आले, त्यांस पाहतांच

नानें पूजा करून रामानें आसनावर बसविलें आणि ब्राह्मणपुत्र झाल्याचें वर्तमान सांगितलें. तेव्हां नारद ह्मणाले—कोणीतरी तपश्चर्या करीत आहे; ह्मणून ब्राह्मणपुत्र अकालीं मरण पावला. करणें हा द्विजांचा धर्म, मग अर्थात् तो इतरांस अधर्म होय. शूद्र परमतपाचें आचरण करूं लागले, तर अकालीं मरण येईल.

याप्रमाणें नारदाचें वाक्य ऐकतांच रामानें पुण्यकविमानाचें स्म-  
केलें, तों तें रामाज्ञा पाळण्यासाठीं तत्काळ आलें. तेव्हां प्रधान व  
हीं सेना बरोबर घेऊन राम त्या विमानांत बसला आणि पृथ्वी-  
ल गुहा, पर्वत, कठिण स्थानें शोधूं लागला. तपस्वी दिसतांच  
श्रेण याति? ' ह्मणून रामानें प्रश्न करावा आणि ब्राह्मण, असें  
नें उत्तर द्यावें व तें ऐकतांच रामानें त्याला नमस्कार करून पुढें  
वें. याप्रमाणें सगळी पृथ्वी रामानें पाहिली आणि शेवटीं दक्षि-  
यंथ शोधूं लागला; तां गिरिकंदरीं एक किरात तपश्चर्या करीत  
सलेला रामाच्या दृष्टीस पडला. त्यानें धूम्रपान आरंभिलें होतें.  
माला पाहतांच रामानें ' कोण याति आणि कशासाठीं तपारंभ? ' असे  
प्रश्न केले. तेव्हां त्यानें मी किरात आहे व स्वर्गनिमित्त तपश्चर्या  
रितों, असें उत्तर दिलें. तें ऐकतांच रामाला कोप आला व हा परध-  
चरण करितो, असें ह्मणून त्यानें एक तीक्ष्ण बाण सोडला व त्या-  
ला शिरच्छेद केला. तो किरात उद्धरून स्वर्गास गेला. इतक्यांत  
व येऊन रामाला भेटला आणि ह्मणाला—हे सीतावल्लभा रामा, त्वां  
किराताचा वध केलास, ह्यामुळें देवांलाही परम संतोष झाला आहे;  
तुं हे भूदेवा, रामा, तूं आतां मला कांहीं आज्ञा कर. ती मी सिद्धीस  
विवीन. राम ह्मणाला—अयोध्येत ऋषिकुमार मरण पावला आहे, त्या-



ला जीवदान दे. असें ऐकतांच इंद्रानें ठीक आहे ह्मणून सांगिते. नंतर इंद्राज्ञेवरून अयोध्येत द्विजपुत्राचा प्राण परतला.

नंतर रामानें पुष्पक अगस्त्याभमाकडे वळविलें. तों उलूक गृध्र हे दोन पक्षी रामासमोर येऊन न्याय मागूं लागले. तेव्हां रा विमान स्थिर केलें आणि काय आहे? असें विचारिलें—तेव्हां विभीषीत बोळूं लागला—देवा, पूर्वीपासून हें माझें घर असें असतां हा बळेंच येथें नांदूं लागला. असें ऐकतांच गृध्र ह्मणाला—महाराज हा दिवाभीत व्यर्थ कलह करून मला पीडा करीत आहे. मी अनकाळापासून येथेचाच रहिवासी आहे. याप्रमाणें दोघांचा ऐकून रामानें प्रधानास सांगितलें कीं, यांचा न्याय करा आणि निवडून, सदन ज्याचें असेल त्याला द्या. असें ऐकतांच गृध्र ह्मणाला—महाराज, ज्यावेळेस ही पृथ्वी उत्पन्न झाली नव्हती, त्या वेळेपासून मी या वृक्षावर हें घर बांधलें आहे. दिवाभीत ह्मणाला—देवा, हा बोलतो. ईश्वरानें पृथ्वी निर्माण केल्यावर वृक्ष वाढला आणि प्रगल्भ स्वतः हें घर या वृक्षावर बांधलें. याप्रमाणें दोघांची तक्रार ऐकल्यावर गृध्र बहुत काळच्या गोष्टी सांगतो, ह्मणून प्रधान त्याला सत्य सांगतों लागला. तें ऐकतांच राम हंसून ह्मणाला—प्रधानजी, हा न्याय आपण बरोबर निवडलात बरें! पृथ्वी वृक्षाला आधार आणि पृथ्वीला आश्रयानें सर्व तरुवर, हें आपल्या ध्यानांत कां न यावें बरें! हा हा दुरात्मा गृध्र दंडार्ह आहे, याचा मी वध करितों. असें बोलून क्रोधाने राम बाण काढूं लागला, तों आकाशवाणी झाली—हे कोदंडपाणी रामाला मारूं नको. पूर्वी हा ब्रह्मदत्त नामा भूपति, गौतमऋषीचा शिष्य एक दिवशीं गौतम याजकडे भोजनास आले असतां यानें त्यास म

इलें, तें पाहतांच गौतमाला कोप आला व त्यांनीं याला गृध्र हो, शाप दिला. नंतर जेव्हां हा गुरुचरणीं लीन झाला व उःशाप लागला, तेव्हां रामदर्शन होतांच उद्धरून स्वर्गास जाशील, असें तम मुनि झणाले.

याप्रमाणें आकाशवाणी होत आहे, तों दिव्यविमानं आलें आणि ब्रह्मदत्तराजा दिव्यदेह पावला व रामचंद्राला नमस्कार करून स्वर्गास गेला. नंतर राम अगस्तीच्या आश्रमांत आला व त्याची पूजा करून वार्थानें हात जोडून त्याच्यापुढें उभा राहिला, तेव्हां अगस्तीनेंही त्याचा उत्तमप्रकारें आदरसत्कार करून रामाला एक अमूल्य मणिमय कण दिलें. तें कंकण फारच शोभायमान असून त्यावर एकेक मणि पृथ्वीच्या मोलाचा जडविलेला होता. असें तें दिव्यकंकण पाहतांच तमनें अगस्त्यमुनीला विचारलें—महाराज, ही प्रभायन विधिनिर्मित स्वर्गवस्तु आपणांस कोणी दिली? असें ऐकतांच अगस्तिमुनि कथा सांगूं लागले—

त्या पत्नीकडच्या सरोवरांत पुण्यवंत आणि तपोराशि विदर्भ-राजाचें प्रेत पडलें आहे तें पहा. त्यानें पुष्कळ दान व तप केलें; परंतु त्याच्या हातून किंचित्ही अन्नदान झालें नाहीं. तो राजा पंचत्व पावल्यावर स्वर्गास गेला आणि क्षुधेनें व्याकुळ झाला; परंतु ब्रह्मदेवानें त्याला सांगितलें कीं, तुझ्या भक्षणार्थ येथें काहीं नाहीं. तूं पूर्वी अन्नदान मुळीच केलें नाहींस आणि येथें तर दिल्याशिवाय काहीं मिळत नाहीं. यासाठीं मृत्युलोकास जाऊन तूं आपलें प्रेत भक्षण कर. तूं नित्य प्रेत भक्षण करूं लागलास झणजे त्याचें मांस वाढेल. अगस्ति झणतात—रामा, त्या दिवसापासून तो राजा नित्य विमानांत

बसून आपलें प्रेत भक्षण करण्यासाठीं घेत असे. त्या राजाला कसनानें सांगितलें होतें कीं, तुला अगस्तीचें दर्शन झालें ह्मणजे कर्माचें खंडण होईल. त्याप्रमाणें एके दिवशीं तो राजा प्रेत करीत असतां मी त्याला पाहिलें आणि मला त्याची दया भी त्याला वरदाने देतांच त्याच्या कर्माचें खंडण झालें आणि नित्य स्वर्गीं राहूनच अमृतपान करूं लागला. त्या राजानें गुरु कर्तिसमयीं हें कंकण मला दिलें होतें. या कंकणाला जीं रत्नें डविलेलीं आहेत, त्या प्रत्येक रत्नावर देवांचे अंश असल्यामुळें कंकण हातांत असलें ह्मणजे इच्छित मनोरथ पूर्ण होतात. ऐकतांच रामानें तें कंकण आपल्या हातांत घातलें. नंतर रा अगस्त्यऋषीला प्रश्न केला कीं-या वनाला दंडकारण्य ह्मण. याचें कारण काय ? असें ऐकतांच अगस्त्यमुनि सांगूं लागले-

सूर्यकुलांतील मनुचा पुत्र इक्ष्वाकु व त्या इक्ष्वाकूचा पुत्र दं राजा. तो दंडक राजा एके दिवशीं मृगयेसाठीं अरण्यांत आला ऋषींचे आश्रम पहात पहात भृगुऋषीच्या सुशोभित आश्रमांत क्ष भर विश्रांतीस्तव बसला. त्यावेळस भृगुऋषी आश्रमांत नसून त्या अरजानामक कन्यका होती. एकांत पाहून राजा कामातुर झाल परंतु ती अल्पवयस्क दश वर्षांची कुमारी. दंडकानें तिला धर बलात्कारानें भोगिली, त्यामुळें ती त्या ठिकाणीं अचेतन पडली दंडक तेथून निघून गेला. नंतर ऋषीनें आश्रमांत येऊन कन्ये स्थिति पाहिल्यावर चौकशी केली, तेव्हां हा अनर्थ करून दंड राजा निघून गेला, असें ऋषीला समजतांच त्यानें त्याला शाप दिल की- चांडाळ, तूं, तुझी सेना, प्रजा, देश, वन, पट्टणें, वृक्ष, तोंय

म, धान्य आणि तुझा वंश तुझ्या प्रधानांसह सातदिवसांत जळून  
 पडेल. त्याप्रमाणें त्या विप्रोत्तमानें शाप दिल्यामुळें सर्व जळून गेलें  
 आणि बहुत कालपर्यंत हा देश ओस पडला होता. पुढें नारदानें पर्व-  
 मांत कलह लाविला, त्यामुळें मेरु आणि विंध्याचळ इतके उंचावले  
 कीं, त्यामुळें सूर्यमंडळ अडलें आणि सर्व सृष्टींत हाहाकार झाला.  
 विंध्याद्रि आटपेना, तो अतिशय वाढल्यामुळें सर्व देव आणि ऋषी  
 भजकडे आले व मला दक्षिणेकडील तीर्थयात्रा करण्याविषयीं आग्रह  
 करूं लागले. तेव्हां मी वाराणशी सोडून ऋषींसह दक्षिणेंत आलों.  
 पहातांच विंध्याचळ नमन करावें म्हणून आडवा पडला. तेव्हां  
 याला मी सांगितलें कीं, यात्रा करून परत येईपर्यंत असाच रहा.  
 उठशील तर शाप देईन. तेव्हांपामून तो तसाच पडलेला आहे मग  
 मी ऋषींसह येथें वास केला आणि इंद्राला सांगून धान्य वनस्पती-  
 ज्या बीजांसह मेघवृष्टि करविली. तेव्हां या देशांतील दोष व दुष्काळ  
 जाहीसा झाला व हा देश पुनः वसला; परंतु याला दंडकारण्य  
 म्हणून जें पूर्वीचें नांव आहे, तेंच चाललें आहे. याप्रमाणें कथा ऐकून  
 रामानें ऋषीला वंदन केलें आणि त्याचा निरोप घेऊन अयोध्येचा मा-  
 र्ग धरिला. राम अयोध्येस येतांच ज्या ब्राह्मणाचा पुत्र मरण पावून  
 पुनः जिवंत झाला होता, तो ब्राह्मण असंख्य ब्राह्मणांस वरांवर घेऊन  
 रामदर्शनास आला व त्या रामचंद्राचें यश वर्णन करूं लागला.

मुक्तमंडपांत जानकीसह सिंहासनस्थ राम बंधूनीं वेष्टित गोभला  
 आहे व वज्रदेही मारुती सदांदिता हात जोडून उभा आहे. तो जन्म-  
 मरणातीत, अक्षय, अभंग व शाश्वत असल्यामुळें जरी उत्तरकांडीं  
 त्याची निजधामास गेल्याची कथा आहे, तरी ती प्रेमळ वक्त्याला

कथन करवत नाही व भाविक श्रोत्यांला ऐकवतही नाही;  
 दाम सोडिली आहे. हा ग्रंथ मूळ वाल्मीकीचें काव्य,  
 आणि व्यासकृत रामायणाचें सार घेऊन लिहिला आहे.


यांतील चाळीस अध्यायांपैकीं आठ अध्याय बालकांड,  
 ध्याय अयोध्याकांड, चार अध्याय अरण्यकांड, दोन अध्याय  
 षिकंधाकांड, पांच अध्याय सुंदरकांड, दहा अध्याय युद्धकां  
 सात अध्यायपर्यंत उत्तरकांड आहे. असा हा सप्तकांडात्मक  
 रित्र नामक ग्रंथ येथपर्यंत पूर्ण झाला. याचे वाचक, पाठक  
 ब्रह्मानंदमुख भोगण्यास पात्र होतील.



न मु

नाटक

## विक्रीस तयार.



वि. ह. आ. ट. ह. आ.


सार्थ-श्रीमद्भगवत् श्रीधरीटीकेसहित....	....	....	१२-०	२-४
अन्य ग्रंथसंग्रह भाग १ ला. आ. १३ वी.	....	....	१-१२	०-४
ग्रंथसंग्रह भाग २ रा. ....	....	....	१-१२	०-४
श्रीकृष्णचरित्र ....	....	....	१-०	०-३
महाभारत चरित्र ....	....	....	२-८	०-६
श्रीमद्भगवद्गीता अध्याय ७० ....	....	....	२-०	०-६
कविजय ....	....	....	१-१२	०-८
महाभारतप्रताप ....	....	....	२-०	०-८
सबोध ....	....	....	२-०	०-६
गोश लीलामृत ....	....	....	०-१२	०-२
वरितामहात्म्य ....	....	....	०-८	०-२
काशीखंड ....	....	....	२-०	०-६
सार्थ श्रीमद्भगवद्गीता ....	....	....	०-१०	०-२
व्याख्यानमुक्तावली ( संस्कृत सुभाषित ग्रंथसंग्रह ) ....	....	....	०-८	०-२

आर्त्ताकडे वेद, शास्त्र, पुराण, इतिहास, काव्य, नाटक, वैद्यक, ज्योतिष इत्यादि सर्व प्रकारचीं संस्कृत व प्राकृत पुस्तकें, सर्वे ओवी-बद्ध ग्रंथ व शालोपयोगी पुस्तकें, नकाशे, किने, मांडी, वाळवोध वगैरे सर्व जाती विक्रीस तयार आहेत.

माल रेल्वेपार्सलानें किंवा पोष्टानें [ व्ही. पी. नं ] पाठवूं.

**नारायण रामचंद्र सोहनी.**

सहस्रशिक्षक महाविद्यालय, गिरगाव, मुंबई.



समाप्त.

